

فقہ حنفی کی عالم بینا زوالی کتاب

تخریج شدہ

# بہارِ شریعت

جلد سوم (3)  
حصہ 17 20  
(ب)



صدر الشریعہ بکدرا لظریقہ  
حضرت علامہ مولانا مفتی  
محمد امجد علی اعظمی  
علیہ رحمۃ  
اللہ العوی



اجمالی فہرست

صفحہ	مضامین	صفحہ	مضامین
721	رہن یا راہن یا مرتہن کئی ہوں اس کا بیان		حصہ ہفدہم (17)
728	مرہون میں تصرف کا بیان	661	تخری کا بیان
735	رہن میں جنایت کا بیان	662	احیاء موات کا بیان
744	جنایات کا بیان	665	شرب کا بیان
762	اطراف میں قصاص کا بیان	670	اشربہ کا بیان
	حصہ ہشودہم (18)	675	شکار کا بیان
766	پیش لفظ	683	جانوروں سے شکار کا بیان
767	عرض حال	694	رہن کا بیان
769	جنایات کا بیان	708	شے مرہون کے مصارف کا بیان
780	قصاص کہاں واجب ہوتا ہے کہاں نہیں	709	کس چیز کو رہن رکھ سکتے ہیں

899	قسامت کا بیان	788	اطراف یعنی اعضاء میں قصاص کا بیان
913	عاقلہ کا بیان	790	جدید تصنیف کا آغاز
	<b>حصہ نہدہم (19)</b>	791	آنکھ میں قصاص کے احکام
914	تذکرہ	794	کان میں قصاص کے احکام
929	مقدمہ	795	ناک میں قصاص کے احکام
933	وصیت کا بیان	795	ہونٹ میں قصاص کے احکام
936	مسائل فقہیہ	796	زبان میں قصاص کے احکام
943	وصیت سے رجوع کرنا جائز ہے	796	دانت میں قصاص کے احکام
945	وصیت کے الفاظ	800	انگلیوں میں قصاص کے احکام
952	ثلث مال کی وصیت کا بیان	801	ہاتھ میں قصاص کے احکام
966	کس حالت میں وصیت معتبر ہے	806	قتل اور قطع عضو دونوں کے جمع ہونے کا بیان
968	کون سی وصیت مقدم ہے کون سی مؤخر	813	قتل پر گواہی کا بیان
970	اقارب و ہمسایہ کے لیے وصیت کا بیان	819	اقرار قتل کا بیان
	مکان میں رہنے اور خدمت کرنے، درختوں	829	قتل کے اعتبار کی حالت کا بیان
976	کے پھلوں، باغ کی آمدنی اور زمین کی آمدنی	830	دیت یعنی قتل پر خون بہا کا بیان
	و پیداوار کی وصیت کا بیان	836	زبان کی دیت کا بیان
988	متفرق مسائل	842	چہرے اور سر کے زخموں کا بیان
993	وصی اور اس کے اختیارات کا بیان	845	حمل کو نقصان پہنچانے کا بیان
1014	وصیت پر شہادت کا بیان	850	بچوں سے متعلق جنائیات کے احکام
1015	ذمی کی وصیت کا بیان	857	دیوار وغیرہ گرنے سے حادثات کا بیان
	<b>حصہ نہدہم (19) ضمیمہ</b>	871	راستہ میں نقصان پہنچنے کا بیان
1018	ارتسام	885	جانوروں سے نقصان کا بیان

1138	عول کا بیان	1021	مقدمہ
1140	اعداد کے درمیان نسبتوں کا بیان	1027	اسلام اور علم کی اہمیت
1146	ہر وارث کا حصہ معلوم کرنے کا اصول	1033	علم فقہ کی فضیلت
1147	وارثوں اور دوسرے حقداروں میں ترکہ کی تقسیم کا طریقہ	1035	شرعی اور فقہی اعتبار سے علم کی اقسام
		1054	آداب الافتاء
1150	قرض خواہوں میں مال کی تقسیم	1057	طبقات الفقہاء
1151	تخارج کا بیان	1066	اسلامی احکام شرعیہ کا سرچشمہ اور ماخذ
1152	رد کا بیان	1077	تحفیفات شرعیہ ونیسبہ کی مفصل بحث
1157	مناخضہ کا بیان	<b>حصہ ہستم (20)</b>	
1160	ذوی الارحام کا بیان	1106	پیش لفظ
1174	مخشنین کی میراث کا بیان	1111	ان حقوق کا بیان جن کا تعلق میت کے ترکہ سے ہے
1175	حمل کی وراثت کا بیان		
1176	حمل کا حصہ نکالنے کا طریقہ	1112	میراث سے محروم کرنے کے اسباب
1181	گم شدہ شخص کی وراثت کا بیان	1114	اصحاب فرائض کا بیان
1182	مرتد کی وراثت کا بیان	1130	عصبات کا بیان
1183	قیدی کی وراثت کا بیان	1133	نحج کا بیان
1183	حادثات میں ہلاک ہونے والوں کا بیان	1135	حصوں کے مخارج کا بیان

حضرت سیدنا عبد اللہ بن عمرو رضی اللہ تعالیٰ عنہما سے روایت ہے کہ سرکارِ مدینہ صلی اللہ تعالیٰ علیہ والہ وسلم نے ارشاد فرمایا: ”جس نے نیند سے بیدار ہوتے وقت **بِسْمِ اللّٰهِ، سُبْحَانَ اللّٰهِ، اَمْنْتُ بِاللّٰهِ وَ كَفَرْتُ بِالْحَبِیْتِ وَ الطَّاغُوتِ** دس دس مرتبہ پڑھا تو ہر اُس گناہ سے بچا لیا جائے گا جس کا اسے خوف ہو اور کوئی گناہ اس تک نہ پہنچ سکے گا۔“

(مجمع الزوائد، کتاب الأذکار، باب إذا تعار من اللیل، الحدیث: ۱۷۰۶ ج ۱۰، ص ۱۷۴)

## تفصیلی فہرست

صفحہ	مضامین	صفحہ	مضامین
769	<b>جنایات کا بیان</b>		<b>سترہواں حصہ 17</b>
769	جنایات کے بارے میں قرآنی آیات	661	<b>تحریر کا بیان</b>
770	جنایات کے بارے میں احادیث	662	<b>احیاء موات کا بیان</b>
776	ناحق قتل کے اقسام	665	<b>شرب کا بیان</b>
776	قتل عمد کس کو کہتے ہیں	670	<b>اشربہ کا بیان</b>
777	جان بوجھ کر قتل کرنے والے کی تو یہ مقبول ہو سکتی ہے	675	<b>شکار کا بیان</b>
777	قتل عمد کی سزا کا بیان	683	<b>جانوروں سے شکار کا بیان</b>
778	شہید کس کو کہتے ہیں اور اس کے احکام	694	<b>رهن کا بیان</b>
778	قتل خطا کا بیان اور اس کی صورتیں	708	<b>شے مرہون کے مصارف کا بیان</b>
779	قتل قائم مقام خطا کا بیان	709	کس چیز کو رهن رکھ سکتے ہیں
779	قتل کی پانچویں قسم، قتل بالسبب کا بیان	718	باپ یا وصی کا نابالغ کی چیز کو رهن رکھنا
780	<b>قصاص کہاں واجب ہوتا ہے کہاں نہیں</b>	721	<b>رهن یا رهن یا مرتهن کئی ہوں اس کا بیان</b>
780	قصاص شہید سے ساقط ہو جاتا ہے		
780	قصاص کے ساقط ہونے کا قاعدہ	723	متفرقات
781	مرتد کے قتل میں قصاص نہیں	724	کسی معتبر شخص کے پاس شے مرہون کو رکھنا
782	اگر مسلم کو شرک سمجھ کر قتل کیا تو قصاص نہیں	728	<b>مرہون میں تصرف کا بیان</b>
782	قاتل نے کسی طرح بھی قتل کیا ہو قصاص صرف تلوار سے لیا جائے گا	735	<b>رهن میں جنایت کا بیان</b>
782	جن جب سانپ کی شکل میں ہو تو اس کے قتل میں قصاص نہیں	737	متفرقات
783	قاتل کو اگر مقتول کے ولی کے علاوہ کسی نے قتل کیا تو قاتل سے قصاص لیا جائے گا	744	<b>جنایات کا بیان</b>
784	زہمی نے مرنے سے پہلے معاف کر دیا تو یہ معافی جائز ہے	754	کہاں قصاص واجب ہوتا ہے کہاں نہیں
784	بددعا سے ہلاک کرنے اور زہر دینے کا حکم	762	<b>اطراف میں قصاص کا بیان</b>
785	قاتل چند ہوں تو اس کے احکام	764	عرض حال
785	ایک شخص کو چند شخصوں نے مل کر قتل کیا تو اس کا حکم		<b>اٹھارواں حصہ (18)</b>
786	حملہ آور کو اپنے بچاؤ کے لیے قتل کر دینے میں قصاص نہیں	766	پیش لفظ
		767	عرض حال

797	دانت ہل گیا اگر اکھڑا نہیں تو اس کا حکم	787	چور مال چھوڑ کر بھاگ جائے تو قتل کرنے کی اجازت نہیں
797	اکھاڑے میں لڑتے ہوئے دانت ٹوٹ جائے یا اکھڑ جائے تو اس کا حکم	787	چور کو مار ڈالنا تو قاتل کے ذمہ کچھ نہیں
798	کسی نے عیب دار دانت توڑ دیا تو اس کا حکم	787	قصاص کے بہہ کرنے اور معاف کرنے کے احکام
798	کسی نے بچے کے دانت اکھیر دیئے تو اس کا حکم	787	ولی مقتول کا معاف کرنا صلح سے افضل ہے
799	کسی کو کاٹتے وقت دانت گر جائے تو اس کا حکم	788	<b>اطراف یعنی اعضاء میں قصاص کا بیان</b>
800	ڈاکٹر نے غلطی سے مریض کا صحیح دانت اکھاڑ دیا تو اس کا حکم	789	کان کاٹنے میں قصاص ہے
800	مریض کے دانت اکھاڑنے کا حکم	791	قصاص میں اعضاء کی مماثلت کا بیان
800	کسی بچے نے بچے کا دانت توڑ دیا تو اس کا حکم	791	دانت کے سوا کسی بڑی میں قصاص نہیں
800	انگلیوں میں قصاص کے احکام	791	آنکھ میں قصاص کے احکام
801	بٹھئی انگلی کاٹنے کا حکم	792	بھینگے اور کانے کی آنکھ میں قصاص کا حکم
801	ہاتھ میں قصاص کے احکام	793	کسی کی آنکھ کو زخمی کیا اور پتلی پر جالا آ گیا تو تاوان لیا جائے گا
802	ہاتھ یا انگلی کاٹنے میں قصاص کا حکم	793	بچے کی آنکھ میں قصاص کا حکم
803	کسی نے کسی کی انگلی کاٹ دی اس نے قاطع کا ہاتھ جوڑے کاٹ دیا تو اس کا حکم	794	آنکھ کے آپریشن کا حکم
804	متعدد لوگوں کے ہاتھ کاٹنے والے کا حکم	794	اگر کسی نے ناقص کان کا تاوان صاف کے ساتھ تاوان ہے
805	کسی نے انگلیاں کاٹ دیں اور زخم اچھا ہونے سے پہلے جوڑے سے پہنچا کاٹ دیا تو اس کا حکم	795	ناک میں قصاص کے احکام
805	چند آدمیوں نے ایک ہی تھمڑی کو پکڑ کر کسی کا کوئی عضو قصداً کاٹ دیا تو اس کا حکم	795	اگر ناک کا کچھ حصہ کاٹا تو اس میں تاوان لیا جائے گا
805	عضو تاسل کاٹنے پر قصاص کا بیان	795	ہونٹ میں قصاص کے احکام
805	نخسی یا نامرد کا عضو تاسل کاٹ دیا تو اس کا حکم	796	زبان میں قصاص کے احکام
806		796	دانت میں چھوٹے بڑے کا اعتبار نہیں
		796	فالتو دانت توڑنے میں تاوان لیا جائے گا
		796	اگر کسی نے دانت کا بعض حصہ توڑ دیا تو ان کا حکم

811	اس کی انگلیاں کٹ گئیں تو دیت ہوگی	806	بچہ کا عضو تناسل کاٹ دیا تو اس کا حکم
	کسی نے کسی کا ہاتھ کاٹا تو اس کی وجہ سے وہ مر گیا	806	اگر عورت نے کسی کا عضو تناسل کاٹا تو اس کا حکم
811	تو قصاص لیا جائے گا	806	<b>قتل اور قطع عضو دونوں کے جمع ہونے کا بیان</b>
812	استاد کے مارنے سے بچہ مر جائے تو اس کا حکم		
812	دہلی میں مخرمین کے ایک ہو جانے کا حکم	807	قتل کی سولہ صورتوں میں ہر ایک کا حکم
813	کسی کا ناخن اکھیڑ دیا تو اس کا حکم		اگر کسی شخص کو نوے کوڑے مارے پھر دس کوڑے
813	<b>قتل پر گواہی کا بیان</b>	808	مارے جس کی وجہ سے وہ مر گیا تو اس کا حکم
813	اگر ایک آدمی نے قتل کی گواہی دی تو اس کا حکم		اگر کسی نے کسی کا عضو کاٹ دیا اور زخمی نے قاطع کو معاف
	مقتول کے ایک بیٹے نے دعویٰ کیا تو قصاص لینے	808	کر دیا تو اس کے بعد زخمی زخم کی وجہ سے مر گیا تو اس کا حکم
813	کے لیے دوسرے بیٹے کا انتظار کیا جائے گا	808	قطع عضو یا زخم کے معاف کرنے کا بیان
814	متعدد قاتلوں کے قصاص کا حکم	809	اگر ماں نے بچہ کو ادب کے لیے مارا اور بچہ مر گیا تو اس کا حکم
815	گواہوں کے بیان میں اختلاف کا حکم	809	قتصاص و دیت کے متعلق متفرق احکام
816	قتل میں گواہوں کی غلط بیانی کا حکم		کسی نے کسی کو گولی ماری اور وہ گولی اس کے جسم سے
817	مقتول کے اولیاء میں اختلاف کا حکم	809	پار ہو کر دوسرے لوگی اور دونوں مر گئے تو اس کا حکم
819	<b>اقرار قتل کا بیان</b>		کسی پر سناپ گرا اور اس نے اس کو دوسرے پر پھینکا
819	دو قاتلوں کے قتل عمد اور خطا کے اقرار کا حکم		دوسرے نے تیسرے پر پھینکا اور اس نے کاٹ لیا اور
819	دہلی اور قاتل کے اقرار میں اختلاف	809	وہ مر گیا تو اس کا حکم
820	قاتلوں کے اقرار میں اختلاف کا حکم	810	باپ کے ساتھ مل کر اجنبی نے قتل کیا تو قصاص نہیں
	اگر کوئی شخص مقتول پایا گیا اور اس کے دونوں ہاتھ	810	اگر کسی نے اپنی بیوی کو ناجائز حالت میں دیکھا تو کیا حکم ہے
821	کٹے ہوئے ہوں		کسی نے صورت بدل کر بچہ کو ڈرایا، بچہ پاگل ہو گیا تو
	برہہ قتل جس میں قصاص نہیں ایک مرد اور دو عورتوں	810	دیت دے گا
822	کی گواہی قبول ہوگی		کسی نے تلوار یا چاقو مارا اور کسی دوسرے نے پکڑ لیا اور

831	دیت کے اونٹوں کی تفصیل	822	بچہ نے باپ کے قتل کا اقرار کیا تو قصاص واجب نہیں
	مقتول کی دیت لینے والوں میں ایک نابالغ بچہ ہے	822	نابالغ بچے کے قتل کا حکم
832	اور ایک بالغ ہے تو اس کی تفصیل	822	قتل میں صلح کا حکم
832	سر کے بال زبردستی مونڈنے کی دیت کی تفصیل		اولیاءِ مقتول میں سے بعض کے قصاص کو معاف
832	بھنوؤں، پھوٹوں، ڈاڑھی کے مونڈنے کی دیت کا بیان	823	کرنے کے احکام
833	ڈاڑھی زبردستی مونڈ دی تو سزا دی جائے گی		کسی نے دو شخصوں کو قتل کیا، ایک کے ولی نے معاف
833	اگر موچھیں مونڈ دیں تو اتاوان لیا جائے گا	824	کر دیا تو دوسرے کا ولی قصاص لے سکتا ہے
833	عورت کی ڈاڑھی مونڈ دی تو اس کا حکم	825	عفو میں شہادت کی پانچ صورتیں
834	اعضاء کی دیت کا قاعدہ اور تفصیل	826	تین ولیوں میں ایک کے عفو کی تین صورتیں
834	دونوں کان کاٹ دینے میں پوری دیت ہے	827	باؤلے کتے کو تیر مارنے میں خطا کسی کا قتل ہو جائے
834	کان پر ایسی ضرب لگائی کہ بہرہ ہو گیا تو پوری دیت ہے	827	کسی نے خطا کسی کے سر پر زخم لگایا تو اس کا حکم
834	ایک آنکھ پھوڑنے میں نصف دیت ہے	827	اگر کسی نے قصداً سر پھینچا دیا تو اس کا حکم
835	ناک کاٹ دی تو پوری دیت واجب ہے	828	زخمی سے مُعین مال پر صلح کر لی تو اس کا حکم
835	دونوں ہونٹ کاٹ دیئے تو پوری دیت واجب ہوگی	828	بچہ کا دانت اکھیر دیا تو اس کا حکم
835	<b>دانت کی دیت کا بیان</b>	828	عورت کا سر مونڈ دیا تو اس کا حکم
836	<b>زبان کی دیت کا بیان</b>	828	قصاص لینے کا حق کس کا ہے؟
836	کسی نے پوری زبان کاٹ دی تو دیت نفس ہے	829	<b>قتل کے اعتبار کی حالت کا بیان</b>
837	گوٹے کی زبان کاٹ دی تو حکومتِ عدل ہے	829	اگر کسی نے قاتل کو قصاص معاف کرنے کے بعد قتل کر دیا
837	دونوں ہاتھ کاٹ دیئے تو دیت نفس ہے	830	حکومتِ عدل کا مفہوم
837	بیہوشی کے ہاتھ کاٹنے پر عورت کے ہاتھ کی دیت ہے	830	<b>دیت یعنی قتل پر خون بھا کا بیان</b>
837	ایک انگلی کاٹنے میں دیت نفس کا دواں حصہ ہے	831	قطع اور قتل کی چار صورتیں اور ان کے حکم
837	زائد انگلی میں حکومتِ عدل ہے	831	دیت تین قسم کے مال سے ادا کی جائے گی اونٹ، بھینٹا، درہم



842	سر اور چہرے کے زخموں کی دس قسمیں ہیں	837	لو لنگڑے کا ہاتھ پیر کاٹنے پر حکومت عدل ہے
842	زخموں کی تفصیل اور دیت کا بیان		ہاتھ پر ایسی ضرب لگائی کہ بے کار ہو گیا تو ہاتھ کی پوری دیت ہے
843	زخموں کے قصاص میں مساوات کا حکم	838	کلائی یا بازو توڑنے پر حکومت عدل ہے
844	اگر زخم پیشانی سے گدی تک پہنچ گیا تو زخمی اتنا ہی زخم لگائے یا آرش لے	838	انگلی کے پورے اور ناخن میں دیت کا بیان
844	سر پر زخم لگایا کہ عقل جاتی رہے تو اس کا بیان	838	بچہ کا کوئی عضو کاٹ دیا تو دیت ہے
844	سر پر زخم کی وجہ سے اندھا ہو گیا تو اس کا حکم	838	مرد کے پستان کاٹنے میں حکومت عدل ہے
845	<b>حمل کو نقصان پہنچانے کا بیان</b>	839	پسلی یا ہنسی کی ہڈی توڑنے میں حکومت عدل ہے
846	مارنے ڈرانے دھمکانے سے حمل ساقط ہو کر بچہ مر گیا تو پوری دیت ہے	839	عورت کے پستان کاٹ دیئے تو پوری دیت ہے
846	حاملہ کے بچہ مارنے کی دیت اور اس کے تفصیلی احکام	839	پیٹھ پر ضرب سے قوت جماع ختم ہوگئی تو پوری دیت ہے
846	مقتولہ ماں کے بعد زندہ بچہ ساقط ہو کر مر گیا تو دو دیتیں واجب ہیں	840	ذکر کاٹنے میں پوری دیت ہے
847	رحم میں بچہ زخمی ہو گیا تو اس کا حکم	840	حشفہ کاٹنے میں پوری دیت ہے
847	شوہر نے بیوی کو ڈرایا دھمکایا یا مارا کہ جس سے مردہ بچہ ساقط ہو گیا تو عاقلہ پر غرہ لازم ہے	840	خصمتین اور ذکر کاٹنے کی دیت کا بیان
847	باندی کے حمل کے مسائل	841	پیٹ پر نیزہ یا چھرا مارا اس سے نقصان پہنچنے میں دیت کا بیان
849	حاملہ نے بغیر اجازت شوہر حمل گرا دیا تو عورت کے عاقلہ پر غرہ لازم ہوگا	841	عورت کی شرمگاہ کاٹ دی تو دیت ہے
849	اگر شوہر نے بیوی کو حمل گرانے کی اجازت دی تو اس کا حکم	841	بچی سے جماع کیا وہ مرگئی تو اس کا حکم
850	جانور کا حمل گرانے کے نقصان کا حکم	841	ایسی ضرب لگائی کہ سننے، دیکھنے سو گھٹنے وغیرہ کی قوت ختم ہوگئی تو اس کا حکم
850	<b>بچوں سے متعلق جنایات کے احکام</b>	841	کنواری لڑکی کو دھک دیا کہ کنوارا پن ختم ہو گیا تو مہر مثل لازم ہوگا
850	<b>چہرے اور سر کے زخموں کا بیان</b>	842	<b>چہرے اور سر کے زخموں کا بیان</b>

857	کروٹی مرجائے تو دیت ہے	851	بچہ کو اغوا کرنے والے کا حکم
857	دیوار مطالبہ سے پہلے یا بعد گرنے کا حکم	851	ختنہ میں غلطی کا حکم
	لاوارث کی دیوار گرنے سے کوئی مرجائے تو بیت المال	851	بچہ کو سوار کیا اور گر کر مر گیا تو اس کا حکم
858	دیت دے گا	852	بچہ کی جنائیات کے مختلف احکام
858	کرایہ دار کی دیوار گرنے سے نقصان کا ذمہ دار کرایہ دار نہیں		کسی نے بچہ کو درخت پر پھل توڑنے کے لیے چڑھایا
858	گراؤ دیوار کے توڑنے کا مطالبہ کس سے کیا جائے؟	853	اور بچہ گر کر مر گیا تو اس کا حکم
859	بائع کی دیوار گرنے کا حکم	853	بچہ کے ذریعے کسی کو قتل کر دیا تو اس کا حکم
	ایسا گھر بیچ دیا جس کی دیوار گراؤ تھی اور اس دیوار کے	853	بچہ نے کسی کے کہنے پر قتل کر دیا تو اس کا حکم
859	گرنے کا مطالبہ بھی کیا جا چکا تھا ب ضامن کون ہوگا؟	854	نابالغ کا نابالغہ سے زنا کا حکم
860	مطالبہ ثابت کرنے کی شرط	854	نابالغ نے نابالغہ سے زنا کیا اور بکارت زائل ہوئی تو اس کا حکم
860	صحیح دیوار گرنے سے کوئی مرجائے تو خون رائیگاں جائیگا		کسی نے اپنے کام کے لیے بچہ کو بھیجا اور کسی وجہ سے
861	تقدیم اور طلب کی شرط	854	بچہ راستہ میں مر گیا تو اس کا حکم
	گراؤ دیوار کو گرانے کے لیے خاص گلی میں پوری گلی	856	بچہ کو ماں، باپ، معلم کے مارنے کا حکم
861	والوں کو مطالبہ کا حق ہے		ماں باپ یا استاذ نے معتاد طریقہ پر بچہ کو ادب کیلئے
	عیب دار دیوار پڑوسی کے گھر میں گری اور نقصان ہوا تو	856	مارا اور بچہ مر گیا تو ان پر ضمان نہیں
861	مالک پر ضمان ہے	856	ماں نے بچہ کو ادب کے لیے مارا اور وہ مر گیا تو ماں ضامن ہوگی
862	رہن رکھے ہوئے مکان کی دیوار گرنے کے احکام		کسی نے بچہ کو وزن دار چیز دی اور بچہ اس سے دب
	نابالغ کے گھر کی عیب دار دیوار گرانے کا مطالبہ کس	856	کر مر گیا تو عاقلہ پر دیت ہے
862	سے کیا جائے گا؟	857	<b>دیوار وغیرہ گرنے سے حادثات کا بیان</b>
863	مسجد اور وقف شدہ مکان کی گراؤ دیوار کے احکام	857	عیب دار دیوار کسی پر گر پڑی تو ضمان دینا ہوگا
864	دیوار پر دیوار گر پڑنے کے احکام	857	تقدیم کی تفسیر
865	گراؤ دیوار کے مالک متعدد ہونے کی صورتیں اور احکام	857	گراؤ دیوار کے مالک کو گرنے سے پہلے تنبیہ کے احکام
865	مکاتب کی گراؤ دیوار کے احکام		گراؤ دیوار کے ملکہ کو ہٹانا ضروری ہے اگر ملکہ سے ٹکرا

876	نا جائز تعمیر سے نقصان پہنچنے کے احکام	867	دیوار پر رکھی چیز کے گرنے کا حکم
876	راستہ میں آگ یا دنگاری رکھنے سے کسی چیز کے جلنے کے احکام	869	لقیط کی گراؤ دیوار کا حکم
877	فٹ پاتھ پر حکومت کی اجازت کے بغیر دکان لگانے سے نقصان کا تاوان دینا ہوگا	869	دیوار گرانے کے لیے مزدور لگائے اور کوئی مزدور مر گیا تو اس کا حکم
878	بوجھ اٹھانے والے کے بوجھ سے کوئی مر گیا تو تاوان دینا ہوگا	870	اگر نیچے کی منزل اور اوپر کی منزل کے مالک مختلف ہوں تو ان کی گراؤ دیوار کے احکام
878	دو مکمل پر راستہ میں لکرائے ایک ٹوٹ گیا تو اس کا حکم	870	دو منزلہ کمزور مکان کی منزل گرجائے تو اس کا حکم
879	مسجد میں پانی کے حوض یا کنواں اور مکے وغیرہ سے مرنے والے کا حکم	871	<b>راستہ میں نقصان پہنچنے کا بیان</b>
879	راستہ میں چھ بچے کنواں وغیرہ کھودنے کے احکام	871	عام راستہ کی طرف دکان یا بیت الخلاء نکالنا جائز ہے بشرطیکہ عوام کو اعتراض نہ ہو
880	کنوئیں میں گرنے سے متعلق مسائل	871	عام راستہ پر خرید و فروخت اور تعمیرات کا حکم
881	کنوئیں کا کچھ حصہ ایک نے کھودا کچھ حصہ دوسرے نے تو اس میں گرنے والے کا ضامن کون ہے؟	872	خاص راستہ پر تعمیرات کے مسائل
881	کسی نے کنوئیں کے قریب راستہ پر پتھر رکھ دیا اس سے ٹکرا کر کوئی کنوئیں میں گر گیا تو کون ضامن ہوگا؟	872	کسی نے شارع عام پر کوئی بڑی چیز رکھی اور اس سے کسی کو نقصان پہنچا تو تاوان دینا ہوگا
883	چار مزدور کنواں کھود رہے تھے کہ ایک مزدور دب کر ہلاک ہو گیا تو کون ضامن ہوگا؟	873	سر بندگی میں تعمیرات کا حکم
883	کسی کی ذاتی نہر میں کوئی ڈوب جائے تو کوئی ضامن نہیں	874	دوران تعمیر اگر کوئی نقصان عمارت سے پہنچا تو اس کی ذمہ داری مزدوروں پر ہوگی
883	کنواں یا نہر کھودنے سے پڑوسی کی زمین سیم زدہ ہوگئی تو اس کا حکم	874	راستہ کی طرف تھجہ نکالا اس سے نقصان پہنچا تو ضامن ہوگا
883	اگر پانی دوسرے کے کھیت میں پہنچ کر نقصان پہنچائے تو تاوان دینا ہوگا	874	راستہ سے لکڑی رکھنے یا پانی چھڑکنے سے نقصان کا تاوان دینا ہوگا
883		875	دکان کے سامنے پانی بہا دیا کہ پھسلن ہوگی تو نقصان پر تاوان دینا ہوگا

895	ضامن کون ہوگا؟	885	<b>جانوروں سے نقصان کا بیان</b>
	بغیر اجازت کسی کے گھر میں کوئی چیز رکھی اور گھر والا اس کو پھینک دے اور وہ چیز ضائع ہو جائے تو مالک	886	جانور کا مالک کے ملک اور دوسرے کے ملک میں نقصان کا حکم
896	مکان ضامن ہوگا	886	عام راستہ پر جانور کی جنایات کا بیان
896	کسی کے جانور کا ہاتھ پیر کاٹ دے تو ضمان کا حکم		عام راستہ پر چلنے والے سوار کی سواری سے نقصان
897	اندھا کسی کو پکچل دے تو اس کا ضمان کس پر ہے؟	887	میں تاوان ہوگا
	رسہ کشی کرتے ہوئے رسہ ٹوٹ جائے جس کی وجہ سے کوئی شخص ہلاک ہو جائے تو اس کے ضمان کا حکم	888	عام راستہ پر گوبر پیشاب وغیرہ سے جنایات کا بیان
897	کسی کے جانور کی آنکھ پھوڑ دینے کی وجہ سے ضمان کے احکام	888	کسی نے راستہ میں کوئی چیز رکھی جس سے گاڑی ٹکرا گئی پھر اس سے کوئی مر گیا تو اس کا حکم
	راستہ چلنے والے آپس میں ٹکرا جائیں تو اس کے		مسجد کے دروازے پر جانور کھڑا کر دیا تو نقصان پر
898	نقصان پر ضمان کا حکم	888	تاوان دینا ہوگا
	کسی شخص نے شہد کی کھینوں کا چھتہ اپنی ملک میں لگایا ان کھینوں نے دوسرے لوگوں کا نقصان کیا تو اس کے	888	کسی نے پگڈنڈی پر جانور کھڑا کیا اس نے نقصان کیا تو تاوان دینا ہوگا
898	ضمان کا حکم	889	جانور کی لگام کھینچنے یا مارنے کی وجہ سے نقصان کا حکم
	کوئی شخص کسی پر سانپ پھینک دے یا درندہ کے سامنے کسی کو پھینک دے تو اس کے نقصان کے ضمان کا حکم	892	جانور کے کسی کھیتی کو نقصان پہنچانے کا حکم
899			پالتو بلی یا کتا اگر کسی کے مال کا نقصان کر دے تو مالک
<b>899</b>	<b>قسامت کا بیان</b>	892	ضامن نہیں
899	کسی جگہ منتقل پایا جائے اور قاتل لاپتہ ہو تو اس کے احکام	892	پالتو کتے اور دوسرے جانوروں سے نقصان پہنچنے کے احکام
899	قسامت کے شرائط	894	رسی تڑا کر بھاگنے والے جانور سے نقصان کے احکام
900	قسامت کا حکم		کھیت میں کسی کا جانور نقصان کر رہا تھا اس کے نکالنے کے احکام
900	قسامت کا طریقہ	895	
901	قسامت میں کس سے مدد لی جائے اور کس سے نہیں؟		کسی کی اپنی چراگاہ میں اس کا جانور چر رہا تھا کوئی شخص اس کو ہانک دے اور جانور ہلاک ہو جائے تو
902	محلہ میں مردہ بچہ پایا جانے کا حکم		

907	لشکری جہاں ٹھیرے ہیں وہاں مقتول پایا جائے تو قسامت و دیت کون دے گا؟	902	جس محلہ میں مقتول پایا جائے اس محلہ کے لوگ دوسرے محلہ کے لوگوں پر قتل کا الزام لگائیں تو کیا کیا جائے گا؟
908	ماں باپ یا شوہر کے گھر میں مقتول پائے جانے کا بیان	902	کوئی شخص زخمی حالت میں دوسرے محلہ میں مر گیا تو قسامت کا حکم
908	دو گروہوں میں عصبیت کی بنا پر مار پیٹ ہوئی اور وہاں مقتول پایا گیا تو قسامت کے احکام	903	اگر بازار یا مسجد میں مقتول پایا جائے تو اس کی قسامت کے احکام
908	جیل میں مرنے کی دیت بیت المال سے ادا کی جائے گی	903	عام راستہ یا زمین وقف یا مسجد حرام یا میدان عرفات میں مقتول کے پائے جانے کا حکم
909	زخمی نے کسی کے زخم لگانے یا نہ لگانے کا اقرار کیا اور گواہ دونوں کے خلاف کہتے ہیں تو کیا کیا جائے؟	904	اگر دو مخلوق یا دو گاوؤں کے درمیان مقتول پایا جائے اس کے احکام
909	دو گاڑیاں یا دو سوار یا جانور ٹکرا جائیں تو اس کے احکام	904	کسی کے گھر میں یا چند آدمیوں کے مشترکہ گھر میں مقتول پایا جائے تو اس کے احکام
909	کوئی شخص راستہ میں یا فٹ پاتھ پر سرور ہاتھ اس کو کسی نے چل دیا تو اس کے احکام	905	عورت یا بائگل اور بچے وغیرہ کے گھر میں مقتول کے پائے جانے کا حکم
910	کسی نے دوسرے کا ہاتھ پکڑا اس نے اپنا ہاتھ کھینچا اور کوئی گر کر مر گیا تو اس کا حکم	905	اگر کسی کی مملوکہ نہر میں یا کسی کی کشتی میں مقتول پایا جائے تو اس کا حکم
910	کسی نے دوسرے کو پکڑا تیسرے نے اس کا مال چھین لیا تو اس کا حکم	905	اگر کسی نے تلوار یا چاقو مارنے کا ارادہ کیا جس کو مارنا چاہتا تھا اس نے چاقو یا تلوار پکڑ لی اس سے زخمی ہونے کا حکم
910	اگر کسی نے اپنے گھر میں دعوت دی اور مہمانوں کی وجہ سے گھر میں نقصان ہوا تو اس کا حکم	906	حسب معمول گھر کی آگ سے پڑوسی کا گھر جل جانے کا حکم
911	اگر کسی نے تلوار یا چاقو مارنے کا ارادہ کیا جس کو مارنا چاہتا تھا اس نے چاقو یا تلوار پکڑ لی اس سے زخمی ہونے کا حکم	906	اگر جانور کی پیٹھ یا خالی موٹر کار پر مقتول پایا جائے تو اس کے احکام
911	حسب معمول گھر کی آگ سے پڑوسی کا گھر جل جانے کا حکم	906	اقتادہ زمین میں مقتول پایا جائے تو اس کی قسامت و دیت کا بیان
912	کسی نے اپنے لڑکے کو اپنی زمین میں آگ جلانے کا حکم دیا اس سے دوسروں کے نقصان کا حکم	907	کسی لشکری کے خیمہ میں مقتول کے پائے جانے کا حکم
912	جانور کسی کا نقصان کر رہا ہو تو کیا کرے		

936	حالات میں واجب	913	<b>عاقلہ کا بیان</b>
937	وصیت کی اقسام		عاقلہ یعنی قاتل کے وہ رشتہ دار اور یومین کے لوگ
937	وصیت کبھی صراحۃً ہوتی ہے کبھی دلالتاً	913	جو دیت دینے میں قاتل کی مدد کریں گے
937	وصیت کرنے کا حکم کیا ہے		مختلف محکموں یا ہم پیشہ جماعتوں میں ایک دوسرے
938	وصیت کس کے لئے جائز ہے؟	913	کی مدد کا معاہدہ ہو تو یہ فریق عاقلہ ہوں گے
	احناف کے نزدیک وصیت وارث کے لئے	913	قاتل کے آبائی رشتہ دار عاقلہ ہوتے ہیں
938	جائز نہیں مگر بشرائط		<b>اُنیسواں حصہ (19)</b>
940	موسیٰ کو اپنے قاتل کے لئے اپنے مال کی وصیت جائز نہیں	914	<b>تذکرہ</b>
941	مسلم کی وصیت ذمی کے لئے اور اس کا عکس جائز ہے		تذکرہ مولانا عبدالمصطفیٰ ازہری شیخ الحدیث
943	<b>وصیت سے رجوع کرنے کا بیان</b>	915	دارالعلوم امجدیہ کراچی
943	وصیت سے رجوع کی صورتیں		تذکرہ قاری رضاء المصطفیٰ خطیب نیومین مسجد
945	<b>وصیت کے الفاظ کا بیان</b>	918	بولٹن مارکیٹ کراچی
947	میت کے گھر والوں کو کھانا دینا اور کھلانا جائز ہے		تذکرہ مؤلف کتاب بہار شریعت، انیسواں حصہ
948	کون سی وصیت جائز ہے اور کون سی ناجائز	923	کتاب الوصایا
952	<b>ثلث مال کی وصیت کا بیان</b>	929	<b>مقدمہ</b>
	ثلث مال سے زیادہ کی وصیت کی ورثہ نے اس کی اجازت	930	وصیت کی اہمیت
952	دے دی یا بعض نے دی اور بعض نے نہ دی	933	<b>وصیت کا بیان</b>
966	کس حالت میں وصیت معتبر ہے	933	وصیت کرنے کا ثبوت قرآن پاک کی آیات سے
968	کون سی وصیت مقدم ہے کون سی مؤخر	934	وصیت کا اثبات احادیث شریفہ سے
970	اقارب و ہمسایہ کے لئے وصیت کا بیان	936	<b>مسائل فقہیہ</b>
	مکان میں رہنے اور خدمت کرنے، درختوں کے	936	وصیت کرنے کا مطلب کیا ہے؟
	پھلوں، باغ کی آمدنی اور زمین کی آمدنی و پیداوار	936	وصیت میں چار چیزوں کا ہونا ضروری ہے
976	کی وصیت کا بیان		وصیت کرنا بعض حالات میں مستحب ہے اور بعض

1054	آداب الافقاء	988	متفرق مسائل
1054	طبقات مسائل	993	وصی اور اس کے اختیارات کا بیان
1056	الجامع الصغیر کی وجہ تصنیف	1014	وصیت پر شہادت کا بیان
1057	طبقات الفقہاء	1015	ذمی کی وصیت کا بیان
<b>حصہ نہدہم (19) ضمیمہ</b>			
1059	احکام شریعت کا علم حاصل کرنے کے لیے افتاء ضروری امر ہے	1018	ارتسام
1061	مسائل عبادات میں فتویٰ قول امام پر ہے	1021	مقدمہ
1062	وہ الفاظ جو فقہا فتویٰ دینے میں استعمال فرماتے ہیں	1027	اسلام اور علم کی اہمیت
1064	مفتی اور قاضی میں فرق نہیں		اسلام نے جو علم حاصل کرنا فرض قرار دیا ہے وہ علم دین ہی ہے
1064	ناقابل اعتماد کتابوں سے فتویٰ نہیں لکھنا چاہیے	1029	
1064	مفتی حالات زمانے کو نگاہ میں رکھے	1030	علم کی فضیلت میں احادیث
1066	اسلامی احکام شریعہ کا سرچشمہ اور ماخذ	1031	فقہ کیا ہے؟ اور فقہ کی ضرورت
1067	قواعد فقہیہ اور ان کی تفصیل	1033	علم فقہ کی فضیلت
1077	تخفیفات شرعیہ و تیسیر کی مفصل بحث	1035	شرعی اور فقہی اعتبار سے علم کی اقسام
1084	اسلام میں عرف و عادات کی بحث	1039	فقہ اور علمائے فقہ کی فضیلت
<b>بیسواں حصہ (20)</b>			
1106	پیش لفظ	1039	تمام صحابہ کرام (علیہم الرضوان) کا علم چھ صحابہ میں تھا
1107	آیات قرآنی	1043	امام اعظم (رحمہ اللہ) کے فضائل شمار سے باہر ہیں
1108	احادیث شریفہ	1043	امام اعظم (رحمہ اللہ) کی عظمت و فضیلت میں مخالفوں کا اعتراف
	ان حقوق کا بیان جن کا تعلق میت کے ترکہ سے ہے	1051	امام اعظم علیہ الرحمۃ نے کسی صحابی سے روایت کی یا نہیں؟
1111	ترکہ سے ہے		امام اعظم اور ان کے تلامذہ میں اختلاف
1112	میراث سے محروم کرنے کے اسباب	1053	کی وجوہات

1146	ہر وارث کا حصہ معلوم کرنے کا اصول	1114	<b>اصحاب فرائض کا بیان</b>
	وارثوں اور دوسرے حقداروں میں ترکہ کی	1115	باپ کا حصہ
1147	تقسیم کا طریقہ	1116	جد صحیح کا حصہ
1150	قرض خواہوں میں مال کی تقسیم	1118	ماں شریک بھائیوں اور بہنوں کا حصہ
1151	<b>تخارج کا بیان</b>	1119	شوہر کا حصہ
1152	<b>رد کا بیان</b>	1120	بیویوں کا حصہ
1157	<b>مناسخہ کا بیان</b>	1120	حقیقی بیٹیوں کا حصہ
1160	<b>ذوی الارحام کا بیان</b>	1121	پوتوں کا حصہ
1163	ذوی الارحام کی دوسری قسم	1123	حقیقی بہنوں کا حصہ
1166	ذوی الارحام کی تیسری قسم	1124	باپ شریک بہنوں کا حصہ
1168	ذوی الارحام کی چوتھی قسم	1127	ماں کا حصہ
1174	<b>مخشین کی میراث کا بیان</b>	1128	دادی کا حصہ
1175	<b>حمل کی وراثت کا بیان</b>	1130	<b>عصبات کا بیان</b>
1176	حمل کا حصہ نکالنے کا قاعدہ	1133	<b>حجب کا بیان</b>
1181	<b>گم شدہ شخص کی وراثت کا بیان</b>	1135	<b>حصوں کے مخارج کا بیان</b>
1182	<b>مرتد کی وراثت کا بیان</b>	1138	<b>عول کا بیان</b>
1183	<b>قیدی کی وراثت کا بیان</b>	1140	<b>اعداد کے درمیان نسبتوں کا بیان</b>
1183	<b>حادثات میں ہلاک ہونے والوں کا بیان</b>	1140	نسبتوں کی پہچان

## اہل بیت سے حسن سلوک

امیر المؤمنین حضرت علی المرتضیٰ رضی اللہ تعالیٰ عنہ سے روایت ہے کہ خاتم النبیین، رحمة للعالمین صلی اللہ تعالیٰ علیہ وآلہ وسلم نے ارشاد فرمایا: جو میرے اہل بیت میں سے کسی کے ساتھ اچھا سلوک کرے گا میں روز قیامت اس کا صلہ اسے عطا فرماؤں گا۔“ (تاریخ دمشق، لابن عساکر، الرقم: ۵۲۵۴، عمر بن علی بن ابی طالب، ج ۴، ص ۴۰۳)





## بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَ نُصَلِّيْ عَلٰی رَسُوْلِهِ الْكَرِيْمِ ط

## تحری کا بیان

جب کسی موقع پر حقیقت معلوم کرنا دشوار ہو جائے تو سوچے اور جس جانب گمان غالب ہو عمل کرے اس سوچنے کا نام تحری ہے۔ تحری پر عمل کرنا اس وقت جائز ہے جب دلائل سے پتہ نہ چلے دلیل ہوتے ہوئے تحری پر عمل کرنے کی اجازت نہیں۔<sup>(1)</sup>

**مسئلہ ۱** دو شخصوں نے تحری کی ایک کا غالب گمان نفس الامر<sup>(2)</sup> کے موافق ہوا اور دوسرے کا گمان غلط ہوا تو اگرچہ دونوں بری الذمہ ہو گئے مگر جس کی رائے صحیح ہوئی اُس کو ثواب زیادہ ہے۔<sup>(3)</sup> (عالمگیری)

**مسئلہ ۲** نماز کے وقت میں شبہ ہے اگر یہ شبہ ہے کہ وقت ہو یا نہیں تو ٹھہر جائے جب وقت ہو جانے کا یقین ہو جائے اُس وقت نماز پڑھے اور یہ شبہ ہے کہ وقت باقی ہے یا ختم ہو گیا تو نماز پڑھے اور نیت یہ کرے کہ آج کی فلاں نماز پڑھتا ہوں۔<sup>(4)</sup> (عالمگیری) نماز کے متعلق تحری کے مسائل کتاب الصلاة<sup>(5)</sup> میں مذکور ہو چکے وہاں سے معلوم کریں۔

**مسئلہ ۳** جس کو زکوٰۃ دینا چاہتا ہے اس کی نسبت غالب گمان یہ ہے کہ وہ فقیر ہے یا خود اس نے اپنا فقیر ہونا ظاہر کیا یا کسی عادل نے اس کا فقیر ہونا بیان کیا، یا اسے فقیروں کے بھیس میں پایا، یا اسے صف فقرا میں بیٹھا ہو پایا، یا اُسے مانگتا ہوا دیکھا اور دل میں یہ بات آئی کہ فقیر ہے ان سب صورتوں میں اس کو زکوٰۃ دی جاسکتی ہے۔<sup>(6)</sup> (عالمگیری)

**مسئلہ ۴** بعض کپڑے پاک ہیں اور بعض ناپاک اور یہ پتہ نہیں چلتا کہ کون سا پاک ہے اگر مجبوری کی حالت ہو کہ دوسرا کپڑا نہیں ہے جس کا پاک ہونا یقیناً معلوم ہو اور وہاں پانی بھی نہیں ہے کہ اُن میں سے ایک کو پاک کر سکے اور نماز پڑھنی ہے تو اس صورت میں تحری کرے جس کی نسبت پاک ہونے کا غالب گمان ہو اُس میں نماز پڑھے اور مجبوری کی حالت نہ ہو تو تحری نہ کرے مگر جبکہ پاک کپڑے ناپاک سے زیادہ ہوں تو تحری کر سکتا ہے۔<sup>(7)</sup> (عالمگیری)

①....."الفتاویٰ الہندیۃ"، کتاب التحری، الباب الاول فی تفسیر التحری... إلخ، ج ۵، ص ۳۸۲.

②.....یعنی حقیقت۔

③....."الفتاویٰ الہندیۃ"، کتاب التحری، الباب الاول فی تفسیر التحری... إلخ، ج ۵، ص ۳۸۲.

④.....المرجع السابق.

⑤.....بہار شریعت، جلد ۱، حصہ ۳، ص ۲۸۹ پر ملاحظہ کریں۔

⑥....."الفتاویٰ الہندیۃ"، کتاب التحری، الباب الثانی فی التحری فی الزکاة، ج ۵، ص ۳۸۳.

⑦.....المرجع السابق، الباب الثالث فی التحری فی الثیاب... إلخ.

**مسئلہ ۵** دو کپڑوں میں ایک ناپاک تھا تخری کر کے اس نے ایک میں ظہر کی نماز پڑھ لی پھر اس کا غالب گمان دوسرے کے پاک ہونے کے متعلق ہوا اور اس میں عصر کی نماز پڑھی یہ نماز نہیں ہوئی کیونکہ جب ظہر کی نماز جائز ہونے کا حکم دیا جا چکا تو اُس کے یہ معنی ہوئے کہ دوسرا ناپاک ہے تو اسے پاک ہونے کا اب کیونکر حکم ہو سکتا ہے ہاں اگر اُس پہلے کپڑے کے متعلق یقین ہے کہ ناپاک ہے تو ظہر کی نماز کا اعادہ کرے۔<sup>(1)</sup> (عالمگیری)

**مسئلہ ۶** دو کپڑوں میں ایک ناپاک تھا اُس نے بلا تخری ایک میں ظہر پڑھ لی اور دوسرے میں عصر پڑھی پھر تخری سے معلوم ہوا کہ پہلا کپڑا پاک ہے دونوں نمازیں نہیں ہوئیں۔<sup>(2)</sup> (عالمگیری)

**مسئلہ ۷** دو کپڑوں میں ایک ناپاک ہے ایک شخص نے تخری کر کے ایک میں نماز پڑھی اور دوسرے نے تخری کر کے دوسرے میں پڑھی اگر دونوں نے الگ الگ پڑھی دونوں کی نمازیں ہو گئیں اور اگر ایک امام ہو دوسرا مقتدی تو امام کی ہوگی مقتدی کی نہیں ہوئی۔ کھیل کود میں کسی کے خون کا قطرہ نکلا مگر ہر ایک یہ کہتا ہے کہ میرے بدن سے نہیں نکلا اس کا بھی وہی حکم ہے کہ تہا تہا پڑھی تو دونوں کی نمازیں ہو گئیں اور اگر ایک امام ہو دوسرا مقتدی تو امام کی ہوگی مقتدی کی نہیں ہوئی۔<sup>(3)</sup> (عالمگیری)

**مسئلہ ۸** چند شخص سفر میں ہیں سب کے برتن مخلوط ہو گئے<sup>(4)</sup> اس کے شرکاء اُس وقت کہیں چلے گئے ہیں اور اُسے خود اپنے برتن کی شناخت نہیں ہے تو اُن کے آنے کا انتظار کرے تخری کر کے برتن کو استعمال میں نہ لائے ہاں اگر استعمال کی ضرورت ہے وضو کرنا ہے یا پانی پینا ہے اور معلوم نہیں ساتھی کب آئیں تو تخری کر کے استعمال کرے یونہی اگر کھانا شربت میں ہے اور شرکاء غائب ہیں اور اُسے بھوک لگی ہے تو اپنے حصہ کی قدر اس میں سے لے لے۔<sup>(5)</sup> (عالمگیری)

## احیاء موات کا بیان

**حدیث ۱** صحیح بخاری میں حضرت عائشہ رضی اللہ تعالیٰ عنہا سے مروی ہے کہ رسول اللہ صلی اللہ تعالیٰ علیہ وسلم نے فرمایا: ”جس نے اُس زمین کو آباد کیا جو کسی کی ملک نہ ہو<sup>(6)</sup> تو وہی حقدار ہے۔“ غرّوہ کہتے ہیں حضرت عمر رضی اللہ تعالیٰ عنہ

①....."الفتاویٰ الہندیۃ"، کتاب التحری، الباب الثالث فی التحری فی الثیاب... الخ، ج ۵، ص ۳۸۳.

②.....المرجع السابق، ص ۳۸۴. ③.....المرجع السابق، ص ۳۸۴.

④..... آپس میں مل گئے۔

⑤....."الفتاویٰ الہندیۃ"، کتاب التحری، الباب الثالث فی التحری فی الثیاب... الخ، ج ۵، ص ۳۸۴، ۳۸۵.

⑥.....یعنی ملکیت میں نہ ہو۔

نے اپنی خلافت میں یہی فیصلہ کیا تھا۔<sup>(1)</sup>

**حدیث ۲** ابو داؤد نے مُرّہ رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا کہ ”جس نے زمین پر دیوار بنا لی یعنی احاطہ کر لیا وہ اُسی کی ہے۔“<sup>(2)</sup>

**حدیث ۳** ابو داؤد نے ابن عمر رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے زیر رضی اللہ تعالیٰ عنہ کو جاگیر<sup>(3)</sup> دی جہاں تک اُن کا گھوڑا دوڑ کر جائے زیر نے اپنا گھوڑا دوڑا یا جب وہ کھڑا ہو گیا تو اُنہوں نے اپنا کوڑا<sup>(4)</sup> پھینکا حضور (صلی اللہ تعالیٰ علیہ والہ وسلم) نے فرمایا: ”جہاں ان کا کوڑا گرے وہاں تک جاگیر میں دیدو۔“<sup>(5)</sup>

**حدیث ۴** ترمذی نے وائل رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے اُن کو حضرموت<sup>(6)</sup> میں زمین جاگیر دی اور معاویہ رضی اللہ تعالیٰ عنہ کو ان کے ساتھ بھیجا کہ ان کو دے آؤ۔<sup>(7)</sup>

**حدیث ۵** امام شافعی (رحمۃ اللہ تعالیٰ علیہ) نے طاؤس سے مرسل روایت کی کہ رسول اللہ صلی اللہ تعالیٰ علیہ وسلم نے فرمایا: ”جس نے مردہ زمین زندہ کی<sup>(8)</sup> وہ اسی کے لئے ہے اور پرانی زمین (یعنی جس کا مالک معلوم نہ ہو) اللہ ورسول (عزوجل و صلی اللہ تعالیٰ علیہ والہ وسلم) کی ہے پھر میری جانب سے تمہارے لئے ہے۔“<sup>(9)</sup>

**حدیث ۶** ابو داؤد نے اسمر بن مغزس رضی اللہ تعالیٰ عنہ سے روایت کی کہتے ہیں میں نے نبی صلی اللہ تعالیٰ علیہ وسلم کی خدمت میں حاضر ہو کر بیعت کی پھر حضور (صلی اللہ تعالیٰ علیہ والہ وسلم) نے فرمایا: ”جو شخص اُس چیز کی طرف سبقت کرے<sup>(10)</sup> جس کی طرف کسی مسلم نے سبقت نہیں کی ہے تو وہ اُسی کی ہے۔“ اس کو سن کر لوگ دوڑے کہ خط کھینچ کر نشان بنا لیں۔<sup>(11)</sup>

1..... ”صحیح البخاری“، کتاب الحرث... إلخ، باب من أحیا أرضاً مواتاً، الحدیث: ۲۳۳۵، ج ۲، ص ۹۰.

2..... ”سنن أبي داود“، کتاب الخراج... إلخ، باب في إحياء الموات، الحدیث: ۳۰۷۷، ج ۳، ص ۲۴۰.

3..... یعنی زمین۔ 4..... چابک، چھتری۔

5..... ”سنن أبي داود“، کتاب الخراج... إلخ، باب في إقطاع الأرضين، الحدیث: ۳۰۷۲، ج ۳، ص ۲۳۸.

6..... یمن کے مشرق میں واقع ایک شہر کا نام ہے۔

7..... ”جامع الترمذی“، کتاب الأحکام، باب ماجاء في القطائع، الحدیث: ۱۳۸۶، ج ۳، ص ۹۱.

8..... یعنی بجز زمین، غیر آباد زمین آباد کی۔

9..... ”المسند“ للإمام الشافعی، کتاب الطعام والشرب و عمارة الارضين... إلخ، ص ۳۸۲.

10..... چاہل کرے۔

11..... ”سنن أبي داود“، کتاب الخراج... إلخ، باب في إقطاع الارضين، الحدیث: ۳۰۷۱، ج ۳، ص ۲۳۸.

## مسائل فقہیہ

موات اس زمین کو کہتے ہیں جو آبادی سے فاصلہ پر ہو اور وہ نہ کسی کی ملک ہو اور نہ کسی کی حق خاص ہو اندرون آبادی افتادہ زمین کو موات نہیں کہا جائے گا اور شہر سے باہر کی وہ زمین جس میں لوگوں کے جانور چرتے ہیں یا اس میں سے جلانے کے لئے لکڑیاں کاٹ لاتے ہیں یہ موات نہیں اسی طرح جس زمین میں نمک پیدا ہوتا ہے وہ بھی موات نہیں یعنی موات وہی کہلائے گی جو منفع بہانہ ہو۔ فاصلہ سے مراد یہ ہے کہ آبادی کے کنارے سے کوئی شخص جس کی آواز بلند ہو زور سے چلائے تو وہاں تک آواز نہ پہنچے نزدیک و دور کا لحاظ اس بنا پر ہے کہ نزدیک والی زمین عموماً منفع بہا ہوتی ہے۔<sup>(1)</sup> ورنہ ظاہر الروایۃ یہی ہے کہ نزدیک و دور کا لحاظ نہیں بلکہ یہ دیکھا جائے گا کہ منفع بہا ہے یا نہیں۔<sup>(2)</sup> (درمختار، ردالمحتار، عالمگیری)

**مسئلہ ۱** ایسی زمین جس کا ذکر کیا گیا اگر کسی نے امام کی اجازت حاصل کر کے اُسے آباد کیا تو یہ شخص اُس کا مالک ہو گیا دوسرا شخص نہیں لے سکتا۔<sup>(3)</sup> (درمختار)

**مسئلہ ۲** ایک شخص نے دوسرے کو احیاء موات کے لئے وکیل کیا اگر موکل نے بادشاہ اسلام سے اجازت حاصل کر لی ہے تو یہ تو وکیل صحیح ہے اور زمین موکل کی ہوگی ورنہ نہیں۔<sup>(4)</sup> (ردالمحتار)

**مسئلہ ۳** امام نے<sup>(5)</sup> ایسی زمین کسی کو جاگیر دیدی اور جاگیر دار نے اُس زمین کو ویسی ہی چھوڑ رکھا تو تین سال تک کچھ تعرض نہیں کیا جائے گا، تین سال کے بعد وہ جاگیر دوسرے کو جاگیر دی جاسکتی ہے۔<sup>(6)</sup> (عالمگیری)

**مسئلہ ۴** ایک شخص نے زمین کو احیاء کیا پھر چھوڑ رکھا دوسرے نے اس میں کاشت کر لی تو پہلا ہی شخص اس کا حقدار ہے کیونکہ وہ مالک ہو چکا دوسرے کو اس میں تصرف کی اجازت نہیں۔<sup>(7)</sup> (درمختار)

①..... یعنی عمومی طور پر اس سے نفع اٹھایا جاتا ہے۔

②..... "الدرالمختار" و "ردالمحتار"، کتاب احیاء الموات، ج ۱۰، ص ۵.

③..... "الفتاویٰ الہندیۃ"، کتاب احیاء الموات، الباب الاول فی تفسیر الموات... إلخ، ج ۵، ص ۳۸۵، ۳۸۶.

④..... "الدرالمختار"، کتاب احیاء الموات، ج ۱۰، ص ۷، ۶.

⑤..... "ردالمحتار"، کتاب احیاء الموات، ج ۱۰، ص ۷.

⑥..... حاکم وقت نے۔

⑦..... "الفتاویٰ الہندیۃ"، کتاب احیاء الموات، الباب الاول فی تفسیر الموات... إلخ، ج ۵، ص ۳۸۶.

⑧..... "الدرالمختار"، کتاب احیاء الموات، ج ۱۰، ص ۷.

**مسئلہ ۵** ایک شخص نے زمین کو آباد کیا اس کے بعد چار شخصوں نے آگے پیچھے چاروں جانب زمینیں آباد کیں تو پہلے شخص کا راستہ پچھلے شخص کی زمین میں رہے گا۔<sup>(۱)</sup> (درمختار)

**مسئلہ ۶** زمین موات میں کسی نے چاروں طرف پتھر رکھ دیے یا شاخیں گاڑ دیں یا زمین کا گھاس کوڑا صاف کیا یا اُس میں کانٹے تھے اُس نے جلادے یا کوآں بنانے کے خیال سے دو ایک ہاتھ زمین کھود دی اور یہ سب کام اس مقصد سے کئے کہ دوسرا اس کو آباد نہ کرے تو تین سال تک امام اس کا انتظار کرے گا اگر اُس نے آباد کر لی فبہا<sup>(۲)</sup> ورنہ کسی دوسرے کو دیدیگا جو آباد کرے۔<sup>(۳)</sup> (ہدایہ)

**مسئلہ ۷** زمین موات میں کسی نے کوآں کھودا ایک ہاتھ پانی نکلنے کو باقی تھا کہ دوسرے نے اُسے کھودا تو پہلا شخص حقدار ہے ہاں اگر معلوم ہو کہ پہلے نے اُسے چھوڑ دیا یعنی ایک ماہ کا زمانہ گزر گیا اور باقی کو نہیں کھودتا تو اس صورت میں کوآں دوسرے شخص کا ہوگا۔<sup>(۴)</sup> (عالمگیری)

## شرب کا بیان

**حدیث ۱** صحیح بخاری میں عروہ سے روایت ہے کہ حضرت زبیر رضی اللہ تعالیٰ عنہ سے اور ایک انصاری سے ۷۰ کی نالیوں کے متعلق جھگڑا ہو گیا نبی اکرم صلی اللہ تعالیٰ علیہ وسلم نے زبیر سے فرمایا کہ ”بقدر ضرورت پانی لے لو پھر اپنے پڑوسی کے لئے چھوڑ دو“ اُس انصاری نے کہا کہ یہ فیصلہ اس لئے کیا کہ وہ آپ کی پھوپھی کے بیٹے ہیں یہ سُن کر حضور (صلی اللہ تعالیٰ علیہ والہ وسلم) کا چہرہ متغیر ہو گیا اور فرمایا: ”اے زبیر اپنے باغ کو پانی دو پھر روک لو یہاں تک کہ مینڈھ<sup>(۵)</sup> تک پانی پہنچ جائے پھر اپنے پڑوسی کے لئے چھوڑ دو“ اُس انصاری نے ناراض کر دیا لہذا حضور (صلی اللہ تعالیٰ علیہ والہ وسلم) نے صاف حکم میں زبیر (رضی اللہ تعالیٰ عنہ) کا پورا حق دلویا اور پہلے ایسی بات فرمادی تھی جس میں دونوں کے لئے گنجائش تھی۔<sup>(۶)</sup>

**حدیث ۲** صحیح بخاری و مسلم میں ابو ہریرہ رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: ”تین شخص ہیں کہ قیامت کے دن اللہ تعالیٰ ان سے نہ کلام کرے گا نہ اُن کی طرف نظر فرمائے گا۔ ایک وہ شخص جس نے کسی بیچنے کی

۱..... ”الدر المختار“، کتاب إحياء الموات، ج ۱۰، ص ۷.

۲..... تو صحیح ہے۔

۳..... ”الهدایہ“، کتاب إحياء الموات، ج ۲، ص ۳۸۴.

۴..... ”الفتاویٰ الہندیہ“، کتاب إحياء الموات، الباب الاول فی تفسیر الموات... إلخ، ج ۵، ص ۳۸۷.

۵..... کھیت کی منڈیر۔

۶..... ”صحیح البخاری“، کتاب التفسیر، باب ﴿فَلَا وَرَبِّكَ لَا يُؤْمِنُونَ...﴾ إلخ، الحدیث: ۵۸۵، ج ۳، ص ۲۰۵، ۲۰۶.

چیز کے متعلق یہ قسم کھائی کہ جو کچھ اس کے دام (1) مل رہے ہیں اس سے زیادہ ملتے تھے (اور نہیں بیچا) حالانکہ یہ اپنی قسم میں جھوٹا ہے دوسرا وہ شخص کہ عصر کے بعد جھوٹی قسم کھائی تاکہ کسی مرد مسلم کا مال لے لے اور تیسرا وہ شخص جس نے بچے ہوئے پانی کو روکا، اللہ تعالیٰ فرمائے گا آج میں اپنا فضل تجھ سے روکتا ہوں جس طرح تو نے بچے ہوئے پانی کو روکا جس کو تیرے ہاتھوں نے نہیں بنایا تھا۔“ (2)

**حدیث ۳** صحیح بخاری و مسلم میں ابو ہریرہ رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے فرمایا: ”بچے ہوئے پانی سے منع نہ کرو کہ اس کی وجہ سے بچی ہوئی گھاس کو منع کرو گے۔“ (3)

**حدیث ۴** ابوداؤد، ابن ماجہ نے ابن عباس رضی اللہ تعالیٰ عنہما سے روایت کی کہ رسول اللہ صلی اللہ تعالیٰ علیہ وسلم نے فرمایا: ”تمام مسلمان تین چیزوں میں شریک ہیں پانی اور گھاس اور آگ۔“ (4)

**حدیث ۵** صحیح مسلم میں جابر رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم نے بچے ہوئے پانی کے بیچنے سے منع فرمایا۔ (5)

**حدیث ۶** صحیح بخاری و مسلم میں ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا: ”بچا ہوا پانی نہ بیچا جائے کہ اس کی وجہ سے گھاس کی بیج ہو جائیگی۔“ (6)

## مسائل فقہیہ

کھیت کی آپاشی یا جانوروں کو پانی پلانے کے لیے جو باری مقرر کر لی جاتی ہے اُس کو شرب کہتے ہیں اس لفظ میں شین کو زیر (7) ہے۔ (8)

①..... روپیہ، رقم۔

②..... ”صحیح البخاری“، کتاب المساقاة، باب من رأى أن صاحب الحوض... إلخ، الحدیث: ۲۳۶۹، ج ۲، ص ۱۰۰۔

③..... ”صحیح البخاری“، کتاب المساقاة، باب من قال إن صاحب الماء أحق... إلخ، الحدیث: ۲۳۵۴، ج ۲، ص ۹۶۔

④..... ”سنن ابن ماجہ“، کتاب الرهن، باب المسلمون شركاء في ثلاث، الحدیث: ۲۴۷۲، ج ۳، ص ۱۷۶۔

⑤..... ”صحیح مسلم“، کتاب المساقاة... إلخ، باب تحريم فضل بيع الماء... إلخ، الحدیث: ۳۴- (۱۵۶۵)، ص ۸۴۶۔

⑥..... المرجع السابق، الحدیث: ۳۸- (۱۵۶۶)، ص ۸۴۶۔

⑦..... بہار شریعت کے نسخوں میں اس مقام پر ”زیر“ لکھا ہوا ہے جو کتابت کی غلطی معلوم ہوتی ہے کیونکہ فقہاء کی اصطلاح اس باب میں شرب (یعنی زیر کے ساتھ) ہی ہے اس کی تائید رد المحتار، ج ۱۰، ص ۱۵۔ اور دیگر کتب فقہ سے بھی ہوتی ہے، اسی وجہ سے متن میں تصحیح کر دی گئی۔... علمہ

⑧..... ”الدر المختار“ و ”رد المحتار“، کتاب إحياء الموات، فصل الشرب، ج ۱۰، ص ۱۵۔

**مسئلہ ۱** - جس پانی کو برتن میں محفوظ نہ کر لیا ہو اُس کو ہر شخص پی سکتا ہے اور اپنے جانوروں کو پلا سکتا ہے کوئی شخص پینے یا پلانے سے نہیں روک سکتا۔<sup>(۱)</sup> (ردالمحتار)

**مسئلہ ۲** - پانی کی چار قسمیں ہیں، اول سمندر کا پانی اس سے ہر شخص نفع اٹھا سکتا ہے خود پئے جانوروں کو پلائے کھیت کی آپاشی کرے اس میں نہر نکال کر اپنے کھیتوں کو لیجائے جس طرح چاہے کام میں لائے کوئی منع نہیں کر سکتا، دوم بڑے دریا کا پانی جیسے سیون، جیمون، دجلہ، فرات، نیل یا ہندوستان میں گزگا، گھاگرا اس کو ہر شخص پی سکتا ہے اپنے جانوروں کو پلا سکتا ہے مگر زمین کو سیراب کرنے اور اُس سے نہر نکالنے میں یہ شرط ہے کہ عام لوگوں کو ضرر<sup>(۲)</sup> نہ پہنچے، سوم وہ ہندی نالے جو کسی خاص جماعت کی ملک ہوں پینے پلانے کی اُس میں بھی اجازت ہے مگر دوسرے لوگ اپنے کھیت کی اس سے آپاشی نہیں کر سکتے، چوتھے وہ پانی جس کو گھڑوں، منکوں یا برتنوں میں محفوظ کر دیا گیا ہو اُس کو بغیر اجازت مالک کوئی شخص صرف میں نہیں لاسکتا اور اس پانی کو اس کا مالک بیع بھی کر سکتا ہے۔<sup>(۳)</sup> (ہدایہ، عالمگیری)

**مسئلہ ۳** - کوآں اگر چہ مملوک ہو مگر اس کا پانی مملوک نہیں دوسرا شخص اس پانی کو پی سکتا ہے اپنے جانوروں کو پلا سکتا ہے جس کا کوآں ہے وہ روک نہیں سکتا اور نہ اس کے بھرے ہوئے پانی کو چھین سکتا ہے۔<sup>(۴)</sup> (عالمگیری)

**مسئلہ ۴** - کوآں یا چشمہ جس کی ملک میں ہے دوسرا شخص وہاں جا کر پانی پینا چاہتا ہے وہ مالک اپنی ملک مثلاً مکان یا باغ میں اُسکو جانے سے روک سکتا ہے بشرطیکہ وہاں قریب میں دوسری جگہ پانی ہو جو کسی کی ملک میں نہیں ہے اور اگر پانی نہ ہو تو مالک سے کہا جائے گا کہ تو خود اپنے باغ یا مکان سے پینے کے لیے پانی لادے یا اسے اجازت دے کہ یہ خود بھر کر پی لے۔<sup>(۵)</sup> (ہدایہ)

**مسئلہ ۵** - کوئیں سے پانی بھاڑول مونھ تک آ گیا ہے ابھی باہر نہیں نکلا ہے یہ بھرنے والا اُس پانی کا ابھی مالک نہیں ہوا جب باہر نکال لے گا اُس وقت مالک ہوگا۔<sup>(۶)</sup> (ردالمحتار)

①....."الدرالمختار"، کتاب إحياء الموات، فصل الشرب، ج ۱۰، ص ۱۶، ۱۵.

②.....تقصان۔

③....."الهدایة"، کتاب إحياء الموات، فصل فی المیاء، ج ۲، ص ۳۸۸.

و"الفتاویٰ الہندیة"، کتاب الشرب... إلخ، الباب الاول فی تفسیرہ... إلخ، ج ۵، ص ۳۹۰، ۳۹۱.

④....."الفتاویٰ الہندیة"، کتاب الشرب... إلخ، الباب الاول فی تفسیرہ... إلخ، ج ۵، ص ۳۹۱.

⑤....."الهدایة"، کتاب إحياء الموات، فصل فی المیاء، ج ۲، ص ۳۸۸.

⑥....."ردالمحتار"، کتاب إحياء الموات، فصل فی الشرب، ج ۱۰، ص ۱۶.

**مسئلہ ۶** حمام میں گیا اور حوض میں سے پانی نکالا مگر جس برتن میں پانی لیا وہ حمام والے کا ہے تو یہ شخص پانی کا مالک نہیں ہو بلکہ وہ پانی حمام والے ہی کا ہے مگر دوسرا شخص اس سے نہیں لے سکتا کہ زیادہ حقدار یہی ہے۔ (ردالمحتار) (1)

**مسئلہ ۷** دوسرے کے کونین سے بغیر اجازت مالک نہ اپنے کھیت کو بیچ سکتا ہے (2) نہ درختوں کو پلا سکتا ہے نہ اُس میں رہت یا چرسا وغیرہ لگا سکتا ہے مگر گھڑے وغیرہ میں بھر کر لایا ہو تو اُس سے گھر میں جو درخت ہے یا گھر میں جو ترکاریاں بوئی ہیں ان کو سیراب کر سکتا ہے، کونین والے سے اجازت حاصل کرنے کی ضرورت نہیں ہے۔ (3) (درمختار)

**مسئلہ ۸** نہر خاص یا کسی کے مملوک حوض یا کونین سے وضو کرنے یا کپڑے دھونے کے لیے گھڑے میں پانی بھر کر لاسکتا ہے۔ (4) (عالمگیری)

**مسئلہ ۹** حوض میں اگر پانی خود ہی جمع ہو گیا مالک حوض نے پانی جمع کرنے کی کوئی ترکیب نہیں کی ہے یہ حوض نہر خاص کے حکم میں ہے۔ (5) (ردالمحتار) دیہاتوں میں تالاب اور گڑھے ہوتے ہیں برسات میں ادھر ادھر سے پانی بہہ کر آتا ہے اور ان میں جمع ہو جاتا ہے انکا بھی یہی حکم ہے کہ بغیر اجازت مالک دوسرے لوگ اپنے کھیتوں کی اس سے آبیاشی نہیں کر سکتے۔

**مسئلہ ۱۰** بعض جگہ مکانوں میں حوض بنا رکھتے ہیں برساتی پانی اُس میں جمع کر لیتے ہیں اور اپنے استعمال میں لاتے ہیں عربی میں ایسے حوض کو صہرتج کہتے ہیں۔ (ہندوستان میں بفضلہ تعالیٰ پانی کی کثرت ہے صہرتج بنانے کی ضرورت نہیں مگر جہاں پانی کی کمی ہے بنانا پڑتا ہی ہے جیسا کہ مارواڑ کے بعض علاقوں میں بکثرت ہیں) یہ پانی خاص اُس شخص کی ملک ہے جس کے گھر میں ہے اور یہ پانی ویسا ہی ہے جیسا گھڑے وغیرہ میں بھر لیا جاتا ہے کہ بغیر اجازت مالک کوئی شخص اپنے کسی حوض میں نہیں لاسکتا۔ (6) (ردالمحتار)

**مسئلہ ۱۱** بارش کے وقت آگن (7) یا چھت پر پانی جمع کرنے کے لیے طشت (8) یا کنڈا (9) وغیرہ رکھ دیا ہے تو جو کچھ

①..... ”ردالمحتار“، کتاب إحياء الموات، فصل الشرب، ج ۱۰، ص ۱۶۔

②..... پانی دے سکتا ہے۔

③..... ”الدرالمختار“، کتاب إحياء الموات، فصل الشرب، ج ۱۰، ص ۱۷۔

④..... ”الفتاویٰ الہندیہ“، کتاب الشرب... إلخ، الباب الاول فی تفسیرہ... إلخ، ج ۵، ص ۳۹۱۔

⑤..... ”ردالمحتار“، کتاب إحياء الموات، فصل الشرب، ج ۱۰، ص ۱۷۔

⑥..... المرجع السابق۔

⑦..... صحن۔

⑧..... تھال۔

⑨..... مٹی کا برتن، پرات۔



پانی جمع ہوگا اُس کا ہے جس نے طشت وغیرہ رکھا ہے دوسرا شخص اس پانی کو نہیں لے سکتا اور اگر پانی جمع کرنے کے لیے طشت نہیں رکھا ہے تو جو چاہے لے لے اس کو منع نہیں کیا جاسکتا۔<sup>(1)</sup> (ردالمحتار)

**مسئلہ ۱۲** - زمین غیر مملوکہ<sup>(2)</sup> کی گھاس کسی کی ملک نہیں جو چاہے کاٹ لائے یا اپنے جانوروں کو چرائے دوسرا شخص اس کو منع نہیں کر سکتا یہ گھاس دریا کے پانی کی طرح سب کے لیے مباح ہے، زمین مملوکہ میں گھاس خود ہی جمی ہے<sup>(3)</sup> بوئی نہیں گئی ہے یہ گھاس بھی مالک زمین کی ملک نہیں جب تک اسے محفوظ نہ کر لے جو چاہے اس کو لے سکتا ہے، مگر مالک زمین دوسرے لوگوں کو اپنی زمین میں آنے سے روک سکتا ہے اس صورت میں اگر مالک زمین لوگوں کو اور ان کے جانوروں کو اپنی زمین میں آنے سے منع کرتا ہے اور لوگ یہ کہتے ہیں کہ ہم گھاس کاٹیں گے یا اپنے جانور چرائیں گے اگر قریب میں زمین غیر مملوکہ ہے جس میں گھاس موجود ہے تو لوگوں سے کہا جائے گا کہ اپنے جانوروں کو وہاں چرا لویا وہاں سے گھاس کاٹ لو اور اگر زمین قریب میں نہ ہو تو مالک زمین سے کہا جائے گا کہ ان لوگوں کو اجازت دو یا تم خود اپنی زمین سے گھاس کاٹ کر ان کو دے دو، اور اگر مالک زمین نے گھاس کاٹ کر محفوظ کر لی تو دوسرا شخص اس کو نہیں سکتا کہ یہ مملوک ہوگئی، اگر مالک زمین نے گھاس بورکھی ہے یا اپنی زمین کو جوت کر اُس میں پانی دیا ہے اور اسی لیے چھوڑ رکھا ہے کہ اُس میں گھاس جمے تو یہ گھاس مالک زمین کی ہے، دوسرا شخص نہ اسے لے سکتا ہے نہ اپنے جانوروں کو چرا سکتا ہے، کسی دوسرے نے یہ گھاس کاٹ لی تو مالک زمین والا اس کو واپس لے سکتا ہے اور گھاس کو بیچ سکتا ہے۔<sup>(4)</sup> (عالمگیری، درمختار)

**مسئلہ ۱۳** - آگ میں بھی سب لوگ شریک ہیں دوسروں کو منع نہیں کر سکتا یعنی اگر کسی نے میدان میں آگ جلائی ہے تو جس کا جی چاہے تپ سکتا ہے اپنے کپڑے اس سے سکھا سکتا ہے اُس کی روشنی میں کام کر سکتا ہے مگر بغیر اجازت اُس میں سے انکارہ نہیں لے سکتا، اگر کسی نے اُس میں سے تھوڑی سی آگ لے لی کہ بھانے کے بعد اتنے کو نکلے نہیں ہونگے جن کی کچھ قیمت ہو تو اس سے واپس نہیں لے سکتا اور اتنی آگ بغیر اجازت بھی لے سکتا ہے کہ عاۓہ اس کو کوئی منع بھی نہیں کرتا اور اگر اتنی زیادہ ہے کہ بچنے کے بعد کولہوں کی قیمت ہوگی تو واپس لے سکتا ہے۔<sup>(5)</sup> (عالمگیری)

①..... "ردالمحتار"، کتاب إحياء الموات، فصل الشرب، ج ۱۰، ص ۱۷.

②..... ووزمین جو کسی کی ملکیت میں نہ ہو۔ ③..... اُگی ہے۔

④..... "الفتاویٰ الہندیۃ"، کتاب الشرب... إلخ، الباب الاول فی تفسیرہ... إلخ، ج ۵، ص ۳۹۲.

و"الدرالمختار"، کتاب إحياء الموات، فصل الشرب، ج ۱۰، ص ۱۹.

⑤..... "الفتاویٰ الہندیۃ"، کتاب الشرب... إلخ، الباب الاول فی تفسیرہ... إلخ، ج ۵، ص ۳۹۳.

**مسئلہ ۱۴** کوئیں یا حوض یا نہر خاص کے پانی سے روکتا ہے اور اُس شخص کو روکا گیا پیاس سے ہلاکت کا اندیشہ ہے یا اس کے جانور کے ہلاک ہونے کا ڈر ہے تو زبردستی پانی وصول کرے نہ دے تو لڑ کر لے اگرچہ ہتھیار سے لڑنا پڑے اور برتن میں جمع کر رکھا ہے تو اس میں بھی لڑ کر وصول کرنے کی اجازت ہے مگر یہاں ہتھیار سے لڑنے کی اجازت نہیں اور یہ حکم اس وقت ہے کہ پانی اس کی حاجت سے زائد ہے یہی حکم مخصہ کا بھی ہے کہ کسی کو بھوک سے ہلاکت کا اندیشہ ہے اور دوسرے کے پاس حاجت سے زائد کھانا ہے اور اُس کو نہیں دیتا تو لڑ سکتا ہے مگر ہتھیار سے لڑنے کی اجازت نہیں۔<sup>(۱)</sup> (درمختار)

## اشربہ کا بیان

**حدیث ۱** صحیح مسلم میں عائشہ رضی اللہ تعالیٰ عنہا سے مروی ہے کہ نبی میں کہ رسول اللہ صلی اللہ تعالیٰ علیہ وسلم کے لیے مشک میں ہم نبیذ بناتے صبح کو بناتے تو عشا تک پیتے اور عشا کو بناتے تو صبح تک پیتے (یہ گرمی کے زمانے میں ہوتا تھا)۔<sup>(۲)</sup>

**حدیث ۲** صحیح مسلم میں ابن عباس رضی اللہ تعالیٰ عنہما سے مروی ہے کہ رسول اللہ صلی اللہ تعالیٰ علیہ وسلم کے لیے اول شب میں نبیذ بنائی جاتی صبح کے وقت اُسے پیتے دن میں اور رات میں پھر دوسرے روز دن اور رات میں اور تیسرے دن عصر تک پھر اگر بچ رہتی تو خادم کو پلا دیتے یا گراوی جاتی۔<sup>(۳)</sup> (یہ جاڑے کے زمانے میں ہوتا)

**حدیث ۳** صحیح مسلم میں جابر رضی اللہ تعالیٰ عنہ سے مروی کہ رسول اللہ صلی اللہ تعالیٰ علیہ وسلم کے لیے مشک میں نبیذ بنائی جاتی، مشک نہ ہوتی تو پتھر کے برتن میں بنائی جاتی۔<sup>(۴)</sup>

**حدیث ۴** امام بخاری اپنی صحیح میں سہل بن سعد رضی اللہ تعالیٰ عنہ سے روایت کرتے ہیں کہ ابواسید ساعدی حضور صلی اللہ تعالیٰ علیہ والہ وسلم کے پاس حاضر ہوئے اور حضور صلی اللہ تعالیٰ علیہ والہ وسلم کو اپنی شادی کی دعوت دی (جب حضور صلی اللہ تعالیٰ علیہ والہ وسلم) تشریف لائے تو اُن کی زوجہ جو دلہن تھیں وہی خادم کا کام انجام دے رہی تھیں انھوں نے حضور صلی اللہ تعالیٰ علیہ والہ وسلم کے لیے پانی میں بھجوریں رات میں ڈال دی تھیں وہی پانی حضور صلی اللہ تعالیٰ علیہ وسلم کو پلایا۔<sup>(۵)</sup>

**حدیث ۵** امام بخاری نے اپنی صحیح میں روایت کی ہے کہ حضرت عمر اور ابوعبیدہ اور معاذ رضی اللہ تعالیٰ عنہم

۱..... "الدر المختار"، کتاب إحياء الموات، فصل الشرب، ج ۱۰، ص ۲۰۰، ۱۸.

۲..... "صحیح مسلم"، کتاب الأشربة، باب إباحة النبيذ الذي لم يشتمد... إلخ، الحديث: ۸۵- (۲۰۰۵)، ص ۱۱۱۱.

۳..... المرجع السابق، الحديث: ۷۹- (۲۰۰۴)، ص ۱۱۱۰.

۴..... المرجع السابق، باب النهي عن الإتيان في المزفت... إلخ، الحديث: ۶۲- (۱۹۹۹)، ص ۱۱۰۷.

۵..... "صحیح البخاری"، کتاب النکاح، باب حق إجابة الوليمة... إلخ، الحديث: ۵۱۷۶، ج ۳، ص ۴۵۵.

نے مٹاٹ (1) کے پینے کو جائز فرمایا ہے اور براء بن عازب و ابو جحیفہ رضی اللہ تعالیٰ عنہما سے نصف حصہ پکا دینے کے بعد انگور کا شیرہ بیا، ابن عباس رضی اللہ تعالیٰ عنہما نے کہا کہ انگور کا رس جب تک تازہ ہے پیو۔ (2)

**حدیث ۶** بخاری نے اپنی صحیح میں ابو جویریہ (3) رضی اللہ تعالیٰ عنہ سے روایت کی کہتے ہیں میں نے ابن عباس (رضی اللہ تعالیٰ عنہما) سے باذق (ایک قسم کی شراب ہے) کے بارے میں دریافت کیا تو فرمایا کہ محمد صلی اللہ تعالیٰ علیہ والہ وسلم باذق سے پہلے گزر چکے ہیں لہذا جو نشہ پیدا کرے وہ حرام ہے اور فرمایا کہ پینے کی چیزیں حلال و طیب ہیں اور حلال و طیب کے علاوہ حرام و خمیث ہیں۔ (4)

**حدیث ۷** امام بخاری اپنی صحیح میں ابو ہریرہ رضی اللہ تعالیٰ عنہ سے روایت کرتے ہیں کہ بیشک معراج کی رات الیاء (بیت المقدس) میں حضور (صلی اللہ تعالیٰ علیہ والہ وسلم) کے سامنے دو پیالے پیش کئے گئے ایک شراب کا دوسرا دودھ کا حضور (صلی اللہ تعالیٰ علیہ والہ وسلم) نے دونوں کو دیکھ کر دودھ کا پیالہ لے لیا۔ جبریل (علیہ السلام) نے کہا الحمد للہ خدا تعالیٰ نے آپ کو فطرت کی ہدایت کی اگر آپ شراب لے لیتے تو آپ کی امت گمراہ ہو جاتی۔ (5)

**حدیث ۸** ابو داؤد و ابن ماجہ نے ابو مالک اشعری رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا: ”میری امت کے کچھ لوگ خمر (شراب) پیئیں گے اور اس کا نام کچھ دوسرا رکھ لیں گے۔“ (6)

## مسائل فقہیہ

لغت میں پینے کی چیز کو شراب کہتے ہیں اور اصطلاح فقہ میں شراب اُسے کہتے ہیں جس سے نشہ ہوتا ہے، اس کی بہت قسمیں ہیں، خمر انگور کی شراب کو کہتے ہیں یعنی انگور کا کچا پانی جس میں جوش آجائے اور شدت پیدا ہو جائے۔ امام اعظم رضی اللہ تعالیٰ عنہ کے نزدیک یہ بھی ضروری ہے کہ اس میں جھاگ پیدا ہو اور کبھی ہر شراب کو مجازاً خمر کہہ دیتے ہیں۔ (7)

1..... انگور کا شیرہ جو پکانے کے بعد ایک تہائی رہ جائے۔

2..... ”صحیح البخاری“، کتاب الأشربة، باب الباذق ومن نہی... إلخ، ج ۳، ص ۵۸۴۔

3..... بہار شریعت کے کچھ نسخوں میں اس مقام پر ”ابو ہریرہ“ اور کچھ نسخوں میں ”ابو جہر“ لکھا ہوا ہے، جو کتابت کی غلطی معلوم ہوتی ہے کیونکہ ہمارے پاس موجود ”بخاری شریف“ کے نسخوں میں ”حضرت ابو جویریہ رضی اللہ تعالیٰ عنہ“ مذکور ہے، اسی وجہ سے ہم نے متن میں تصحیح کر دی ہے... علم یہ

4..... ”صحیح البخاری“، کتاب الأشربة، باب الباذق ومن نہی... إلخ، الحدیث: ۵۵۹۸، ج ۳، ص ۵۸۵۔

5..... المرجع السابق، کتاب الأشربة، باب قول اللہ تعالیٰ ﴿إِنَّمَا الْخَمْرُ...﴾ إلخ، الحدیث: ۵۵۷۶، ج ۳، ص ۵۷۹۔

6..... ”سنن أبي داود“، کتاب الأشربة، باب في الداذي، الحدیث: ۳۶۸۸، ج ۳، ص ۴۶۱۔

7..... ”الفتاویٰ الہندیہ“، کتاب الأشربة، الباب الاول فی تفسیرہ الأشربة... إلخ، ج ۵، ص ۵۰۹۔

و ”الدر المختار“، کتاب الأشربة، ج ۱، ص ۳۲۔

**مسئلہ ۱** - خمر حرام بعینہ ہے اس کی حرمت نصِ قطعی سے ثابت ہے اور اس کی حرمت پر تمام مسلمانوں کا اجماع ہے اس کا قلیل و کثیر سب حرام ہے اور یہ پیشاب کی طرح نجس ہے اور اس کی نجاست غلیظہ ہے جو اس کو حلال بتائے کافر ہے کہ نصِ قرآنی کا منکر ہے مسلم کے حق میں یہ متقوم نہیں یعنی اگر کسی نے مسلمان کی یہ شراب تلف کر دی تو اس پر ضمان نہیں اور اس کو خریدنا صحیح نہیں اس سے کسی قسم کا انتفاع جائز نہیں نہ دوا کے طور پر استعمال کر سکتا ہے نہ جانور کو پلا سکتا ہے نہ اس سے مٹی بھگا (1) سکتا ہے نہ حقنہ کے کام میں لائی جاسکتی ہے، اس کے پینے والے کو حد ماری جائے گی اگرچہ نشہ نہ ہو (2) (در مختار وغیرہ)

**مسئلہ ۲** - جانوروں کے زخم میں بھی بطور علاج اس کو نہیں لگا سکتے۔ (3) (عالمگیری)

**مسئلہ ۳** - شیرہ انگور کو پکایا یہاں تک کہ دو تہائی سے کم جل گیا یعنی ایک تہائی سے زیادہ باقی ہے اور اس میں نشہ ہو یہ بھی حرام اور نجس ہے۔ (4) (در مختار)

**مسئلہ ۴** - رطب یعنی ترکھور کا پانی اور منقے کو پانی میں بھگایا گیا جب یہ پانی تیز ہو جائے اور جھاگ پھینکے یہ بھی حرام نجس ہیں۔ (5) (در مختار)

**مسئلہ ۵** - شہد، انجیر، گیہوں، جو وغیرہ کی شرابیں بھی حرام ہیں مثلاً یہاں ہندوستان میں مہوے (7) کی شراب بنتی ہے جب ان میں نشہ ہو حرام ہیں۔ (8) (در مختار)

**مسئلہ ۶** - کافر یا پچھ کو شراب پلانا بھی حرام ہے اگرچہ بطور علاج پلائے اور گناہ اسی پلانے والے کے ذمہ ہے۔ (9) (ہدایہ) بعض مسلمان انگریزوں کی دعوت کرتے ہیں اور شراب بھی پلاتے ہیں وہ گنہگار ہیں اس شراب نوشی کا وبال انہیں پر ہے۔

۱..... بھگو۔

۲..... "الدر المختار"، کتاب الأشربة، ج ۱۰، ص ۳۳، وغیرہ۔

۳..... "الفتاویٰ الہندیہ"، کتاب الأشربة، الباب الاول فی تفسیرہ... إلخ، ج ۵، ص ۴۱۰۔

۴..... "الدر المختار"، کتاب الأشربة، ج ۱۰، ص ۳۶۔

۵..... المرجع السابق، ص ۳۷۔

۶..... گندم۔

۷..... ایک درخت جس کے پتے سرخ، زردی مائل اور خوشبودار ہوتے ہیں پھل گول چھو ہارے کی مانند ہوتا ہے اس سے شراب بھی بنائی جاتی ہے۔

۸..... "الدر المختار"، کتاب الأشربة، ج ۱۰، ص ۳۹، ۴۰۔

۹..... "الہدایہ"، کتاب الأشربة، ج ۲، ص ۳۹۸۔

**مسئلہ ۷** - نبیذ یعنی کھجور یا مٹھے کو پانی میں بھگو یا جائے وہ پانی نشہ پیدا ہونے سے پہلے پیا جائے یہ جائز ہے احادیث سے اس کا جواز ثابت ہے۔<sup>(۱)</sup>

**مسئلہ ۸** - تو بے<sup>(۲)</sup> اور ہر قسم کے برتنوں میں نبیذ بنانا جائز ہے بعض خاص برتنوں میں نبیذ بنانے کی ابتدا میں ممانعت آئی تھی مگر بعد میں یہ ممانعت منسوخ ہو گئی۔<sup>(۳)</sup>

**مسئلہ ۹** - گھوڑی کے دودھ میں بھی نشہ ہوتا ہے اس کا پینا بھی ناجائز ہے۔<sup>(۴)</sup> (درمختار)

**مسئلہ ۱۰** - بھنگ<sup>(۵)</sup> اور افیون<sup>(۶)</sup> اتنی استعمال کرنا کہ عقل فاسد ہو جائے ناجائز ہے جیسا کہ افیونی اور بھنگیوں نے<sup>(۷)</sup> استعمال کرتے ہیں اور اگر کمی کے ساتھ اتنی استعمال کی گئی کہ عقل میں فتور<sup>(۸)</sup> نہیں آیا جیسا کہ بعض نسخوں میں افیون قلیل جز ہوتا ہے کہ فی خوراک اس کا اتنا خفیف جز ہوتا ہے کہ استعمال کرنے والے کو پتا بھی نہیں چلتا کہ افیون کھائی ہے اس میں حرج نہیں۔<sup>(۹)</sup> (درمختار)

**مسئلہ ۱۱** - بعض عورتیں بچوں کو افیون کھلایا کرتی ہیں اور ان کی غرض یہ ہوتی ہے کہ اس کے نشہ میں پڑا رہے گا پریشان نہیں کرے گا یہ بھی ناجائز ہے کیونکہ بچہ کو اگرچہ تھوڑی مقدار میں دی جاتی ہے مگر وہ اتنی ضرور ہوتی ہے کہ اس کی عقل میں فتور آ جائے۔

**مسئلہ ۱۲** - چانڈو<sup>(۱۰)</sup> اور مدک<sup>(۱۱)</sup> بھی افیون کے استعمال کے طریقہ ہیں کہ اس کا دھواں پیا جاتا ہے جیسا کہ تمباکو کو پیتے ہیں یہ بھی ناجائز ہے بلکہ غالباً افیون استعمال کرنے کی سب صورتوں میں یہ صورت زیادہ قبیح و مضر<sup>(۱۲)</sup> ہے۔

①....."الدرالمختار"، کتاب الأشربة، ج ۱۰، ص ۳۹.

②.....اندر سے خالی اور خشک کیا ہوا کدو۔

③....."صحیح مسلم"، کتاب الأشربة، باب النهی عن الإنتباذ... إلخ، المحدث: ۶۴، ۶۵، (۹۷۷)، ص ۱۱۰۷.

④....."الدرالمختار"، کتاب الأشربة، ج ۱۰، ص ۴۴.

⑤.....ایک قسم کا نشہ آور پتوں والا پودا جس کے پتوں کو گھوٹ کر پیتے ہیں۔

⑥.....ایک نشہ آور چیز جو پوست کے رس کو ٹمجد کر کے بنائی جاتی ہے، افیم۔

⑦.....افیون اور بھنگ کا نشہ کرنے والے افراد۔

⑧.....خرابی، فساد۔

⑨....."الدرالمختار"، کتاب الأشربة، ج ۱۰، ص ۴۶-۴۸.

⑩.....افیون کا ایک نشہ جس میں افیون کو پانی میں پکا کر حقے کی طرح پیا جاتا ہے۔

⑪.....افیون کا ایک نشہ جس میں افیون تمباکو کی طرح چلم بھر کر پیتے ہیں۔

⑫.....نقصان دہ۔

**مسئلہ ۱۳** - چرس (۱) گانجا (۲) یہ بھی ایسی چیز ہے کہ اس سے عقل میں فتور آجاتا ہے اس کا پینا ناجائز ہے۔

**مسئلہ ۱۴** - جوز الطیب (۳) میں نشہ ہوتا ہے اس کا استعمال بھی اتنی مقدار میں ناجائز ہے کہ نشہ پیدا ہو جائے اگرچہ اس کا حکم بھنگ سے کم درجہ کا ہے۔

**مسئلہ ۱۵** - خشک چیزیں جو نشہ لاتی ہیں جیسے بھنگ وغیرہ یہ نجس نہیں ہیں لہذا اضما (۴) وغیرہ میں خارجی طور پر ان کو استعمال کرنے میں کوئی حرج نہیں کہ اس طرح استعمال میں نشہ نہیں پیدا ہوگا پھر ناجائز کیوں ہو۔

**مسئلہ ۱۶** - حقہ کے متعلق علماء کے مختلف اقوال ہیں مگر قول فیصل یہ ہے کہ اس کی متعدد صورتیں ہیں ایک یہ کہ حقہ پی کر عقل جاتی رہتی ہے جیسا کہ رامپور، بریلی، شاہجہانپور، (۵) میں بعض لوگ رمضان شریف میں افطار کے بعد خاص اہتمام سے حقہ بھرتے ہیں اور اس زور سے دم لگاتے ہیں کہ چلم سے اونچی اونچی لو اٹھتی ہے اور پینے والے بیہوش ہو کر گر پڑتے ہیں اور بہت دیر تک بیہوش پڑے رہتے ہیں پانی کے چھیننے دینے اور پانی پلانے سے ہوش آتا ہے اس طرح حقہ پینا حرام ہے، دوسری صورت یہ ہے کہ نہ بیہوش ہو نہ عقل میں فتور پیدا ہو مگر گھٹیا خراب تمباکو پیا جائے اور حقہ تازہ کرنے کا بھی چنداں خیال نہ ہو جس سے مونہ میں بدبو ہو جاتی ہے ایسا حقہ مکروہ ہے اور اس حقہ کو پی کر بغیر منہ صاف کیے مسجد میں جانا منع ہے اس کا وہی حکم ہے جو کچھ لہسن پیاز کھانے کا ہے، تیسری صورت یہ ہے کہ تمباکو بھی اچھا ہو اور حقہ بھی بار بار تازہ کیا جاتا ہو کہ پینے سے منہ میں بدبو نہ پیدا ہو یہ مباح ہے اس میں اصلاً کراہت نہیں، بعض لوگوں نے حقہ کے حرام بتانے میں نہایت غلو کیا اور حد سے تجاوز کیا یہاں تک کہ اس کے متعلق حدیثیں بھی معاذ اللہ وضع کر ڈالیں ان کی باتیں قابل اعتبار نہیں۔

**مسئلہ ۱۷** - قہوہ، کافی، چائے کا پینا جائز ہے کہ ان میں نشہ ہے نہ تفتیر عقل (۶) البتہ یہ چیزیں خشکی لاتی ہیں اور نیند کو دفع کرتی ہیں اسی لیے مشائخ ان کو پیتے ہیں کہ نیند کا غلبہ جاتا رہے اور شب بیداری میں مدد ملے اور کسمل (۷) اور کابلی کو بھی یہ چیزیں دفع کرتی ہیں۔

①..... ایک نشہ جو بھنگ کے پتوں اور انیون سے تیار کیا جاتا ہے اسے تمباکو کی طرح پیتے ہیں۔

②..... بھنگ کی قسم کا ایک پودا جس کے پتے اور بیج نشا آور ہوتے ہیں اور چلم میں بھر کر پیتے ہیں۔

③..... ایک قسم کا خوشبودار پھل۔

④..... جسم پر لپ کرنا، جسم پر لگانا۔

⑤..... ہندوستان میں علاقوں کے نام ہیں۔

⑥..... عقل کی خرابی، فساد۔

⑦..... سستی۔

**مسئلہ ۱۸** جس شخص کو افیون کی عادت ہے اُسے لازم ہے کہ ترک کرے اگر ایک دم چھوڑنے میں ہلاکت کا اندیشہ ہے تو آہستہ آہستہ کمی کرتا رہے یہاں تک کہ عادت جاتی رہے اور ایسا نہ کیا تو گنہگار و فاسق ہے۔<sup>(۱)</sup> (ردالمحتار)

## شکار کا بیان

اللہ عزوجل فرماتا ہے:

﴿يَا أَيُّهَا الَّذِينَ آمَنُوا أَوْفُوا بِالْعُقُودِ أُحْذَثُ لَكُمْ بِهِيْمَةٌ أَلَا تَعَاوَرُ أَلَا مَا يَثَلِي عَلَيْكُمْ عَيْرِمْ حَلِي الصَّيْدِ وَأَنْتُمْ حُرْمٌ ۗ﴾<sup>(۲)</sup>

”اے ایمان والو! اپنے قول پورے کرو تمہارے لیے حلال ہوئے بے زبان مویشی مکروہ جو آگے سنایا جائے گا تم کو لیکن شکار حلال نہ سمجھو جب تم احرام میں ہو۔“

اور فرماتا ہے:

﴿وَإِذَا حَلَلْتُمْ فَاصْطَادُوا ۗ﴾<sup>(۳)</sup>

”اور جب تم احرام سے باہر ہو جاؤ تو شکار کر سکتے ہو۔“

اور فرماتا ہے:

﴿يَسْأَلُونَكَ مَاذَا أَحَلَّ لَهُمْ قُلْ أَحَلَّ لَكُمْ الصَّيْدَ لَوْ مَا عَلِمْتُمْ مِنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَكُلُوا مِمَّا آمَسَكُنَّ عَلَيْكُمْ وَادْكُرُوا اسْمَ اللَّهِ عَلَيْهِ وَاتَّقُوا اللَّهَ إِنَّ اللَّهَ سَرِيعُ الْحِسَابِ ۗ﴾<sup>(۴)</sup>

”اے محبوب تم سے پوچھتے ہیں کہ ان کے لیے کیا حلال ہو۔ تم فرما دو کہ حلال کی گئیں تمہارے لیے پاک چیزیں اور جو شکاری جانور تم نے سکھایا لیے انہیں شکار پر دوڑاتے جو علم تمہیں خدا نے دیا اس میں انہیں سکھاتے تو کھاؤ اس میں سے جو مار کر تمہارے لیے رہنے دیں اور اس پر اللہ کا نام لو اور اللہ (عزوجل) سے ڈرتے رہو بیشک اللہ (عزوجل) جلد حساب کرنے والا ہے۔“

①..... ”ردالمحتار“، کتاب الأشربة“، ج ۱۰، ص ۵۲.

②..... ۶، المائدہ: ۱.

③..... ۶، المائدہ: ۲.

④..... ۶، المائدہ: ۴.

اور فرماتا ہے:

﴿يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ﴾<sup>(1)</sup>

”اے ایمان والو! شکار نہ مارو جب تم احرام میں ہو۔“

اور فرماتا ہے:

﴿أَجَلٌ لَكُمْ صَيْدُ الْبَحْرِ وَطَعَامُهُ مَتَاعًا لَكُمْ وَلِلنَّاسِ ۗ وَحُرْمٌ عَلَيْكُمْ صَيْدُ الْبَرِّ مَا دُمْتُمْ حُرْمًا﴾<sup>(2)</sup>

”دریا کا شکار تمہارے لیے حلال ہے اور اس کا کھانا تمہارے اور مسافروں کے فائدہ کو اور تم پر حرام ہے خشکی کا شکار

جب تک تم احرام میں ہو۔“

**حدیث ۱** رسول اللہ صلی اللہ تعالیٰ علیہ وسلم نے فرمایا: ”شکار کو حلال جانو اس لیے کہ اللہ عزوجل نے اس کو حلال فرمایا مجھ سے پہلے اللہ عزوجل کے بہت سے رسول تھے وہ سب شکار کیا کرتے تھے۔ اپنے لیے اور اپنے بال بچوں کے لیے حلال رزق تلاش کرو اس لیے کہ یہ بھی جہاد فی سبیل اللہ کی طرح ہے اور جان لو کہ اللہ عزوجل صاحب تجارت کا مددگار ہے۔“<sup>(3)</sup>

**حدیث ۲** صحیح بخاری و مسلم میں عدی بن حاتم رضی اللہ تعالیٰ عنہ سے مروی کہتے ہیں مجھ سے رسول اللہ صلی اللہ تعالیٰ علیہ وسلم نے فرمایا: ”جب تم اپنا کتا چھوڑو تو بِسْمِ اللّٰهِ کہہ لو اگر اس نے پکڑ لیا اور تم نے جانور کو زندہ پالیا تو ذبح کر لو اور اگر کتے نے مار ڈالا ہے اور اُس میں سے کچھ کھایا نہیں تو کھاؤ اور اگر کھالیا تو نہ کھاؤ کیونکہ اُس نے اپنے لیے شکار پکڑا اور اگر تمہارے کتے کے ساتھ دوسرا کتا شریک ہو گیا اور جانور مر گیا تو نہ کھاؤ کیونکہ تمہیں یہ نہیں معلوم کہ کس نے قتل کیا اور جب شکار پر تیر چھوڑو تو بسم اللہ کہہ لو اور اگر شکار غائب ہو گیا اور ایک دن تک نہ ملا اور اُس میں تمہارے تیر کے سوا کوئی دوسرا نشان نہیں ہے تو اگر چاہو کھا سکتے ہو اور اگر شکار پانی میں ڈوبا ہو ملا تو نہ کھاؤ۔“<sup>(4)</sup>

**حدیث ۳** صحیح بخاری و مسلم میں عدی بن حاتم رضی اللہ تعالیٰ عنہ سے مروی کہتے ہیں میں نے عرض کیا یا رسول اللہ صلی اللہ تعالیٰ علیہ والہ وسلم ہم سکھائے ہوئے کتے کو شکار پر چھوڑتے ہیں فرمایا کہ ”جو تمہارے لیے اُس نے پکڑا ہے اُسے کھاؤ“ میں نے عرض کی اگر چہ مار ڈالیں فرمایا: ”اگر چہ مار ڈالیں“ میں نے عرض کی ہم تیر سے شکار کرتے ہیں فرمایا: ”تیر نے جسے چھید

①..... ۷ پ، المائدہ: ۹۵.

②..... ۷ پ، المائدہ: ۹۶.

③..... ”المعجم الكبير“، الحدیث: ۷۳۴۲، ج ۸، ص ۵۱، ۵۲.

④..... ”صحیح البخاری“، کتاب الصيد إذا غاب... إلخ، باب الصيد، الحدیث: ۵۴۸۴، ج ۳، ص ۵۲.



دیا اُسے کھاؤ اور پٹ تیر (1) شکار کو لگے اور مرجائے تو نہ کھاؤ، کیونکہ دب کر مر ا ہے۔ (2)

**حدیث ۴** امام بخاری نے عطاء رضی اللہ تعالیٰ عنہ سے روایت کی اگر کتے نے شکار کا خون پی لیا اور گوشت نہ کھایا تو اُس جانور کو کھا سکتے ہو۔ (3)

**حدیث ۵** صحیح بخاری و مسلم میں ابو ثعلبہ خُشَیْبِی رضی اللہ تعالیٰ عنہ سے مروی، کہتے ہیں میں نے عرض کی یا رسول اللہ (صلی اللہ تعالیٰ علیہ والہ وسلم) ہم اہل کتاب کی زمین میں رہتے ہیں کیا ان کے برتن میں کھا سکتے ہیں اور شکار کی زمین میں رہتے ہیں اور میں کمان سے شکار کرتا ہوں اور ایسے کتے سے شکار کرتا ہوں جو معلم نہیں ہے اور معلم کتے سے بھی شکار کرتا ہوں اس میں کیا چیز میرے لیے درست ہے۔ ارشاد فرمایا: ”وہ جو تم نے اہل کتاب کے برتن کا ذکر کیا۔ (اس کا حکم یہ ہے) کہ اگر تمہیں دوسرا برتن ملے تو اُس میں نہ کھاؤ اور دوسرا برتن نہ ملے تو اُسے دھولو پھر کھاؤ۔ اور کمان سے جو تم نے شکار کیا اور بِسْمِ اللہ کہہ لی تو کھاؤ اور معلم کتے سے جو شکار کیا اور بِسْمِ اللہ کہہ لی تو کھاؤ اور غیر معلم سے جو شکار کیا ہے اور اُسے ذبح کر لیا تو کھاؤ۔“ (4)

**حدیث ۶** صحیح مسلم میں انہیں سے مروی ہے کہ رسول اللہ (صلی اللہ تعالیٰ علیہ وسلم) نے فرمایا: ”جب تیر سے شکار مارو غائب ہو جائے پھر مل جائے تو کھا لو جبکہ بد بودار نہ ہو۔“ (5)

**حدیث ۷** ابو داؤد نے عدی بن حاتم رضی اللہ تعالیٰ عنہ سے روایت کی کہ نبی صلی اللہ تعالیٰ علیہ وسلم نے فرمایا کہ ”کتے یا بازا کو اگر تم نے سکھا لیا ہے پھر اُسے شکار پر چھوڑتے وقت بِسْمِ اللہ کہہ لی ہے تو کھاؤ جو تمہارے لیے پکڑے“ میں نے کہا اگر چہ مار ڈالے فرمایا: ”اگر مار ڈالے اور اُس میں سے نہ کھائے تو تمہارے لیے پکڑا ہے۔“ (6)

**حدیث ۸** کتاب الآثار میں امام محمد رحمۃ اللہ تعالیٰ علیہ نے ابن عباس رضی اللہ تعالیٰ عنہما سے روایت کی ہے کہ تمہارے کتے نے جس چیز کو تمہارے لیے پکڑا ہے اسے کھاؤ اگر وہ سیکھا ہوا ہو پھر اگر اُس کتے نے اس سے کچھ کھا لیا تو نہ کھاؤ اس لیے کہ اس نے اپنے ہی لیے پکڑا ہے لیکن اگر شکرہ اور باز نے کھا بھی لیا ہے تب بھی کھا سکتے ہو اس واسطے کہ اس کی تعلیم

①..... یعنی تیر چوڑائی میں۔

②..... ”صحیح البخاری“، کتاب الذبائح... إلخ، باب ما أصاب المعراض بعرضه، الحدیث: ۵۴۷۷، ج ۳، ص ۵۰۰۔

③..... ”صحیح البخاری“، کتاب الذبائح... إلخ، باب إذا أكل الكلب، ج ۳، ص ۵۰۲۔

④..... المرجع السابق، باب صيد القوس، الحدیث: ۵۴۷۸، ج ۳، ص ۵۰۱۔

⑤..... ”صحیح مسلم“، کتاب الصيد... إلخ، باب إذا غاب عنه الصيد... إلخ، الحدیث: ۹۔ (۱۹۳۱)، ص ۱۰۶۸۔

⑥..... ”سنن أبي داؤد“، کتاب الصيد، باب في الصيد، الحدیث: ۲۸۵۱، ج ۳، ص ۱۴۸۔

یہ ہے کہ جب تم اُسے بلاؤ تو آجائے اور وہ تمہاری ماری برداشت نہیں کر سکتا کہ مار کھانا چھڑا دو۔<sup>(۱)</sup>

**حدیث ۹** ابو داؤد نے انہیں<sup>(۲)</sup> سے روایت کی کہتے ہیں میں نے عرض کی یا رسول اللہ (صلی اللہ تعالیٰ علیہ والہ وسلم) میں شکار کو تیرا مارتا ہوں اور دوسرے دن اپنا تیرا اس میں پاتا ہوں۔ فرمایا کہ ”جب تمہیں معلوم ہو کہ تمہارے تیر نے اُسے مارا ہے اور اس میں کسی درندہ کا نشان نہ دیکھو تو کھا لو۔“<sup>(۳)</sup>

**حدیث ۱۰** امام احمد نے عبد اللہ بن عمرو رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ والہ وسلم) نے فرمایا: ”ایسی چیز کو کھاؤ جس کو تمہاری کمان یا تمہارے ہاتھ نے شکار کیا ہو، ذبح کیا ہو یا نہ کیا ہو اگرچہ وہ آنکھوں سے غائب ہو جائے جب تک اس میں تمہارے تیر کے سوا دوسرا نشان نہ ہو۔“<sup>(۴)</sup>

**حدیث ۱۱** ترمذی نے جابر رضی اللہ تعالیٰ عنہ سے روایت کی کہتے ہیں مجوسی کے کتے نے جو شکار کیا ہے اُس کی ہمیں ممانعت ہے۔<sup>(۵)</sup>

**حدیث ۱۲** امام بخاری نے اپنی صحیح میں ابن عمر رضی اللہ تعالیٰ عنہما سے روایت کی، فرماتے ہیں کہ غلہ<sup>(۶)</sup> مارنے سے جو جانور مر گیا وہ موقوفہ<sup>(۷)</sup> ہے<sup>(۸)</sup> (یعنی اُس کا کھانا حرام ہے)۔

**حدیث ۱۳** صحیح بخاری میں ہے کہ حضرت حسن بصری اور ابراہیم نخعی رضی اللہ تعالیٰ عنہما نے فرمایا کہ جب شکار کو مارا جائے اور اُس کا ہاتھ یا پیر کٹ کر الگ ہو جائے تو الگ ہونے والے کو نہ کھایا جائے اور باقی کو کھا سکتا ہے ابراہیم نخعی فرماتے ہیں کہ جب گردن یا وسط جسم میں<sup>(۹)</sup> مار تو کھا سکتے ہو<sup>(۱۰)</sup> (یعنی گردن جدا ہو جائے یا وسط سے کٹ جائے تو اس ٹکڑے کو بھی کھایا جائے گا)

①..... ”کتاب الآثار“، کتاب الحظر والاباحۃ، باب صید الکلب، الحدیث: ۸۲۶، ص ۱۸۹.

②..... یعنی عدی بن حاتم۔

③..... ”جامع الترمذی“، کتاب الصيد، باب ماجاء فی الرجل یرمی الصيد... الخ، الحدیث: ۱۴۷۳، ج ۳، ص ۱۴۵.

ہمارے پاس موجود سنن ابو داؤد کے نسخوں میں یہ روایت نہیں ملی، لیکن اس سے ملتی جلتی روایت، سنن ابو داؤد ہی میں حدیث: ۲۸۲۹، ج ۳،

ص ۱۴۷ پر مذکور ہے۔ جامع الترمذی میں یہ حدیث حضرت عبد اللہ بن عباس رضی اللہ تعالیٰ عنہما سے مروی ہے جبکہ مشکوٰۃ المصابیح، الحدیث:

۴۰۸۲، ج ۲، ص ۲۲۸ پر یہی حدیث سنن ابو داؤد کے حوالے سے حضرت عدی بن حاتم سے مروی ہے۔... علمہ

④..... ”المسند“ للإمام أحمد بن حنبل، مسند عبد اللہ بن عمرو بن العاص، الحدیث: ۶۷۳۷، ج ۲، ص ۶۰۷.

و ”کنز العمال“، کتاب الصيد، الحدیث: ۲۵۸۱۸، الجزء التاسع، ج ۵، ص ۱۰۵.

⑤..... ”جامع الترمذی“، کتاب الصيد، باب فی صید کلب المحوس، الحدیث: ۱۴۷۱، ج ۳، ص ۱۴۴.

⑥..... مٹی کی گولی (چھوٹا ڈھیلا) یا چھوٹا پتھر جسے ٹھیل میں رکھ کر مارتے ہیں۔

⑦..... وہ جانور جس کو لکڑی وغیرہ سے ضرب لگائی جائے اور وہ چوٹ کھا کر مر جائے۔

⑧..... ”صحیح البخاری“، کتاب الذبائح... الخ، باب صید المعراض، ج ۳، ص ۵۵۰.

⑨..... جسم کے درمیان میں۔

⑩..... ”صحیح البخاری“، کتاب الذبائح... الخ، باب صید القوس، ج ۳، ص ۵۵۰.

حدیث ۱۴

طبرانی اور حاکم اور بیہقی واہن عسا کرنے زربنِ حُبیش<sup>(۱)</sup> سے روایت کی انھوں نے حضرت عمر بن الخطاب رضی اللہ تعالیٰ عنہ سے سنا وہ فرماتے ہیں کہ خرگوش کو لکڑی یا پتھر سے مار کر (بغیر ذبح کئے) نہ کھاؤ لیکن بھالے<sup>(۲)</sup> اور برچی<sup>(۳)</sup> اور تیر سے مار کر کھاؤ۔<sup>(۴)</sup>

حدیث ۱۵

صحیح بخاری میں ابن عمر رضی اللہ تعالیٰ عنہما سے مروی رسول اللہ صلی اللہ تعالیٰ علیہ وسلم نے فرمایا: ”جانوروں کی حفاظت اور شکاری کتے کے سوا جس نے اور کتا پالا اُس کے عمل سے ہردن دو قیراط کم ہو جائے گا۔“<sup>(۵)</sup>

## مسائل فقہیہ

شکار اُس وحشی جانور کو کہتے ہیں جو آدمیوں سے بھاگتا ہو اور بغیر حیلہ نہ پکڑا جاسکتا ہو اور کبھی فعل یعنی اس جانور کے پکڑنے کو بھی شکار کہتے ہیں۔ حرام و حلال دونوں قسم کے جانور کو شکار کہتے ہیں شکار سے جانور حلال ہونے کے لیے پندرہ شرطیں ہیں۔ پانچ شکار کرنے والے میں اور پانچ کتے میں اور پانچ شکار میں:

- ① شکاری ان میں سے ہو جن کا ذبیحہ جائز ہوتا ہے۔
- ② اُس نے کتے وغیرہ کو شکار پر چھوڑا ہو۔
- ③ چھوڑنے میں ایسے شخص کی شرکت نہ ہو جس کا شکار حرام ہو۔
- ④ بسم اللہ تصدأت کر نہ کی ہو۔
- ⑤ چھوڑنے اور پکڑنے کے درمیان کسی دوسرے کام میں مشغول نہ ہو ہو۔
- ⑥ کتا معلّم (سکھایا ہوا) ہو۔
- ⑦ جدھر چھوڑا گیا ہو ادھر ہی جائے۔
- ⑧ شکار پکڑنے میں ایسا کتا شریک نہ ہو جو جس کا شکار حرام ہے۔

①..... بہارِ شریعت کے نسخوں میں اس مقام پر ”زرین ہمیش، زرین بن ہمیش، زرین ہمیش“ لکھا ہوا ہے، جو کتابت کی غلطی معلوم ہوتی ہے کیونکہ

کتب حدیث میں ”زربنِ حُبیش“ مذکور ہے، اسی وجہ سے ہم نے متن میں درست کر دیا ہے۔... علمہ

②..... نیزہ۔

③..... چھوٹا نیزہ۔

④..... ”المعجم الكبير“، صفة عمر بن الخطاب، الحدیث ۵۱، ج ۱، ص ۶۵۔

و ”المستدرک“ للحاکم، کتاب معرفة الصحابة، ذکر نسب عمر، الحدیث: ۴۵۳۵، ج ۴، ص ۳۲۔

⑤..... ”صحیح البخاری“، کتاب الذبائح... إلخ، باب من اقتنى كلباً... إلخ، الحدیث: ۵۴۸۰، ج ۳، ص ۵۵۱۔

- ⑨ شکار کو زخمی کر کے قتل کرے۔  
 ⑩ اُس میں سے کچھ نہ کھائے۔  
 ⑪ شکار حشرات الارض میں سے نہ ہو۔  
 ⑫ پانی کا جانور ہو تو مچھلی ہی ہو۔  
 ⑬ بازوؤں یا پاؤں سے اپنے آپ کو شکار سے بچائے۔  
 ⑭ کیلے<sup>(۱)</sup> یا بیچہ والا جانور نہ ہو۔  
 ⑮ شکاری کے وہاں تک پہنچنے سے پہلے ہی مر جائے۔ یعنی ذبح کرنے کا موقع ہی نہ ملا ہو۔  
 یہ شرائط اُس جانور کے متعلق ہیں جو مر گیا ہو اور اس کا کھانا حلال ہو۔<sup>(۲)</sup>

**مسئلہ ۱** شکار کرنا ایک مباح فعل ہے مگر حرم یا احرام میں خشکی کا جانور شکار کرنا حرام ہے اسی طرح اگر شکار محض لھو کے طور پر ہو تو وہ مباح نہیں۔<sup>(۳)</sup> (در مختار) اکثر اس فعل سے مقصود ہی کھیل اور تفریح ہوتی ہے اسی لیے عرف عام میں شکار کھیلنا بولا جاتا ہے جتنا وقت اور پیسہ شکار میں خرچ کیا جاتا ہے اگر اس سے بہت کم داموں میں گھر بیٹھے ان لوگوں کو وہ جانور مل جایا کرے تو ہرگز راضی نہ ہوں گے وہ یہی چاہیں گے کہ جو کچھ ہو ہم تو خود اپنے ہاتھ سے شکار کریں گے اس سے معلوم ہوا کہ ان کا مقصد کھیل اور لھو ہی ہے، شکار کرنا جائز و مباح اُس وقت ہے کہ اس کا صحیح مقصد ہو مثلاً کھانا یا بیچنا یا دوست احباب کو ہدیہ کرنا یا اُس کے چمڑے کو کام میں لانا یا اُس جانور سے اذیت کا اندیشہ ہے اس لیے قتل کرنا وغیرہ ذلک۔

**مسئلہ ۲** جس جانور کا گوشت حلال ہے اُس کے شکار سے بڑا مقصود کھانا ہے اور حرام جانور کو بھی کسی غرض صحیح سے شکار کرنا جائز ہے مثلاً اس کی کھال یا بال کو کام میں لانا مقصود ہے یا وہ موذی جانور ہے اُس کے ایذا سے بچنا مقصود ہے۔<sup>(۴)</sup> (شلمیہ) بعض آدمی جنگلی خنزیر کا شکار کرتے ہیں یا شیر وغیرہ کا جنگلوں میں جا کر شکار کرتے ہیں اس غرض سے نہیں کہ لوگوں کو اُن کی اذیت سے بچائیں بلکہ محض تفریح خاطر اور اپنی بہادری کے لیے اس قسم کے شکار کھیلے جاتے ہیں یہ شکار مباح نہیں۔

①..... گوشت خور جانوروں کے وہ دونوں بڑے دانت جن کے ذریعے سے وہ گوشت کاٹنے یا شکار پکڑتے ہیں۔

②..... "الفتاویٰ الہندیہ"، کتاب الصيد، الباب الاول فی تفسیرہ و رکبہ و حکمہ، ج ۵، ص ۴۱۷۔

③..... "الدر المختار"، کتاب الصيد، ج ۱۰، ص ۵۴، ۵۳۔

④..... "حاشیۃ الشلمی علی "التبیین الحقائق"، کتاب الصيد، ج ۷، ص ۱۱۱۔

**مسئلہ ۳** شکار کو پیشہ بنا لینا اور کسب کا ذریعہ کر لینا جائز ہے بعض فقہانے اس کو ناجائز یا مکروہ کہا یہ صحیح نہیں کیونکہ کراہت جب ہی ہو سکتی ہے کہ اس کے لیے دلیل شرعی ہو اور دلیل میں یہ کہنا کہ جان مارنے کا پیشہ کر لینا قساوتِ قلب<sup>(۱)</sup> کا سبب ہوتا ہے اس سے بھی کراہت ثابت نہیں، صرف اتنا ہی ثابت ہوگا کہ دوسرے جائز پیشے اس سے بہتر ہیں ورنہ لازم آئے گا کہ قصاب کا پیشہ بھی مکروہ ہو حالانکہ اس کی کراہت کا قول کسی سے منقول نہیں۔<sup>(۲)</sup> (ردالمحتار)

**مسئلہ ۴** جنگلی جانور کو جو شخص پکڑے اُس کی ملک ہو جاتا ہے پکڑنا حقیقہً ہو یا حکماً، حکماً کی صورت یہ ہے کہ جو چیز شکار کے لیے موضوع ہو اس کا استعمال کرے اور استعمال سے مقصود شکار کرنا نہ ہو لہذا اگر جال تانا اور اُس میں جانور پھنس گیا تو جال والے کا ہو گیا، جال اسی مقصد سے تانا ہو یا کچھ مقصد نہ ہو ہاں اگر کھانے کے لیے تانا تو اس کی ملک نہیں جب تک پکڑ نہ لے۔ حکماً پکڑنے کی دوسری صورت یہ ہے کہ جو چیز شکار کے لیے موضوع نہ ہو اُس کو بقصد شکار استعمال کرے مثلاً شکار پکڑنے کے لیے دیرہ نصب کیا<sup>(۳)</sup> اور اس میں شکار آ گیا اور بند ہو گیا تو دیرہ والا مالک ہو گیا یا مکان کا دروازہ اس غرض سے کھول رکھا تھا اُس میں ہرن آ گیا اور دروازہ بند کر لیا۔<sup>(۴)</sup> (ردالمحتار)

**مسئلہ ۵** جال تانا تھا اس میں شکار پھنسا، کسی دوسرے نے اس کو پکڑ لیا تو شکار والے کا ہے اُس کا نہیں جس نے پکڑ لیا ہاں اگر وہ جال سے نکل کر بھاگ گیا یا اڑ گیا اور دوسرے نے پکڑ لیا تو اسی پکڑنے والے کا ہے جال والے کا نہیں اور اگر جال میں پھنسا اور جال والے نے پکڑ لیا پھر اس سے چھوٹ کر بھاگا اور دوسرے نے پکڑا تو جال والے ہی کا ہے کہ پکڑنے سے اس کی ملک ہو گیا اور بھاگنے سے ملک نہیں جاتی۔<sup>(۵)</sup> (عالمگیری)

**مسئلہ ۶** پانی کاٹ کر اپنی زمین میں لایا یا اس غرض سے پانی کے ساتھ مچھلیاں آئیں گی اور اُن کو شکار کرے گا پانی کے ساتھ مچھلیاں آئیں اور پانی جاتا رہا مچھلیاں زمین پر پڑی ہیں یا تھوڑا سا پانی باقی ہے کہ بغیر شکار کئے مچھلیاں ویسے ہی پکڑی جاسکتی ہیں یہ مچھلیاں زمین والے کی ہیں دوسرا شخص ان کو نہیں پکڑ سکتا جو پکڑے گا اُسے تاوان دینا ہوگا اور اگر پانی زیادہ ہے کہ بغیر شکار کئے مچھلیاں ہاتھ نہیں آتیں تو جو چاہے پکڑ لے تو یہی پکڑنے والا مالک ہے۔<sup>(۶)</sup> (عالمگیری)

①..... دل کی سختی۔

②..... ”ردالمحتار“، کتاب الصيد، ج ۱۰، ص ۵۴۔

③..... خیمہ لگایا۔

④..... ”ردالمحتار“، کتاب الصيد، ج ۱۰، ص ۵۵۔

⑤..... ”الفتاویٰ الہندیہ“، کتاب الصيد، الباب الثانی فی بیان ما یملک بہ الصيد... إلخ، ج ۵، ص ۱۸۔

⑥..... المرجع السابق۔

**مسئلہ ۷** - ایک شخص نے پانی میں جال ڈالا دوسرے نے شخص (1) پھینکی مچھلی جال میں آئی اور اُس نے شخص کو بھی پکڑ لیا اگر جال کے باریک حصہ میں آچکی ہے تو جال والے کی ہے۔ (2) (عالمگیری)

**مسئلہ ۸** - پانی میں کانٹا ڈالا مچھلی پھنسی اس نے باہر پھینکی خشکی میں گری اور ایسی جگہ گری کہ یہ اُس کے پکڑنے پر قادر ہے پھر تڑپ کر پانی میں چلی گئی تو یہ شخص اُس کا مالک ہو گیا اور اگر باہر نکالنے سے پہلے ہی ڈورا ٹوٹ گیا تو مالک نہ ہوا۔ (3) (عالمگیری)

**مسئلہ ۹** - کسی شخص نے گڑھا کھودا تھا اس میں شکار آ کر گرا تو جو شخص پکڑ لے اسی کا ہے اور اگر گڑھا کھودنے سے مقصود ہی یہ تھا کہ اس میں شکار گرے گا اور پکڑوں گا تو شکار اسی کا ہے دوسرے کو اس کا پکڑنا جائز نہیں۔ (4) (خانہ)

**مسئلہ ۱۰** - کو آں کھودا تھا اور یہ مقصد نہ تھا کہ اس کے ذریعہ سے شکار پکڑے گا اس میں شکار گرا اگر کوئیں والا وہاں سے قریب ہے کہ ہاتھ بڑھا کر شکار پکڑ سکتا ہے اسی کا ہے دوسرا شخص نہیں پکڑ سکتا۔ (5) (عالمگیری)

**مسئلہ ۱۱** - پھندے میں شکار پھنسا مگر رسی توڑا کر بھاگا دوسرے نے پکڑ لیا تو اسی کا ہے اور اگر پھندے والا اتنا قریب آچکا تھا کہ ہاتھ بڑھا کر پکڑ سکتا ہے اتنے میں شکار نے رسی توڑائی اور دوسرے نے پکڑ لیا تو پھندے والے کا ہے۔ (6) (ردالمحتار)

**مسئلہ ۱۲** - کسی کے مکان میں دوسرے لوگوں کے کبوتروں نے انڈے بچے کئے تو یہ انڈے بچے اسی کے ہیں جس کے کبوتر ہیں دوسرے لوگوں کو یا مالک مکان کو ان کا پکڑنا اور رکھنا جائز نہیں۔ (7) (عالمگیری)

**مسئلہ ۱۳** - شکار کو مارا وہ زخمی نہیں ہوا مگر چوٹ سے بیہوش ہو گیا توڑی دیر بعد اٹھ کے بھاگا اب دوسرے شخص نے مارا اور پکڑ لیا تو اسی دوسرے کا ہے اور اگر بے ہوشی میں پہلے شخص نے پکڑ لیا تھا تو پہلے کا ہے اور اگر شکار زخمی ہو گیا تھا مگر پہلے نے پکڑا نہیں کچھ دنوں بعد اچھا ہو گیا پھر دوسرے نے مارا اور پکڑا تو اس کا نہیں پہلے ہی شخص کا ہے۔ (8) (عالمگیری)

①..... مچھلی پکڑنے کا کاٹنا۔

②..... "الفتاویٰ الہندیۃ"، کتاب الصّید، الباب الثانی فی بیان ما یملک بہ الصّید... الخ، ج ۵، ص ۴۱۸۔

③..... المرجع السابق۔

④..... "الفتاویٰ الخانیۃ"، کتاب الصّید، ج ۲، ص ۳۳۷۔

⑤..... "الفتاویٰ الہندیۃ"، کتاب الصّید، الباب الثانی فی بیان ما یملک بہ الصّید... الخ، ج ۵، ص ۴۱۸۔

⑥..... "ردالمحتار"، کتاب الصّید، ج ۱۰، ص ۵۵۔

⑦..... "الفتاویٰ الہندیۃ"، کتاب الصّید، الباب الثانی فی بیان ما یملک بہ الصّید... الخ، ج ۵، ص ۴۱۹۔

⑧..... المرجع السابق۔

مسئلہ ۱۳ (۱) شکار کی ملک کے متعلق یہ چند جزئیات اس لیے ذکر کئے کہ شکاریوں کو شکار کے لینے میں اس قدر شغف (۲) ہوتا ہے کہ وہ بالکل اس بات کا لحاظ نہیں رکھتے کہ یہ چیز ہمیں لینی جائز بھی ہے یا نہیں، ان مسائل سے اُن کو یہ کرنا چاہیے کہ کس صورت میں ہماری ملک ہے اور کس صورت میں دوسرے کی، تاکہ اپنی ملک نہ ہو تو لینے سے بچیں۔

## جانوروں سے شکار کا بیان

مسئلہ ۱ (۱) ہر درندہ جانور سے شکار کیا جاسکتا ہے بشرطیکہ وہ نجس العین نہ ہو اور اُس میں تعلیم کی قابلیت ہو اور اُسے سکھا بھی لیا ہو۔ درندہ کی دو قسمیں ہیں۔ (۱) چوپایہ جیسے کتا وغیرہ جس میں رکبلا ہوتا ہے، (۲) نیچہ والا پرند جیسے باز، شکر وغیرہ۔ جس درندہ میں قابلیت تعلیم نہ ہو اس کا شکار حلال نہیں مگر اس صورت میں کہ شکار پکڑ کر ذبح کر لیا جائے لہذا شیر اور ریچھ سے شکار حلال نہیں کہ ان دونوں میں تعلیم کی قابلیت ہی نہیں۔ شیر اپنی علوہمت (۳) اور ریچھ اپنی دنات (۴) اور خساست (۵) کی وجہ سے تعلیم کی قابلیت نہیں رکھتے، بعض فقہانے چیل کو بھی قابل تعلیم نہیں مانا ہے کہ یہ بھی اپنی خساست کی وجہ سے تعلیم نہیں حاصل کرتی۔ (۶) (ہدایہ، درمختار)

مسئلہ ۲ (۱) کتا چیتا وغیرہ چوپایہ کے معلم ہونے (۷) کی علامت یہ ہے کہ پے در پے تین مرتبہ ایسا ہو کہ شکار کو پکڑے اور اُس میں سے نہ کھائے تو معلوم ہو گیا کہ یہ سیکھ گیا اب اس کے بعد جو شکار کرے گا اور وہ مر بھی جائے تو اُس کا کھانا حلال ہے بشرطیکہ دیگر شرائط بھی پائے جائیں کہ اس کا پکڑنا ہی ذبح کے قائم مقام ہے اور شکر اباز وغیرہ شکاری پرند کے معلم ہونے کی پہچان یہ ہے کہ اُسے شکار پر چھوڑا اس کے بعد واپس بلا لیا تو واپس آجائے اگر واپس نہ آیا تو معلوم ہوا کہ ابھی تمہارے قابو میں نہیں ہے معلم نہیں ہوا۔ (۸) (ہدایہ)

①..... یعنی ملکیت۔

②..... دلچسپی، مشغولیت۔

③..... بلند ہمتی۔

④..... کینگی۔

⑤..... کمینہ پن۔

⑥..... ”الہدایۃ“، کتاب الصید، فصل فی الجوارح، ج ۲، ص ۴۰۱۔

و ”الدر المختار“، کتاب الصید، ج ۱۰، ص ۵۶۔

⑦..... یعنی کھائے ہوئے۔

⑧..... ”الہدایۃ“، کتاب الصید، فصل فی الجوارح، ج ۲، ص ۴۰۱، ۴۰۲۔

**مسئلہ ۳** - کتے نے شکار پکڑنے کے بعد اُس کا گوشت نہیں کھایا مگر خون پی لیا تو کوئی حرج نہیں، شکرے باز وغیرہ پرند شکاریوں نے اگر گوشت میں سے کچھ کھالیا تو جانور حلال ہے کہ یہ بات اُس کے معلم ہونے کے خلاف نہیں اور اگر مالک نے شکار میں سے ٹکڑا کاٹ کر کتے کو دیا اور اُس نے کھالیا تو ماقبی<sup>(۱)</sup> گوشت کھایا جائے گا کہ اس صورت میں اُس نے خود نہیں کھایا مالک نے کھلایا تب کھایا، اسی طرح اگر مالک نے شکار کو محفوظ کر لیا اُس کے بعد کتے نے اُس میں سے چھین بھپٹ کر کچھ کھالیا تو ماقبی گوشت جائز ہے کہ یہ بات اُس کے معلم ہونے کے خلاف نہیں۔<sup>(۲)</sup> (زیلعی)

**مسئلہ ۴** - کتے کو شکار پر چھوڑا اس نے شکار کی بوٹی کاٹ لی اور اُسے کھالیا اس کے بعد شکار کو پکڑا اور مار ڈالا تو یہ شکار حرام ہے کہ جب کتے نے کھالیا تو معلم نہ رہا اور اُس کا مارا ہوا شکار حلال نہیں اور اگر کتے نے بوٹی کاٹ لی مگر اُس کو کھالیا نہیں چھوڑ دیا اور شکار کا پیچھا کیا شکار پکڑنے کے بعد جب مالک نے شکار پر قبضہ کر لیا اب کتے نے وہ بوٹی کھائی تو جانور حلال ہے۔<sup>(۳)</sup> (زیلعی)

**مسئلہ ۵** - یہ ضروری ہے کہ شکاری جانور نے شکار کو زخمی کر کے مارا ہو محض دبوچنے سے مرگیا ہو تو کھانا حلال نہیں، کسی خاص جگہ پر زخم کرنا ضروری نہیں بلکہ جس کسی مقام پر گھاسل<sup>(۴)</sup> کر دیا ہو حلال ہونے کے لئے کافی ہے۔<sup>(۵)</sup> (زیلعی) شکار اپنے مالک کے پاس سے اُڑ گیا ایک مدت کے بعد پھر آ گیا مالک نے اس سے شکار کیا تو بغیر ذبح یہ شکار حلال نہیں کہ بھاگ جانے سے وہ معلم نہ رہا اب پھر جب تک اُس کا معلم ہونا ثابت نہ ہو جائے اُس کا مارا ہوا شکار حلال قرار نہیں پائے گا۔<sup>(۶)</sup> (زیلعی)

**مسئلہ ۶** - جو کتا معلم<sup>(۷)</sup> ہو چکا تھا جب کبھی شکار میں سے کچھ کھالے گا وہ شکار حرام ہے بلکہ اُس کے بعد کے شکار بھی حرام ہیں بلکہ اس سے پہلے کا شکار جو ابھی محفوظ ہے وہ بھی حرام، ہاں جو کھالیا جا چکا ہے اس کو حرام نہیں کہا جاسکتا، اس کتے کو پھر سے سکھانا ہوگا کیونکہ شکار میں سے کھانے کی وجہ سے معلم نہ رہا جا بل ہو گیا اب اس کا شکار اُس وقت حلال ہوگا کہ سکھالیا جائے۔<sup>(۸)</sup> (ہدایہ)

①..... بچا ہوا۔

②..... "تبیین الحقائق"، کتاب الصيد، ج ۷، ص ۱۱۵، ۱۱۷۔

③..... المرجع السابق۔

④..... گہرا زخم۔

⑤..... "تبیین الحقائق"، کتاب الصيد، ج ۷، ص ۱۱۷، ۱۱۸۔

⑥..... المرجع السابق، ص ۱۱۴۔

⑦..... یعنی سکھایا ہوا۔

⑧..... "الہدایہ"، کتاب الصيد، فصل فی الجوارح، ج ۲، ص ۴۰۲، ۴۰۳۔



**مسئلہ ۷** - مسلم یا کتابی نے **بِسْمِ اللّٰهِ** پڑھ کر شکاری جانور کو شکار پر چھوڑا تب مراہو شکار حلال ہوگا، اگر مجوسی یا بت پرست یا مرتد نے چھوڑا تو حلال نہیں جس طرح ان کا ذبیحہ حلال نہیں اگرچہ انہوں نے **بِسْمِ اللّٰهِ** پڑھی ہو اور اگر جانور کو چھوڑا نہیں بلکہ وہ خود ہی اپنے آپ شکار پر دوڑ پڑا اور پکڑ کر مار ڈالا یہ شکار حلال نہیں۔<sup>(۱)</sup> یوں اگر یہ معلوم نہ ہو کہ کسی نے چھوڑا یا خود ہی جا کر پکڑ لایا، یہ معلوم نہیں کہ کس نے مسلم نے یا مجوسی نے، تو جانور حلال نہیں۔<sup>(۲)</sup> (ردالمحتار)

**مسئلہ ۸** - شکار پر چھوڑتے وقت **بِسْمِ اللّٰهِ** پڑھنا بھول گیا تو جانور حلال ہے جس طرح ذبح کرتے وقت اگر **بِسْمِ اللّٰهِ** پڑھنا بھول گیا تو حلال ہے، حرام اُس وقت ہے جب قصد اُنہ پڑھے۔<sup>(۳)</sup> (ردالمحتار)

**مسئلہ ۹** - شکار پر چھوڑتے وقت قصد **بِسْمِ اللّٰهِ** نہیں پڑھی بلکہ جب کتے نے جانور پکڑا اس وقت **بِسْمِ اللّٰهِ** پڑھی جانور حلال نہ ہوا کہ **بِسْمِ اللّٰهِ** پڑھنا اُس وقت ضروری تھا اب پڑھنے سے کچھ نہیں ہوتا۔<sup>(۴)</sup> (ردالمحتار)

**مسئلہ ۱۰** - مسلم نے شکار پر کتا چھوڑا مجوسی یا ہندو نے کتے کو شہ دی<sup>(۵)</sup> جیسا کہ شکار کرتے وقت کتے کو جوش دلاتے ہیں اُس کے شہ دینے پر جوش میں آیا اور شکار مارا یہ حلال ہے اور اگر مجوسی نے چھوڑا اور مسلم نے شہ دی تو حرام ہے یعنی کتا چھوڑنے کا اعتبار ہے اس کا اعتبار نہیں کہ کس نے جوش دلایا، اسی طرح اگر محرم نے<sup>(۶)</sup> شہ دی اور شکار پر جانور اُس نے چھوڑا ہے جو احرام نہیں باندھے ہوئے ہے تو جانور حلال ہے مگر محرم کو اس صورت میں شکار کا فدیہ دینا ہوگا کہ اُس کو شکار میں مداخلت جائز نہیں۔<sup>(۷)</sup> (زیلعی)

**مسئلہ ۱۱** - کتا چھوڑا نہیں گیا بلکہ وہ خود چھوٹ گیا اور اپنے آپ شکار پر دوڑ پڑا کسی مسلم نے اس کو شہ دی اس سے جوش میں آیا اور شکار کو مارا یہ شکار حلال ہے اس صورت میں شہ دینا وہی چھوڑنے کے قائم مقام ہے، ان باتوں میں شکرے اور باز کا بھی وہی حکم ہے جو کتے کا ہے۔<sup>(۸)</sup> (زیلعی)

۱..... بہار شریعت کے نسخوں میں اس مقام پر ”حرام نہیں“ لکھا ہوا ہے، جو کتابت کی غلطی معلوم ہوتی ہے کیونکہ ردالمحتار میں ہے ”اور اگر جانور کو چھوڑا نہیں بلکہ وہ خود ہی اپنے آپ شکار پر دوڑ پڑا اور پکڑ کر مار ڈالا یہ شکار حلال نہیں“، اسی وجہ سے ہم نے متن میں تصحیح کر دی ہے۔... علم یہ

۲..... ”الدرالمختار“ و ”ردالمحتار“، کتاب الصید، ج ۱۰، ص ۵۹.

۳..... ”الدرالمختار“، کتاب الصید، ج ۱۰، ص ۵۹، ۶۰.

۴..... ”ردالمحتار“، کتاب الصید، ج ۱۰، ص ۵۹.

۵..... یعنی کتے کو شکار پر اُبھارا۔ ۶..... احرام باندھے ہوئے شخص نے۔

۷..... ”تبیین الحقائق“، کتاب الصید، ج ۷، ص ۱۲۰.

۸..... المرجع السابق.

**مسئلہ ۱۲** - کتے کو شکار پر چھوڑا اُس نے کئی پکڑ لیے سب حلال ہیں اور جس شکار پر چھوڑا اس کو نہیں پکڑا دوسرے کو پکڑا یہ بھی حلال ہے اور اگر کتے کو شکار پر نہ چھوڑا ہو بلکہ کسی اور چیز پر چھوڑا اور اُس نے شکار مارا یہ حلال نہیں کہ یہاں شکار کرنا ہی نہیں ہے۔<sup>(۱)</sup> (ردالمحتار)

**مسئلہ ۱۳** - شکاری جانور کو وحشی جانور<sup>(۲)</sup> پر چھوڑا شکار ہے اگر پلاؤ اور مانوس جانور پر کتا چھوڑا جائے اور وہ مار ڈالے تو یہ جانور حلال نہیں ہوگا کہ ایسے جانوروں کے حلال ہونے کے لیے ذبح کرنا ضروری ہے ذکاۃ اضطراری یہاں کافی نہیں ہے<sup>(۳)</sup>۔ (درمختار)

**مسئلہ ۱۴** - کتے کے ساتھ اگر شکار کرنے میں دوسرا کتا جس کا شکار حلال نہ ہو شریک ہو گیا تو یہ شکار حلال نہ ہوگا مثلاً دوسرا کتا جو معلم نہ تھا اُس کی شرکت میں شکار ہوا یا جموسی کے کتے کی شرکت میں شکار ہوا یا دوسرے کو کسی نے چھوڑا ہی نہیں ہے اپنے آپ شریک ہو گیا اُس دوسرے کے چھوڑنے کے وقت قصداً بِسْمِ اللّٰہِ چھوڑ دی ان سب صورتوں میں وہ جانور مردار ہے اس کا کھانا حرام ہے۔<sup>(۵)</sup> (درمختار)

**مسئلہ ۱۵** - یہ بھی ضروری ہے کہ کتے کو جب شکار پر چھوڑا جائے فوراً دوڑ پڑے طویل وقفہ نہ ہونے پائے ورنہ جانور حلال نہ ہوگا، طول وقفہ کا یہ مطلب ہے کہ دوسرے کام میں مشغول نہ ہو مثلاً چھوڑنے کے بعد پیشاب کرنے لگایا کچھ کھانے لگا اس صورت میں شکار حلال نہیں۔<sup>(۶)</sup> (درمختار، ردالمحتار)

**مسئلہ ۱۶** - چھوڑنے کے بعد کتا شکار پر دوڑا مگر بعد میں شکار سے دہنے یا بائیں کو مڑ گیا یا شکار کی طلب کے سوا کسی دوسرے کام میں لگ گیا یا سست پڑ گیا پھر کچھ وقفہ کے بعد شکار کا پچھا کیا اور جانور کو مارا اس کا کھانا حلال نہیں ہاں ان صورتوں میں اگر کتے کو پھر سے چھوڑا جاتا تو جانور حلال ہوتا یا مالک کے لکارنے سے شکار پر جھپٹتا اور مارتا تو کھایا جاتا۔<sup>(۷)</sup> (ردالمحتار)

①..... "ردالمحتار"، کتاب الصيد، ج ۱۰، ص ۶۰.

②..... یعنی جنگلی جانور۔

③..... بہار شریعت کے نسخوں میں اس مقام پر "ذکاۃ اضطراری یہاں کافی ہے" لکھا ہوا ہے، جو کتابت کی غلطی معلوم ہوتی ہے کیونکہ اصل (درمختار) میں یہ ہے "ذکاۃ اضطراری یہاں کافی نہیں"، اسی وجہ سے ہم نے متن میں تصحیح کر دی ہے۔... علمہ

④..... "الدرالمختار"، کتاب الصيد، ج ۱۰، ص ۶۰.

⑤..... المرجع السابق.

⑥..... "الدرالمختار" و "ردالمحتار"، کتاب الصيد، ج ۱۰، ص ۶۱.

⑦..... "ردالمحتار"، کتاب الصيد، ج ۱۰، ص ۶۱.

**مسئلہ ۱۷** اگر کتے کاڑک جانا یا چھپ جانا آرام طلبی کے لئے نہ ہو بلکہ شکار کرنے کا یہ حیلہ داؤں ہو<sup>(۱)</sup> جس طرح چیتا شکار کو گھات سے<sup>(۲)</sup> پکڑتا ہے اس میں حرج نہیں۔<sup>(۳)</sup> (درمختار)

**مسئلہ ۱۸** شکار اگر زندہ مل گیا اور ذبح کرنے پر قدرت ہے تو ذبح کرنا ضروری ہے کہ ذکاۃ اضطراری مجبوری کی صورت میں ہے اور یہاں مجبوری نہیں ہے اور اگر جانور اُس کو زندہ ملا مگر یہ اُس کے ذبح پر قدرت نہیں رکھتا ہے کہ وقت تنگ ہے یا ذبح کا آلہ موجود نہیں ہے اس کی دو صورتیں ہیں اگر جانور میں حیاۃ<sup>(۴)</sup> اتنی باقی ہے جو مذبوح<sup>(۵)</sup> سے زیادہ ہے تو حرام ہے ورنہ جائز ہے۔<sup>(۶)</sup> (ہدایہ)

**مسئلہ ۱۹** شکار تک پہنچ گیا ہے مگر اسے پکڑنا نہیں اگر اتنا وقت ہے کہ پکڑ کر ذبح کر سکتا تھا مگر کچھ نہیں کیا یہاں تک کہ مر گیا تو جانور نہ کھایا جائے اور وقت اتنا نہیں ہے کہ ذبح کر سکے تو حلال ہے۔<sup>(۷)</sup> (ہدایہ)

**مسئلہ ۲۰** کتے کو شکار پر چھوڑا اُس نے ایک شکار مارا پھر دوسرا مارا دونوں حلال ہیں اور اگر پہلا شکار کرنے کے بعد دیر تک رُکارا پھر دوسرا مارا تو دوسرا حرام ہے کہ پہلے شکار کے بعد جب وقفہ ہوا تو شکار پر چھوڑنا دوسرے کے بارے میں نہیں پایا گیا۔<sup>(۸)</sup> (ہدایہ)

**مسئلہ ۲۱** معلم کتے کے ساتھ دوسرے کتے نے شرکت کی جس کا شکار حرام ہے مگر اُس نے شکار کرنے میں شرکت نہیں کی ہے بلکہ یہ کتا گھیر گھا کر<sup>(۹)</sup> شکار کو ادھر لایا اور پہلے ہی کتے نے شکار کو زخمی کیا اور مارا ہو تو اس کا کھانا مکروہ ہے اور اگر دوسرا کتا گھیر کر ادھر نہیں لایا بلکہ اُس نے پہلے کتے کو دوڑایا اور اُس نے شکار کو دوڑا کر زخمی کیا اور مارا تو یہ شکار حلال ہے۔<sup>(۱۰)</sup> (ہدایہ)

**مسئلہ ۲۲** مسلم نے کتے کو بِسْمِ اللہ پڑھ کر چھوڑا اُس نے شکار کو جھنجھوڑا یعنی اچھی طرح زخمی کیا اُس کے بعد پھر حملہ کیا

①..... یعنی شکار کو دھوکا دینا ہو۔ ②..... چھپ کر، دھوکا دے کر۔

③..... "الدر المختار"، کتاب الصید، ج ۱۰، ص ۶۱۔

④..... زندگی، سانس۔ ⑤..... ذبح کیا ہوا۔

⑥..... "الهدایة"، کتاب الصید، فصل فی الجوارح، ج ۲، ص ۴۰۳، ۴۰۴۔

⑦..... المرجع السابق، ص ۴۰۴۔ ⑧..... المرجع السابق، ص ۴۰۵۔

⑨..... گھیرا ڈال کر۔

⑩..... "الهدایة"، کتاب الصید، فصل فی الجوارح، ج ۲، ص ۴۰۵، ۴۰۶۔

اور مارڈالایہ شکار حلال ہے اسی طرح اگر دو کتے چھوڑے ایک نے اُسے جھنجھوڑا اور دوسرے کتے نے مارڈالایہ شکار بھی حلال ہے، یونہی اگر دو شخصوں نے بِسْمِ اللہ کہہ کر دو کتے چھوڑے ایک کے کتے نے جھنجھوڑا والا اور دوسرے کے کتے نے مارڈالایہ جانور حلال ہے کھایا جائے گا مگر ملک پہلے شخص کی ہے دوسرے کی نہیں کیونکہ پہلے نے جب اُسے گھائل کر دیا اور بھاگنے کے قابل نہ رہا اسی وقت اُس کی ملک ہو چکی۔<sup>(1)</sup> (ہدایہ)

**مسئلہ ۲۳** → ایک کتے نے شکار کو پچھاڑ لیا<sup>(2)</sup> اور شکار کی حد سے خارج ہو گیا اب اُس کے بعد دوسرے شخص نے اسی جانور پر اپنا کتا چھوڑا اور اُس کتے نے مارڈالایہ ہے، کھایا نہ جائے کہ جب وہ جانور بھاگ نہیں سکتا تو اگر موقع ملتا ذبح کیا جاتا ایسی حالت میں ذکاۃ اضطراری نہیں ہے لہذا حرام ہے۔<sup>(3)</sup> (ہدایہ)

**مسئلہ ۲۴** → شکار کی دوسری نوع<sup>(4)</sup> تیر وغیرہ سے جانور مارنا ہے اس میں بھی شرط یہ ہے کہ تیر چلاتے وقت بِسْمِ اللہ پڑھے اور تیر سے جانور زخمی ہو جائے ایسا نہ ہو کہ تیر کی لکڑی جانور کو لگی اور اس سے دب کر مر گیا کہ اس صورت میں وہ جانور حرام ہے۔<sup>(5)</sup> (درمختار وغیرہ)

**مسئلہ ۲۵** → شکار اگر غائب ہو گیا کتے کا ہو یا تیر کا تو یہ اس وقت حلال ہوگا کہ شکاری برابر اس کی جستجو<sup>(6)</sup> جاری رکھے بیٹھ نہ رہے اور اگر بیٹھ رہا پھر شکار مرا ہو ملا تو حلال نہیں اور پہلی صورت میں یہ بھی ضروری ہے کہ شکار میں تمہارے تیر کے سوا کوئی دوسرا زخم نہ ہو ورنہ حرام ہو جائے گا۔<sup>(7)</sup> (درمختار)

**مسئلہ ۲۶** → شکار کے حلال ہونے کے لیے یہ ضرور ہے کہ کتا چھوڑنے یا تیر چلانے کے بعد کسی دوسرے کام میں مشغول نہ ہو بلکہ شکار اور کتے کی تلاش میں رہے، اگر نظر سے شکار غائب ہو گیا پھر دیر کے بعد ملا اور اُس کی دو صورتیں ہیں اگر جستجو جاری رکھی اور شکار کو مرا ہوا پایا اور کتا بھی شکار کے پاس ہی تھا تو کھایا جاسکتا ہے اور اگر کتا وہاں سے چلا آیا ہے تو نہ کھایا

①..... "الهدایة"، کتاب الصيد، فصل فی الجوارح، ج ۲، ص ۴۰۶۔

②..... شدید زخمی کر دیا، گرا دیا۔

③..... "الهدایة"، کتاب الصيد، فصل فی الجوارح، ج ۲، ص ۴۰۶۔

④..... یعنی دوسری قسم۔

⑤..... "الدر المختار"، کتاب الصيد، ج ۱۰، ص ۶۴، وغیرہ۔

⑥..... تلاش۔

⑦..... "الدر المختار"، کتاب الصيد، ج ۱۰، ص ۶۴۔

جائے اور اگر شکار کی تلاش میں نہ رہا کسی دوسرے کام میں مشغول ہو گیا پھر شکار کو پایا مگر معلوم نہیں کہ کتنے نے زخمی کیا ہے یا کسی دوسری چیز نے تو نہ کھایا جائے۔<sup>(1)</sup> (عالمگیری)

**مسئلہ ۲۷** شکار کی آہٹ محسوس ہوئی اور اُس شخص کو یہی گمان ہے کہ یہ شکار کی آہٹ ہے اُس نے کتابا یا باز چھوڑ دیا یا تیر چلا دیا اور شکار کو مارا یہ جانور حلال ہے جبکہ بعد میں یہی ثابت ہو کہ یہ آہٹ شکار ہی کی تھی کہ اُس کا یہ فعل شکار کرنا قرار پائے گا اگرچہ شکار کو آنکھ سے دیکھا نہ ہو، اور اگر بعد میں یہ پتہ چلا کہ وہ شکار کی آہٹ نہ تھی کسی آدمی کی پہل چل تھی<sup>(2)</sup> یا گھریلو جانور کی تھی تو وہ شکار حلال نہیں کہ جس چیز پر کتابا چھوڑا یا تیر چلا یا وہ شکار نہ تھا لہذا شکار کرنا نہ پایا گیا۔<sup>(3)</sup> (ہدایہ)

**مسئلہ ۲۸** پرند پر تیر چلا یا وہ تو اڑ گیا دوسرے شکار کو لگا یہ حلال ہے اگرچہ یہ معلوم نہ ہو کہ وہ پرند جس پر تیر چلایا تھا وحشی ہے یا نہیں۔ چونکہ پرند میں غالب یہی ہے کہ وحشی ہو اور اگر اونٹ پر تیر چلایا وہ اونٹ کو نہیں لگا بلکہ کسی شکار کو لگا اس کی دو صورتیں ہیں اگر معلوم ہے کہ اونٹ بھاگ گیا ہے کسی طرح قابو میں نہیں آتا یعنی وہ اس حالت میں ہے کہ اُس کا ذبح اضطراری ہو سکتا ہے تو وہ شکار حلال ہے اور اگر یہ پتہ نہ ہو تو شکار حلال نہیں کہ اس کا یہ فعل شکار کرنا نہیں ہے۔<sup>(4)</sup> (ہدایہ)

**مسئلہ ۲۹** جس جانور کو تیر سے مارا اگر زندہ مل گیا تو ذبح کرے بغیر ذبح کئے حلال نہیں، یہی حکم کتنے کے شکار کا بھی ہے یہاں حیاة سے مراد یہ ہے کہ اُس کی زندگی مذبح سے کچھ زیادہ ہو اور مُترِ ذیہ<sup>(5)</sup> و نطیجہ<sup>(6)</sup> و موتو ذہ<sup>(7)</sup> و مریضہ<sup>(8)</sup> وغیرہ میں مطلقاً زندگی مراد ہے یعنی اگر ان جانوروں میں کچھ بھی زندگی باقی ہے اور ذبح کر لیا تو حلال ہے۔<sup>(9)</sup> (در مختار)

**مسئلہ ۳۰** بِسْمِ اللّٰهِ پڑھ کر تیر چھوڑا ایک شکار کو چھیدتا ہو اور دوسرے کو لگا دونوں حلال ہیں اور اگر ہوانے تیر کا رخ بدل دیا اس کو دہنے یا بائیں کو موڑ دیا اور اس صورت میں شکار کو<sup>(10)</sup> لگا تو نہیں کھایا جائے گا۔<sup>(11)</sup> (عالمگیری)

①..... "الفتاویٰ الہندیہ"، کتاب الصید، الباب الثالث فی شرائط الاصطیاد، ج ۵، ص ۴۲۱، ۴۲۲.

②..... یعنی قدموں کی چاپ تھی۔

③..... "الہدایہ"، کتاب الصید، فصل فی الرمی، ج ۲، ص ۴۰۶، ۴۰۷.

④..... المرجع السابق، ص ۴۰۷.

⑤..... وہ جانور جو گر کر مر ہو۔

⑥..... وہ جانور جو کسی جانور کے سینگ مارنے کی وجہ سے مر گیا ہو۔

⑦..... وہ جانور جو کلزی یا پتھر کی چوٹ سے مر ہو۔

⑧..... بیمار جانور۔

⑨..... "الدر المختار"، کتاب الصید، ج ۱۰، ص ۶۵، ۶۸.

⑩..... یعنی کسی دوسرے شکار کو۔

⑪..... "الفتاویٰ الہندیہ"، کتاب الصید، الباب الرابع فی بیان شرائط الصید، ج ۵، ص ۴۴.

**مسئلہ ۳۱** تیر شکار پر چلایا وہ درخت یا دیوار پر لگا اور لوٹا پھر شکار کو لگا یہ جانور حلال نہیں۔<sup>(۱)</sup> (عالمگیری)

**مسئلہ ۳۲** مسلم کے ساتھ جموسی نے بھی کمان پر ہاتھ رکھ دیا اور اس کے ساتھ اس نے بھی کھینچا تو شکار حرام ہے یہ ویسا ہی ہے جیسے ذبح کرتے وقت جموسی نے بھی چھری کو چلایا۔<sup>(۲)</sup> (عالمگیری)

**مسئلہ ۳۳** شکار حلال ہونے کے لیے یہ بھی ضروری ہے کہ اس کی موت دوسرے سبب سے نہ ہو یعنی کتے یا بازا تیر وغیرہ جس سے شکار کیا اسی سے مرا ہو اور اگر یہ شبہ ہو کہ دوسرے سبب سے اس کی موت ہوئی تو حلال نہیں مثلاً زخمی ہو کر وہ جانور پانی میں گرا، یا اونچی جگہ پہاڑ یا ٹیلے سے لڑھکا اور یہ احتمال ہے کہ پانی کی وجہ سے یا لڑھکنے سے مرا ہے تو نہ کھایا جائے۔<sup>(۳)</sup> (عالمگیری)

**مسئلہ ۳۴** تیر سے شکار کو مارا وہ اوپر سے زمین پر گرا، یا وہاں اینٹیں بچھی ہوئی تھیں ان پر گرا اور مر گیا یہ شکار حلال ہے اگرچہ یہ احتمال ہے کہ گرنے سے چوٹ لگی اور مر گیا ہو اس احتمال کا اعتبار نہیں کہ اس احتمال سے بچنے کی صورت نہیں اور اگر پہاڑ پر یا پتھر کی چٹان پر گرا پھر لڑھک کر زمین پر آیا اور مرا، یا درخت پر گرا، یا نیزہ کھڑا ہوا تھا اُس کی آنی پر<sup>(۴)</sup> گرا، یا پکی اینٹ کی کور<sup>(۵)</sup> پر گرا ان سب کے بعد پھر زمین پر گرا اور مر گیا تو نہ کھایا جائے کہ ہو سکتا ہے اُن چیزوں پر گرنے کی وجہ سے مرا ہو۔<sup>(۶)</sup> (عالمگیری)

**مسئلہ ۳۵** مرغابی کو تیر مارا وہ پانی میں گری اور مر گئی اگر اس کا زخم پانی میں ڈوب گیا ہے تو نہ کھائی جائے اور نہیں ڈوبا ہے تو کھائی جائے۔<sup>(۷)</sup> (درمختار)

**مسئلہ ۳۶** پانی وغیرہ میں گرنے سے مرنا یہ اُس وقت معتبر ہے جبکہ شکار کو ایسا زخم پہنچا ہے کہ ہو سکتا تھا ابھی نہ مرتا تو کہا جا سکتا ہے کہ شاید اس وجہ سے مرا ہو اور اگر کاری زخم<sup>(۸)</sup> لگا ہے کہ بچنے کی امید ہی نہیں ہے اُس میں زندگی کا اتنا ہی حصہ ہے جتنا مذبح میں ہوتا ہے تو اس کا کھانا جائز ہے مثلاً سر جدا ہو گیا اور ابھی زندہ ہے اور پانی میں گرا اور مرا اس صورت میں یہ نہیں کہا جا سکتا کہ پانی میں گرنے سے مرا۔<sup>(۹)</sup> (عالمگیری)

①....."الفتاویٰ الہندیہ"، کتاب الصید، الباب الرابع فی بیان شرائط الصید، ج ۵، ص ۴۲۴.

②.....المرجع السابق.

③.....المرجع السابق، ص ۴۲۶، ۴۲۷.

④.....نیزے کی نوک پر۔

⑤.....کنارہ، مرا۔

⑥....."الفتاویٰ الہندیہ"، کتاب الصید، الباب الرابع فی بیان شرائط الصید، ج ۵، ص ۴۲۷.

⑦....."الدرالمختار"، کتاب الصید، ج ۱۰، ص ۷۰.

⑧.....گہرا زخم۔

⑨....."الفتاویٰ الہندیہ"، کتاب الصید، الباب الرابع فی بیان شرائط الصید، ج ۵، ص ۴۲۷.

**مسئلہ ۳۷** - شکار اگر زمین کے سوا کسی اور چیز پر گر کر مرے گا تو حلال ہے (۱) مثلاً چھت یا پہاڑ پر گر کر مر گیا تو حلال ہے کہ اُس پر گرنا ویسا ہی ہے جیسے زمین پر گرنا اور اگر مسطح چیز پر نہ ہو مثلاً نیزہ پر یا اینٹ کی کور پر (۲) یا لاٹھی کی نوک پر تو حرام ہے۔ (۳) (عالمگیری)

**مسئلہ ۳۸** - غلیل سے شکار کیا اور جانور مر گیا تو کھایا نہ جائے اگرچہ جانور مجروح (۴) ہو گیا ہو کہ غلیلہ کا ٹٹا نہیں بلکہ توڑتا ہے یہ موقوفہ ہے جس طرح تیر مارا اور اس کی نوک نہیں لگی بلکہ پٹ ہو کر (۵) شکار پر لگا اور مر گیا جس کی حدیث میں حرمت مذکور ہے۔ (۶) (ہدایہ)

**مسئلہ ۳۹** - بندوق کا شکار جائے یہ بھی حرام ہے کہ گولی یا پتھر ابھی آئے جارحہ نہیں (۷) بلکہ اپنی قوت مدافعت کی وجہ سے توڑا کرتا ہے۔ (۸) (ردالمحتار)

**مسئلہ ۴۰** - دھاردار پتھر سے مارا اگر پتھر بھاری ہے تو کھایا نہ جائے کیونکہ اس میں اگر یہ احتمال ہے کہ زخمی کرنے سے مرا تو یہ احتمال بھی ہے کہ پتھر کے بوجھ سے مرا ہو اور اگر وہ ہلکا ہے تو کھایا جائے کہ یہاں مرنا جراحات کی وجہ سے ہے۔ (۹) (ہدایہ)

**مسئلہ ۴۱** - لاٹھی یا لکڑی سے شکار کو مار ڈالا تو کھایا نہ جائے کہ یہ آئے جارحہ نہیں بلکہ اس کی چوٹ سے مرتا ہے اس باب میں قاعدہ کلیہ یہ ہے کہ جانور کا مرنا اگر جراحات سے ہونا (۱۰) یقیناً معلوم ہو تو حلال ہے اور اگر قتل (۱۱) اور دبتے سے (۱۲) ہو تو حرام ہے اور اگر شک ہے کہ جراحات سے ہے یا نہیں تو احتیاطاً یہاں بھی حرمت ہی کا حکم دیا جائے گا۔ (۱۳) (ہدایہ)

①..... یعنی ہموار ہے۔ ②..... اینٹ کے کنارے پر۔

③..... "الفتاویٰ الہندیۃ"، کتاب الصید، الباب الرابع فی بیان شرائط الصید، ج ۵، ص ۴۲۷۔

④..... زخمی۔ ⑤..... یعنی چوڑائی میں۔

⑥..... "الہدایۃ"، کتاب الصید، فصل فی الرمی، ج ۲، ص ۴۰۸۔

⑦..... یعنی دھاردار آلے کی طرح کاٹ کر زخمی نہیں کرتا۔

⑧..... "ردالمحتار"، کتاب الصید، ج ۱۰، ص ۶۹۔

⑨..... "الہدایۃ"، کتاب الصید، فصل فی الرمی، ج ۲، ص ۴۰۸۔

⑩..... یعنی کٹے ہوئے زخم سے مرنا۔

⑪..... بوجھ کی وجہ سے۔ ⑫..... کسی چیز کے نیچے دبنے کی وجہ سے۔

⑬..... "الہدایۃ"، کتاب الصید، فصل فی الرمی، ج ۲، ص ۴۰۸۔

**مسئلہ ۲۲** چھری یا تلوار سے مارا اگر اس کی دھار سے زخمی ہو کر مر گیا تو حلال ہے اور اگر لٹی طرف سے لگی یا تلوار کا قبضہ یا چھری کا دستہ لگا تو حرام ہے۔<sup>(۱)</sup> (ہدایہ)

**مسئلہ ۲۳** شکار کو مارا اُس کا کوئی عضو کٹ کر جدا ہو گیا تو شکار کھایا جائے اور وہ عضو نہ کھایا جائے جب کہ اُس عضو کے کٹ جانے سے جانور کا زندہ رہنا ممکن ہو اور اگر ناممکن ہو تو وہ عضو بھی کھایا جاسکتا ہے اور اگر جانور کو مارا اُس کے دو ٹکڑے ہو گئے اور دونوں برابر نہیں دونوں کھائے جائیں اور ایک ٹکڑا ایک تہائی ہے دوسرا دو تہائی اور یہ بڑا ٹکڑا دم کی جانب کا ہے جب بھی دونوں کھائے جائیں اور اگر بڑا ٹکڑا سر کی طرف کا ہے تو صرف یہ بڑا ٹکڑا کھایا جائے دوسرا نہ کھایا جائے، اور اگر سر آدھا یا آدھے سے زیادہ کٹ کر جدا ہو گیا تو یہ ٹکڑا بھی کھایا جاسکتا ہے۔<sup>(۲)</sup> (ہدایہ، عنایہ)

**مسئلہ ۲۴** شکار کا ہاتھ یا پاؤں کٹ گیا مگر جدانہ ہوا اگر اتنا کٹا ہے کہ جڑ جانا ممکن ہے اور وہ شکار مر گیا تو یہ ٹکڑا بھی کھایا جاسکتا ہے اور اگر جڑ نانا ممکن ہے کہ پورا کٹ گیا ہے صرف چڑا ہی باقی رہ گیا ہے تو شکار کھایا جائے، یہ کٹا ہوا ہاتھ یا پاؤں نہ کھایا جائے۔<sup>(۳)</sup> (ہدایہ)

**مسئلہ ۲۵** ایک شخص نے شکار کو تیر مارا اور لگا مگر ایسا نہیں لگا ہے کہ بھاگ نہ سکے بلکہ بھاگ سکتا ہے اور پکڑنے میں نہیں آسکتا اُس کے بعد دوسرے شخص نے تیر مار دیا اور وہ مر گیا یہ کھایا جائے گا اور دوسرے کی ملک ہوگا اور اگر پہلے نے کاری زخم لگایا ہے کہ بھاگ نہیں سکتا پھر دوسرے نے تیر مارا اور مر گیا تو پہلے شخص کی ملک ہے اور کھایا نہ جائے کیونکہ اس کو ذبح کر سکتے تھے ایسے کو تیر مار کر ہلاک کرنے سے جانور حرام ہو جاتا ہے یعنی یہ حکم اُس وقت ہے کہ پہلے کے تیر مارنے کے بعد اس میں اتنی جان تھی کہ ذبح اختیاری ہو سکے اور اگر اتنی ہی جان باقی تھی جتنی مذبوح میں ہوتی ہے تو دوسرے کے تیر مارنے سے حرام نہیں ہوا، اور دوسرے کے مارنے سے تین صورت میں شکار حرام ہو گیا یہ دوسرا شخص پہلے شخص کو اس زخم خوردہ<sup>(۴)</sup> جانور کی قیمت تاوان دے کہ اس کی ملک کو ضائع کیا ہے اور اگر یہ معلوم ہے کہ جانور کی موت دونوں زخموں سے ہوئی یا معلوم نہ ہو دوسرا شخص جانور کے زخمی کرنے کا تاوان دے پھر جس جانور کو دو زخم لگے ہیں اُس کے نصف قیمت کا

۱..... "الهدایة، کتاب الصيد، فصل فی الرمی، ج ۲، ص ۴۰۹۔

۲..... "الهدایة، کتاب الصيد، فصل فی الرمی، ج ۲، ص ۴۰۹۔

و "العناية" علی "فتح القدير"، کتاب الصيد، فصل فی الرمی، ج ۹، ص ۶۱۔

۳..... "الهدایة، کتاب الصيد، فصل فی الرمی، ج ۲، ص ۴۰۹، ۴۱۰۔

۴..... زخمی۔



جو ہو وہ تاوان دے پھر گوشت کی نصف قیمت تاوان دے یعنی اس صورت میں یہ تاوان دینے ہوں گے۔<sup>(1)</sup> (ہدایہ)

**مسئلہ ۳۶** → شکار کو تیر مارا پھر اس شخص نے دوسرا تیر مارا اور مر گیا اس جانور کے حلال یا حرام ہونے میں وہی حکم ہے جو دوسرے شخص کے تیر مارنے کی صورت میں ہے یہاں ضمان کی صورت نہیں ہے کہ دونوں تیر خود اسی نے مارے ہیں۔<sup>(2)</sup> (ہدایہ، عنایہ)

**مسئلہ ۳۷** → پہاڑ کی چوٹی پر شکار مارا اور وہ پورا گھائل ہو گیا ہے<sup>(3)</sup> کہ بھاگ نہیں سکتا اس نے پھر دوسرا تیر مار کر اتارا یعنی دوسرا تیر لگنے سے مر گیا اور اگر تو حلال نہیں۔<sup>(4)</sup> (ہدایہ)

**مسئلہ ۳۸** → پرند کورات میں پکڑنا مباح ہے مگر بہتر یہ ہے کہ رات کو نہ پکڑے۔<sup>(5)</sup> (در مختار)

**مسئلہ ۳۹** → باز اور شکرے وغیرہ کو زندہ پرند پر سکھانا ممنوع ہے کہ اُس پرند کو ایذا دینا ہے<sup>(6)</sup> (در مختار) بلکہ ذبح کئے ہوئے جانور پر سکھائے۔<sup>(7)</sup> (عالمگیری)

**مسئلہ ۴۰** → معلم باز نے کسی جانور کو پکڑا اور مار ڈالا اور یہ معلوم نہیں کہ کسی نے چھوڑا ہے یا نہیں ایسی حالت میں جانور حلال نہیں کہ شک سے حلت ثابت نہیں ہوتی اور اگر معلوم ہے کہ فلاں نے چھوڑا ہے تو پرا یا مال<sup>(8)</sup> ہے بغیر اجازت مالک اس کا لینا حلال نہیں۔<sup>(9)</sup> (در مختار)

**مسئلہ ۴۱** → کسی دوسرے شخص کا معلم کتا یا باز مار ڈالا یا کسی کی بلی مار ڈالی اُس کی قیمت کا تاوان دینا ہوگا اسی طرح

①..... "الهدایة، کتاب الصيد، فصل فی الرمی، ج ۲، ص ۴۱۰.

②..... "الهدایة، کتاب الصيد، فصل فی الرمی، ج ۲، ص ۴۱۱.

و "العناية" علی "فتح القدیر"، کتاب الصيد، فصل فی الرمی، ج ۹، ص ۶۳.

③..... شدید زخمی ہو گیا ہے۔

④..... "الهدایة، کتاب الصيد، فصل فی الرمی، ج ۲، ص ۴۱۱.

⑤..... "الدر المختار"، کتاب الصيد، ج ۱۰، ص ۷۴.

⑥..... المرجع السابق.

⑦..... "الفتاویٰ الہندیة"، کتاب الصيد، الباب السابع فی المتفرقات، ج ۵، ص ۴۳۱.

⑧..... غیر کامل۔

⑨..... "الدر المختار"، کتاب الصيد، ج ۱۰، ص ۷۶.

دوسرے کی ہر وہ چیز جس کی بیع جائز ہے تلف (1) کر دینے سے تاوان دینا ہوگا۔ (2) (عالمگیری)

مسئلہ ۵۲۔ معلم کتنے کا بہہ اور وصیت جائز ہے۔ (3) (عالمگیری)

مسئلہ ۵۳۔ بعض جگہ رؤسا اور زمیندار اپنے علاقہ میں دوسرے لوگوں کے لیے شکار کرنے کی ممانعت کر دیتے ہیں ان کا مقصد ان جگلوں میں خود شکار کھیلنا ہوتا ہے کہ دوسرے جب نہیں کھیلیں گے تو بافراط (4) شکار ملے گا ایسی جگہ اگر کسی نے شکار کیا تو یہی مالک ہو گیا ان کی ممانعت کا شرعاً کوئی اعتبار نہیں کہ شکار ان کی ملک نہیں کہ منع کرنے سے ممنوع ہو جائے بلکہ جو پکڑے اسی کی ملک ہے۔ (5) (عالمگیری)

مسئلہ ۵۴۔ بہت جگہ زمیندار تالابوں سے مچھلیاں نہیں مارنے دیتے اور جو مارتا ہے چھین لیتے ہیں یہ ان کا فعل ناجائز و حرام ہے جو مار لے اسی کی ہیں اور چھپ کر مارنا چوری میں داخل نہیں اگرچہ بعض لوگ اسے چوری کہتے ہیں کہ مال مباح میں چوری کیسی۔

مسئلہ ۵۵۔ بعض لوگ مچھلیوں کے شکار میں زندہ مچھلی یا زندہ مینڈ کی کانٹے میں پرو دیتے ہیں اور اُس سے بڑی مچھلی پھنساتے ہیں ایسا کرنا منع ہے کہ اُس جانور کو ایذا دینا ہے اسی طرح زندہ گھینسا (6) کانٹے میں پرو کر شکار کرتے ہیں یہ بھی منع ہے۔

## رہن کا بیان

رہن کا جواز کتاب و سنت سے ثابت اور اس کے جائز ہونے پر اجماع منعقد۔

قرآن مجید میں ارشاد ہوا:

﴿وَأِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهْنَ مَقْبُوضَةً﴾ (7)

”اور اگر تم سفر میں ہو (اور لکین دین کرو) اور کاتب نہ پاؤ (کہ وہ دستاویز لکھے) تو گروی رکھنا ہے جس پر قبضہ ہو جائے۔“

1..... ضائع۔

2..... ”الفتاویٰ الہندیہ“، کتاب الصید، الباب السابع فی المتفرقات، ج ۵، ص ۴۳۱۔

3..... المرجع السابق۔

4..... کثرت سے۔

5..... ”الفتاویٰ الہندیہ“، کتاب الصید، الباب السابع فی المتفرقات، ج ۵، ص ۴۳۱۔

6..... پتلا مبارینی کیڑا۔

7..... پ ۳، البقرة: ۲۸۳۔

اس آیت میں سفر میں گروی رکھنے کا ذکر ہے مگر حدیثوں سے ثابت کہ حضور اقدس صلی اللہ تعالیٰ علیہ وسلم نے مدینہ میں اپنی زرہ گرو (1) رکھی تھی۔

**حدیث ۱** صحیح بخاری و مسلم میں حضرت عائشہ رضی اللہ تعالیٰ عنہا سے مروی کہتی ہیں کہ رسول اللہ صلی اللہ تعالیٰ علیہ وسلم نے ایک یہودی سے غلہ اُدھا خریدا تھا اور لوہے کی زرہ اس کے پاس رہن رکھی تھی۔ (2)

**حدیث ۲** صحیح بخاری میں انہیں سے مروی کہ رسول اللہ صلی اللہ تعالیٰ علیہ وسلم کی جب وفات ہوئی اس وقت حضور صلی اللہ تعالیٰ علیہ وآلہ وسلم کی زرہ ایک یہودی کے پاس تیس صاع جو کے مقابل میں گروی تھی۔ (3)

**حدیث ۳** صحیح بخاری میں انس رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے جو کے مقابل میں اپنی زرہ گرو رکھ دی تھی۔ (4)

**حدیث ۴** امام بخاری ابو ہریرہ (رضی اللہ تعالیٰ عنہ) سے راوی ہیں کہ رسول اللہ صلی اللہ تعالیٰ علیہ وسلم نے فرمایا کہ ”جانور جب مرہون (5) ہو تو اس پر خرچ کے عوض سوار ہو سکتے ہیں اور دودھ والے جانور کا دودھ بھی نفقہ کے عوض میں پیا جائے گا، اور سوار ہونے اور دودھ پینے کا خرچہ سوار ہونے والے اور پینے والے پر ہے۔“ (6)

**حدیث ۵** ابن ماجہ ابو ہریرہ (رضی اللہ تعالیٰ عنہ) سے روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا کہ ”رہن بند نہیں کیا جائے گا،“ (7) (یعنی مرتہن اُس کو اپنا کر لے یہ نہیں ہو سکتا)۔

**حدیث ۶** امام شافعی اور حاکم نے مستدرک اور بیہقی نے ابو ہریرہ (رضی اللہ تعالیٰ عنہ) سے روایت کی کہ رسول اللہ صلی اللہ تعالیٰ علیہ وسلم نے فرمایا کہ ”رہن مغلن (یعنی مرتہن اپنا کر لے) نہیں ہوتا، جس نے رہن رکھا ہے اس کے لیے رہن کا فائدہ اور اسی پر اُس کا نقصان ہے۔“ (8)

①..... رہن، گروی۔

②..... ”صحیح مسلم“، کتاب المساقاہ... إلخ، باب الرهن... إلخ، الحدیث: ۱۲۵- (۱۶۰۳)، ص ۸۶۶۔

③..... ”صحیح البخاری“، کتاب الجهاد والسير، باب ما قبل في درع النبي صلى الله عليه وسلم... إلخ، الحدیث: ۲۹۱۶، ج ۲، ص ۲۸۶۔

④..... ”صحیح البخاری“، کتاب الرهن، باب في الرهن في الحضرة، الحدیث: ۲۵۰۸، ج ۲، ص ۱۴۷۔

⑤..... گروی رکھا ہوا۔

⑥..... ”صحیح البخاری“، کتاب الرهن، باب الرهن مرکوب ومحلوب، الحدیث: ۲۵۱۲، ج ۲، ص ۱۴۸۔

⑦..... ”سنن ابن ماجہ“، کتاب الرهن، باب لا يغلق الرهن، الحدیث: ۲۴۴۱، ج ۳، ص ۱۶۱۔

⑧..... ”السنن الكبرى“ للبيهقي، کتاب الرهن... إلخ، باب ماجاء في زيادات الرهن، الحدیث: ۱۱۲۱۰، ۱۱۲۱۱، ج ۶، ص ۶۵۔

## مسائل فقہیہ

لغت میں رہن کے معنی روکنا ہیں اس کا سبب کچھ بھی ہو اور اصطلاح شرع میں دوسرے کے مال کو اپنے حق میں اس لئے روکنا کہ اس کے ذریعہ سے اپنے حق کو کھلا یا جزء وصول کرنا ممکن ہو مثلاً کسی کے ذمہ اس کا دین (1) ہے اس مدیون (2) نے اپنی کوئی چیز دائن (3) کے پاس اس لئے رکھ دی ہے کہ اُس کو اپنے دین کی وصول پانے کے لئے ذریعہ بنے، رہن کو اُردو زبان میں گروی رکھنا بولتے ہیں، کبھی اُس چیز کو بھی رہن کہتے ہیں جو رکھی گئی ہے اس کا دوسرا نام مرہون ہے، چیز کے رکھنے والے کو راہن اور جس کے پاس رکھی گئی اُس کو مرہن کہتے ہیں، عقد رہن بالا جماع جائز ہے، قرآن مجید اور حدیث شریف سے اس کا جواز ثابت ہے، رہن میں خوبی یہ ہے کہ دائن و مدیون دونوں کا اس میں بھلا ہے کہ بعض مرتبہ بغیر رہن رکھے کوئی دیتا نہیں مدیون کا بھلا یوں ہوا کہ دین مل گیا اور دائن کا بھلا ظاہر ہے کہ اُس کو اطمینان ہوتا ہے کہ اب میرا روپیہ مارا نہ جائے گا۔ (4) (ہدایہ، عنایہ)

**مسئلہ ۱** رہن جس حق کے مقابلہ میں رکھا جاتا ہے وہ دین (یعنی واجب فی الذمہ) ہو عین کے مقابل (5) رہن رکھنا صحیح نہیں، ظاہر اُور باطناً دونوں طرح واجب ہو جیسے بیع کا ثمن اور قرض یا ظاہراً واجب ہو جیسے غلام کو بیچا اور وہ حقیقت میں آزاد تھا یا سرکہ بیچا اور وہ شراب تھا اور ان کے ثمن کے مقابل میں کوئی چیز رہن رکھی، یہ ثمن بظاہر واجب ہے مگر واقع میں نہ بیع ہے نہ ثمن، اگر حقیقتاً دین نہ ہو حکماً دین ہو تو اس کے مقابل میں بھی رہن صحیح ہے جیسے اعیان مضمونہ بنفسہا یعنی جہاں مثل یا قیمت سے تاوان دینا پڑے جیسے مغضوب شے (6) کہ غاصب (7) پر واجب یہ ہے کہ جو چیز غصب کی ہے بعینہ وہی چیز مالک کو دے اور وہ نہ ہو تو مثل یا قیمت تاوان دے، جہاں ضمان واجب نہ ہو جیسے ودیعت اور امانت کی دوسری صورتیں ان میں رہن درست نہیں اسی طرح اعیان مضمونہ بغیر ہاکے مقابل میں بھی رہن صحیح نہیں جیسے بیع کہ جب تک یہ بائع کے قبضہ میں ہے اگر ہلاک ہو گئی تو اس کے مقابل میں مشتری سے بائع کا ثمن ساقط ہو جائے گا، مشتری کے پاس بائع کوئی چیز رہن رکھے، صحیح نہیں۔ (8) (در مختار، رد المحتار)

①..... قرض۔ ②..... مقروض۔ ③..... قرض دینے والا۔

④..... ”الہدایہ“، کتاب الرهن، ج ۲، ص ۴۱۲۔

و ”العنایہ“ علی ”فتح القدیر“، کتاب الرهن، ج ۹، ص ۶۴، ۶۵۔

⑤..... یعنی ثمن و قرض کے علاوہ کسی چیز کے بدلے میں۔

⑥..... غصب کی ہوئی چیز۔ ⑦..... غصب کرنے والا۔

⑧..... ”الدر المختار“ و ”رد المحتار“، کتاب الرهن، ج ۱۰، ص ۸۰۔

**مسئلہ ۲** عقد رہن ایجاب و قبول سے منعقد ہوتا ہے مثلاً مدیون نے کہا کہ تمہارا جو کچھ میرے ذمہ ہے اُس کے مقابلہ میں یہ چیز تمہارے پاس رہن رکھی یا یہ کہے اس چیز کو رہن رکھ لو دوسرا کہے میں نے قبول کیا، بغیر ایجاب و قبول کے الفاظ بولنے کے بھی بطور تعاطی رہن ہو سکتا ہے جس طرح بیع تعاطی سے ہو جاتی ہے۔<sup>(۱)</sup> (ہدایہ، ردالمحتار)

**مسئلہ ۳** لفظ رہن بولنا ضروری نہیں بلکہ کوئی دوسرا لفظ جس سے معنی رہن سمجھے جاتے ہوں تو رہن ہو گیا مثلاً ایک روپیہ کی کوئی چیز خریدی اور بائع کو اپنا کپڑا یا کوئی چیز دے دی اور کہہ دیا کہ اسے رکھے رہو جب تک میں دام نہ دے دوں یہ رہن ہو گیا یونہی ایک شخص پر دین ہے اُس نے دائن کو اپنا کپڑا دے کر کہا کہ اسے رکھے رہو جب تک دین ادا نہ کر دوں یہ رہن بھی صحیح ہے۔<sup>(۲)</sup> (عالمگیری)

**مسئلہ ۴** ایجاب و قبول سے عقد رہن ہو جاتا ہے مگر لازم نہیں ہوتا جب تک مرتہن شے مرہون<sup>(۳)</sup> پر قبضہ نہ کر لے لہذا قبضہ سے پہلے راہن کو اختیار رہتا ہے کہ چیز دے یا نہ دے اور جب مرتہن نے قبضہ کر لیا تو پکا معاملہ ہو گیا اب راہن کو بغیر اُس کا حق ادا کئے چیز واپس لینے کا حق نہیں رہتا۔<sup>(۴)</sup> (ہدایہ) مگر عنا میں فرمایا کہ یہ عامہ کتب کے مخالف ہے، امام محمد رحمۃ اللہ تعالیٰ علیہ کی تصریح یہ ہے کہ بغیر قبضہ رہن جائز ہی نہیں، امام حاکم شہید نے کافی میں اور امام جعفر طحاوی و امام کرخی نے اپنے اپنے مختصر میں اسی کی تصریح کی<sup>(۵)</sup> اور درمختار میں جفتے سے ہے کہ قبضہ شرط جواز ہے نہ کہ شرط لزوم۔<sup>(۶)</sup>

**مسئلہ ۵** قبضہ کے لئے اجازت راہن ضروری ہے، صراحتاً قبضہ کی اجازت دے یا دلالتاً دونوں صورتوں میں قبضہ ہو جائے گا، اسی مجلس میں قبضہ ہو جس میں ایجاب و قبول ہو اسے یا بعد میں خود قبضہ کرے یا اُس کا نائب قبضہ کرے سب صحیح ہے۔<sup>(۷)</sup> (ردالمحتار)

①..... "الهدایة"، کتاب الرهن، ج ۲، ص ۴۱۲.

و "ردالمحتار"، کتاب الرهن، ج ۱۰، ص ۸۱.

②..... "الفتاویٰ الہندیۃ"، کتاب الرهن، الباب الاول فی تفسیرہ و رکنہ... إلخ، الفصل الاول، ج ۵، ص ۴۳۲.

③..... گروی رکھی ہوئی چیز۔

④..... "الهدایة"، کتاب الرهن، ج ۲، ص ۴۱۲.

⑤..... "العناۃ علی "فتح القدیر"، کتاب الرهن، ج ۹، ص ۶۶.

⑥..... "الدرالمختار"، کتاب الرهن، ج ۱۰، ص ۸۲.

⑦..... "ردالمحتار"، کتاب الرهن، ج ۱۰، ص ۸۱.

**مسئلہ ۶** - مرہون شے پر قبضہ اس طرح ہو کہ وہ اکھٹی ہو متفرق نہ ہو مثلاً درخت پر پھل ہیں یا کھیت میں زراعت ہے

صرف پھلوں یا زراعت کو رہن رکھا درخت اور کھیت کو نہیں رکھا یہ قبضہ صحیح نہیں اور یہ بھی ضرور ہے کہ مرہون شے حق راہن کے ساتھ مشغول نہ ہو مثلاً درخت پر پھل ہیں اور صرف درخت کو رہن رکھا اور یہ بھی ضرور ہے کہ متمیز ہو یعنی مشاع نہ ہو۔<sup>(1)</sup> (درختار)

**مسئلہ ۷** - ایسی چیز رہن رکھی جو دوسری چیز کے ساتھ متصل ہے مثلاً درخت میں پھل لگے ہیں صرف پھلوں کو رہن رکھا

اور مرتہن نے جدا کر کے مثلاً پھلوں کو توڑ کر قبضہ کر لیا اگر یہ قبضہ بغیر اجازت راہن سے ہوتا جائز ہے خواہ اسی مجلس میں قبضہ کیا ہو یا بعد میں اور اگر اجازت راہن سے ہے تو جائز ہے۔<sup>(2)</sup> (عالمگیری)

**مسئلہ ۸** - مرہون و مرتہن کے درمیان راہن نے تخلیہ کر دیا۔<sup>(3)</sup> کہ مرتہن اگر قبضہ کرنا چاہے کر سکتا ہے یہ بھی قبضہ ہی

کے حکم میں ہے جس طرح بیع میں بائع نے بیع اور مشتری کے درمیان تخلیہ کر دیا قبضہ ہی کے حکم میں ہے۔<sup>(4)</sup> (ہدایہ)

**مسئلہ ۹** - رہن کے شرائط حسب ذیل ہیں:

(۱) راہن و مرتہن عاقل ہوں یعنی ناسمجھ بچہ اور مجنون کا رہن رکھنا صحیح نہیں، بلوغ اس کے لئے شرط نہیں نابالغ بچہ جو عاقل ہو اس کا رہن رکھنا صحیح ہے۔

(۲) رہن کسی شرط پر معلق نہ ہو نہ اس کی اضافت وقت کی طرف ہو۔

(۳) جس چیز کو رہن رکھا وہ قابل بیع ہو یعنی وقت عقد موجود ہو مال مطلق، متقوم،<sup>(5)</sup> مملوک،<sup>(6)</sup> معلوم،

مقدور و تسلیم ہو<sup>(7)</sup> لہذا جو چیز وقت عقد موجود ہی نہ ہو یا اس کے وجود عدم<sup>(8)</sup> دونوں کا احتمال ہو، اس کا رہن جائز نہیں

مثلاً درخت میں جو پھل اس سال آئیں گے یا بکریوں کے اس سال جو بچے پیدا ہوں گے یا اُس کے پیٹ میں جو بچہ ہے ان

سب کا رہن نہیں ہو سکتا مردار اور خون کو رہن نہیں رکھ سکتے کہ یہ مال نہیں حرم و احرام کے شکار بھی مردار ہیں مال نہیں، آزاد کو

رہن نہیں رکھ سکتا کہ مال نہیں، مدبر و اُم ولد کا رہن جائز نہیں، دونوں راہن و مرتہن میں اگر کوئی مسلم ہو تو شراب و خنزیر کو رہن

①....."الدرالمختار"، کتاب الرهن، ج ۱۰، ص ۸۲.

②....."الفتاویٰ الہندیہ، کتاب الرهن، الباب الاول فی تفسیرہ و رکنہ... إلخ، الفصل الاول، ج ۵، ص ۴۳.

③.....یعنی شے مرہون سے اپنا قبضہ ہٹا دیا۔

④....."الہدایہ"، کتاب الرهن، ج ۲، ص ۱۶۲.

⑤.....یعنی شرعاً قابل قیمت ہو۔

⑥.....ملکیت میں ہو۔

⑦.....یعنی سپرد کرنے پر قادر ہو۔

⑧.....یعنی چیز کے ہونے یا نہ ہونے۔

نہیں رکھ سکتے، اموال مباحہ مثلاً شکار اور جنگل کی لکڑی اور گھاس چونکہ یہ مملوک نہیں ان کا رہن بھی ناجائز ہے۔<sup>(1)</sup> (عالمگیری)

**مسئلہ ۱۰** - مرہون چیز مرہن کے ضمان میں ہوتی ہے یعنی مرہون کی مالیت اُس کے ضمان میں ہوتی ہے اور خود عین بطور امانت ہے اس کا فرق یوں ظاہر ہوگا کہ اگر مرہون کو مرہن نے راہن سے خرید لیا تو یہ قبضہ جو مرہن کا ہے۔ قبضہ خریداری کے قائم مقام نہیں ہوگا۔ کہ یہ قبضہ امانت ہے اور مشتری کے لیے قبضہ ضمان درکار ہے اور خود وہ چیز امانت ہے۔ لہذا مرہون کا نفعہ راہن کے ذمہ ہے مرہن کے ذمہ نہیں اور غلام مرہون تھا وہ مر گیا تو کفن راہن کے ذمہ ہے۔<sup>(2)</sup> (ہدایہ، درمختار، ردالمحتار)

**مسئلہ ۱۱** - مرہن کے پاس اگر مرہون ہلاک ہو جائے تو دین اور اس کی قیمت میں جو کم ہے اُس کے مقابلہ میں ہلاک ہوگا مثلاً سو روپے دین ہیں اور مرہون کی قیمت دو سو ہے تو سو کے مقابل میں ہلاک ہو یعنی اس کا دین ساقط ہو گیا اور مرہن راہن کو کچھ نہیں دے گا اور اگر صورت مفروضہ<sup>(3)</sup> میں مرہون کی قیمت پچاس روپے ہے تو دین میں سے پچاس ساقط ہو گئے اور پچاس باقی ہیں اور اگر دونوں برابر ہیں تو نہ دینا ہے نہ لینا۔<sup>(4)</sup> (درمختار)

**مسئلہ ۱۲** - مرہون کی قیمت اس روز کی معتبر ہے جس دن رہن رکھا ہے یعنی جس دن مرہن کا قبضہ ہوا ہے جس دن ہلاک ہوا اُس دن کی قیمت کا اعتبار نہیں یعنی رہن رکھنے کے بعد چیز کی قیمت گھٹ بڑھ گئی<sup>(5)</sup> اس کا اعتبار نہیں مگر اگر دوسرے شخص نے مرہون کو ہلاک کر دیا تو اس سے تاوان میں وہ قیمت لی جائے گی جو ہلاک کرنے کے دن ہے اور یہ قیمت مرہن کے پاس اُس مرہون کی جگہ رہن ہے یعنی اب یہ مرہون ہے۔<sup>(6)</sup> (درمختار، ردالمحتار)

**مسئلہ ۱۳** - مرہن نے رہن رکھتے وقت یہ شرط کر لی ہے کہ اگر چیز ہلاک ہو گئی تو میں ضامن نہیں، اس صورت میں وہ ضامن ہے اور یہ شرط باطل ہے۔<sup>(7)</sup> (ردالمحتار)

۱..... "الفتاویٰ الہندیۃ"، کتاب الرهن، الباب الاول فی تفسیرہ ورنہ... الخ، الفصل الاول، ج ۵، ص ۴۳۲.

۲..... "الہدایۃ"، کتاب الرهن، ج ۲، ص ۴۱۲.

و"الدرالمختار" و"ردالمحتار"، کتاب الرهن، ج ۱۰، ص ۸۳.

۳..... مثال کے طور پر بیان کی گئی صورت۔

۴..... "الدرالمختار"، کتاب الرهن، ج ۱۰، ص ۸۳.

۵..... یعنی کم زیادہ ہو گئی۔

۶..... "الدرالمختار" و"ردالمحتار"، کتاب الرهن، ج ۱۰، ص ۸۴.

۷..... "ردالمحتار"، کتاب الرهن، ج ۱۰، ص ۸۳.

مسئلہ ۱۴

دو چیزیں رہن رکھی ہیں ان میں سے ایک ہلاک ہوگئی اور ایک باقی ہے اور جو ہلاک ہوگئی اس تنہا کی قیمت دین سے زائد ہے تو یہ نہیں ہوگا کہ دین ساقط ہو جائے بلکہ دین کو ان دونوں کی قیمتوں پر تقسیم کیا جائے جو حصہ اس ہلاک شدہ کے مقابل آئے وہ ساقط اور جو باقی کے مقابل ہے وہ باقی ہے، یوں مکان رہن رکھا اور وہ گر گیا تو دین کو عمارت وزمین کی قیمت پر تقسیم کیا جائے جو حصہ عمارت کے مقابل ہے ساقط اور جو زمین کے مقابل ہے باقی ہے یوں اگر دس روپے دین کے ہیں چالیس روپے کی پوسٹین<sup>(۱)</sup> رہن رکھ دی اس کو کپڑوں نے کھالیا اب اس کی قیمت دس روپے رہ گئی تو ڈھائی روپے دے کر رہن چھوڑا لے گا کہ پوسٹین کی تین چوتھائیاں کم ہو گئیں لہذا دین کی بھی تین چوتھائیاں یعنی ساڑھے سات روپے کم ہو گئے ان جزئیات سے معلوم ہوا کہ خود چیز میں اگر نقصان ہو جائے تو اس کا دین پر اثر پڑے گا اور نرخ کم ہونے کا کوئی اعتبار نہیں۔<sup>(۲)</sup> (ردالمحتار)

مسئلہ ۱۵

مرتبہ نے اگر مرہون میں کوئی ایسا فعل کیا جس کی وجہ سے وہ چیز ہلاک ہوگئی یا اس میں نقصان پیدا ہو گیا تو ضامن ہے یعنی اس کا تاوان دینا ہوگا، مثلاً ایک کپڑا بیس روپے کی قیمت کا دس روپے میں رہن رکھا مرتبہ نے باجائز راہن ایک مرتبہ اسے پہنا اس کے پہننے سے چھ روپے قیمت گھٹ گئی<sup>(۳)</sup> اب وہ چودہ روپے کا ہو گیا اس کے بعد اس کو بغیر اجازت استعمال کیا اس استعمال سے چار روپے اور کم ہو گئے اب اس کی قیمت دس روپے ہوگئی اس کے بعد وہ کپڑا ضائع ہو گیا اس صورت میں مرتبہ راہن سے صرف ایک روپیہ وصول کر سکتا ہے اور نو روپے ساقط ہو گئے کیونکہ رہن کے دن جب اس کی قیمت بیس روپے تھی اور قرض کے دن ہی روپے تھے تو نصف کا ضمان ہے اور نصف امانت ہے، پھر جب اس کو اجازت سے پہنا ہے تو چھ روپے کی جو کمی ہے اس کا تاوان نہیں کہ یہ کمی باجائز مالک ہے مگر دوبارہ جو پہنا تو اس کی کمی کے چار روپے اس پر تاوان ہوئے گویا دن میں سے چار وصول ہو گئے چھ باقی ہیں پھر جس دن وہ کپڑا ضائع ہوا چونکہ دن کا تھا لہذا نصف قیمت کے پانچ روپے ہیں، امانت ہے اور نصف دوم کہ یہ بھی پانچ ہے اس کا ضمان ہے ہلاک ہونے سے نصف دوم بھی وصول سمجھو لہذا یہ پانچ اور چار پہلے کے کل نو وصول ہو گئے، ایک باقی رہ گیا ہے وہ راہن سے لے سکتا ہے۔<sup>(۴)</sup> (درمختار، ردالمحتار)

مسئلہ ۱۶

ایک شخص کچھ دین لینا چاہتا ہے بات چیت ہوگئی اور یہ بھی ٹھہر گیا کہ اس کے مقابلہ میں فلاں چیز رہن رکھوں گا چنانچہ اس چیز پر مرتبہ کا قبضہ ہو گیا اور ابھی دین دیا نہیں ہے اب فرض کرو کہ قرض دینے سے پہلے مرتبہ کے پاس وہ چیز ہلاک ہوگئی اس کی دو صورتیں ہیں اگر قرض کی کوئی مقدار نہیں بیان کی گئی ہے فقط اتنی بات ہوئی کہ تم سے کچھ روپے قرض لوں گا

①..... کھال کا کوٹ، چڑے کا چغہ۔

②..... ”ردالمحتار“، کتاب الرهن، ج ۱۰، ص ۸۳۔

③..... یعنی کم ہوگئی۔

④..... ”الدرالمختار“ و ”ردالمحتار“، کتاب الرهن، ج ۱۰، ص ۸۵۔



اس صورت میں وہ چیز مرتہن کے ضمان میں نہیں ہے ہلاک ہونے سے اُس کو کچھ دینا واجب نہیں، اور اگر قرض کی مقدار بیان کر دی ہے مثلاً سٹواروپے لوں گا اور یہ لو رکھو یہ رہن ہوگی اس صورت میں ضمان ہے اس کا وہی حکم ہے کہ سو روپے لے کر رکھ دیتا یعنی دین اور اُس چیز کی قیمت دونوں میں جو کم ہے اس کے مقابل میں اس کو ہلاک ہونا سمجھا جائے گا مثلاً اس کی قیمت سٹواروپے یا زیادہ ہے تو مرتہن راہن کو سٹواروپے دے اور سٹواروپے کم ہے تو جو کچھ قیمت ہے وہ دے۔<sup>(1)</sup> (درمختار، ردالمحتار)

**مسئلہ ۱۷** قرض دینے کا وعدہ کیا تھا اور قرض مانگنے والے نے قرض لینے سے پہلے کوئی چیز رہن رکھ دی اور مرتہن نے کچھ قرض دیا اور کچھ باقی ہے تو باقی کا جبراً اس سے مطالبہ نہیں ہو سکتا یہ حکم اُس وقت ہے کہ مرہون موجود ہو اور ہلاک ہو گیا تو اُس کا حکم وہ ہے جو پہلے بیان ہوا۔<sup>(2)</sup> (درمختار، ردالمحتار)

**مسئلہ ۱۸** دائن نے مدیون سے اپنے دین کے مقابل جب کوئی چیز رہن رکھوائی تو یہ نہ سمجھنا چاہیے کہ اب وہ دین کا مطالبہ ہی نہیں کر سکتا خاموش بیٹھا رہے بلکہ اب بھی مطالبہ کر سکتا ہے قاضی کے پاس دین کا دعویٰ کر سکتا ہے اور قاضی کو اگر ثابت ہو جائے کہ مدیون<sup>(3)</sup> ادائے دین میں ڈھیل ڈال رہا ہے<sup>(4)</sup> تو اسے قید بھی کر سکتا ہے کہ ایسے کی یہی سزا ہے۔<sup>(5)</sup> (ہدایہ)

**مسئلہ ۱۹** رہن فسخ ہونے کے بعد بھی مرتہن کو یہ اختیار ہے کہ جب تک اپنا مطالبہ وصول نہ کر لے یا معاف نہ کر دے مرہون شے اپنے قبضہ میں رکھے راہن کو واپس نہ دے یعنی محض زبان سے کہہ دینے سے کہ رہن فسخ کیا رہن فسخ نہیں ہوتا بلکہ باقی رہتا ہے جب تک مرہون کو واپس نہ کر دے جب رہن فسخ نہیں ہوا تو اب بھی چیز کو روک سکتا ہے، ہاں دین یا قبضہ دونوں میں ایک جاتا رہے مثلاً دین وصول پایا، یا معاف کر دیا کہ اب دین باقی نہ رہا یا راہن کے قبضہ میں دے دیا تو اب رہن جاتا رہے گا۔<sup>(6)</sup> (درمختار، ردالمحتار)

**مسئلہ ۲۰** فسخ رہن کے بعد چیز مرتہن کے پاس ہلاک ہوگئی اب بھی وہی احکام ہیں جو فسخ نہ ہونے کی صورت میں تھے کہ دین اور قیمت مرہون میں جو کم ہے اس کے مقابل میں چیز ہلاک ہوگئی۔<sup>(7)</sup> (ہدایہ)

①..... "الدرالمختار" و "ردالمحتار"، کتاب الرهن، ج ۱۰، ص ۸۴.

②..... "الدرالمختار" و "ردالمحتار"، کتاب الرهن، باب ما يجوز ارتهانه وما لا يجوز، ج ۱۰، ص ۱۰۴.

③..... مقروض۔  
④..... قرض کی ادائیگی میں تاخیر کر رہا ہے۔

⑤..... "الهدایة"، کتاب الرهن، ج ۲، ص ۴۱۴.

⑥..... "الدرالمختار" و "ردالمحتار"، کتاب الرهن، ج ۱۰، ص ۸۵.

⑦..... "الهدایة"، کتاب الرهن، ج ۲، ص ۴۱۵.

**مسئلہ ۲۱** — مرتہن نے اگر راہن کو وہ چیز دے دی مگر بطورِ فسخ رہن نہیں بلکہ بطورِ عاریت (1) تو اب بھی رہن باقی ہے (2) یعنی اس سے واپس نہیں لے سکتا ہے۔ (عنایہ)

**مسئلہ ۲۲** — مرہون شے جب تک مرتہن کے ہاتھ میں ہے راہن اُسے بیع نہیں کر سکتا، مرتہن جب تک دین وصول نہ کر لے اُس کو اختیار ہے کہ بیچنے نہ دے اور اگر مدیون نے کچھ دین ادا کیا ہے کچھ باقی ہے اب بھی راہن مرتہن سے چیز واپس نہیں لے سکتا جب تک گُل دین ادا نہ کر دے اور جب دین پبیاق کر دیا (3) تو مرتہن سے کہا جائے گا کہ رہن واپس دو کیونکہ اب اُسے روکنے کا حق باقی نہ رہا۔ (4) (ہدایہ)

**مسئلہ ۲۳** — مدیون نے دین ادا کر دیا اور ابھی تک شے مرہون مرتہن کے پاس ہے واپسی نہیں ہوئی ہے اور چیز ہلاک ہوگئی تو جو کچھ مدیون نے ادا کیا ہے مرتہن سے واپس لے گا، کیونکہ مرتہن کا وہ قبضہ اب بھی قبضہ ضمان ہے اور یہ ہلاک دین کے مقابل میں متصور ہوگا لہذا واپس کرنا ہوگا۔ (5) (ہدایہ) یہ اُس وقت ہے کہ مرہون کی قیمت دین سے زائد یا دین کے برابر ہے اگر دین سے کم ہے تو جتنا مرہون کی قیمت تھی اتنا ہی واپس لے سکتا ہے۔

**مسئلہ ۲۴** — مرتہن نے راہن سے دین معاف کر دیا یا رہہ کر دیا اور ابھی مرہون کو واپس نہیں دیا تھا اُس کے پاس ہلاک ہو گیا اس صورت میں راہن مرتہن سے چیز کا تاوان نہیں لے سکتا کہ یہاں مرتہن نے دین کے مقابل میں کوئی چیز وصول نہیں کی ہے جس کو واپس دے بلکہ دین کو ساقط کیا ہے۔ (6) (عنایہ)

**مسئلہ ۲۵** — مرہون چیز سے کسی قسم کا نفع اٹھانا جائز نہیں ہے مثلاً لوٹڈی غلام ہو تو اس سے خدمت لینا یا اجارہ پر دینا مکان میں سکونت کرنا یا کرایہ پر اٹھانا یا عاریت پر دینا، کپڑے اور زیور کو پہننا یا اجارہ و عاریت پر دینا الغرض نفع کی سب صورتیں ناجائز ہیں اور جس طرح مرتہن کو نفع اٹھانا ناجائز ہے راہن کو بھی ناجائز ہے۔ (7) (درمختار)

①..... یعنی وقتی طور پر استعمال کے لیے دی۔

②..... ”العناية“ علی ”فتح القدير“، کتاب الرهن، ج ۹، ص ۷۹.

③..... یعنی قرض کی مکمل ادائیگی کر دی۔

④..... ”الهدایة“، کتاب الرهن، ج ۲، ص ۴۱۵.

⑤..... المرجع السابق.

⑥..... ”العناية“ علی ”فتح القدير“، کتاب الرهن، ج ۹، ص ۷۸.

⑦..... ”الدر المختار“، کتاب الرهن، ج ۱۰، ص ۸۵، ۸۶.

**مسئلہ ۲۶** مرتہن کے لیے اگر راہن نے انتفاع کی اجازت دے دی ہے اس کی دو صورتیں ہیں۔ یہ اجازت راہن میں شرط ہے یعنی قرض ہی اس طرح دیا ہے کہ وہ اپنی چیز اس کے پاس راہن رکھے اور یہ اس سے نفع اٹھائے جیسا کہ عموماً اس زمانہ میں مکان یا زمین اسی طور پر رکھتے ہیں یہ ناجائز اور سود ہے۔ دوسری صورت یہ ہے کہ شرط نہ ہو یعنی عقد راہن ہو جانے کے بعد راہن نے اجازت دی ہے کہ مرتہن نفع اٹھائے یہ صورت جائز ہے۔ اصل حکم یہی ہے جس کا ذکر ہوا مگر آج کل عام حالت یہ ہے کہ روپیہ قرض دے کر اپنے پاس چیز اسی مقصد سے راہن رکھتے ہیں کہ نفع اٹھائیں اور یہ اس درجہ معروف و مشہور ہے کہ مشروط کی حد میں (1) داخل ہے لہذا اس سے بچنا ہی چاہیے۔ (2) (درمختار، ردالمحتار)

**مسئلہ ۲۷** جس طرح مرہون سے مرتہن نفع نہیں اٹھا سکتا راہن کے لیے بھی اس سے انتفاع جائز نہیں مگر اس صورت میں کہ مرتہن اُسے اجازت دیدے۔ (3) (درمختار)

**مسئلہ ۲۸** راہن نے مرتہن کو استعمال کی اجازت دے دی تھی اُس نے استعمال کی تو مرتہن پر ضمان نہیں یعنی مکان میں سکونت یا باغ کے پھل کھانے یا جانور کے دودھ استعمال کرنے کے مقابل میں دین کا کچھ حصہ ساقط نہیں ہوگا۔ (4) (درمختار)

**مسئلہ ۲۹** مرتہن نے بااجازت راہن چیز کو استعمال کیا اور بوقت استعمال چیز ہلاک ہوگئی تو یہاں امانت کا حکم دیا جائے گا یعنی مرتہن پر اُس کا تاوان نہ ہوگا دین کا کوئی جز ساقط نہ ہوگا۔ اور اس سے پہلے یا بعد میں ہلاک ہو تو ضمان ہے جس کا حکم پہلے بتایا گیا۔ (5) (ردالمحتار)

**مسئلہ ۳۰** مرتہن شے مرہون کو نہ اجارہ پر دے سکتا ہے نہ عاریت کے طور پر کہ جب وہ خود نفع نہیں اٹھا سکتا تو دوسرے کو نفع اٹھانے کی کب اجازت دے سکتا ہے۔ (6) (ہدایہ)

**مسئلہ ۳۱** ایک شخص سے روپیہ قرض لیا اور اُس نے اپنا مکان رہنے کو دے دیا کہ جب تک قرض ادا نہ کر دوں تم اس میں رہو یا کھیت اسی طرح دیا مثلاً تاروپے قرض لے کر کھیت دے دیا کہ قرض دینے والا کھیت جوتے ہوئے گا اور نفع اٹھائے گا یہ

①..... یعنی شرط لگانے کی حد میں۔

②..... "الدرالمختار" و "ردالمحتار"، کتاب الرهن، ج ۱۰، ص ۸۶۔

③..... "الدرالمختار"، کتاب الرهن، ج ۱۰، ص ۸۶۔

④..... المرجع السابق، ص ۸۷۔

⑤..... "ردالمحتار"، کتاب الرهن، ج ۱۰، ص ۸۶۔

⑥..... "الهدایہ"، کتاب الرهن، ج ۲، ص ۴۱۵۔

صورت رہن میں داخل نہیں بلکہ یہ بمنزلہ اجارہ فاسدہ ہے۔ اُس شخص پر اجرت مثل لازم ہے کیونکہ مکان یا کھیت اُسے مفت نہیں دے رہا ہے بلکہ قرض کی وجہ سے دے رہا ہے اور چونکہ قرض سے انقاع حرام ہے (1) لہذا اجرت مثل دینی ہوگی۔ (2) (ردالمحتار)

**مسئلہ ۳۲** بعض لوگ قرض لے کر مکان یا کھیت رہن رکھ دیتے ہیں کہ مرتہن مکان میں رہے اور کھیت کو جوتے بوئے اور مکان یا کھیت کی کچھ اجرت مقرر کر دیتے ہیں مثلاً مکان کا کرایہ پانچ روپے ماہوار یا کھیت کا پٹہ (3) دس روپے سال ہونا چاہیے اور طے یہ پاتا ہے کہ یہ رقم زر قرض سے مجراہوتی رہے گی (4) جب کُل رقم ادا ہو جائے گی اُس وقت مکان یا کھیت واپس ہو جائے گا اس صورت میں بظاہر کوئی قباحت نہیں معلوم ہوتی اگرچہ کرایہ یا پٹہ واجب اجرت سے کم طے پایا ہو اور یہ صورت اجارہ میں داخل ہے یعنی اتنے زمانہ کے لیے مکان یا کھیت اجرت پر دیا اور زر اجرت پیشگی لے لیا۔

**مسئلہ ۳۳** بکری رہن رکھی تھی اور راہن نے مرتہن کو دودھ پینے کی اجازت دے دی وہ دودھ پیتا رہا پھر وہ بکری مر گئی اس صورت میں دین بکری اور دودھ کی قیمت پر تقسیم کیا جائے جو حصہ دین بکری کے مقابل میں (5) آئے وہ ساقط اور دودھ کی قیمت کے مقابل میں جو حصہ آئے وہ راہن سے وصول کرے کیونکہ حکم یہ ہے کہ رہن سے جو پیداوار ہوگی وہ بھی رہن ہوگی اور چونکہ مرتہن نے بااجازت راہن اس کو خرچ کیا تو گویا خود راہن نے خرچ کیا لہذا اس کے مقابل کا دین ساقط نہیں ہوگا۔ (6) (درمختار)

**مسئلہ ۳۴** مرتہن نے اگر بغیر اجازت راہن مرہون سے نفع اٹھایا تو یہ تعدی اور زیادتی ہے یعنی اس صورت میں اگر چیز ہلاک ہوگی تو پوری چیز کا تاوان دینا ہوگا یہ نہیں کہ دین ساقط ہو جائے اور باقی کا مرتہن سے مطالبہ نہ ہو مگر اس کی وجہ سے رہن باطل نہیں ہوگا یعنی اگر اپنی اس حرکت سے باز آ گیا تو چیز رہن ہے اور رہن کے احکام جاری ہوں گے۔ (7) (درمختار)

**مسئلہ ۳۵** مرتہن نے راہن سے دین طلب کیا تو اس سے کہا جائے گا کہ پہلے مرہون چیز حاضر کر دو جب وہ حاضر کر دے تو راہن سے کہا جائے گا کہ دین ادا کرو جب یہ پورا دین ادا کر دے اب مرتہن سے کہا جائے گا اس کی چیز دے دو۔ (8) (ہدایہ)

①..... یعنی قرض دے کر اس کے بدلے میں نفع حاصل کرنا حرام ہے۔

②..... ”ردالمحتار“، کتاب الرهن، ج ۱۰، ص ۸۷۔

③..... یعنی کھیت کا کرایہ۔

④..... یعنی قرض سے کٹوتی ہوتی رہے گی۔ ⑤..... بدلے میں۔

⑥..... ”الدرالمختار“، کتاب الرهن، ج ۱۰، ص ۸۷۔

⑦..... المرجع السابق۔

⑧..... ”الهدایہ“، کتاب الرهن، ج ۲، ص ۴۱۴۔

**مسئلہ ۳۶** → مرتہن نے راہن سے دین کا مطالبہ دوسرے شہر میں کیا اگر وہ چیز ایسی ہے کہ وہاں تک لے جانے میں بار برداری صرف کرنی نہیں ہوگی جب بھی وہی حکم ہے کہ وہ مرہون کو پہلے حاضر کرے پھر اس سے ادائے دین کو کہا جائے گا اور بار برداری صرف کرنی پڑے تو وہاں لانے کی تکلیف نہ دی جائے بلکہ بغیر چیز لائے ہوئے بھی دین ادا کر دے۔<sup>(۱)</sup> (ہدایہ)

**مسئلہ ۳۷** → یہ حکم کہ مرتہن کو مرہون کے حاضر لانے کو کہا جائے گا اُس وقت ہے کہ راہن یہ کہتا ہو کہ مرہون مرتہن کے پاس ہلاک ہو چکا ہے، لہذا میں دین کیوں ادا کروں اور مرتہن کہتا ہے کہ مرہون موجود ہے اور اگر راہن بھی مرہون کو موجود ہونا کہتا ہو تو اس کی کیا ضرورت کہ یہاں حاضر لائے جب ہی دین ادا کرنے کو کہا جائے گا کہ اگر وہ چیز ایسی ہے جس میں بار برداری صرف ہوگی اس وجہ سے حاضر لانے کو نہیں کہا گیا مگر راہن اس کے تلف<sup>(۲)</sup> ہو جانے کا مدعی<sup>(۳)</sup> ہے تو راہن سے کہا جائے گا کہ اگر مرتہن کی بات کا تمہیں اطمینان نہیں ہے تو اس سے قسم کھلا لو کہ مرہون ہلاک نہیں ہوا۔<sup>(۴)</sup> (درمختار)

**مسئلہ ۳۸** → اگر دین ایسا ہے کہ قسط وار ادا کیا جائے گا قسط ادا کرنے کا وقت آ گیا اس کا بھی وہی حکم ہے کہ اگر راہن مرہون کا ہلاک ہونا بتاتا ہے اور مرتہن اس سے انکاری ہے تو مرتہن سے کہا جائے گا کہ چیز حاضر لائے اور بار برداری والی چیز ہو تو مرتہن سے قسم کھلا سکتا ہے کہ ہلاک نہیں ہوئی۔<sup>(۵)</sup> (درمختار)

**مسئلہ ۳۹** → مرتہن نے دین وصول پالیا اور ابھی چیز واپس نہیں دی اور یہ چیز اس کے پاس ہلاک ہو گئی تو راہن اُس سے دین واپس لے گا۔ کیونکہ مرہون پر اب بھی مرتہن کا قبضہ قبضہ ضمان ہے اور ہلاک ہونا دین وصول ہونے کے قائم مقام ہے لہذا جو لے چکا ہے واپس دے۔<sup>(۶)</sup> (ہدایہ)

**مسئلہ ۴۰** → راہن نے اگر مرتہن سے کہہ دیا کہ مرہون کو فلاں شخص کے پاس رکھ دو اس نے اُس کے کہنے کی وجہ سے اُس کے پاس رکھ دیا اب اگر مرتہن نے دین کا مطالبہ کیا اور راہن مرہون کے حاضر لانے کو کہتا ہے تو مرتہن کو اُس کی تکلیف نہ دی جائے کیونکہ اس کے پاس ہے ہی نہیں جو حاضر کرے اسی طرح اگر راہن نے مرتہن کو یہ حکم دیا کہ مرہون کو بیچ کر ڈالے اُس نے بیچ ڈالا اور اب بھی اُس کے شمن پر مرتہن نے قبضہ نہیں کیا ہے راہن یہ نہیں کہہ سکتا کہ شمن مرہون بمنزلہ مرہون ہے<sup>(۷)</sup>

①..... "الهدایة"، کتاب الرهن، ج ۲، ص ۴۱۴.

②..... ضائع۔ ③..... دعویدار۔

④..... "الدرالمختار"، کتاب الرهن، ج ۱۰، ص ۸۸.

⑤..... المرجع السابق، ص ۸۹.

⑥..... "الهدایة"، کتاب الرهن، ج ۲، ص ۴۱۵.

⑦..... یعنی گروی رکھی ہوئی چیز کی طے شدہ قیمت گروی رکھی ہوئی چیز کے قائم مقام ہے۔

لہذا اُسے حاضر لاؤ کیونکہ جب شمن پر قبضہ ہی نہیں ہوا ہے تو کیونکر حاضر کرے ہاں شمن پر قبضہ کر لیا تو اب پیشک شمن کو حاضر کرنا ہوگا کہ یہ شمن مرہون کے قائم مقام ہے۔<sup>(1)</sup> (ہدایہ)

**مسئلہ ۲۱** → راہن یہ کہتا ہے کہ مرہون چیز مجھے دے دو میں اسے بیچ کر تمہارا دین ادا کروں گا مرہن کو اس پر مجبور نہیں کیا جائے گا کہ مرہون کو دیدے۔ یوں اگر کچھ حصہ دین کا ادا کر دیا ہے کچھ باقی ہے یا مرہن نے کچھ دین معاف کر دیا ہے کچھ باقی ہے راہن یہ کہتا ہے کہ مرہون کا ایک جز مجھے دے دیا جائے کیونکہ میرے ذمہ گل دین باقی نہ رہا اس صورت میں بھی مرہن پر یہ ضرور نہیں کہ مرہون کا جز واپس کرے جب تک پورا دین ادا نہ ہو جائے یا مرہن معاف نہ کر دے واپس کرنے پر مجبور نہیں ہاں اگر دو چیزیں رہن رکھی ہیں اور ہر ایک کے مقابل میں دین کا حصہ مقرر کر دیا ہے مثلاً سٹور روپے قرض لئے اور دو چیزیں رہن کیں کہہ دیا کہ ساٹھ روپے کے مقابل میں یہ ہے اور چالیس کے مقابل میں وہ تو اس صورت میں جس کے مقابل کا دین ادا کیا اُسے چھوڑا سکتا ہے کہ یہاں حقیقتہً دو عقد ہیں۔<sup>(2)</sup> (درمختار، ردالمحتار)

**مسئلہ ۲۲** → مرہن کے ذمہ مرہون کی حفاظت لازم ہے اور یہاں حفاظت کا وہی حکم ہے جس کا بیان ودیعت میں گزر چکا کہ خود حفاظت کرے یا اپنے اہل و عیال کی حفاظت میں دے دے یہاں عیال سے مراد وہ لوگ ہیں جو اس کے ساتھ رہتے سہتے ہوں جیسے بی بی بچے خادم اور اجیر خاص یعنی نوکر جس کی ماہوار یا ششماہی<sup>(3)</sup> یا سالانہ<sup>(4)</sup> تنخواہ دی جاتی ہو۔ مزدور جو روزانہ پر کام کرتا ہو مثلاً ایک دن کی اُسے اتنی اُجرت دی جائے گی اس کی حفاظت میں نہیں دے سکتا۔ عورت مرہن ہے تو شوہر کی حفاظت میں دے سکتی ہے۔ بی بی اور اولاد اگر عیال میں نہ ہوں جب بھی اُن کی حفاظت میں دے سکتا ہے جن دو شخصوں کے مابین شرکت مفادضہ یا شرکت عنان ہے ان میں ایک کے پاس کوئی چیز رکھی گئی تو شریک کی حفاظت میں دے سکتا ہے۔<sup>(5)</sup> (درمختار، ردالمحتار)

**مسئلہ ۲۳** → ان لوگوں کے سوا کسی اور کی حفاظت میں چیز دے دی یا کسی کے پاس ودیعت رکھی یا اجارہ یا عاریت کے طور پر دے دی یا کسی اور طرح اس میں تعذری کی مثلاً کتاب رہن تھی اُس کو پڑھا، یا جانور پر سوار ہوا غرض یہ کہ کسی صورت سے بلا اجازت راہن استعمال میں لائے بہر صورت پوری قیمت کا تاوان اُس کے ذمہ واجب ہے اور مرہن ان سب صورتوں میں غائب کے حکم میں ہے اسی وجہ سے پوری قیمت کا تاوان واجب ہوتا ہے۔<sup>(6)</sup> (درمختار، ردالمحتار)

①..... "الهدایة"، کتاب الرهن، ج ۲، ص ۴۱۴، ۴۱۵.

②..... "الدرالمختار" و "ردالمحتار"، کتاب الرهن، ج ۱۰، ص ۹۰، ۹۱.

③..... یعنی چھ ماہ بعد۔ ④..... یعنی بارہ ماہ بعد۔

⑤..... "الدرالمختار" و "ردالمحتار"، کتاب الرهن، ج ۱۰، ص ۹۱.

⑥..... المرجع السابق.

**مسئلہ ۲۲** انگٹھی رہن رکھی مرتہن نے چھنگلیا<sup>(۱)</sup> میں پہن لی پوری قیمت کا ضامن ہو گیا کہ یہ مرتہن کو بلا اجازت استعمال کرنا ہے دہنے ہاتھ کی چھنگلیا میں پہنے یا بائیں ہاتھ میں، دونوں کا ایک حکم ہے کہ انگٹھی دونوں طرح عادی پہنی جاتی ہے اور چھنگلیا کے سوا کسی دوسری انگلی میں ڈال لی تو ضامن نہیں کہ عادی اس طرح پہنی نہیں جاتی لہذا اس کو پہننا نہ کہیں گے بلکہ حفاظت کے لئے انگلی میں ڈال لینا ہے۔<sup>(۲)</sup> (ہدایہ) یہ حکم اُس وقت ہے کہ مرتہن مردہ اور اگر عورت کے پاس انگٹھی رہن رکھی تو جس کسی انگلی میں ڈالے پہننا ہی کہا جائے گا کہ عورتیں سب میں پہننا کرتی ہیں۔<sup>(۳)</sup> (غنیۃ ذوی الاحکام) گرتے تو کندھے پر ڈال لیا یعنی جو چیز جس طرح استعمال کی جاتی ہے اُس کے سوا دوسرے طریق پر بدن پر ڈال لی اس میں کُل قیمت کا تاوان نہیں۔

**مسئلہ ۲۵** مرتہن خود انگٹھی پہنے ہوئے تھا اس کے پاس انگٹھی رہن رکھی گئی اپنی انگٹھی پر رہن والی انگٹھی کو بھی پہن لیا یا ایک شخص کے پاس دو انگٹھیاں رہن رکھی گئیں اُس نے دونوں ایک ساتھ پہن لیں، یہاں یہ دیکھا جائے گا کہ یہ شخص اگر اُن لوگوں میں ہے جو بقصد زینت دو انگٹھیاں پہنتے ہیں (اگرچہ یہ شرعاً ناجائز ہے) تو پورا تاوان واجب اور اگر دونوں انگٹھیاں پہننے والوں میں نہیں تو اس کو پہننا نہیں کہا جائے گا بلکہ یہ حفاظت کرنا کہا جائے گا۔<sup>(۴)</sup> (ہدایہ)

**مسئلہ ۳۶** دو تلواریں رہن رکھیں مرتہن نے دونوں کو ایک ساتھ باندھ لیا ضامن ہے کہ بہادر دو تلواریں ایک ساتھ لگایا کرتے ہیں اور تین تلواریں رہن رکھیں اور تینوں کو لگایا تو ضامن نہیں کہ تلوار کے استعمال کا یہ طریقہ نہیں۔<sup>(۵)</sup> (ہدایہ) پہلی صورت میں اُس وقت ضامن ہے کہ خود مرتہن بھی دو تلواریں ایک ساتھ لگانے والوں میں ہو۔<sup>(۶)</sup> (ردالمحتار)

**مسئلہ ۳۷** مرتہن نے چیز استعمال کی اور ہلاک ہو گئی اور اُس پر پوری قیمت کا تاوان لازم آیا اگر یہ قیمت اتنی ہی ہے جتنا اس کا دین تھا اور قاضی نے اسی جنس کی قیمت کا فیصلہ کیا جس جنس کا دین ہے۔ مثلاً سو روپے دین ہے اور قیمت بھی سو روپے قرار دی تو فیصلہ کرنے ہی سے اولاً بدلا ہو گیا یعنی نہ لینا نہ دینا اور اگر دین کی مقدار زیادہ ہے تو مرتہن راہن سے بقیہ دین کا مطالبہ کرے گا اور اگر قیمت دین سے زیادہ ہے تو راہن مرتہن سے یہ زیادتی وصول کرے گا اور اگر دین ایک جنس کا ہے اور قاضی نے

①..... ہاتھ کی چھوٹی انگلی۔

②..... "الہدایۃ"، کتاب الرهن، کیفیۃ انعقاد الرهن، ج ۲، ص ۴۱۶۔

③..... "غنیۃ ذوی الأحکام" ہامش علی "در الاحکام"، کتاب الرهن، الجزء الثانی، ص ۲۵۰۔

④..... "الہدایۃ"، کتاب الرهن، کیفیۃ انعقاد الرهن، ج ۲، ص ۴۱۶۔

⑤..... المرجع السابق۔

⑥..... "ردالمحتار"، کتاب الرهن، ج ۱۰، ص ۹۲۔

قیمت دوسری جنس سے لگائی مثلاً دین روپیہ ہے اور مرہون کی قیمت اشرفیوں<sup>(1)</sup> سے لگائی یا اس کا عکس تو یہ قیمت مرتہن کے پاس بجائے اُس ہلاک شدہ چیز کے رہن ہے یعنی راہن جب دین ادا کرے گا تب اس قیمت کے وصول کرنے کا مستحق ہوگا۔ اسی طرح اگر دین میعاد ہی ہو اور ابھی میعاد باقی ہے تو اگرچہ قیمت اسی جنس سے لگائی ہو مرتہن کے پاس یہ قیمت رہن ہوگی جب میعاد پوری ہو جائے گی اُس قیمت کو دین میں وصول کرے گا۔<sup>(2)</sup> (درمختار)

## شے مرہون کے مصارف کا بیان

**مسئلہ ۱** مرہون کی<sup>(3)</sup> حفاظت میں جو کچھ صرف ہوگا وہ سب مرتہن کے ذمہ ہے کہ حفاظت خود اُسی کے ذمہ ہے لہذا جس مکان میں مرہون کو رکھے اُس کا کرایہ اور حفاظت کرنے والے کی تنخواہ مرتہن اپنے پاس سے خرچ کرے اور اگر جانور کو رہن رکھا ہے تو اس کے چرانے کی اجرت اور مرہون کا نفقہ مثلاً اُس کا کھانا پینا اور لونڈی غلام کو رہن رکھا ہے تو ان کا لباس بھی اور باغ رہن رکھا ہے تو درختوں کو پانی دینے پھل توڑنے اور دوسرے کاموں کی اجرت راہن کے ذمہ ہے اسی طرح زمین کا عشر یا خراج بھی راہن ہی کے ذمہ ہے خلاصہ یہ کہ مرہون کی بقاء، یا اُس کے مصالح میں<sup>(4)</sup> جو خرچہ ہو وہ راہن کے ذمہ ہے۔<sup>(5)</sup> (ہدایہ)

**مسئلہ ۲** جو مصارف مرتہن کے ذمہ ہیں اگر یہ شرط کر لی جائے کہ یہ بھی راہن ہی کے ذمہ ہوں گے تو باوجود شرط بھی راہن کے ذمہ نہیں ہوں گے بلکہ مرتہن ہی کو دینے ہوں گے بخلاف ودیعت کہ اس میں اگر مودع نے یہ شرط کر لی ہے کہ حفاظت کے مصارف مودع کے ذمہ ہوں گے تو شرط صحیح ہے۔<sup>(6)</sup> (درمختار، ردالمحتار)

**مسئلہ ۳** مرہون کو مرتہن کے پاس واپس لانے میں جو صرفہ ہو مثلاً وہ بھاگ گیا اُس کو پکڑ لانے میں کچھ خرچ کرنا ہوگا یا مرہون کے کسی عضو میں زخم ہو گیا یا اُس کی آنکھ سپید پڑ گئی یا کسی قسم کی بیماری ہے ان کے علاج میں جو کچھ صرفہ<sup>(7)</sup> ہو وہ مضمون و امانت پر تقسیم کیا جائے یعنی اگر مرہون کی قیمت دین سے زائد ہو تو اس صورت میں بتایا جا چکا ہے کہ بقدر دین<sup>(8)</sup> مرتہن کے ضمان میں ہے اور جو کچھ دین سے زائد ہے وہ امانت ہے لہذا یہ صرفہ دونوں پر تقسیم ہو جو حصہ مرتہن کے ضمان کے

①..... سونے کے سکوں۔

②..... "الدرالمختار"، کتاب الرهن، ج ۱۰، ص ۹۳۔

③..... جو چیز رہن رکھی گئی ہے اُس کی۔ ④..... یعنی اس کی درستگی میں۔

⑤..... "الهدایہ"، کتاب الرهن، ج ۲، ص ۴۱۶۔

⑥..... "الدرالمختار" و "ردالمحتار"، کتاب الرهن، ج ۱۰، ص ۹۴۔

⑦..... خرچہ۔ ⑧..... یعنی قرض کے برابر۔



مقابل میں آئے وہ مرتہن کے ذمہ ہے اور جو امانت کے مقابل ہو وہ راہن کے ذمہ اور اگر مرہون کی قیمت دین سے زائد نہ ہو تو یہ سارے مصارف مرتہن کے ذمہ ہوں گے۔<sup>(1)</sup> (درمختار)

**مسئلہ ۴** جو مصارف ایک کے ذمہ واجب تھے انہیں دوسرے نے اپنے پاس سے کر دیا اس کی دو صورتیں ہیں۔ اگر اس نے خود ایسا کیا ہے جب تو مستتر ہے وصول نہیں کر سکتا۔ اور اگر قاضی کے حکم سے ایسا کیا ہے اور قاضی نے کہہ دیا ہے کہ جو کچھ خرچ کرو گے دوسرے کے ذمہ دین ہوگا اس صورت میں وصول کر سکتا ہے۔ اور اگر قاضی نے خرچ کرنے کا حکم دے دیا مگر یہ نہیں کہا کہ دوسرے کے ذمہ دین ہوگا تو اس صورت میں بھی وصول نہیں کر سکتا۔<sup>(2)</sup> (درمختار)

**مسئلہ ۵** مرہون پر خرچ کرنے کی ضرورت ہے اور وہاں قاضی نہیں ہے کہ اس سے اجازت حاصل کرتا یہاں محض مرتہن کا یہ کہہ دینا کافی نہیں ہے کہ ضرورت کی وجہ سے خرچ کیا ہے بلکہ گواہوں سے ثابت کرنا ہوگا کہ ضرورت تھی اور اس لئے خرچ کیا تھا کہ وصول کر لے گا۔<sup>(3)</sup> (ردالمحتار)

## کس چیز کو رہن رکھ سکتے ہیں

**مسئلہ ۱** مشاع کو مطلقاً رہن رکھنا ناجائز ہے۔ وہ چیز رہن رکھتے وقت ہی مشاع تھی یا بعد رہن شیوع آیا، وہ چیز قابل قسمت ہو یا ناقابل تقسیم ہو، اجنبی کے پاس رہن رکھے یا شریک کے پاس، سب صورتیں ناجائز ہیں۔ پہلے کی مثال یہ ہے کہ کسی نے اپنا نصف مکان رہن رکھ دیا اُس نصف کو ممتاز نہیں کیا<sup>(4)</sup>، بعد میں شیوع پیدا ہوا اس کی مثال یہ ہے کہ پوری چیز رہن رکھی پھر دونوں نے نصف میں رہن فتح کر دیا۔ مثلاً راہن نے کسی کو حکم کر دیا کہ وہ مرہون کو جس طرح چاہے بیع کر دے اُس نے نصف کو بیع کر دیا باقی صورتوں کی مثالیں ظاہر ہیں۔<sup>(5)</sup> (ہدایہ)

**مسئلہ ۲** مشاع کو رہن رکھنا فاسد ہے یا باطل۔ صحیح یہ ہے کہ باطل نہیں بلکہ فاسد ہے لہذا مرہون پر مرتہن کا اگر قبضہ ہو گیا تو یہ قبضہ قبضہ رضمان ہے کہ مرہون اگر ہلاک ہو جائے تو وہی حکم ہے جو رہن صحیح کا تھا۔<sup>(6)</sup> (درمختار)

①..... "الدر المختار"، کتاب الرهن، ج ۱۰، ص ۹۴.

②..... المرجع السابق.

③..... "الدر المختار"، کتاب الرهن، ج ۱۰، ص ۹۴.

④..... یعنی یہ وضاحت نہیں کی کہ کس نصف حصہ کو گروی رکھتا ہوں۔

⑤..... "الہدایہ"، کتاب الرهن، باب ما يجوز ارتهانه... إلخ، ج ۲، ص ۱۷۴.

⑥..... "الدر المختار"، کتاب الرهن، باب ما يجوز ارتهانه ومالا يجوز، ج ۱۰، ص ۹۷، ۹۸.

**فائدہ:** رہن فاسد و باطل میں فرق یہ ہے کہ باطل وہ ہے جس میں رہن کی حقیقت ہی نہ پائی جائے کہ جس چیز کو رہن رکھا وہ مال ہی نہ ہو یا جس کے مقابل میں رکھا وہ مال مضمون نہ ہو اور فاسد وہ ہے کہ رہن کی حقیقت پائی جائے مگر جو از کی شرطوں میں سے کوئی شرط مفقود ہو<sup>(1)</sup> جس طرح بیع میں فاسد و باطل کا فرق ہے یہاں بھی ہے۔<sup>(2)</sup> (شرعیات)

**مسئلہ ۳** ایسی چیز رہن رکھی جو دوسری چیز کے ساتھ متصل ہے یعنی اس کی تابع ہے یہ رہن بھی ناجائز ہے جیسے درخت پر پھل ہیں اور صرف پھلوں کو رہن رکھا یا صرف زراعت یا صرف درخت کو رہن رکھا زمین کو نہیں یا زمین کو نہیں یا ان کا نیکس یعنی درخت کو رہن رکھا پھل کو نہیں یا زمین کو رہن رکھا زراعت اور درخت کو نہیں رکھا۔<sup>(3)</sup> (ہدایہ)

**مسئلہ ۴** درخت کو صرف اتنی زمین کے ساتھ رہن رکھا جتنی زمین میں درخت ہے۔ باقی آس پاس کی زمین نہیں رکھی یہ جائز ہے اور اس صورت میں درخت کے پھل بھی تبعا رہن میں داخل ہو جائیں گے اسی طرح زمین رہن رکھی یا گاؤں کو رہن رکھا تو جو کچھ درخت ہیں یہ بھی تبعا رہن ہو جائیں گے۔<sup>(4)</sup> (ہدایہ) اس میں اور پہلی صورتوں میں فرق یہ ہے کہ پہلی صورتوں میں متصل چیز کے رہن کرنے کی نفی کردی لہذا صحیح نہیں اور یہاں تو تابع کے متعلق سکوت ہے لہذا یہ تبعا داخل ہیں۔

**مسئلہ ۵** جو چیز کسی برتن یا مکان میں ہے فقط چیز کو رہن رکھا برتن یا مکان کو رہن نہیں رکھا یہ جائز ہے کہ اس صورت میں اتصال نہیں ہے۔<sup>(5)</sup> (ہدایہ)

**مسئلہ ۶** کاٹھی<sup>(6)</sup> اور لگام رہن رکھی اور گھوڑا کسا کسایا<sup>(7)</sup> مرتہن کو دے دیا یہ رہن ناجائز ہے بلکہ اس صورت میں یہ ضروری ہے کہ ان چیزوں کو گھوڑے سے اتار کر مرتہن کو دے اور گھوڑا رہن رکھا اور کاٹھی لگام سمیت مرتہن کو دے دیا یہ جائز ہے یہ ساز<sup>(8)</sup> بھی تبعا رہن میں داخل ہو جائیں گے۔<sup>(9)</sup> (ہدایہ)

۱..... یعنی کوئی شرط نہ پائی جاتی ہو۔

۲..... "غنیۃ ذوی الأحکام" حاشی علی "درر الحکام"، کتاب الرهن، باب ما یصح رهنه... إلخ، الجزء الثانی، ص ۲۵۱.

۳..... "الهدایۃ"، کتاب الرهن، باب ما یجوز ارتھانہ... إلخ، ج ۲، ص ۴۱۷، ۴۱۸.

۴..... "الهدایۃ"، کتاب الرهن، باب ما یجوز ارتھانہ... إلخ، ج ۲، ص ۴۱۸.

۵..... المرجع السابق.

۶..... زین۔

۷..... یعنی کاٹھی باندھ کر اور لگام لگا کر گھوڑا تیار کیا ہو تھا۔

۸..... یعنی سامان، اسباب۔

۹..... "الهدایۃ"، کتاب الرهن، باب ما یجوز ارتھانہ... إلخ، ج ۲، ص ۴۱۸.

**مسئلہ ۷** - آزاد کو رہن نہیں رکھ سکتے کہ یہ مال نہیں اور شراب کو رہن رکھنا بھی جائز نہیں کہ اس کی بیع نہیں ہو سکتی۔  
جاندا موقوفہ (1) کو بھی رہن نہیں رکھا جاسکتا۔ (2) (در مختار)

**مسئلہ ۸** - تین روپے قرض لیے اور دو بکریاں رہن رکھیں ایک کو دس کے مقابل دوسری کو بیس کے مقابل مگر یہ نہیں بیان کیا کہ کون سی دس کے مقابل ہے اور کون سی بیس کے مقابل یہ ناجائز ہے۔ کیونکہ اگر ایک ہلاک ہوگئی تو یہ جھگڑا ہوگا کہ یہ کس کے مقابل تھی تاکہ اس کے مقابل کا دین ساقط ہونا قرار پائے۔ (3) (عالمگیری)

**مسئلہ ۹** - مکان کو رہن رکھا اور راہن و مرتہن دونوں اُس مکان کے اندر ہیں راہن نے کہا میں نے یہ مکان تمہارے قبضہ میں دیا۔ اور مرتہن نے کہا کہ میں نے قبول کیا رہن تمام نہ ہو جب تک راہن مکان سے باہر ہو کر مرتہن کو قبضہ نہ دے۔ (4) (عالمگیری)

**مسئلہ ۱۰** - امانتوں کے مقابل میں کوئی چیز رہن نہیں رکھی جاسکتی مثلاً وکیل یا مضارب کو جو مال دیا جاتا ہے وہ امانت ہے یا مودع کے پاس ودیعت امانت ہے ان لوگوں سے مال والا کوئی چیز رہن کے طور پر لے یہ نہیں ہو سکتا اگر لے گا تو یہ رہن نہیں، نہ اس پر رہن کے احکام جاری ہوں گے لہذا اگر کسی نے کتابیں وقف کی ہیں اور یہ شرط کر دی ہے کہ جو شخص کتب خانہ سے کوئی کتاب لے جائے تو اُس کے مقابل میں کوئی چیز رہن رکھ جائے یہ شرط باطل ہے کہ مستعیر کے پاس عاریت امانت ہے اس کے تلف ہونے پر ضمان نہیں پھر اس کے مقابل میں رہن رکھنا کیونکر صحیح ہوگا۔ (5) (در مختار، ردالمحتار) قفی کتابوں کا خاص کر اس لیے ذکر کیا گیا کہ یہاں وقف کی شرط کا بھی اعتبار نہیں ورنہ حکم یہ ہے کہ کوئی چیز عاریت دی جائے اُس کے مقابل میں رہن نہیں ہو سکتا۔

**مسئلہ ۱۱** - شرکت کی چیز شریک کے پاس ہے دوسرا شریک اُس سے کوئی چیز رہن رکھوائے صحیح نہیں کہ یہ بھی امانت ہے بیع بائع کے پاس ہے ابھی اُس نے مشتری کو دی نہیں مشتری اس سے رہن نہیں رکھوا سکتا کہ بیع اگرچہ امانت نہیں مگر بائع کے پاس اگر ہلاک ہو جائے تو ضمان کے مقابل میں ہلاک ہوگی یعنی بائع مشتری سے ضمان نہیں لے سکتا یا لے چکا ہے تو واپس کرے لہذا رہن کا حکم یہاں بھی جاری نہ ہوا۔ (6) (ہدایہ)

①.....وقف شدہ جاندا۔

②....."الدر المختار"، کتاب الرهن، باب ما يجوز ارتهانه... إلخ، ج ۱۰، ص ۱۰۱، ۱۰۳، ۱۰۴.

③....."الفتاویٰ الہندیہ"، کتاب الرهن، الفصل الرابع فیما يجوز رهنه وما لا يجوز، ج ۵، ص ۴۳۶.

④.....المرجع السابق، ص ۴۳۷.

⑤....."الدر المختار" و "ردالمحتار"، کتاب الرهن، باب ما يجوز ارتهانه... إلخ، ج ۱۰، ص ۱۰۲.

⑥....."الہدایہ"، کتاب الرهن، باب ما يجوز ارتهانه.. إلخ، ج ۲، ص ۴۱۸.

**مسئلہ ۱۲** درک کے مقابل میں رہن نہیں ہو سکتا یعنی ایک چیز خریدی ثمن ادا کر دیا اور بیع پر قبضہ کر لیا مگر مشتری کو ڈر ہے کہ یہ چیز اگر کسی دوسرے کی ہوئی اور اس نے مجھ سے لے لی تو بائع سے ثمن کی واپسی کیونکر ہوگی اس اطمینان کی خاطر بائع کی کوئی چیز اپنے پاس رہن رکھنا چاہتا ہے یہ رہن صحیح نہیں مشتری کے پاس اگر یہ چیز ہلاک ہوگئی تو ضمان نہیں کہ یہ رہن نہیں ہے بلکہ امانت ہے اور مشتری کو اُس کا روکنا جائز نہیں یعنی بائع اگر مشتری سے چیز مانگے تو منع نہیں کر سکتا دینا ہوگا۔<sup>(۱)</sup> (درر، غرر) اور چونکہ یہ چیز مشتری کے پاس امانت ہے اور اس کو روکنے کا حق نہیں ہے لہذا بائع کی طلب کے بعد اگر نہ دے گا اور ہلاک ہوگی تو اب تاوان دینا ہوگا۔ اب وہ عاصب ہے۔

**مسئلہ ۱۳** کسی چیز کا نرخ چکا کر بائع کے یہاں سے لے گیا اور ابھی خریدی نہیں ہاں خریدنے کا ارادہ ہے اور بائع نے اس سے کوئی چیز رہن رکھوالی یہ جائز ہے اس بارے میں یہ چیز بیع کے حکم میں نہیں ہے۔<sup>(۲)</sup> (زیلعی)

**مسئلہ ۱۴** دین موعود کے مقابل میں رہن رکھنا جائز ہے جس کا ذکر پہلے ہو چکا کہ مثلاً کسی سے قرض مانگا اور اُس نے دینے کا وعدہ کر لیا ہے مگر ابھی دینا نہیں قرض لینے والا اس کے پاس کوئی چیز رہن رکھ آیا یہ رہن صحیح ہے۔<sup>(۳)</sup> (ہدایہ)

**مسئلہ ۱۵** جس صورت میں قصاص واجب ہے وہاں رہن صحیح نہیں اور خطا کے طور پر جنایت ہوئی کہ اس میں دیت واجب ہوگی یہاں رہن صحیح ہے کہ مرہون سے اپنا حق وصول کر سکتا ہے۔<sup>(۴)</sup> (درمختار)

**مسئلہ ۱۶** خریدار پر شفعہ ہوا اور شفعہ<sup>(۵)</sup> کے حق میں فیصلہ ہوا کہ تسلیم بیع<sup>(۶)</sup> مشتری<sup>(۷)</sup> پر واجب ہوگی شفعہ یہ چاہے کہ مشتری کی کوئی چیز رہن رکھ لوں یہ نہیں ہو سکتا جس طرح بائع سے مشتری بیع کے مقابل میں رہن نہیں لے سکتا مشتری سے شفعہ بھی نہیں لے سکتا۔<sup>(۸)</sup> (درمختار)

**مسئلہ ۱۷** جن صورتوں میں اجارہ باطل ہے ایسے اجارہ میں اُجرت کے مقابل کوئی چیز رہن نہیں ہو سکتی کہ شرعاً یہاں اُجرت واجب ہی نہیں کہ رہن صحیح ہو مثلاً نوحہ کرنے والی کی اُجرت یا گانے والے کی اُجرت نہیں دی ہے اس کے مقابل

①..... "درر الحکام" و "غرر الأحکام"، کتاب الرهن، باب ما یصح رهنه والرهن به أولاً، الجز الثانی، ص ۲۵۲.

②..... "تبیین الحقائق"، کتاب الرهن، باب ما یجوز ارتھانہ... إلخ، ج ۷، ص ۱۰۴.

③..... "الهدایہ"، کتاب الرهن، باب ما یجوز ارتھانہ... إلخ، ج ۲، ص ۴۱۹.

④..... "الدر المختار"، کتاب الرهن، باب ما یجوز ارتھانہ و مالایجوز، ج ۱۰، ص ۱۰۳.

⑤..... شفعہ کرنے والا۔ ⑥..... بیچی گئی چیز سپرد کرنا۔ ⑦..... خریدار۔

⑧..... "الدر المختار"، کتاب الرهن، باب ما یجوز ارتھانہ و مالایجوز، ج ۱۰، ص ۱۰۳.

میں رہن نہیں ہو سکتا۔<sup>(۱)</sup> (درمختار) جن صورتوں میں رہن صحیح نہ ہو ان میں مرہون امانت ہوتا ہے کہ ہلاک ہونے سے ضمان نہیں اور رہن کے طلب کرنے پر مرہون کو دے دینا ہوگا۔ اگر روکے گا تو غاصب قرار پائے گا اور تاوان واجب ہوگا۔

**مسئلہ ۱۸** غاصب سے مغضوب کے مقابل میں کوئی چیز رہن لی جاسکتی ہے یہ رہن صحیح ہے اسی طرح بدل خلع اور بدل صلح کے مقابل میں رہن ہو سکتا ہے مثلاً عورت نے ہزار روپے پر خلع کرایا اور روپیہ اس وقت نہیں دیا روپے کے مقابل میں شوہر کے پاس کوئی چیز رہن رکھ دی یہ رہن صحیح ہے یا قصاص واجب تھا مگر کسی رقم پر صلح ہو گئی اس کے مقابل میں رہن رکھنا صحیح ہے۔<sup>(۲)</sup> (درمختار)

**مسئلہ ۱۹** مکان یا کوئی چیز کرایہ پر لی تھی اور کرایہ کے مقابل میں مالک کے پاس کوئی چیز رہن رکھ دی یہ رہن جائز ہے پھر اگر مدت اجارہ پوری ہونے کے بعد وہ چیز ہلاک ہوئی تو گویا مالک نے کرایہ وصول پالیا اب مطالبہ نہیں کر سکتا اور اگر متاجر<sup>(۳)</sup> کے منفعٹ حاصل کرنے سے پہلے چیز ہلاک ہو گئی تو رہن باطل ہے مرتہن پر واجب ہے کہ مرہون<sup>(۴)</sup> کی قیمت راہن کو دے۔<sup>(۵)</sup> (عالمگیری)

**مسئلہ ۲۰** درزی کو سینے کے لیے کپڑا دیا اور سینے کے مقابل میں اُس سے کوئی چیز اپنے پاس رہن رکھوائی یہ جائز اور اگر اس کے مقابل میں رہن ہے کہ تم کو خود سینا ہوگا یہ رہن ناجائز ہے۔ یوں کوئی چیز عاریت دی اور اس چیز کی واپسی میں بار برداری صرف<sup>(۶)</sup> ہوگی لہذا معیر نے مستعیر سے کوئی چیز واپسی کے مقابل میں رہن رکھوائی یہ جائز ہے اور اگر یوں رہن رکھوائی کہ تم کو خود پہنچانی ہوگی تو ناجائز ہے۔<sup>(۷)</sup> (عالمگیری)

**مسئلہ ۲۱** بیع سلم کے اس المال کے مقابل میں رہن صحیح ہے اور مسلم فیہ کے مقابل میں بھی صحیح ہے۔ اسی طرح بیع صرف کے ثمن کے مقابل میں رہن صحیح ہے۔ پہلے کی صورت یہ ہے کہ کسی شخص سے مثلاً تین روپے میں سلم کیا اور ان روپوں کے مقابل میں کوئی چیز رہن رکھ دی۔ دوسرے کی صورت ہے کہ دس من گیہوں<sup>(۸)</sup> میں سلم کیا اور روپے دے دیے اور مسلم الیہ سے

۱..... "الدرالمختار"، کتاب الرهن، باب مایجو زارتھانہ و مالایجو ز، ج ۱۰، ص ۱۰۳.

۲..... المرجع السابق، ص ۱۰۴.

۳..... کرایہ دار۔ ۴..... گروی رکھی ہوئی چیز۔

۵..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الثالث، ج ۵، ص ۴۳۵.

۶..... خرچ۔

۷..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الثالث، ج ۵، ص ۴۳۵.

۸..... گندم۔

کوئی چیز رہن لے لی۔ تیسرے کی یہ صورت ہے کہ روپے سے سونا خریدا اور روپے کی جگہ پر کوئی چیز سونے والے کو دے دی۔ پہلی اور تیسری صورت میں اگر مرہون اسی مجلس میں ہلاک ہو جائے تو عقد مسلم و صرف تمام ہو گئے (1) اور مرہون نے اپنا مال وصول پالیا یعنی بیع مسلم میں اس المال مسلم الیہ کو مل گیا اور بیع صرف میں زرخشن وصول ہو گیا (2) مگر یہ اس وقت ہے کہ مرہون کی قیمت اس المال اور ثمن صرف سے (3) کم نہ ہو اور اگر قیمت کم ہے تو بقدر قیمت صحیح ہے باقی کو (4) اگر اسی مجلس میں نہ دیا تو اس کے مقابل میں صحیح نہ رہا اور اگر مرہون اُس مجلس میں ہلاک نہ ہو اور عاقدین (5) جدا ہو گئے اور اس المال و ثمن صرف اُس مجلس میں نہ دیا تو عقد مسلم و صرف باطل ہو گئے کہ ان دونوں عقدوں میں اسی مجلس میں دینا ضروری تھا جو پایا نہ گیا۔ اور اس صورت میں چونکہ عقد باطل ہو گئے لہذا مرہون راہن کو مرہون واپس دے۔ اور فرض کرو مرہون نے ابھی واپس نہیں دیا تھا اور مرہون ہلاک ہو گیا تو اس المال و ثمن صرف کے مقابل میں ہلاک ہونا مانا جائے گا یعنی وصول پانا قرار دیا جائے گا مگر وہ دونوں عقد اب بھی باطل ہی رہیں گے اب جائز نہیں ہوں گے۔ دوسری صورت یعنی مسلم فیہ کے مقابل میں رب المسلم نے اپنے پاس کوئی چیز رہن رکھی اس میں عقد مسلم مطلقاً صحیح ہے مرہون اسی مجلس میں ہلاک ہو یا نہ ہو دونوں کے جدا ہونے کے بعد ہو یا نہ ہو کہ اس المال پر قبضہ جو مجلس عقد میں ضروری تھا وہ ہو چکا اور مسلم فیہ کے قبضہ کی ضرورت تھی ہی نہیں لہذا اس صورت میں اگر مرہون ہلاک ہو جائے مجلس میں یا بعد مجلس بہر صورت عقد مسلم تمام ہے۔ اور رب المسلم کو گویا مسلم فیہ وصول ہو گیا یعنی مرہون کے ہلاک ہونے کے بعد اب مسلم فیہ کا مطالبہ نہیں کر سکتا ہاں اگر مرہون کی قیمت کم ہو تو بقدر قیمت وصول سمجھا جائے باقی باقی ہے۔ (6) (ہدایہ، درمختار، ردالمحتار)

**مسئلہ ۲۲** رب المسلم نے مسلم فیہ کے مقابل میں اپنے پاس چیز رہن رکھی تھی اور دونوں نے عقد مسلم کو فسخ کر دیا تو جب تک اس المال وصول نہ ہو جائے یہ چیز اس المال کے مقابل ہے یعنی مسلم الیہ یہ نہیں کہہ سکتا کہ مسلم فسخ ہو گیا لہذا مرہون واپس دو۔ ہاں جب مسلم الیہ اس المال واپس کر دے تو مرہون کو واپس لے سکتا ہے اور فرض کرو کہ اس المال واپس نہیں دیا اور رب المسلم کے پاس وہ چیز ہلاک ہو گئی تو مسلم فیہ کے مقابل میں اس کا ہلاک ہونا سمجھا جائے گا یعنی رب المسلم فیہ کی مثل

①..... یعنی بیع مسلم اور سونے چاندی کی بیع کا عقد مکمل ہو گیا۔

②..... یعنی طے شدہ قیمت وصول ہو گئی۔ ③..... یعنی سونے چاندی کی بیع میں مقررہ رقم سے۔

④..... باقی ماندہ۔ ⑤..... یعنی راہن اور مرہون۔

⑥..... "الہدایہ"، کتاب الرهن، باب ما يجوز ارتهانه... إلخ، ج ۲، ص ۴۱۹۔

مسلم الیہ کو دے اور اپنا راس المال واپس لے یہ نہیں کہ اس کو راس المال کے قائم مقام فرض کر کے راس المال کی وصولی قرار دیں۔<sup>(۱)</sup> (ہدایہ)

### مسئلہ ۲۳

سونا چاندی روپیہ اشرفی اور کیلیم و موزون کو رہن رکھنا جائز ہے پھر ان کو رہن رکھنے کی دو صورتیں ہیں۔ دوسری جنس کے مقابل میں رہن رکھا یا خود اپنی ہی جنس کے مقابل میں رکھا۔ پہلی صورت میں یعنی غیر جنس کے مقابل میں اگر ہو مثلاً کپڑے کے مقابل روپیہ، اشرفی<sup>(۲)</sup> یا جو گیہوں کو رہن رکھا اور یہ مرہون<sup>(۳)</sup> ہلاک ہو جائے تو اس کی قیمت کا اعتبار ہوگا اور اس صورت میں کھرے کھولے کا لحاظ ہوگا یعنی اگر اس کی قیمت دین کی برابر یا زائد ہے تو دین وصول سمجھا جائے گا اور اگر کچھ کمی ہے تو جو کمی ہے اتنی راہن سے لے سکتا ہے۔ اور اگر دوسری صورت ہے یعنی اپنی ہم جنس کے مقابل میں رہن ہے مثلاً چاندی کو روپیہ کے مقابل میں یا سونے کو اشرفی کے مقابل میں یا گیہوں کو گیہوں کے مقابل میں رکھا اور مرہون ہلاک ہو گیا تو وزن و کیل (ناپ) کا اعتبار ہوگا۔ اور اس صورت میں کھرے کھولے کا اعتبار نہیں ہوگا مثلاً سونا روپے قرض لئے اور چاندی رہن رکھی اور یہ ضائع ہوگئی اور یہ چاندی سو روپے بھر یا زائد تھی تو دین وصول سمجھا جائے یہ نہیں کہا جاسکتا کہ سونا روپے بھر چاندی کی مالیت سونا روپے سے کم ہے اور سونا روپے بھر سے کچھ کمی ہے تو اتنی کمی وصول کر سکتا ہے۔<sup>(۴)</sup> (ہدایہ، درمختار)

### مسئلہ ۲۴

سونے چاندی کی کوئی چیز مثلاً برتن یا زیور کو اپنی ہم جنس کے مقابل میں رہن رکھا اور چیز ٹوٹ گئی اگر اس کی قیمت وزن کی بہ نسبت کم ہے تو خلاف جنس سے اس کی قیمت لگا کر اُس قیمت کو رہن قرار دیا جائے اور ٹوٹی ہوئی چیز کا مرتبہ مالک ہو گیا اور راہن کو اختیار ہے کہ دین ادا کر کے وہ چیز لے لے اور اگر اس کی قیمت وزن کی بہ نسبت زیادہ ہے تو دوسری جنس سے قیمت لگائی جائے گی اور مرتبہ پوری قیمت کا ضامن ہے اور یہ قیمت اُس کے پاس رہن ہوگی اور مرتبہ اس ٹوٹی ہوئی چیز کا مالک ہو جائے گا۔ مگر راہن کو یہ اختیار ہوگا کہ پورا دین ادا کر کے قف رہن<sup>(۵)</sup> کرا لے۔<sup>(۶)</sup> (تیسین)

### مسئلہ ۲۵

ایک شخص سے دس درہم قرض لئے اور اٹھوٹھی رہن رکھ دی جس میں ایک درہم چاندی ہے اور نو درہم کا

①..... "الهدایة"، کتاب الرهن، باب ما يجوز ارتهانه... الخ، ج ۲، ص ۴۱۹.

②..... سونے کا سکہ۔

③..... گروی رکھی ہوئی چیز۔

④..... "الهدایة"، کتاب الرهن، باب ما يجوز ارتهانه... الخ، ج ۲، ص ۴۲۲.

و"الدر المختار" و"ردالمحتار"، کتاب الرهن، باب ما يجوز ارتهانه و"الماليجوز"، ج ۱، ص ۱۰۸.

⑤..... یعنی گروی رکھی ہوئی چیز کو چھڑانا۔

⑥..... "تیسین الحقائق"، کتاب الرهن، باب ما يجوز ارتهانه والارتهان به، ج ۷، ص ۱۶۲، ۱۶۳.

گنیمت ہے اور مرتہن کے پاس سے انگوٹھی ضائع ہوگئی تو گویا دین وصول ہو گیا اور اگر گنیمت ٹوٹ گیا تو اس کی وجہ سے انگوٹھی کی قیمت میں جو کچھ کمی ہوئی اتنا دین ساقط اور اگر انگوٹھی ٹوٹ گئی اور اس کی قیمت ایک درہم سے زیادہ ہے تو پوری قیمت کا ضمان ہے مگر یہ ضمان دوسری جنس مثلاً سونے سے لیا جائے۔<sup>(1)</sup> (عالمگیری)

**مسئلہ ۲۶** پیسے رہن رکھے تھے اور ان کا چلن بند ہو گیا یہ بمنزلہ ہلاک ہے اور اگر پیسوں کا نرخ سستا ہو گیا اس کا اعتبار نہیں۔<sup>(2)</sup> (عالمگیری)

**مسئلہ ۲۷** طشت<sup>(3)</sup> لوٹایا کوئی اور برتن رہن رکھا اور وہ ٹوٹ گیا اگر وہ وزن سے بکنے کی چیز نہ ہو تو جو کچھ نقصان ہوا اتنا دین ساقط اور اگر وہ وزن سے بکے تو رہن کو اختیار ہے کہ دین ادا کر کے اپنی چیز واپس لے لے یا اس کی جو کچھ قیمت ہوا تنے میں مرتہن کے پاس چھوڑ دے۔<sup>(4)</sup> (عالمگیری)

**مسئلہ ۲۸** پرانی چیز بیچ دی اور ثمن کے مقابل میں مشتری سے کوئی چیز رہن رکھوالی مالک نے دونوں باتوں کو جائز کر دیا یہ بیع جائز ہے مگر رہن جائز نہیں۔<sup>(5)</sup> (عالمگیری)

**مسئلہ ۲۹** کوئی چیز بیچ کی اور مشتری سے یہ شرط کر لی کہ فلاں معین چیز ثمن کے مقابل میں رہن رکھے یہ جائز ہے اور اگر بائع نے یہ شرط کی کہ فلاں شخص ثمن کا کفیل ہو جائے اور وہ شخص وہاں حاضر ہے اس نے قبول کر لیا یہ بھی جائز ہے اور اگر بائع نے کفیل کو معین نہیں کیا ہے یا معین کر دیا ہے مگر وہ وہاں موجود نہیں ہے اور اس کے آنے اور قبول کرنے سے پہلے بائع مشتری جدا ہو گئے تو بیع فاسد ہوگئی اسی طرح اگر رہن کے لیے کوئی چیز معین نہیں کی ہے تو بیع فاسد ہوگئی مگر جبکہ اسی مجلس میں دونوں نے رہن کو معین کر لیا یا اسی مجلس میں مشتری نے ثمن ادا کر دیا تو بیع صحیح ہوگئی مجلس بدل جانے کے بعد معین رہن یا ادا ثمن سے بیع کا فساد دفع نہیں ہوگا۔<sup>(6)</sup> (ہدایہ، درمختار)

①..... "الفتاویٰ الہندیہ"، کتاب الرهن، الباب العاشر فی رهن الفضة بالفضة... إلخ، ج ۵، ص ۴۷۵.

②..... المرجع السابق، ص ۴۷۶.

③..... تھال، بڑا برتن۔

④..... "الفتاویٰ الہندیہ"، کتاب الرهن، الباب العاشر فی رهن الفضة بالفضة... إلخ، ج ۵، ص ۴۷۶.

⑤..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الرابع فیما يجوز رهنه... إلخ، ج ۵، ص ۴۳۶.

⑥..... "الهدایہ"، کتاب الرهن، باب ما يجوز ارتھانه... إلخ، ج ۲، ص ۴۲۴.

و "الدر المختار"، کتاب الرهن، باب ما يجوز ارتھانه و ما لا يجوز، ج ۱۰، ص ۱۰۹.



**مسئلہ ۳۰** — بائع نے معین چیز رہن رکھنے کی شرط کی تھی اور مشتری نے یہ شرط منظور بھی کر لی تھی اس صورت میں مشتری مجبور نہیں ہے کہ اس شرط کو پورا ہی کر دے کہ محض ایجاب و قبول سے عقدرہن لازم نہیں ہوتا، مگر مشتری نے اگر وہ چیز رہن نہ رکھی تو بائع کو اختیار ہے کہ بیع کو فسخ کر دے مگر جبکہ مشتری ثمن ادا کر دے یا جو چیز رہن رکھنے کے لئے معین ہوئی تھی اسی قیمت کی دوسری چیز رہن رکھ دے تو بائع بیع کو فسخ نہیں کر سکتا۔<sup>(۱)</sup> (درمختار)

**مسئلہ ۳۱** — کوئی چیز خریدی اور مشتری نے بائع کو کوئی چیز دے دی کہ اسے رکھے جب تک میں دام<sup>(۲)</sup> نہ دوں تو یہ چیز رہن ہوگی اور اگر جو چیز خریدی ہے اسی کے متعلق کہا کہ اسے رکھے رہو جب تک دام نہ دوں تو اس میں دو صورتیں ہیں اگر مشتری نے اس پر قبضہ نہ کر لیا تھا پھر بائع کو یہ کہہ کر دے دی کہ اسے رکھے رہو تو یہ رہن بھی صحیح ہے اور اگر مشتری نے قبضہ نہیں کیا تھا اور بیع کے متعلق وہ الفاظ کہے تو رہن صحیح نہیں کہ وہ تو بغیر کہے بھی ثمن کے مقابل میں محسوس<sup>(۳)</sup> ہے بائع بغیر ثمن لئے دینے سے انکار کر سکتا ہے۔<sup>(۴)</sup> (ہدایہ، درمختار)

**مسئلہ ۳۲** — مشتری نے چیز خرید کر بائع کے پاس چھوڑ دی کہ اسے رکھے رہو دام دے کر لے جاؤں گا اور مشتری چیز لینے نہیں آیا اور چیز ایسی ہے کہ خراب ہو جائے گی مثلاً گوشت ہے کہ رکھا رہنے سے سڑ جائے گا یا برف ہے جو گھل جائے گی بائع کو ایسی چیز کا دوسرے کے ہاتھ بیع کر دینا جائز ہے اور جسے معلوم ہے کہ یہ چیز دوسرے کی خریدی ہوئی ہے اس کو خریدنا بھی جائز ہے مگر بائع نے اگر زائد داموں سے بیچا تو جو کچھ پہلے ثمن سے زائد ہے اُسے صدقہ کر دے۔<sup>(۵)</sup> (درمختار)

**مسئلہ ۳۳** — دائن نے مدیون<sup>(۶)</sup> کی پگڑی لے لی کہ میرا دین دے دو گے اُس وقت پگڑی دوں گا اگر مدیون بھی راضی ہو گیا اور چھوڑ آیا تو رہن ہے ضائع ہوگی تو رہن کے احکام جاری ہوں گے اور اگر راضی نہیں ہے مثلاً یہ کمزور ہے اُس سے چھین نہیں سکتا تھا تو رہن نہیں بلکہ غصب ہے۔<sup>(۸)</sup> (درمختار)

①..... "الدر المختار"، کتاب الرهن، باب ما یجوز إرتھانه ومالایجوز، ج ۱۰، ص ۱۰۹.

②..... رقم، رویہ۔

③..... مقید۔

④..... "الهدایة"، کتاب الرهن، باب ما یجوز إرتھانه... إلخ، ج ۲، ص ۴۲۴.

و"الدر المختار"، کتاب الرهن، باب ما یجوز إرتھانه ومالایجوز، ج ۱۰، ص ۱۰۹.

⑤..... "الدر المختار"، کتاب الرهن، باب ما یجوز إرتھانه ومالایجوز، ج ۱۰، ص ۱۱۰، ۱۰۹.

⑥..... قرض خواہ۔

⑦..... مقرض۔

⑧..... "الدر المختار"، کتاب الرهن، باب ما یجوز إرتھانه ومالایجوز، ج ۱۰، ص ۱۱۴.

## باپ یا وصی کا نابالغ کی چیز کو رہن رکھنا

**مسئلہ ۱** باپ کے ذمہ دین ہے وہ اپنے نابالغ لڑکے کی چیز دائن کے پاس رہن رکھ سکتا ہے اسی طرح وصی بھی نابالغ کی چیز کو اپنے دین کے مقابل میں رہن رکھ سکتا ہے پھر اگر یہ چیز مرتہن (۱) کے پاس ہلاک ہوگئی تو یہ دونوں بقدر دین نابالغ کو تاوان دیں اور مقدار دین سے مرہون (۲) کی قیمت زائد ہو تو زیادتی کا تاوان نہیں کہ یہ امانت تھی جو ہلاک ہوگئی۔ (۳) (درمختار)

**مسئلہ ۲** باپ یا وصی نے نابالغ کی چیز اپنے دائن کے پاس رکھی تھی پھر اُس دائن کو انہوں نے چیز بیچ ڈالنے کے لیے کہہ دیا اُس نے بیچ کر اپنا دین وصول کر لیا یہ بھی جائز ہے مگر بقدر ثمن نابالغ کو دینا ہوگا اسی طرح اگر ان دونوں نے نابالغ کی چیز اپنے دین کے بدلے میں خود بیع کر دی یہ بھی جائز ہے اور اس ثمن اور دین میں مقاصد (ادلا بدلا) ہو جائے گا پھر نابالغ کو اپنے پاس سے بقدر ثمن ادا کریں۔ (۴) (ہدایہ)

**مسئلہ ۳** خود نابالغ لڑکے کا باپ کے ذمہ دین ہے اس کے مقابل میں باپ نے اُس کے پاس کوئی چیز رہن رکھ دی یہ بھی جائز ہے اور اس صورت میں اُس چیز پر اس کا قبضہ نابالغ کی طرف سے ہوگا اور اس کا عکس بھی جائز ہے یعنی باپ کا بیٹے پر دین تھا اور اس کی چیز اپنے پاس رہن رکھ لی یہ دونوں صورتیں وصی کے حق میں ناجائز ہیں کہ نہ اپنی چیز اُس کے پاس رہن رکھ سکتا ہے نہ اس کی اپنے پاس۔ (۵) (ہدایہ)

**مسئلہ ۴** ایک شخص کے دونوں نابالغ لڑکے ہیں اور ایک کا دوسرے پر دین ہے ان کا باپ مدیون کی چیز دائن کے پاس رہن رکھ سکتا ہے اور دونوں نابالغوں کا وصی یہ نہیں کر سکتا کہ ایک کی چیز کو دوسرے کی طرف سے رہن رکھ لے۔ (۶) (ہدایہ)

**مسئلہ ۵** باپ اور نابالغ لڑکے دونوں پر دین ہے اور باپ نے نابالغ کی چیز دونوں کے مقابل میں رہن رکھ دی یہ جائز ہے اور اس صورت میں اگر مرہون چیز مرتہن کے پاس ہلاک ہوگئی تو باپ کے دین کے مقابل میں مرہون کا جتنا حصہ تھا اتنے کا لڑکے کو تاوان دے وصی اور دادا کا بھی یہی حکم ہے۔ (۷) (ہدایہ)

۱..... جس کے پاس چیز گروی رکھی گئی۔

۲..... گروی رکھی ہوئی چیز۔

۳..... ”الدرالمختار“، کتاب الرهن، باب التصرف فی الرهن والحنایة علیہ... إلخ، ج ۱۰، ص ۱۳۱۔

۴..... ”الہدایة“، کتاب الرهن، باب ما یجوز ارتھانہ... إلخ، ج ۲، ص ۴۲۱۔

۵..... المرجع السابق۔

۶..... المرجع السابق۔

۷..... المرجع السابق۔

**مسئلہ ۶** - باپ پر دین ہے وہ بالغ لڑکے کی چیز اُس دین کے مقابل میں رہن نہیں رکھ سکتا کہ بالغ پر اس کی ولایت نہیں اسی طرح نابالغ کے دین میں بالغ کی چیز گروی نہیں رکھ سکتا، اور اگر بالغ و نابالغ دونوں کی مشترک چیز ہے اس کو بھی رہن نہیں رکھ سکتا۔<sup>(1)</sup> (عالمگیری)

**مسئلہ ۷** - باپ پر دین ہے اس نے بالغ و نابالغ لڑکوں کی مشترک چیز کو رہن رکھ دیا یہ ناجائز ہے جب تک بالغ سے اجازت حاصل نہ کر لے اور مرہون<sup>(2)</sup> ہلاک ہو جائے تو بالغ کے حصہ کا ضامن ہے۔<sup>(3)</sup> (عالمگیری)

**مسئلہ ۸** - باپ نے نابالغ لڑکے کی چیز رہن رکھ دی تھی پھر باپ مر گیا اور وہ بالغ ہو کر یہ چاہتا ہے کہ میں اپنی چیز مرتہن سے لے لوں تو جب تک دین ادا نہ کر دے چیز نہیں لے سکتا پھر اگر خود باپ پر دین تھا جس کے مقابل میں<sup>(4)</sup> گروی رکھی تھی اور لڑکے نے اپنے مال سے دین ادا کر کے چیز لے لی تو بقدر دین<sup>(5)</sup> باپ کے ترکہ سے وصول کر سکتا ہے۔<sup>(6)</sup> (عالمگیری)

**مسئلہ ۹** - ماں کو یہ اختیار نہیں ہے کہ اپنے نابالغ لڑکے کی چیز رہن رکھ دے ہاں اگر وہ وصیہ ہے یا جو شخص نابالغ کے مال کا ولی ہے اس کی طرف سے اجازت حاصل ہے تو رکھ سکتی ہے۔<sup>(7)</sup> (عالمگیری)

**مسئلہ ۱۰** - وصی نے یتیم کے کھانے اور لباس کے لیے ادھار خریدا اور اس کے مقابل میں یتیم کی چیز رہن رکھ دی یہ جائز ہے اسی طرح اگر یتیم کے مال کو تجارت میں لگایا اور اُس کی چیز دوسرے کے پاس رکھ دی یا دوسرے کی چیز اس کے لیے رہن میں لی یہ بھی جائز ہے۔<sup>(8)</sup> (ہدایہ)

**مسئلہ ۱۱** - وصی نے بچہ کے لئے کوئی چیز ادھار لی تھی اور اس کی چیز رہن رکھ دی تھی پھر مرتہن کے پاس سے بچہ ہی کی ضرورت کے لئے مانگ لایا اور چیز ضائع ہو گئی تو چیز رہن سے نکل گئی اور بچہ ہی کا نقصان ہوا اس صورت میں دین کا کوئی

①..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الخامس فی رهن الاب والوصی، ج ۵، ص ۴۳۸.

②..... گروی رکھی ہوئی چیز۔

③..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الخامس فی رهن الاب والوصی، ج ۵، ص ۴۳۸.

④..... بدلے میں۔

⑤..... یعنی قرض کے برابر۔

⑥..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الخامس فی رهن الاب والوصی، ج ۵، ص ۴۳۸.

⑦..... المرجع السابق.

⑧..... "الهدایہ"، کتاب الرهن، باب ما یجوز ارتھانہ والارتھان... إلخ، ج ۲، ص ۴۲۱.

جز اس کے مقابل میں ساقط نہیں ہوگا اور اگر اپنے کام کے لئے وصی مرتہن سے مانگ لایا ہے اور چیز ہلاک ہوگئی تو وصی کے ذمہ تاوان ہے کہ یتیم کی چیز کو اپنے لئے استعمال کرنے کا حق نہ تھا۔<sup>(1)</sup> (ہدایہ)

**مسئلہ ۱۲** - وصی نے یتیم کی چیز رہن رکھ دی پھر مرتہن کے پاس سے غصب کر لایا اور اپنے کام میں استعمال کی اور چیز ہلاک ہوگئی اگر اس چیز کی قیمت بقدر دین ہے تو اپنے پاس سے دین ادا کرے اور یتیم کے مال سے وصول نہیں کر سکتا اور اگر دین سے اس کی قیمت کم ہے تو بقدر قیمت اپنے پاس سے مرتہن کو دے اور باقی یتیم کے مال سے ادا کرے اور اگر قیمت دین سے زیادہ ہے تو دین اپنے پاس سے ادا کرے اور جو کچھ چیز کی قیمت دین سے زائد ہے یہ زیادتی یتیم کو دے کیونکہ اس نے دونوں کے حق میں تعدی زیادتی کی اور اگر غصب کر کے یتیم کے استعمال میں لایا اور ہلاک ہوئی تو مرتہن کے مقابل میں ضامن ہے یتیم کے مقابل میں نہیں یعنی اگر چیز کی قیمت دین سے زائد ہے تو اس زیادتی کا تاوان اس کے ذمہ نہیں ہوگا۔<sup>(2)</sup> (ہدایہ)

**مسئلہ ۱۳** - وصی نے یتیم کی چیز اپنے نابالغ لڑکے کے پاس رہن رکھ دی یہ ناجائز ہے اور بالغ لڑکے یا اپنے باپ کے پاس رکھ دی یہ جائز ہے۔<sup>(3)</sup> (عالمگیری)

**مسئلہ ۱۴** - وصی نے ورثہ کے خرچ اور حاجت کے لیے چیز ادھار لی اور ان کی چیز رہن رکھ دی اگر یہ سب ورثہ بالغ ہیں تو ناجائز ہے اور سب نابالغ ہیں تو جائز ہے اور بعض بالغ بعض نابالغ ہیں تو بالغ کے حق میں ناجائز اور نابالغ کے بارے میں جائز۔<sup>(4)</sup> (عالمگیری)

**مسئلہ ۱۵** - میت پر دین ہے وصی نے ترکہ کو ایک دائن کے پاس رہن رکھ دیا یہ ناجائز ہے۔ دوسرے دائن اس رہن کو واپس لے سکتے ہیں اور اگر صرف ایک ہی شخص کا دین ہے تو اس کے پاس رہن رکھ سکتا ہے اور میت کا دوسرے پر دین ہے تو وصی مدیون کی چیز اپنے پاس رہن رکھ سکتا ہے۔<sup>(5)</sup> (عالمگیری)

**مسئلہ ۱۶** - رہن مر گیا تو اس کا وصی رہن کو بیچ کر دین ادا کر سکتا ہے۔ اور راہن کا وصی کوئی نہیں ہے تو قاضی کسی کو اس کا وصی مقرر کرے اور اسے حکم دے گا کہ چیز بیچ کر دین ادا کرے۔<sup>(6)</sup> (عالمگیری)

①..... "الهدایة"، کتاب الرهن، باب مايجوز ارتهانه والارتهان... إلخ، ج ۲، ص ۴۲۱، ۴۲۲.

②..... المرجع السابق، ص ۴۲۲.

③..... "الفتاویٰ الہندیہ"، کتاب الرهن، الباب الاول فی تفسیرہ و رکنہ... إلخ، الفصل الخامس فی رهن الاب والوصی، ج ۵، ص ۴۳۹.

④..... المرجع السابق. ⑤..... المرجع السابق. ⑥..... المرجع السابق.

## رہن یا راہن یا مرہن کی ہوں اس کا بیان

**مسئلہ ۱** - ہزار روپے قرض لئے اور دو چیزیں رہن رکھیں تو دونوں چیزیں پورے دین کے مقابل میں (۱) رہن ہیں یہ نہیں ہو سکتا کہ ایک کے حصہ کا دین ادا کر کے فک رہن کرا لے (۲) جب تک پورا دین ادا نہ کر لے ایک کو بھی نہیں چھوڑا سکتا۔ ہاں اگر رہن رکھتے وقت ہر ایک کے مقابل میں دین کا حصہ نامزد کر دیا ہو مثلاً یہ کہہ دیا ہو کہ چھٹو کے مقابل میں یہ ہے اور چارٹو کے مقابل میں یہ ہے اور ادا کرتے وقت کہہ دیا کہ اس کے مقابل کا دین ادا کرتا ہوں تو اس کا فک رہن ہو سکتا ہے کہ یہ ایک رہن نہیں بلکہ دو عقد ہیں۔ (۳) (زیلعی، درمختار) اور اگر دو چیزیں رہن رکھیں اور یہ کہہ دیا کہ اتنے دین کے مقابل میں ایک اور اتنے کے مقابل میں دوسری مگر یہ معین نہیں کیا کہ کس کے مقابل میں کون ہے تو رہن صحیح نہیں۔ (۴) (ردالمحتار)

**مسئلہ ۲** - دو شخصوں کے پاس ایک چیز رہن رکھی اس کی کئی صورتیں ہیں۔ اگر یہ کہہ دیا کہ آدھی اس کے پاس رہن ہے اور آدھی اُس کے پاس یہ ناجائز کہ مشاع کا رہن ناجائز ہے اور اگر اس قسم کی تفصیل نہیں کی ہے اور ایک نے قبول کیا دوسرے نے نامنظور کیا جب بھی صحیح نہیں اور دونوں نے قبول کر لیا تو وہ چیز پوری پوری دونوں کے پاس رہن ہے اس کی ضرورت نہیں کہ دونوں نے اس شخص کو مشترک طور پر دین دیا ہو دونوں میں شرکت ہو یا نہ ہو بہر حال وہ چیز دونوں کے پاس رہن ہے راہن اپنی چیز اسی وقت لے سکتا ہے کہ دونوں کا پورا پورا دین ادا کر دے اور ایک کا پورا دین ادا کر دیا تو پوری چیز اُس کے پاس رہن ہے جس کا دین باقی ہے۔ (۵) (ہدایہ، درمختار)

**مسئلہ ۳** - دو شخصوں کے پاس ایک چیز رہن رکھی اور وہ چیز قابل تقسیم ہے دونوں تقسیم کر کے آدھی آدھی اپنے قبضہ میں کر لیں اور اس صورت میں اگر پوری چیز ایک ہی کے قبضہ میں دے دی تو جس نے دی وہ ضامن ہے۔ اور اگر

①..... بدلے میں۔

②..... یعنی گروی چیز چھڑا لے۔

③..... ”تبيين الحقائق“، كتاب الرهن، باب مايجوز ارتهانه... إلخ، ج ۷، ص ۱۶۸۔

و”الدرالمختار“، كتاب الرهن، باب مايجوز ارتهانه وما لايجوز، ج ۱۰، ص ۱۱۱۔

④..... ”ردالمحتار“، كتاب الرهن، باب مايجوز ارتهانه وما لايجوز، ج ۱۰، ص ۱۱۱۔

⑤..... ”الهداية“، كتاب الرهن، باب مايجوز ارتهانه... إلخ، فصل ۲، ج ۲، ص ۴۲۵۔

و”الدرالمختار“، كتاب الرهن، باب مايجوز ارتهانه وما لايجوز، ج ۱۰، ص ۱۱۰۔

چیز ناقابل تقسیم ہے تو دونوں باریاں مقرر کر لیں اپنی اپنی باری میں ہر ایک پوری چیز اپنے قبضہ میں رکھے اس صورت میں وہ چیز جس کے پاس اُس کی باری میں ہے تو دوسرے کی طرف سے اُس کا حکم یہ ہے کہ جیسے کسی معتبر آدمی کے پاس شے مرہون ہوتی ہے۔ (جس کا بیان آئے گا)۔<sup>(1)</sup> (زیلعی)

**مسئلہ ۴** دو شخصوں کے پاس چیز رہن رکھی اور وہ ہلاک ہوگئی تو ہر ایک اپنے حصہ کے مطابق ضامن ہے مثلاً ایک شخص کے دس روپے تھے دوسرے کے پانچ تھے اور دونوں کے پاس ایک چیز تیس روپے کی رہن رکھ دی اُس چیز کے دو حصے ضائع ہو گئے ایک حصہ باقی ہے تو یہ حصہ جو باقی رہ گیا ہے دونوں پر تقسیم ہوگا۔ یعنی دو تہائیاں<sup>(2)</sup> دس والے کی اور ایک تہائی<sup>(3)</sup> پانچ والے کی یعنی دس والے کی دو تہائیاں ساقط ہو گئیں ایک تہائی باقی ہے یعنی تین روپے پانچ آنے<sup>(4)</sup> چار پائی<sup>(5)</sup> اور پانچ والے کی دو تہائیاں ساقط ہوئیں ایک تہائی باقی ہے یعنی ایک روپیہ دس آنے آٹھ پائی۔<sup>(6)</sup> (درمختار، ردالمحتار)

**مسئلہ ۵** دو شخصوں پر ایک شخص کا دین ہے دونوں نے ایک چیز دائن کے پاس رہن رکھی یہ رہن صحیح ہے اور پورے دین کے مقابل میں چیز گروی ہے دونوں نے ایک ساتھ اس سے دین لیا ہو یا الگ الگ دونوں صورتوں کا ایک حکم ہے۔ پھر اگر ایک نے اپنا دین ادا کر دیا تو چیز کو واپس نہیں لے سکتا جب تک دوسرا بھی اپنے ذمہ کا دین ادا نہ کر دے۔<sup>(7)</sup> (ہدایہ)

**مسئلہ ۶** مدیون<sup>(8)</sup> نے دائن<sup>(9)</sup> کو دو کپڑے دیے اور یہ کہا کہ ان میں سے جس کو چاہو رہن رکھ لو اُس نے دونوں رکھ لئے کوئی بھی رہن نہ ہوا جب تک ایک کو معین نہ کر لے اور وہ ضامن نہیں ہوگا اور ضائع ہونے سے دین ساقط نہیں ہوگا۔ اسی طرح اگر میں روپے باقی تھے دائن نے مانگے مدیون نے اس کے پاس سو روپے ڈال دیے کہ تم ان میں سے اپنے بیس لے لو اور ابھی اس نے لئے نہیں کہ یہ سب روپے ضائع ہو گئے تو مدیون کے گئے، دائن کا دین بحالہ باقی ہے۔<sup>(10)</sup> (درمختار، ردالمحتار)

①..... "تبیین الحقائق"، کتاب الرهن، باب ما يجوز ارتهانه... إلخ، ج ۷ ص ۱۷۰.

②..... یعنی تین حصوں میں سے دو حصے۔

③..... تیسرا حصہ۔

④..... چھ پیسوں کا ایک آنا ہوتا ہے۔

⑤..... یعنی چار پیسے۔

⑥..... "الدرالمختار" و "ردالمحتار"، کتاب الرهن، باب ما يجوز ارتهانه وما لا يجوز، ج ۱۰، ص ۱۱۰.

⑦..... "الهدایة"، کتاب الرهن، باب ما يجوز ارتهانه... إلخ، ج ۲، ص ۴۲۵.

⑧..... مقروض۔

⑨..... قرض خواہ۔

⑩..... "الدرالمختار" و "ردالمحتار"، کتاب الرهن، باب ما يجوز ارتهانه وما لا يجوز، ج ۱۰، ص ۱۱۵.

## متفرقات

**مسئلہ ۱** شے مرہون کو کسی نے غصب کر لیا تو اس کا وہی حکم ہے جو ہلاک ہونے، ضائع ہونے کا ہے کہ قیمت اور دین میں جو کم ہے اُس کا ضامن ہے یعنی اگر دین اُس کی قیمت کے برابر یا کم ہے تو دین ساقط ہو گیا اور قیمت کم ہے تو بقدر قیمت ساقط باقی دین مدیون سے وصول کرے۔ اور اگر خود مرہون ہی نے غصب کیا یعنی بلا اجازت راہن چیز کو استعمال کیا اور ہلاک ہوئی تو پوری قیمت کا ضامن ہے اگرچہ قیمت دین سے زیادہ ہو۔<sup>(۱)</sup> (درمختار، ردالمحتار)

**مسئلہ ۲** مرہون راہن کی اجازت سے چیز کو استعمال کر رہا تھا اس حالت میں کوئی چھین لے گیا تو یہ غصب ہلاک کے حکم میں نہیں یعنی اس صورت میں دین بالکل ساقط نہیں ہوگا بلکہ اس حالت میں ہلاک ہو جائے جب بھی دین بدستور باقی رہے گا کہ اب وہ راہن نہ رہا بلکہ عاریت و امانت ہے ہاں استعمال سے فارغ ہونے پر پھر راہن ہو جائے گا اور راہن کے احکام جاری ہوں گے۔<sup>(۲)</sup> (درمختار، ردالمحتار)

**مسئلہ ۳** راہن نے مرہون سے کہا کہ چیز دلال کو دے دو اس نے دیدی اور ضائع ہو گئی تو مرہون اس کا ضامن نہیں۔<sup>(۳)</sup> (درمختار)

**مسئلہ ۴** راہن میں کوئی میعاد نہیں ہو سکتی مثلاً اتنے دنوں کے لیے راہن رکھتا ہوں میعاد مقرر کرنے سے عقدرہن فاسد ہو جائے گا اور اس صورت میں چیز ہلاک ہو جائے تو ضامن ہے اور وہی احکام ہیں جو رہن صحیح کے ہیں۔<sup>(۴)</sup> (درمختار)

**مسئلہ ۵** راہن نے مرہون سے کہا چیز کو بیچ ڈالو اور راہن مر گیا مرہون اس کو بیع کر سکتا ہے ورنہ کو بیع کرنے کا حق نہیں اور ورنہ اس بیع کو توڑ بھی نہیں سکتے۔<sup>(۵)</sup> (درمختار)

**مسئلہ ۶** راہن غائب ہو گیا پتہ نہیں کہ کہاں ہے مرہون اس معاملہ کو قاضی کے پاس پیش کرے قاضی اس کو بیع کر دین ادا کر سکتا ہے اور راہن موجود ہے اور دین ادا نہیں کرتا اُس کو مجبور کیا جائے گا کہ مرہون کو بیع کر دین ادا کرے اور نہ مانے تو قاضی یا امین بیع کر دین ادا کر دے اور دین کا کچھ جز باقی رہ جائے تو راہن ہی اُس کا ذمہ دار ہے۔<sup>(۶)</sup> (درمختار، ردالمحتار)

۱..... "الدرالمختار" و "ردالمحتار"، کتاب الرهن، باب مايجوز ارتهانه وما لا يجوز، ج ۱۰، ص ۱۱۵.

۲..... المرجع السابق.

۳..... "الدرالمختار"، کتاب الرهن، باب مايجوز ارتهانه وما لا يجوز، ج ۱۰، ص ۱۱۵.

۴..... المرجع السابق، ص ۱۱۶. ۵..... المرجع السابق.

۶..... "الدرالمختار" و "ردالمحتار"، کتاب الرهن، باب مايجوز ارتهانه وما لا يجوز، ج ۱۰، ص ۱۱۶.

**مسئلہ ۷** درخت کو رہن رکھا اس میں پھل آئے مرتہن پھلوں کو بیع نہیں کر سکتا (۱) اگرچہ یہ اندیشہ ہو کہ خراب ہو جائیں گے البتہ اس معاملہ کو قاضی کے پاس پیش کر سکتا ہے اور اگر وہاں قاضی ہی نہ ہو یا اتنا موقع نہیں کہ قاضی کے پاس معاملہ پیش کیا جائے یعنی وہ چیز جلد خراب ہو جائے گی تو خود مرتہن بھی بیع کر سکتا ہے۔ (۲) (در مختار)

## کسی معتبر شخص کے پاس سے مرہون کو رکھنا

**مسئلہ ۱** عقد رہن میں راہن و مرتہن دونوں نے یہ شرط کی کہ مرہون چیز فلاں شخص کے پاس رکھ دی جائے گی یہ صحیح ہے اور اُس کے قبضہ کر لینے سے رہن مکمل ہو گیا یہ شخص مرتہن کے قائم مقام تصور کیا جائے گا اس کے پاس سے چیز ضائع ہوگی تو وہی احکام ہیں جو مرتہن کے پاس ہلاک ہونے میں ہوتے ہیں ایسے معتبر شخص کو عدل کہتے ہیں کیونکہ راہن و مرتہن نے اُسے عادل و معتبر سمجھ رکھا ہے۔ (۳) (در مختار، ردالمحتار)

**مسئلہ ۲** رہن میں یہ شرط تھی کہ مرتہن کا قبضہ ہوگا پھر دونوں نے بائناق رائے عادل کے پاس رکھ دیا یہ صورت بھی جائز ہے۔ (۴) (عالمگیری)

**مسئلہ ۳** دین میعاد تھا اور معتبر شخص کو یہ کہہ دیا تھا کہ جب میعاد پوری ہو جائے رہن کو بیع کر ڈالے اور میعاد پوری ہوگی مگر ابھی تک چیز پر اس کا قبضہ ہی نہیں تو رہن باطل ہو گیا مگر بیع کی وکالت اس کے لیے بدستور باقی ہے اب بھی بیع کر سکتا ہے۔ (۵) (ردالمحتار)

**مسئلہ ۴** جب ایسے شخص کے پاس چیز رکھ دی گئی تو چیز کو نہ راہن لے سکتا ہے نہ مرتہن اور اگر اُس نے اُن میں سے کسی کو دیدی تو اُس سے واپس لے کر اپنے پاس رکھے اور اگر اُس کے پاس تلف (۶) ہوگی تو وہ خود ضامن ہو گیا یعنی چیز کی قیمت اُس سے تاوان میں لی جائے گی یعنی راہن و مرتہن دونوں مل کر اُس سے تاوان وصول کریں اور اُس کو اُسی کے پاس یا کسی دوسرے کے پاس بطور رہن رکھ دیں یہ نہیں ہو سکتا کہ وہ شخص بطور خود قیمت کو اپنے پاس بطور رہن رکھ لے۔ (۷) (ہدایہ)

۱..... یعنی فروخت نہیں کر سکتا۔

۲..... "الدرالمختار"، باب مایجوز ارتھانہ وما لایجوز، کتاب الرهن، باب مایجوز ارتھانہ وما لایجوز، ج ۱، ص ۱۱۶۔

۳..... "الدرالمختار" و "ردالمحتار"، کتاب الرهن، باب الرهن یوضع علی ید عدل... إلخ، ج ۱، ص ۱۱۷۔

۴..... "الفتاویٰ الہندیہ"، کتاب الرهن، الباب الثانی فی الرهن بشرط ان یوضع علی یدی عدل، ج ۵، ص ۴۴۰۔

۵..... "ردالمحتار"، کتاب الرهن، باب الرهن، یوضع علی ید عدل... إلخ، ج ۱، ص ۱۱۷۔

۶..... ضائع۔

۷..... "الہدایہ"، کتاب الرهن، باب الرهن یوضع علی ید عدل، ج ۲، ص ۴۲۶۔



اور اگر عقد رہن میں اس کے پاس رکھنے کی شرط نہ تھی اور رکھ دیا گیا اس صورت میں راہن یا مرہن اُس سے لے اور وہ ضامن نہیں ہوگا۔<sup>(1)</sup> (ردالمحتار)

**مسئلہ ۵** عادل سے قیمت کا تاوان لے کر پھر اسی کے پاس یا دوسرے کے پاس رہن رکھا گیا اور فرض کرو کہ اس نے مرہون راہن کو دیا تھا اور اس کے پاس ہلاک ہوا اس صورت میں راہن جب دین ادا کر دے گا تو وہ تاوان عادل کو واپس مل جائے گا کہ مرہن کو دین وصول ہو گیا لہذا یہ تاوان لینے کا مستحق نہیں اور راہن کو خود اس کی مرہون شے وصول ہو چکی تھی پھر اس تاوان کو کیونکر لے سکتا ہے۔ اور اگر عادل سے مرہن نے لیا تھا تو دین ادا کرنے کے بعد یہ تاوان کی رقم راہن کو ملے گی کیونکہ راہن کی چیز کا یہ بدلہ ہے چیز نہیں ملی اور ہلاک ہو گئی تو تاوان جو اُس کے قائم مقام ہے اُسے ملے گا۔ رہی یہ بات کہ عادل نے مرہن کو دیا تھا اور اس کے پاس ہلاک ہوا تو مرہن سے اس ضمان کو رجوع کر سکتا ہے یا نہیں اس میں تفصیل ہے اگر مرہن کو بطور عاریت یا ودیعت دیا ہے تو رجوع نہیں کر سکتا جبکہ مرہن کے پاس ہلاک ہو گیا ہو اس نے خود ہلاک نہ کیا ہو اور اگر مرہن نے خود ہلاک کر دیا ہو تو رجوع کر سکتا ہے اور اگر مرہن کو بطور رہن دیا ہو یہ کہہ دیا ہو کہ تمہارا جو حق ہے اس میں لے جاؤ تو اس صورت میں بہر حال مرہن سے ضمان واپس لے گا۔<sup>(2)</sup> (ہدایہ، عنایہ)

**مسئلہ ۶** راہن نے مرہن کو یا عادل کو یا کسی اور شخص کو بیع کا وکیل کر دیا تھا کہہ دیا تھا کہ جب دین کی میعاد پوری ہو جائے تو اس کو بیع ڈالنا یا مطلقاً وکیل کر دیا ہے۔ میعاد پوری ہونے کی قید نہیں لگائی ہے یہ تو وکیل صحیح ہے اس وکیل کا بیچنا جائز ہے۔ بشرطیکہ جس وقت اسے وکیل کیا ہے اس وقت اس میں بیع کی اہلیت ہو اور اگر اہلیت نہ ہو تو یہ تو وکیل صحیح نہیں مثلاً ایک چھوٹے بچہ کو بیع مرہون کا<sup>(3)</sup> وکیل کیا وہ بچہ اب بالغ ہو گیا اور بیچنا چاہتا ہے بیع نہیں کر سکتا کہ وہ وکیل ہی نہیں ہوا۔<sup>(4)</sup> (ردالمحتار)

**مسئلہ ۷** عقد رہن میں بیع مرہون کی وکالت شرط تھی کہ مرہن یا فلاں شخص اس چیز کو بیع کر دے گا اس وکیل کو راہن اگر معزول کرنا چاہے نہیں کر سکتا یعنی معزول کرے تو بھی معزول نہیں ہوگا اور یہ وکالت ایسی ہے کہ نہ راہن کے مرنے سے ختم

①..... "ردالمحتار"، کتاب الرهن، باب الرهن يوضع على يد عدل... إلخ، ج ۱۰، ص ۱۱۷.

②..... "الهدایة"، کتاب الرهن يوضع على يد العدل، ج ۲، ص ۴۲۶.

و "العناية" علی "فتح القدير"، کتاب الرهن، باب الرهن يوضع على يد العدل، ج ۹، ص ۱۰۶.

③..... گروی رکھی ہوئی چیز کے بیچنے کا۔

④..... "الدرالمختار"، کتاب الرهن، باب ما يجوز ارتهانه وما لا يجوز، ج ۱۰، ص ۱۱۸.

ہونہ مرہن کے مرنے سے اور اس وکیل کے لیے یہ ضروری نہیں کہ راہن یا مرہن کی موجودگی ہی میں بیع کرے نہ یہ ضروری کہ وہ مر گئے ہوں تو ان کے ورثہ کی موجودگی میں بیع کرے۔<sup>(۱)</sup> (ہدایہ)

**مسئلہ ۸** وکیل کے مرجانے سے وکالت باطل ہو جائے گی اُس کا وارث یا وصی اس کا قائم مقام نہیں ہوگا کہ وکالت اسی کے ذم (۲) کے ساتھ وابستہ تھی یہ وکیل دوسرے شخص کو بیع کرنے کا وصی نہیں بنا سکتا مگر جبکہ وکالت میں اس کی شرط ہو تو وصی بنا سکتا ہے۔<sup>(۳)</sup> (درمختار)

**مسئلہ ۹** وکالت مطلق تھی تو نقد اور ادھار دونوں طرح بیچنے کا اسے اختیار حاصل ہے اس کے بعد اگر ادھار بیچنے سے منع کر دے تو اس کا کچھ اثر نہیں یعنی ممانعت کے بعد بھی ادھار بیچ سکتا ہے۔<sup>(۴)</sup> (ہدایہ)

**مسئلہ ۱۰** راہن غائب ہے اور میعاد پوری ہو گئی وکیل بیچنے سے انکار کرتا ہے تو اُس کو بیچنے پر مجبور کیا جائے گا بلکہ عقد رہن میں بیع کی شرط نہ تھی بعد میں راہن نے کسی کو بیع کا وکیل کر دیا یہ بھی بیع سے انکار نہیں کر سکتا اسے بھی بیچنے پر مجبور کیا جائے گا۔<sup>(۵)</sup> (ہدایہ)

**مسئلہ ۱۱** رہن میں وکالت بیع<sup>(۶)</sup> شرط تھی اور فرض کرو مرہون کے<sup>(۷)</sup> بچہ پیدا ہو تو بچہ کو بھی یہ وکیل بیع کر سکتا ہے دوسرے وکیلوں کو اس قسم کا اختیار نہیں۔<sup>(۸)</sup> (درمختار)

**مسئلہ ۱۲** جس جنس کا دین تھا اس کے خلاف دوسری جنس سے اس وکیل نے بیع کی اور دین روپیہ تھا اور اس نے اشرفی کے بدلے میں بیع کی تو اس زرخن کو جنس دین<sup>(۹)</sup> سے بیع صرف کر سکتا ہے یعنی اشرفیاں روپے سے بھنا سکتا ہے۔<sup>(۱۰)</sup> دوسرے وکیل کو یہ اختیار حاصل نہیں۔<sup>(۱۱)</sup> (درمختار)

①..... "الہدایۃ"، کتاب الرهن، باب الرهن یوضع علی ید العدل، ج ۲، ص ۴۲۷.

②..... حیات، زندگی۔

③..... "الدر المختار"، کتاب الرهن، باب مایجوز ارتھانہ وما لایجوز، ج ۱۰، ص ۱۲۰.

④..... "الہدایۃ"، کتاب الرهن، باب الرهن یوضع علی ید العدل، ج ۲، ص ۴۲۷.

⑤..... المرجع السابق.

⑥..... یعنی فروخت کرنے کی وکالت۔ ⑦..... یعنی گروہ جانور کا۔

⑧..... "الدر المختار"، کتاب الرهن، باب مایجوز ارتھانہ وما لایجوز، ج ۱۰، ص ۱۲۰.

⑨..... قرض کی قسم۔ ⑩..... یعنی چینیج کروا سکتا ہے۔

⑪..... "الدر المختار"، کتاب الرهن، باب مایجوز ارتھانہ وما لایجوز، ج ۱۰، ص ۱۲۰.

**مسئلہ ۱۳** - راہن (1) نے بیع کا کسی کو وکیل کر دیا ہے تو نہ راہن بیع کر سکتا ہے نہ مرہن (2) ہاں دوسرے کی رضامندی

حاصل کر کے یہ دونوں بیع کر سکتے ہیں یعنی راہن مرہن سے رضامندی حاصل کرے یا مرہن راہن سے۔ (3) (ہدایہ)

**مسئلہ ۱۴** - اُس عادل نے مرہون (4) کو بیع کر دیا تو مرہون چیز رہن سے خارج ہوگئی اور یہ ثمن اس کے قائم مقام

ہو گیا اگرچہ ابھی ثمن پر قبضہ نہ ہوا ہو، لہذا اگر ثمن ہلاک ہو گیا مثلاً مشتری سے وصول ہی نہ ہوا یا عادل کے پاس سے ضائع ہو گیا

تو مرہن کا ہلاک ہوا یعنی دین ساقط ہو گیا اور اس صورت میں مرہون کی واجبی قیمت (5) کا لحاظ نہیں ہوگا بلکہ خود زر ثمن کو دیکھا

جائے گا یعنی جتنا ثمن ہے اتنا دین ساقط اگرچہ واجبی قیمت کم ہو یا زائد۔ (6) (درمختار، ردالمحتار)

**مسئلہ ۱۵** - عادل نے مرہون کو بیچ کر زر ثمن مرہن کو دے دیا اور اس مرہون ثمنے میں استحقاق ہوا یعنی کسی اور شخص

نے ثابت کر دیا کہ یہ چیز میری ہے اگر بیع (7) مشتری (8) کے پاس موجود ہے تو مستحق اس بیع کو مشتری سے لے لے گا اور

مشتری اپنا زر ثمن اس عادل سے وصول کرے گا اور عادل اس راہن سے وصول کرے گا اور اس صورت میں مرہن کا زر ثمن پر

قبضہ صحیح ہو گیا، اور یہ بھی ہو سکتا ہے کہ عادل مرہن سے ثمن واپس لے اور مرہن راہن سے اپنا دین وصول کرے اور اگر وہ چیز

مشتری کے پاس ہلاک ہو چکی ہے تو مستحق راہن سے مرہون کی قیمت کا تاوان لے کیونکہ راہن غاصب ہے اور اس صورت میں

بیع بھی صحیح ہوگی اور مرہن کا زر ثمن پر قبضہ بھی صحیح ہو گیا اور یہ بھی ہو سکتا ہے کہ مستحق اُس عادل سے تاوان لے پھر عادل مرہن سے

اور اب بھی بیع اور ثمن پر قبضہ صحیح ہو گیا یا مستحق عادل سے تاوان لے اور عادل مرہن سے زر ثمن واپس لے پھر مرہن راہن سے اپنا

دین وصول کرے۔ (9) (درمختار)

**مسئلہ ۱۶** - مرہن کے پاس مرہون ہلاک ہو گیا۔ اس کے بعد اس میں استحقاق ہوا۔ اور مستحق نے راہن سے ضمان

لیا تو دین ساقط ہو گیا۔ اور اگر مرہن سے قیمت کا ضمان لیا تو جو کچھ تاوان دیا ہے راہن سے واپس لے گا اور اپنا دین بھی وصول

کرے گا۔ (10) (درمختار)

1..... گروی رکھنے والا۔ 2..... جس کے پاس چیز گروی رکھی ہے۔

3..... "الهدایہ"، کتاب الرهن، باب الرهن یوضع علی ید العادل، ج ۲، ص ۴۲۷۔

4..... گروی رکھی ہوئی چیز۔ 5..... ران قیمت۔

6..... "الدرالمختار" و "ردالمحتار"، کتاب الرهن، باب مایجوز ایتھانہ ومالا یجوز، ج ۱، ص ۱۲۱۔

7..... بیٹی گئی چیز۔ 8..... خریدار۔

9..... "الدرالمختار"، کتاب الرهن، باب مایجوز ایتھانہ ومالا یجوز، ج ۱، ص ۱۲۲، ۱۲۱۔

10..... "الدرالمختار"، کتاب الرهن، باب مایجوز ایتھانہ ومالا یجوز، ج ۱، ص ۱۲۳، ۱۲۴۔

**مسئلہ ۱۴** ایک شخص نے دوسرے سے کوئی چیز خریدی بائع<sup>(۱)</sup> کہتا ہے کہ جب تک ثمن نہ دو گے بیع پر قبضہ نہیں دوں گا اور مشتری<sup>(۳)</sup> یہ کہتا ہے کہ جب تک بیع نہ دو گے ثمن نہیں دوں گا دونوں میں اس طرح مصالحت ہوئی کہ مشتری کسی تیسرے کے پاس ثمن جمع کر دے اور بیع پر قبضہ کر لے اُس نے ثمن جمع کر دیا مگر تیسرے کے پاس سے ضائع ہو گیا تو مشتری کا ضائع ہوا اور اگر یہ طے پایا کہ تیسرے کے پاس ثمن کے مقابل میں کوئی چیز رہن رکھ دے اُس وقت بیع پر قبضہ دوں گا اس نے رہن رکھ دی اور ضائع ہو گئی تو بائع کی چیز ہلاک ہوئی یعنی ثمن ساقط ہو گیا۔<sup>(۴)</sup> (عالمگیری)

## مرہون میں تصرف کا بیان

**مسئلہ ۱** راہن نے مرہون کو بغیر اجازت مرہن بیع کر دیا تو یہ بیع موقوف ہے اگر مرہن نے اجازت دیدی یا راہن نے مرہن کا دین ادا کر دیا تو بیع جائز و نافذ ہوگی اور پہلی صورت میں کہ مرہن نے اجازت دیدی وہ ثمن رہن ہو جائے گا ثمن مشتری سے وصول ہوا ہو یا نہ ہوا ہو دونوں کا ایک حکم ہے اور اگر مرہن نے اجازت نہیں دی تو اب بھی وہ بیع نہ باطل ہوئی نہ مرہن کے فسخ کرنے سے فسخ ہوگی لہذا مشتری کو اختیار ہے کہ فک رہن کا<sup>(۵)</sup> انتظار کرے جب رہن چھوٹ جائے اپنی چیز لے لے اور اگر انتظار نہ کرنا چاہے تو قاضی کے پاس معاملہ پیش کر دے وہ بیع کو فسخ کر دے گا۔<sup>(۶)</sup> (ہدایہ)

**مسئلہ ۲** مرہن اگر شے مرہون کو بیع کرے تو یہ بیع بھی اجازت راہن پر موقوف ہے وہ چاہے تو جائز کر دے ورنہ جائز نہیں اور راہن اس بیع کو باطل کر سکتا ہے۔ مرہن نے بیع کر دی اور چیز مشتری کے پاس راہن کی اجازت سے پہلے ہی ہلاک ہوگی تو راہن اب اجازت بھی نہیں دے سکتا اور راہن کو اختیار ہے دونوں میں سے جس سے چاہے اپنی چیز کا ضمان لے۔<sup>(۷)</sup> (ردالمحتار)

**مسئلہ ۳** مرہن نے راہن سے کہا کہ رہن کو فلاں کے ہاتھ بیع کر دو اُس نے دوسرے کے ہاتھ بیچا یہ جائز نہیں اور مستاجر نے ماجر سے کہا کہ فلاں کے ہاتھ یہ مکان بیچ دو اس نے دوسرے کے ہاتھ بیچ دیا یہ بیع جائز ہے۔<sup>(۸)</sup> (ردالمحتار)

①..... بیچنے والا۔ ②..... بیچی گئی چیز پر۔ ③..... خریدار۔

④..... ”الفتاویٰ الہندیہ“، کتاب الرهن، الباب الثالث فی هلاك المرهون... إلخ، ج ۵، ص ۴۵۴۔

⑤..... رہن کے چھوٹنے کا۔

⑥..... ”الهدایہ“، کتاب الرهن، باب التصرف فی الرهن... إلخ، ج ۲، ص ۴۲۹، ۴۳۰۔

⑦..... ”ردالمحتار“، کتاب الرهن، باب التصرف فی الرهن... إلخ، ج ۱۰، ص ۱۲۴، ۱۲۵۔

⑧..... المرجع السابق، ص ۱۲۵۔

**مسئلہ ۴** → راہن نے ایک شخص کے ہاتھ بیع کی اور مرہن کی اجازت سے قبل دوسرے کے ہاتھ بیع کر دی یہ دوسری بیع بھی اجازت مرہن پر موقوف ہے مرہن جس ایک کو جائز کر دے گا وہ جائز ہو جائے گی دوسری باطل ہو جائے گی۔ (۱) (ہدایہ)

**مسئلہ ۵** → راہن نے مرہون کو بیع کیا پھر اس کو اجارہ پر دیا، یا کسی اور کے پاس رہن رکھ دیا، یا کسی اور کو ہبہ کر دیا اور ان دونوں صورتوں میں مرہن ثانی یا موہوب لہ کو قبضہ بھی دیدیا اس کے بعد مرہن اول نے اجارہ یا رہن یا ہبہ کو جائز کر دیا تو وہ پہلی بیع جو موقوف تھی جائز ہوگی اور یہ تصرفات ناجائز ہو گئے۔ (۲) (درمختار)

**مسئلہ ۶** → راہن نے مرہون کو ایک شخص کے ہاتھ بیع کر دیا اس کے بعد پھر مرہن کے ہاتھ بیچا تو یہ دوسری بیع جائز ہو گئی پہلی باطل ہوگی۔ (۳) (درمختار)

**مسئلہ ۷** → مرہون کو راہن نے ہلاک کر دیا اور دین غیر میعاد ہے یا میعاد تھا مگر میعاد پوری ہو چکی ہے تو مرہن راہن سے اپنا دین وصول کر لے اور اگر میعاد بھی پوری نہیں ہوئی ہے تو راہن سے اُس کی قیمت کا تاوان لے اور یہ قیمت بجائے مرہون رہن میں رہے جب میعاد پوری ہو جائے تو بقدر دین اپنے حق میں وصول کر لے کچھ بچے تو واپس کر دے اور کم ہو تو بقیہ راہن سے وصول کرے۔ یہ حکم اس وقت ہے کہ قیمت اسی جنس کی ہو جس جنس کا دین ہے۔ (۴) (درمختار)

**مسئلہ ۸** → کسی اجنبی نے مرہون کو تلف (۵) کر دیا تو اُس ہلاک کرنے والے سے تاوان لینا مرہن کا کام ہے ہلاک کرنے کے وقت جو اس کی قیمت تھی وہ قیمت تاوان میں لے اور اس میں وہی تفصیل ہے کہ میعاد پوری ہو گئی تو دین میں وصول کرے اور میعاد باقی ہے تو یہ قیمت رہن میں رہے یہاں ایک صورت یہ بھی ہے کہ جس روز چیز رہن رکھی گئی تھی اُس روز قیمت زیادہ تھی اور جس دن ہلاک ہوئی اُس کی قیمت کم ہو گئی تو اجنبی سے اگرچہ آج کی قیمت لے گا مگر مرہن کے حق میں اسی پہلی قیمت کا اعتبار ہوگا مثلاً فرض کرو ایک ہزار روپیہ دین تھا اور چیز رہن رکھی گئی اُس کی قیمت بھی ایک ہزار تھی مگر جس روز اجنبی نے ہلاک کی اس کی قیمت پانسو ہے تو اجنبی سے پانسو تاوان لے گا اور پانسو روپے دین کے ساقط ہو گئے جس طرح آفت سماویہ (۶) سے ہلاک ہونے میں دین ساقط ہوتا ہے۔ (۷) (ہدایہ)

①..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۰.

②..... "الدرالمختار"، کتاب الرهن، باب التصرف فی الرهن... إلخ، ج ۱۰، ص ۱۲۵، ۱۲۶.

③..... المرجع السابق، ص ۱۲۶. ④..... المرجع السابق، ص ۱۲۷.

⑤..... ضائع. ⑥..... یعنی قدرتی آفت.

⑦..... "الهدایة"، کتاب الرهن، باب التصرف فی الرهن... إلخ، ج ۱۰، ص ۴۳۲.

**مسئلہ ۹** خود مرتہن نے مرہون کو ہلاک کر دیا تو اس پر بھی تاوان واجب ہے پھر اگر ذین کی میعاد پوری ہو چکی ہے اور یہ قیمت جنسِ دین سے ہے تو ذین وصول کر لے اور کچھ بچے تو راہن کو واپس دے اور یہ دونوں باتیں نہ ہوں تو یہ قیمت بجائے مرہون رہن میں رہے گی۔ اُس چیز کی قیمت زرخ سستا ہونے کی وجہ سے کم ہو گئی ہے تو جتنی کمی ہوئی اتنا ذین ساقط ہو گیا کہ مرتہن کے حق میں اسی قیمت کا اعتبار ہوگا جو رہن رکھنے کے دن تھی۔<sup>(۱)</sup> (ہدایہ)

**مسئلہ ۱۰** مرتہن نے راہن کو مرہون شے بطور عاریت دے دی مرتہن کے ضمان سے نکل گئی یعنی اگر راہن کے یہاں ہلاک ہو گئی تو مرتہن پر اس کا کچھ اثر نہیں اور دیتے وقت مرتہن نے راہن سے کفیل<sup>(۲)</sup> لیا تھا کہ اسے واپس کر دے گا تو کفیل سے بھی مرتہن کوئی مطالبہ نہیں کر سکتا کہ اُس چیز میں رہن کا حکم باقی ہی نہیں۔<sup>(۳)</sup> (درمختار)

**مسئلہ ۱۱** مرتہن نے راہن کو بطور عاریت مرہون دے دیا تھا اُس نے پھر واپس کر دیا تو پھر وہ چیز مرتہن کے ضمان میں آگئی اور رہن کا حکم حسب سابق اس میں جاری ہوگا۔ مرتہن کو راہن سے واپس لینے کا حق باقی رہتا ہے کیونکہ عاریت دینے سے رہن باطل نہیں ہوتا۔<sup>(۴)</sup> (ہدایہ)

**مسئلہ ۱۲** عاریت کی صورت میں مرتہن کے واپس لینے سے قبل اگر راہن مر گیا تو دوسرے قرض خواہوں سے مرتہن زیادہ حقدار ہے یعنی دوسرے اس مرہون سے اپنے ذین وصول نہیں کر سکتے جب تک مرتہن اپنا ذین وصول نہ کر لے اس کے وصول کرنے کے بعد اگر کچھ بچے تو وہ لوگ لے سکتے ہیں ورنہ نہیں۔<sup>(۵)</sup> (درمختار)

**مسئلہ ۱۳** راہن و مرتہن میں سے ایک نے دوسرے کی اجازت سے مرہون شے کسی اجنبی کو بطور عاریت دے دی یا اجنبی کے پاس ودیعت رکھ دی تو مرہون ضمان سے نکل گیا اور دونوں میں سے ہر ایک کو یہ اختیار ہے کہ اُسے پھر ضمان میں لائے یعنی اُسے رہن بنا دے۔<sup>(۶)</sup> (ہدایہ)

**مسئلہ ۱۴** مرتہن نے راہن سے مرہون کو استعمال کرنے کے لیے عاریت لیا یہ عاریت صحیح ہے مگر استعمال سے پہلے یا استعمال کے بعد مرہون ہلاک ہوا تو مرتہن ضامن ہے یعنی وہی حکم ہے جو مرتہن کے پاس مرہون کے ہلاک ہونے میں ہوتا ہے

①..... "الهدایة"، کتاب الرهن، باب التصرف فی الرهن... إلخ، ج ۱۰، ص ۴۳۲.

②..... ضامن۔

③..... "الدرالمختار"، باب التصرف فی الرهن... إلخ، ج ۱۰، ص ۱۲۷، ۱۲۸.

④..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۲.

⑤..... "الدرالمختار"، کتاب الرهن، باب التصرف فی الرهن... إلخ، ج ۱۰، ص ۱۲۹.

⑥..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۳.

اور اگر حالت استعمال میں ہو تو مرہن کے ذمہ کچھ ضمان نہیں۔ اسی طرح اگر مرہن کو راہن نے استعمال کی اجازت دے دی ہے تو حالت استعمال میں ہلاک ہونے میں ضمان نہیں ہے اور قبل یا بعد میں ہلاک ہو تو ضمان ہے۔<sup>(1)</sup> (ہدایہ)

**مسئلہ ۱۵** قرآن مجید یا کتاب رہن رکھی ہے تو مرہن کو اس میں پڑھنا ناجائز ہے ہاں اگر راہن سے اجازت لے کر پڑھے تو پڑھ سکتا ہے مگر جتنی دیر تک پڑھے گا اتنی دیر تک عاریت ہے فارغ ہونے کے بعد رہن ہے یعنی پڑھتے وقت ہلاک ہو جائے تو دین ساقط نہیں ہوگا۔ اس کے بعد ہلاک ہو تو ساقط ہو جائے گا۔<sup>(2)</sup> (عالمگیری)

**مسئلہ ۱۶** راہن و مرہن میں سے ایک نے دوسرے کی اجازت سے مرہون کو بیع کر دیا<sup>(3)</sup> یا اجارہ پر دے دیا یا بہہ کر دیا یا رہن رکھ دیا ان سب صورتوں میں مرہون رہن سے خارج ہو گیا اب وہ رہن میں واپس نہیں لیا جاسکتا جب تک پھر نیا عقد رہن نہ ہو اور ان صورتوں میں اگر راہن نے مرہن کے پاس پھر سے رہن نہ رکھا اور مر گیا تو تنہا مرہن اس کا مستحق نہیں بلکہ جیسے دوسرے قرض خواہ ہیں ایک یہ بھی ہے اپنا حصہ رسد<sup>(4)</sup> یہ بھی لے سکتا ہے۔<sup>(5)</sup> (ہدایہ) بیع و اجارہ وہ بہ خود مرہن کے ہاتھ ہو یا اجنبی کے ہاتھ ہو، دونوں کا ایک حکم ہے اور خود راہن کے ہاتھ مرہون کو بیع کیا تو اس سے رہن باطل نہ ہوا۔<sup>(6)</sup> (درمختار)

**مسئلہ ۱۷** مرہن کی اجازت سے اجنبی کو کرایہ پر دے دیا تو اجرت راہن کی ہے اور بغیر اجازت دیا تو اجرت مرہن کی ہے گراس کو صدقہ کرنا ہوگا اور اس صورت میں رہن واپس لے سکتا ہے۔<sup>(7)</sup> (عالمگیری)

**مسئلہ ۱۸** مرہن نے بغیر اجازت راہن رہن کو اجارہ پر سال بھر کے لئے دیا اور سال پورا ہونے کے بعد راہن نے اجازت دی یہ اجازت صحیح نہیں لہذا مرہن رہن کو واپس لے سکتا ہے اور چھ ماہ گزرنے کے بعد اجازت دی تو اجازت صحیح ہے۔ پہلی صورت میں پوری اجرت مرہن کی ہے جس کو صدقہ کرے اور دوسری صورت میں نصف اجرت راہن کی ہے اور نصف مرہن کی، مرہن کو جو ملی صدقہ کر دے اور اس دوسری صورت میں چیز کو مرہن رہن میں واپس نہیں لے سکتا۔<sup>(8)</sup> (عالمگیری)

اس زمانہ میں اکثر ایسا ہوتا ہے کہ کھیت یا مکان رہن رکھ لیتے ہیں پھر مرہن مکان کو کرایہ پر اٹھا دیتا ہے اور کھیت کو لگان اور پٹے

①..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۳.

②..... "الفتاویٰ الہندیة"، کتاب الرهن، الباب الثامن فی تصرف الراهن... إلخ، ج ۵، ص ۴۶۶.

③..... بیع دیا۔ ④..... یعنی جتنا اس کے حصے میں آتا ہے۔

⑤..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۳.

⑥..... "الدرالمختار"، کتاب الرهن، باب التصرف فی الرهن... إلخ، ج ۱۰، ص ۱۲۹.

⑦..... "الفتاویٰ الہندیة"، کتاب الرهن، الباب الثامن فی تصرف الراهن... إلخ، ج ۵، ص ۴۶۴.

⑧..... المرجع السابق، ص ۴۶۵.

پر دے دیا کرتا ہے اور اس کرایہ یا لگان کو خود کھاتا ہے اس کا سود ہونا تو ظاہر ہے کہ قرض کے ذریعہ سے نفع اٹھانا ہے مگر اس کے ساتھ ہی یہ بتانا بھی ہے کہ اگر راہن سے اجازت حاصل نہیں کی ہے تو اس کی ملک میں ایک ناجائز تصرف ہے اور یہ بھی گناہ ہے اور اگر اجازت لے لی ہے تو راہن ہی ختم ہو گیا اس کے بعد مرہن کا اُس چیز پر قبضہ ناجائز قبضہ اور عاصبانہ قبضہ ہے یہ بھی حرام ہے۔ مرہن پر لازم ہے کہ ایسے گناہ کے کاموں سے پرہیز کرے یہ نہ دیکھے کہ انگریزی قانون ہمیں اس قسم کی اجازت دے رہا ہے بلکہ مسلمان کو یہ دیکھنا چاہیے کہ شریعت کا قانون ہمیں اجازت دیتا ہے یا نہیں، قانون شریعت تمہارے لئے دنیا و آخرت دونوں جگہ نافع ہے انگریزی قانون سے اگر تمہیں کچھ نفع پہنچ سکتا ہے تو صرف دنیا ہی میں اور اگر وہ خدا و رسول جل جلالہ و صلی اللہ تعالیٰ علیہ وسلم کے خلاف ہے تو سخت ٹوٹا<sup>(1)</sup> اور نقصان ہے۔

**مسئلہ 19** دوسرے سے کوئی چیز رہن رکھنے کے لئے عاریت مانگی اس نے دے دی اس چیز کو رہن رکھنا جائز ہے پھر اگر مالک نے کوئی قید نہیں لگائی ہے تو مستعیر کو اختیار ہے کہ جس کے پاس چاہے جتنے میں چاہے جس شہر میں چاہے رہن رکھے اس کے ذمہ کوئی پابندی نہیں ہے۔ اور اگر مالک نے معین کر دیا ہے کہ فلاں کے پاس رکھنا فلاں شہر میں یا اتنے میں رکھنا تو اس کو پابندی کرنی ضرور ہے خلاف کرنے کی اجازت نہیں اور اگر اُس نے مالک کے کہنے کے خلاف کیا تو مالک کو اختیار ہے کہ اپنی چیز مرہن سے لے لے اور رہن کو فسخ کر دے اور چیز ہلاک ہوگئی ہے تو اس کی پوری قیمت کا تاوان لے۔ تاوان لینے میں اختیار ہے کہ راہن سے تاوان لے یا مرہن سے اگر مستعیر سے ضمان لیا رہن صحیح ہو گیا اور مرہن سے ضمان لیا تو مرہن اپنا دین اور یہ ضمان دونوں راہن سے وصول کرے گا۔<sup>(2)</sup> (ہدایہ، درمختار) مالک نے جو قید لگا دی ہے اس کی مخالفت اس وجہ سے نہیں کی جاسکتی کہ مالک کے نقصان کا اندیشہ ہے کیونکہ مالک کو اگر ضرورت پیش آتی اور یہ چاہتا ہے کہ رہن چھڑالوں<sup>(3)</sup> اور جس رقم کے مقابل میں اس نے رہن رکھے کو کہا تھا اس سے زیادہ رقم کے مقابل میں رہن ہے تو بسا اوقات مالک کو اس رقم کے فراہم کرنے میں دشواری ہوگی اسی طرح اگر مالک کی بتائی ہوئی رقم سے کم میں رکھی اور چیز تلف<sup>(4)</sup> ہوگئی تو قیمتی چیز تھوڑے سے داموں کے مقابل میں ہلاک ہوگئی اس میں بھی مالک کا نقصان ہے۔ اسی طرح مرہن اور جگہ کی قید لگانے میں فوائد ہیں لہذا یہ قیدیں بیکار نہیں ہیں کہ ان کا لحاظ نہ کیا جائے۔<sup>(5)</sup> (ہدایہ)

①..... خسارہ۔

②..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۳۔

③ و"الدر المختار"، کتاب الرهن، باب التصرف فی الرهن... إلخ، ج ۱۰، ص ۱۳۲۔

④..... یعنی گروی رکھی چیز آزاد کرالوں۔ ④..... ضائع۔

⑤..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۳۔



**مسئلہ ۲۰** معیر نے جو قید لگائی تھی مستعیر نے اُس کی مخالفت کی مگر یہ مخالفت معیر کے لئے مضر<sup>(۱)</sup> نہیں بلکہ مفید ہے تو اس صورت میں نہ مرتہن پر<sup>(۲)</sup> ضمان ہے نہ راہن پر مثلاً اس نے جتنے پر رہن رکھے کو کہا تھا اُس سے کم کے مقابل میں<sup>(۳)</sup> رکھ دیا مگر یہ کمی چیز کی واجبی قیمت<sup>(۴)</sup> کے برابر یا واجبی قیمت سے زائد ہے مثلاً اس نے ایک ہزار میں رہن رکھے کو کہا تھا اور یہ چیز پانسو کی ہی ہے مستعیر نے پانسو یا چھ سو غرض ہزار سے کم میں رہن رکھ دی یہ مخالفت جائز ہے کہ اس میں معیر کا کچھ نقصان نہیں کیونکہ ہلاک ہونے کی صورت میں واجبی قیمت ملے گی یعنی وہی پانسو۔ ہزار تو ملیں گے نہیں پھر کیا نقصان ہوا بلکہ فائدہ یہ ہے کہ اگر اپنی چیز چھوڑا نا<sup>(۵)</sup> چاہے گا تو ہزار روپے فراہم کرنے نہیں پڑیں گے جتنے میں رہن ہے اتنے ہی دے کر چھوڑا سکے گا۔<sup>(۶)</sup> (زیلعی)

**مسئلہ ۲۱** معیر نے جو کچھ مستعیر سے کہہ دیا تھا مستعیر نے اُس کے موافق کیا مثلاً جتنے میں رہن رکھے کو کہا تھا اتنے ہی میں رکھا اور فرض کرو مرتہن کے پاس وہ چیز ہلاک ہوگئی اس کی کئی صورتیں ہیں اُس چیز کی قیمت دین کے برابر ہے یا زیادہ یا دین سے کم ہے۔ پہلی دو صورتوں میں مرتہن کا دین ساقط ہو گیا اور راہن یعنی مستعیر معیر کو یعنی مالک کو بقدر دین ادا کرے۔ اور دوسری صورت میں کہ دین سے زیادہ قیمت ہے اس زیادتی کا کچھ معاوضہ نہیں اور تیسری صورت میں کہ چیز کی قیمت دین سے کم ہے بقدر قیمت دین ساقط ہو گیا اور باقی دین مرتہن راہن سے وصول کرے گا اور راہن معیر کو قیمت ادا کرے گا اور مثلی چیز ہے تو مثل دیدے۔<sup>(۷)</sup> (ہدایہ)

**مسئلہ ۲۲** مستعیر نے عاریت کی چیز رہن رکھی اور اس میں مرتہن کے پاس کچھ عیب پیدا ہو گیا اس عیب کی وجہ سے چیز کی قیمت میں کمی ہوئی وہ مرتہن کے ذمہ ہے یعنی اتنی ہی دین میں کمی ہوگئی اور اُسی کے برابر مستعیر مالک کو دے۔<sup>(۸)</sup> (ہدایہ)

**مسئلہ ۲۳** معیر یہ چاہتا ہے کہ میں دین ادا کر کے اپنی چیز چھوڑا لوں تو مرتہن فک رہن پر<sup>(۹)</sup> مجبور ہے، یہ نہیں کہہ سکتا ہے کہ میں چیز ابھی نہیں دوں گا فک رہن کے بعد معیر مستعیر یعنی راہن سے دین کی رقم وصول کرے گا اس فک رہن کو تبرع نہیں کہا جاسکتا کہ مستعیر سے رقم وصول نہ کرنے پائے اور اگر کوئی اجنبی شخص دین ادا کر کے فک رہن کرائے تو راہن سے وصول

۱..... نقصان وہ۔ ۲..... یعنی جس کے پاس چیز گروی رکھی ہے اُس پر۔

۳..... بدلے میں۔ ۴..... راجح قیمت۔ ۵..... آزاد کرانا۔

۶..... ”تبيين الحقائق“، كتاب الرهن، باب التصرف في الرهن... إلخ، ج ۷، ص ۱۸۹، ۱۹۰.

۷..... ”الهداية“، كتاب الرهن، باب التصرف في الرهن... إلخ، ج ۲، ص ۴۳.

۸..... المرجع السابق.

۹..... گروی رکھی ہوئی چیز کو چھوڑنے پر۔

نہیں کر سکتا کہ یہ متبرع ہے۔ یہ حکم کہ معیر راہن سے دین کی رقم وصول کرے گا اُس وقت ہے کہ دین اتنا ہی ہے جتنی اُس چیز کی قیمت ہے اور اگر دین کی مقدار اس چیز سے زیادہ ہے تو راہن سے صرف قیمت کی برابر وصول کر سکتا ہے قیمت سے زیادہ جو کچھ دیا ہے وہ متبرع ہے اُسے نہیں وصول کر سکتا اور اگر جو چیز کی قیمت دین سے زیادہ ہے اور معیر دین ادا کر کے چھوڑنا چاہتا ہے تو مرہن اس صورت میں فک رہن پر مجبور نہیں۔<sup>(1)</sup> (درمختار، ردالمحتار)

**مسئلہ ۲۴** رہن رکھنے کے لئے کوئی چیز عاریت لی تھی مرہن نے ابھی دین کا وعدہ ہی کیا تھا یا نہیں تھا اور اُس نے وہ چیز رہن رکھ دی اور مرہن کے پاس ہلاک ہو گئی تو مرہن نے جتنے دین کا وعدہ کیا تھا اتنا تاوان دے اور معیر مستعیر یعنی راہن سے اتنا وصول کرے گا۔<sup>(2)</sup> (ہدایہ)

**مسئلہ ۲۵** رہن رکھنے کے لئے چیز عاریت لی تھی اور رہن رکھنے سے پہلے ہی مستعیر کے یہاں وہ چیز ہلاک ہو گئی یا فک رہن کے بعد ابھی مستعیر کے یہاں تھی واپس نہیں کی تھی اور ہلاک ہو گئی ان دونوں صورتوں میں مستعیر پر تاوان واجب نہیں کہ وہ چیز اس کے پاس امانت تھی اور اگر مستعیر نے قبل رہن یا بعد فک رہن چیز کو استعمال کیا مثلاً گھوڑا تھا اُس پر سوار ہوا، کپڑا یا زیور تھا اُسے پہنا مگر پھر اپنی اس حرکت سے باز آیا اور اس کا استعمال ترک کر دیا اور چیز ہلاک ہو گئی اس صورت میں بھی اس کے ذمہ تاوان نہیں۔<sup>(3)</sup> (درمختار، ردالمحتار)

**مسئلہ ۲۶** معیر و مستعیر میں اختلاف ہے معیر کہتا ہے کہ چیز مرہن کے یہاں ہلاک ہوئی لہذا دین ساقط، مجھے ضمان دو اور مستعیر کہتا ہے میں نے چھوڑا لی تھی میرے یہاں چیز ہلاک ہوئی لہذا مجھ پر تاوان نہیں اس صورت میں راہن کی بات مانی جائے گی یعنی قسم کے ساتھ اور جتنے میں معیر نے رہن رکھنے کو کہا تھا اُس میں اختلاف ہے ایک کہتا ہے سو روپے میں رہن رکھنے کو کہا تھا دوسرا پچاس روپے بتاتا ہے تو معیر کا قول معتبر ہے یعنی قسم کے ساتھ۔<sup>(4)</sup> (ہدایہ)

**مسئلہ ۲۷** مستعیر مفلس ہو گیا<sup>(5)</sup> اور اسی حالتِ افلاس ہی میں مر گیا تو عاریت کی چیز جو مرہن کے پاس رہن ہے وہ بدستور رہن ہے اگر مرہن یہ چاہے کہ اُسے بیچ دیا جائے تو جب تک معیر سے رضامندی حاصل نہ کر لی جائے بیچی نہیں جاسکتی کہ

①..... "الدرالمختار" و "ردالمحتار"، کتاب الرهن، باب التصرف فی الرهن... إلخ، ج ۱، ص ۱۳۴.

②..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۴.

③..... "الدرالمختار" و "ردالمحتار"، کتاب الرهن، باب التصرف فی الرهن... إلخ، ج ۱، ص ۱۳۵.

④..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۴.

⑤..... دیوالیہ ہو گیا، نادار ہو گیا۔

وہی مالک ہے اور اگر معیر بیچنا چاہتا ہے تو دو صورتیں ہیں اگر اتنے میں فروخت ہوگی کہ دین کے لئے پورا ہو جائے تو مرتہن سے اجازت حاصل کرنے کی کچھ ضرورت نہیں ورنہ مرتہن سے اجازت لینی ہوگی۔<sup>(1)</sup> (درمختار)

### مسئلہ ۲۸

معیر مفلس ہو گیا اور اسی حالت میں مر گیا اور اُس کے ذمہ دوسروں کا دین ہے راہن کو حکم دیا جائے گا کہ اپنا دین ادا کر کے رہن کو چھوڑائے پھر اس راہن سے معیر کا دین ادا کیا جائے اور اگر راہن بھی مفلس ہے کہ اپنا دین نہیں ادا کر سکتا تو یہ چیز بدستور رہن رہے گی۔ ہاں اگر ورثہ معیر یہ چاہیں کہ مرتہن کا دین ادا کر کے نک رہن کرائیں تو ان کو اختیار ہے۔ معیر کے قرض خواہ ورثہ معیر سے یہ کہتے ہیں کہ چیز بیع کر دی جائے اگر بیچنے سے مرتہن کا دین ادا ہو سکتا ہے تو بیع کی جائے گی ورنہ بغیر اجازت مرتہن بیع نہیں ہو سکتی ہے جیسا کہ خود معیر کی زندگی میں بغیر مرتہن کی رضامندی کے بیع نہیں ہو سکتی تھی اور اگر بیچنے کی صورت میں مرتہن کا دین ادا ہو کر کچھ بچ رہے گا مگر اتنا نہیں بچے گا کہ معیر کے قرض خواہوں کا پورا پورا دین ادا ہو جائے تو اس صورت میں ان قرض خواہوں کی اجازت سے بیع کی جائے بغیر اجازت بیع نہیں ہو سکتی اور ان کا بھی پورا دین ادا ہوتا ہو تو اجازت کی کچھ ضرورت نہیں۔<sup>(2)</sup>

## رہن میں جنایت کا بیان

جنایت کی کئی صورتیں ہیں۔ مرتہن مرہون پر جنایت کرے یعنی اُس کو نقصان پہنچائے یا تلف<sup>(3)</sup> کر دے یا راہن مرہون پر جنایت کرے یا شے مرہون راہن پر یا مرتہن پر جنایت کرے۔ مرہون جنایت کرے۔ اس کی صورت یہ ہے کہ وہ لوٹڈی یا غلام ہے اور وہ راہن یا مرتہن کے جان یا مال میں نقصان پہنچائے یا ہلاک کرے اس کو ہم بیان کرنا نہیں چاہتے صرف راہن یا مرتہن کی جنایت کو مختصر طور پر بتانا چاہتے ہیں۔

### مسئلہ ۱

راہن نے مرہون پر جنایت کی یعنی اُس کو تلف کر دیا یا اُس میں نقصان پہنچایا اس کا وہی حکم ہے جو اجنبی کی جنایت کا ہے یعنی اس کو تاوان دینا ہوگا یہ نہیں سمجھا جائے گا کہ وہ تو خود ہی مرہون کا مالک ہے اُس پر تاوان کیسا، کیونکہ مرہون کے ساتھ مرتہن کا حق متعلق ہے اور یہ تاوان مرتہن کے پاس مرہون رہے گا اور اگر اسی جنس کا ہے جس جنس کا دین ہے اور دین کی میعاد نہ ہو تو اپنا دین اس سے وصول کرے گا۔<sup>(4)</sup> (ہدایہ وغیرہا)

①....."الدر المختار"، کتاب الرهن، باب التصرف فی الرهن... إلخ، ج ۱۰، ص ۱۳۶.

②.....المرجع السابق، ص ۱۳۶، ۱۳۷.

③.....ضائع.

④....."الهدایة"، کتاب الرهن، باب التصرف فی الرهن... إلخ، ج ۲، ص ۴۴، وغیرہا.

**مسئلہ ۲** — مرتہن نے رہن پر جنایت کی اس کا بھی ضمان ہے اور یہ ضمان اگر جنسِ دین (1) سے ہے اور میعاد پوری ہو چکی ہے تو بقدرِ ضمان (2) دین ساقط ہو جائے گا اور اس میں سے کچھ بچا تو راہن کو واپس کرے کہ اس کی ملک کا معاوضہ ہے۔ (3) (ہدایہ)

**مسئلہ ۳** — مرہون چیز میں اگر نرخ (4) کم ہو جانے سے نقصان پیدا ہو تو ہلاک ہونے کی صورت میں اس کی کا لحاظ نہیں ہوگا اور اس کے اجزا میں کمی ہوئی تو اس کا اعتبار ہوگا لہذا ایک چیز جس کی قیمت تنوارو پے تھی تنوارو پے میں رہن رکھی اور اب اس کی قیمت پچاس روپے رہ گئی کہ نرخ سستا ہو گیا اور فرض کرو کسی نے اس کو ہلاک کر دیا تو پچاس روپے تاوان لیا جائے گا کہ اس وقت یہی اُس کی قیمت ہے تو مرتہن کو صرف یہی پچاس روپے ملیں گے اور راہن سے بقیہ رقم وصول نہیں کر سکتا اور اگر راہن کے کہنے سے مرتہن اس کو پچاس میں بیچے تو بقیہ پچاس روپے راہن سے وصول کرے گا۔ (5) (ہدایہ)

**مسئلہ ۴** — جانور مرہون ہے اُس نے مرتہن کو یا اس کے مال کو ہلاک کر دیا اس کا کچھ اعتبار نہیں یہ ویسا ہی ہے جیسے آفتِ ساویہ (6) سے ہلاک ہو۔ (7) (درمختار)

**مسئلہ ۵** — راہن یا مرتہن کے مرنے سے رہن باطل نہیں ہوتا بلکہ دونوں مرجائیں جب بھی باطل نہیں ہوگا بلکہ ورثہ یا وصی اُس مرے ہوئے کے قائم مقام ہیں۔ (8) (درمختار)

**مسئلہ ۶** — مرتہن اگر چاہے تو خود ہی تنہا فسخ رہن کر سکتا ہے اور راہن فسخ رہن نہیں کر سکتا جب تک مرتہن راضی نہ ہو لہذا مرتہن نے فسخ رہن کر دیا اور راہن راضی نہ ہوا اور اس کے بعد مرہون ہلاک ہو گیا تو دین ساقط نہ ہوا کہ رہن فسخ ہو چکا ہے اور اس کے عکس میں یعنی راہن نے فسخ کر دیا اور مرتہن راضی نہیں اور چیز ہلاک ہوگی تو دین ساقط کہ رہن فسخ نہیں ہوا۔ (9) (ردالمحتار)

①..... قرض کی قسم۔ ②..... تاوان کے برابر۔

③..... ”الہدایہ“، کتاب الرهن، باب التصرف فی الرهن... إلخ، ج ۲، ص ۴۳۴، ۴۳۵۔

④..... قیمت، دام۔

⑤..... ”الہدایہ“، کتاب الرهن، باب التصرف فی الرهن... إلخ، ج ۲، ص ۴۳۵، ۴۳۶۔

⑥..... قدرتی آفت مثلاً ڈوب جانا، آگ میں جلنا وغیرہ۔

⑦..... ”الدرالمختار“، کتاب الرهن، باب التصرف فی الرهن... إلخ، ج ۱۰، ص ۱۴۲۔

⑧..... المرجع السابق .

⑨..... ”ردالمحتار“، کتاب الرهن، باب التصرف فی الرهن... إلخ، ج ۱۰، ص ۱۴۲۔

پہلی صورت میں دین ساقط نہ ہونا اس وقت ہے کہ مرتہن کے ضمان سے نکل چکی ہو، ورنہ صرف رہن فسخ ہونے سے ضمان سے خارج نہیں ہوتی جب تک راہن کو واپس نہ دیدے۔

## متفرقات

**مسئلہ ۱** - دس روپے میں بکری رہن رکھی اور یہ بکری بھی دس روپے قیمت کی ہے پھر یہ بکری بلا ذبح کئے مرگئی اور اُس کی کھال ایسی چیز سے دباغت کی (1) جس کی کوئی قیمت نہیں اور رہن کے دن کھال کی ایک روپیہ قیمت تھی تو ایک روپیہ میں رہن ہے اور دو روپے تھی تو دو میں رہن ہے اور بیع میں یہ بات نہیں یعنی بکری بیع ہوتی اور قبل قبضہ مرجاتی تو کھال پکا لینے کے بعد بھی اس کی بیع صحیح نہیں رہتی۔ (2) (ہدایہ) اور اگر بکری کی قیمت دین سے زیادہ ہے مثلاً بیس روپے قیمت کی ہے تو کھال آٹھ آنے میں رہن ہے اور اگر قیمت کم ہے مثلاً دین دس روپے ہے اور بکری پانچ ہی کی ہے تو کھال چھ روپے میں رہن ہے مگر کھال تلف ہو جائے تو چونکہ وہ ایک روپیہ کی ہے ایک ساقط ہوگا اور پانچ روپے راہن سے وصول کرے گا اور اگر کھال کو ایسی چیز سے پکایا ہے جس کی کوئی قیمت ہے تو مرتہن کو اس کھال کے روکنے کا حق حاصل ہے کہ جو کچھ دباغت سے زیادتی ہوئی ہے اُسے جب تک وصول نہ کر لے راہن کو دینے سے انکار کر سکتا ہے۔ (3) (درمختار، ردالمحتار)

**مسئلہ ۲** - مرہون میں جو کچھ زیادتی ہوئی مثلاً جانور رہن تھا اس کے بچہ پیدا ہوا بھیڑ، ڈنڈہ کی اُون، درخت کے پھل، جانور کا دودھ یہ سب چیزیں راہن کی ملک ہیں اور یہ چیزیں بھی رہن میں داخل ہیں یعنی جب تک دین ادا نہ کر لے راہن ان چیزوں کو مرتہن سے نہیں لے سکتا پھر یہ چیزیں فک رہن تک (4) باقی رہ جائیں تو دین کو اصل اور اس زیادتی کی قیمت پر تقسیم کیا جائے گا اور یہ چیزیں پہلے ہی ہلاک ہو جائیں تو ان کے مقابل میں دین ساقط نہیں ہوگا۔ (5) (درمختار، ردالمحتار)

**مسئلہ ۳** - مرہون کے منافع مثلاً مکان مرہون کی اجرت یہ بھی راہن کی ہیں اور یہ رہن میں داخل نہیں اگر ہلاک ہو جائے تو اس کے مقابل میں دین کا کوئی جز ساقط نہیں ہوگا۔ (6) (درمختار)

①..... یعنی صاف کر کے کسی رنگ سے رنگی۔

②..... "الهدایة"، کتاب الرهن، باب التصرف فی الرهن... إلخ، ج ۲، ص ۴۳۹۔

③..... "الدرالمختار" و "ردالمحتار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۴۔

④..... رہن کے آزاد ہونے تک۔

⑤..... "الدرالمختار" و "ردالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۵۔

⑥..... "الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۵۔

**مسئلہ ۴** مرہون سے جو چیزیں پیدا ہوئیں مثلاً بچہ، دودھ، پھل وغیرہ یہ اگر چہ رہن میں داخل ہیں مگر فک رہن سے قبل ہلاک ہو جائیں تو دین کا (1) کوئی حصہ اس کے مقابل میں ساقط نہیں ہوگا۔ اور اگر خود رہن ہلاک ہو گیا مگر یہ پیداوار باقی ہے تو اس کے مقابل جتنا حصہ دین پڑے اس کو ادا کر کے رہن اس کو حاصل کر سکتا ہے مفت نہیں لے سکتا یعنی اصل رہن کی جو کچھ قیمت رہن رکھنے کے دن تھی اور اس کی جو قیمت فک رہن کے دن ہے دونوں پر دین کو تقسیم کیا جائے اصل کے مقابل میں جو حصہ آئے وہ ساقط اور اس کے مقابل میں جتنا حصہ ہوا ادا کر کے فک رہن کرا لے مثلاً دس روپے دین ہیں اور مرہون بھی دس روپے کی چیز ہے اور اس کا بچہ پانچ روپے کا ہے اور مرہون ہلاک ہو گیا تو دو تہائی دین ساقط ہو گیا ایک تہائی باقی ہے۔ (2) (در مختار)

**مسئلہ ۵** راہن نے مرتہن کو زوائد کے کھالینے کی اجازت دے دی مثلاً کہہ دیا کہ بکری کا دودھ دوہ کر پی لینا تمہارے لئے حلال ہے یا درخت کے پھل کھا لینا مرتہن نے کھالئے اس صورت میں مرتہن پر ضمان نہیں کہ مالک کی اجازت سے چیز کھائی ہے اور دین بھی اس کے مقابل میں کچھ ساقط نہیں اور اس صورت میں کہ مرتہن نے زوائد کو کھالیا اور راہن نے فک رہن نہیں کرایا اور یہ رہن ہلاک ہو گیا تو دین کو اصل رہن اور ان زوائد پر تقسیم کیا جائے گا جو کچھ اصل کے مقابل ہے وہ ساقط اور جو کچھ زوائد کے مقابل ہے راہن سے وصول کرے کہ اس کے حکم سے اس کا کھانا گویا خود اسی کا کھالینا ہے لہذا راہن معاوضہ دے۔ (3) (بدایین)

**مسئلہ ۶** باغ رہن رکھا اور مرتہن نے قبضہ کر لیا پھر راہن کو دے دیا کہ درختوں کو پانی دے اور باغ کی نگہداشت (4) کرے اس سے رہن باطل نہیں ہوا۔ (5) (در مختار)

**مسئلہ ۷** باغ رہن رکھا اور مرتہن کو پھل کھانے کی اجازت دے دی اسکے بعد راہن نے باجائز مرتہن باغ کو بیع کر دیا (6) اس صورت میں باغ کی جگہ پر اس کا ثمن رہن ہے اور باغ میں پھل اگر بیع کے بعد پیدا ہوئے تو مشتری

1..... قرض کا۔

2..... "الدر المختار"، کتاب الرهن، فصل فی مسائل متفرقة، ج ۱۰، ص ۱۴۵، ۱۴۶، ۱۴۷۔

3..... "الهدایة"، کتاب الرهن، باب التصرف فی الرهن والحناية، ج ۲، ص ۴۳۹، ۴۴۰۔

4..... دیکھ بھال، حفاظت۔

5..... "الدر المختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۸۔

6..... یعنی باغ کو بیچا۔

کے ہیں یعنی جبکہ راہن نے دین ادا کر دیا ہو اور اگر ادا نہ کیا ہو تو جس طرح باغ کا ثمن رہن ہے یہ پھل بھی رہن ہیں یعنی اس صورت میں مرتہن پھل کو نہیں کھا سکتا کہ راہن نے اگرچہ پھل کھانے کی اجازت دے دی تھی مگر باغ کو جب بیع کر ڈالا تو اباحت جاتی رہی۔<sup>(1)</sup> (درمختار)

**مسئلہ ۸** - زمین رہن رکھی اور مرتہن کے لئے اُس کے منافع کو مباح کر دے مرتہن نے زمین میں کاشت کی اس صورت میں مرتہن کے ذمہ کاشت کے مقابل میں کچھ دینا نہیں اور بغیر اجازت راہن مرتہن نے کاشت کی ہو تو زمین میں جو کچھ نقصان پیدا ہوا ہو اُس کا ضمان دینا ہوگا۔<sup>(2)</sup> (درمختار)

**مسئلہ ۹** - زمین رہن رکھی راہن نے باجائز مرتہن اُس میں کاشت کی یا درخت لگائے اس سے رہن باطل نہیں ہوا مرتہن جب چاہے واپس لے سکتا ہے اور راہن کے قبضہ میں جب تک چیز ہے مرتہن کے ضمان میں نہیں یعنی ہلاک ہونے سے دین ساقط نہیں ہوگا۔<sup>(3)</sup> (درمختار، ردالمحتار)

**مسئلہ ۱۰** - مرہون چیز پر استحقاق ہوا یعنی کسی شخص نے اپنی ملک ثابت کر کے چیز لے لی مرتہن راہن کو اس پر مجبور نہیں کر سکتا کہ اُس کی جگہ پر دوسری چیز رہن رکھے اور اگر مرہون کے جز میں استحقاق ہوا<sup>(4)</sup> تو اس کی دو صورتیں ہیں۔ جز و شائع کا استحقاق ہو مثلاً نصف یا ربع تو استحقاق کے بعد جو حصہ باقی ہے اُس میں بھی رہن باطل ہے اور اتنا ہی حصہ پورے دین کے مقابل میں مرہون رہے مگر یہ چیز ہلاک ہو جائے تو اگرچہ پورے دین کی قیمت کی برابر ہو پورا دین ساقط نہیں ہوگا۔ بلکہ دین کا اتنا ہی جز ساقط ہوگا جو اس کے مقابل میں پڑے۔<sup>(5)</sup> (درمختار)

**مسئلہ ۱۱** - مکان کرایہ پر دیا پھر اُس مکان کو کرایہ دار کے پاس رہن رکھا یہ رہن صحیح ہے اور اجارہ باطل ہو گیا یعنی جبکہ رہن کے لئے مرتہن کا قبضہ جدید ہو کیونکہ پہلا قبضہ اس قبضہ کے قائم مقام نہیں۔<sup>(6)</sup> (درمختار، ردالمحتار)

**مسئلہ ۱۲** - رہن میں زیادتی جائز ہے یعنی مثلاً کسی نے قرض لیا اور اس کے پاس ایک چیز رہن رکھ دی اس کے بعد

①....."الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۸.

②.....المرجع السابق.

③....."الدرالمختار" و "ردالمحتار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۸.

④.....یعنی گروی رکھی ہوئی چیز میں کسی کا حق ثابت ہوا۔

⑤....."الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۹، ۱۴۸.

⑥....."الدرالمختار" و "ردالمحتار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۴۹.

راہن نے دوسری چیز بھی اسی قرض کے مقابل میں رہن رکھی یہ دونوں چیزیں رہن ہو گئیں یعنی جب تک قرض ادا نہ کرے دونوں میں سے کسی کو نہیں لے سکتا۔ اور ان میں سے ایک ہلاک ہو گئی تو اگرچہ اس کی قیمت دین کے برابر ہو پورا دین ساقط نہیں ہوگا بلکہ دین کو دونوں پر تقسیم کیا جائے جتنا اس کے مقابل ہو صرف وہی ساقط ہوگا اور یہ دوسری چیز جو بعد میں رہن رکھی قبضہ کے دن جو اس کی قیمت تھی اس کا اعتبار ہوگا جس طرح پہلی کی قیمت میں بھی قبضہ ہی کے دن کا اعتبار تھا یعنی ہلاک ہونے کی صورت میں انہیں قیمتوں پر دین کی تقسیم ہوگی مثلاً ہزار روپے قرض لئے اور ایک چیز رہن رکھی جس کی قیمت ہزار روپے ہے پھر دوسری چیز رہن رکھی جس کی قیمت پانسو روپے ہے اور ایک ہلاک ہو گئی تو دین کے تین حصے کئے جائیں دو حصے پہلی کے مقابل میں اور ایک حصہ دوسری کے مقابل میں۔<sup>(۱)</sup> (ہدایہ)

**مسئلہ ۱۳** دین کے مقابل میں کوئی چیز رہن رکھی پھر دین کا کچھ حصہ ادا کر دیا کچھ باقی ہے اب رہن میں زیادتی کی یعنی دوسری چیز بھی رہن رکھ دی اس زیادتی کا تعلق پورے دین سے نہیں بلکہ جو باقی ہے اسی سے ہے یعنی ہلاک ہونے کی صورت میں دین کے صرف اتنے ہی حصہ کو دونوں پر تقسیم کریں گے۔<sup>(۲)</sup> (عالمگیری)

**مسئلہ ۱۴** دین میں زیادتی ناجائز ہے یعنی دین کے مقابل میں کوئی چیز رہن رکھ دی اس کے بعد راہن یہ چاہے کہ پھر قرض لوں اور اس قرض کے مقابل میں بھی وہی چیز رہن رہے یہ نہیں ہو سکتا یعنی اگر وہ چیز ہلاک ہو گئی تو دوسرے دین پر اس کا اثر نہیں پڑے گا یہ ساقط نہیں ہوگا اور پہلا دین ادا کر دیا دوسرا باقی ہے تو مرتہن اُس چیز کو روک نہیں سکتا کہ دوسرے دین سے رہن کو تعلق نہیں۔<sup>(۳)</sup> (ہدایہ)

**مسئلہ ۱۵** ہزار روپے میں دو غلام رہن رکھے پھر مرتہن سے کہا کہ مجھے ایک کی ضرورت ہے واپس دے دو اُس نے ایک غلام واپس کر دیا یہ دوسرا جو باقی ہے پانسو کے مقابل میں<sup>(۴)</sup> رہن ہے یعنی اگر ہلاک ہو تو صرف پانسو ساقط ہوں گے اگرچہ اس کی قیمت ایک ہزار ہو مگر راہن اُس وقت تک رہن کر سکتا ہے<sup>(۵)</sup> جب پورے ہزار ادا کر دے۔<sup>(۶)</sup> (ردالمحتار)

**مسئلہ ۱۶** ہزار روپے کے مقابل میں غلام کو رہن رکھا اس کے بعد راہن نے مرتہن کو ایک دوسرا غلام دیا کہ

①..... "الهدایة"، کتاب الرهن، باب التصرف فی الرهن... إلخ، ج ۲، ص ۴۴۰.

②..... "الفتاویٰ الہندیة"، کتاب الرهن، الباب السادس فی الزیادۃ فی الرهن... إلخ، ج ۵، ص ۴۵۹.

③..... "الهدایة"، کتاب الرهن، باب التصرف فی الرهن... إلخ، ج ۲، ص ۴۴۰.

④..... یعنی پانچ سو کے بدلے میں۔ ⑤..... یعنی رہن واپس لے سکتا ہے۔

⑥..... "ردالمحتار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۵۰.



اُس کی جگہ پر اسے رہن رکھ لو جب تک مرتہن پہلے غلام کو واپس نہ دے دے وہ رہن سے خارج نہیں ہوگا اور دوسرا غلام مرتہن کے پاس بطور امانت ہے جب پہلا غلام واپس کر دے اب یہ دوسرا غلام رہن ہو جائے گا اور مرتہن کے ضمان میں آجائے گا۔<sup>(1)</sup> (درمختار)

**مسئلہ ۱۷** مرتہن نے راہن سے دین معاف کر دیا، یا ہبہ کر دیا اور ابھی مرہون کو واپس نہیں کیا ہے اور مرہون ہلاک ہو گیا تو مرتہن سے اس کا کوئی معاوضہ نہیں ملے گا ہاں اگر راہن نے مرتہن سے معافی یا ہبہ کے بعد مرہون کو مانگا اور اس نے نہیں دیا اس کے بعد ہلاک ہوا تو مرتہن کے ذمہ تاوان ہے کہ روکنے سے غاصب ہو گیا اور اگر مرتہن نے دین وصول پایا راہن نے اُسے دیا ہو یا کسی دوسرے نے بطور تبرع<sup>(2)</sup> دین ادا کر دیا یا مرتہن نے راہن سے دین کے عوض میں کوئی چیز خرید لی یا راہن سے کسی چیز پر مصالحت کی یا راہن نے دین کا کسی دوسرے شخص پر حوالہ کر دیا اور ان صورتوں میں مرہون مرتہن کے پاس ہلاک ہو گیا تو دین کے مقابل میں ہلاک ہوگا یعنی دین ساقط ہو جائے گا اور جو کچھ راہن نے متبرع<sup>(3)</sup> سے وصول پایا ہے اُسے واپس کرے اور حوالہ والی صورت میں حوالہ باطل ہو گیا۔<sup>(4)</sup> (ہدایہ، درمختار)

**مسئلہ ۱۸** یہ سمجھ کر کہ فلاں کا میرے ذمہ دین ہے ایک چیز رہن رکھ دی اس کے بعد راہن و مرتہن نے اس پر اتفاق کیا کہ دین تھا ہی نہیں اور مرہون ہلاک ہو گیا تو دین کے مقابل میں ہلاک ہوا یعنی مرتہن راہن کو اتنی رقم ادا کرے جس کے مقابل ہلاک ہوا یعنی مرتہن راہن کو اتنی رقم ادا کرے جس کے مقابل میں رہن رکھا گیا۔<sup>(5)</sup> (ہدایہ) اور بعض آئمہ یہ فرماتے ہیں کہ یہ اُس صورت میں ہے کہ مرہون کے ہلاک ہونے کے بعد دونوں نے دین نہ ہونے پر اتفاق کیا ہو اور اگر اتفاق کرنے کے بعد ہلاک ہو تو ضمان نہیں کہ اب وہ چیز مرتہن کے پاس امانت ہے مگر صاحب ہدایہ کے نزدیک دونوں صورتوں کا ایک حکم ہے۔<sup>(6)</sup>

**مسئلہ ۱۹** عورت کے پاس شوہر نے مہر کے مقابل میں کوئی چیز رہن رکھ دی پھر عورت نے مہر معاف کر دیا، یا شوہر کو

①..... "الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۵۰.

②..... بطور احسان۔ ③..... احسان کرنے والے۔

④..... "الهدایة"، کتاب الرهن، باب التصرف فی الرهن... إلخ، ج ۲، ص ۴۴۱.

و "الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۵۰، ۱۵۱.

⑤..... "الهدایة"، کتاب الرهن، باب التصرف فی الرهن... إلخ، ج ۲، ص ۴۴۱.

⑥..... "ردالمحتار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۵۲.

ہبہ کر دیا یا مہر کے مقابل میں شوہر سے خلع کرایا، ان سب کے بعد وہ مرہون چیز عورت کے پاس ہلاک ہوگئی تو اس کے مقابل میں عورت سے کوئی معاوضہ نہیں لے سکتا۔<sup>(1)</sup> (ہدایہ)

**مسئلہ ۲۰** → ایک شخص نے دوسرے کا مہر بطور تبرع ادا کر دیا پھر شوہر نے عورت کو قبل دخول طلاق دے دی تو وہ شخص عورت سے نصف مہر واپس لے سکتا ہے کیونکہ دخول سے قبل طلاق ہونے میں عورت آدھے مہر کی مستحق ہوتی ہے۔ اسی طرح ایک شخص نے کوئی چیز خریدی دوسرے نے بطور تبرع اُس کا مہر بائع کو دے دیا پھر مشتری نے عیب کی وجہ سے بیع کو واپس کر دیا تو مہر اس کو ملے گا جس نے دیا ہے مشتری کو نہیں ملے گا۔<sup>(2)</sup> (زیلعی)

**مسئلہ ۲۱** → رہن فاسد کے وہی احکام ہیں جو رہن صحیح کے ہیں یعنی مثلاً راہن نے عقد رہن کو توڑ دیا اور یہ چاہے کہ مرہون کو واپس لے لے تو جب تک وہ چیز ادا نہ کر دے جس کے مقابل میں رہن رکھا ہے مرہون کو واپس نہیں لے سکتا یا راہن مر گیا اور اس کے ذمہ دوسروں کے بھی دین ہیں وہ لوگ یہ چاہیں کہ مرہون سے ہم بھی حصہ رسد<sup>(3)</sup> وصول کریں ایسا نہیں کر سکتے۔<sup>(4)</sup> (درمختار)

**مسئلہ ۲۲** → مرہون چیز مال ہو اور جس کے مقابل میں رہن رکھا ہو وہ مضمون ہو یعنی اس کا ضمان واجب ہو مگر جواز رہن کے شرائط میں کوئی شرط محدود ہو مثلاً مشاع کو رہن رکھا اس صورت میں رہن فاسد ہے اور اگر مرہون مال ہی نہ ہو یا جس کے مقابل میں رکھا ہو اس کا ضمان واجب نہ ہوتا ہو تو یہ رہن باطل ہے رہن باطل میں مرہون ہلاک ہو جائے تو وہ امانت تھی جو ضائع ہوگئی اُس کا کچھ معاوضہ راہن کو نہیں ملے گا۔<sup>(5)</sup> (درمختار)

**مسئلہ ۲۳** → غلام خرید اور اس پر قبضہ بھی کر لیا اور مہر کے مقابل میں بائع کے پاس کوئی چیز رہن رکھ دی اور یہ چیز مہر کے پاس ہلاک ہوگئی اس کے بعد معلوم ہوا کہ وہ غلام نہ تھا بلکہ حر<sup>(6)</sup> تھا یا بائع کا نہ تھا کسی اور کا تھا جس نے لے لیا تو مہر کا ضمان دینا ہوگا۔<sup>(7)</sup> (عالمگیری)

①..... "الہدایۃ"، کتاب الرهن، باب التصرف فی الرهن... إلخ، ج ۲، ص ۴۴۱.

②..... "تبیین الحقائق"، کتاب الرهن، باب التصرف فی الرهن... إلخ، ج ۷، ص ۲۰۶.

③..... یعنی جتنا حصے میں آئے۔

④..... "الدرالمختار"، کتاب الرهن، باب التصرف فی الرهن... إلخ، فصل فی مسائل متفرقة، ج ۱۰، ص ۱۵۲.

⑤..... المرجع السابق، ص ۱۵۳.

⑥..... آزاد۔

⑦..... "الفتاویٰ الہندیۃ"، کتاب الرهن، الباب الثالث فی ہلاک المرہون بضمان... إلخ، ج ۵، ص ۴۵۲.

**مسئلہ ۲۴** بیع مسلم میں مسلم فیہ (۱) کے مقابل میں رب المسلم (۲) کے پاس کوئی چیز رہن رکھی اس کے بعد دونوں نے بیع مسلم کو فسخ کر دیا تو اب یہ چیز اس الممال (۳) کے مقابل میں رہن ہے یعنی رب المسلم جب تک اس الممال وصول نہ کر لے اس چیز کو روک سکتا ہے مگر یہ مرہون (۴) اگر ہلاک ہو جائے تو مسلم فیہ کے مقابل میں اس کا ہلاک ہونا متصور ہوگا کہ حقیقتہً اسی کے مقابل میں رہن ہے۔ یوں اگر بیع میں ثمن کے مقابل میں کوئی چیز رہن رکھ دی پھر بیع کا اقالہ ہوا تو جب تک بیع (۵) بائع (۶) کو واپس نہ ملے رہن کو روک سکتا ہے مگر مرہون ہلاک ہو جائے تو ثمن کے مقابل میں ہلاک متصور ہوگا۔ (۷) (عالمگیری)

**مسئلہ ۲۵** ایک شخص کے دوسرے کے ذمہ کچھ روپے تھے مدیون (۸) نے دائن (۹) کے دو کپڑے یہ کہہ کر دیے کہ اپنے روپے کے عوض (۱۰) ان میں سے ایک کپڑا لے لو اُس نے دونوں رکھ لئے اور دونوں ضائع ہو گئے تو مدیون کے کپڑے ضائع ہوئے دائن کا دین (۱۱) بدستور باقی ہے جب تک وہ ایک کو اپنے روپے کے عوض متعین نہ کر لے یہ ویسا ہی ہے کہ ایک شخص پر دوسرے کے بینا روپے باقی ہیں مدیون نے اُسے تنویر روپے دیے کہ ان میں سے اپنے بینا لے لو اُس نے کُل رکھ لئے ان میں سے اپنے بینا نہیں نکالے اور کُل روپے ضائع ہو گئے تو مدیون کے ضائع ہوئے دائن کا دین بدستور باقی ہے اور اگر کپڑے دیتے وقت یہ کہے کہ ان میں سے ایک کو اپنے دین کے مقابل میں رکھ لو اور اُس نے دونوں رکھ لئے پھر دونوں ضائع ہو گئے اور دونوں ایک قیمت کے ہوں تو ہر ایک کی نصف قیمت دین کے مقابل میں ہوگی۔ (۱۲) (عالمگیری)

**مسئلہ ۲۶** جس دین کے مقابل میں (۱۳) چیز رہن ہے جب تک وہ پورا وصول نہ ہو جائے مرتہن (۱۴) مرہون کو روک سکتا ہے اور مرتہن کے اگر دیگر مدیون (۱۵) بھی راہن کے ذمہ ہوں رہن سے پہلے ہوں یا بعد کے مگر ان کے مقابل میں یہ چیز رہن نہ ہو تو ان کے وصول کرنے کے لئے رہن کو روک نہیں سکتا۔ (۱۶) (عالمگیری)

- ① بیع۔
- ② خریدار۔
- ③ ثمن۔
- ④ گروی رکھی ہوئی چیز۔
- ⑤ بیچی گئی چیز۔
- ⑥ بیچنے والے۔
- ⑦ ..... "الفتاویٰ الہندیۃ"، کتاب الرهن، الباب الثالث فی هلاک المرهون بضمنا... إلخ، ج ۵، ص ۴۵۰.
- ⑧ مقروض۔
- ⑨ اپنا قرض طلب کرنے والا۔
- ⑩ یعنی اپنے روپے کے بدلے میں۔
- ⑪ قرض۔
- ⑫ ..... "الفتاویٰ الہندیۃ"، کتاب الرهن، الباب الثالث فی هلاک المرهون بضمنا... إلخ، ج ۵، ص ۴۵۰.
- ⑬ یعنی قرض کے بدلے میں۔
- ⑭ جس کے پاس چیز گروی رکھی ہے۔
- ⑮ قرضے۔
- ⑯ ..... "الفتاویٰ الہندیۃ"، کتاب الرهن، الباب الثالث فی هلاک المرهون بضمنا... إلخ، ج ۵، ص ۴۴۸.

## جنایات کا بیان

اللہ عزوجل فرماتا ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ ۗ أَلْهَرُ بِالْحَرْوِ الْعَبْدُ بِالْعَبْدِ وَالْأَنْثَىٰ بِالْأُنْثَىٰ ۗ فَمَنْ عُفِيَ لَهُ مِنْ أَخِيهِ شَيْءٌ ۖ فَاتِّبَاعٌ بِالْمَعْرُوفِ ۚ وَأَدَاءٌ إِلَيْهِ بِإِحْسَانٍ ۗ ذَلِكَ تَخْفِيفٌ مِّن رَّبِّكُمْ ۖ وَرَحْمَةٌ ۖ لِّمَن اتَّعَدَىٰ بَعْدُ ۗ ذَلِكَ فَلَهُ عَذَابٌ أَلِيمٌ ۖ وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ ۝﴾ (پ ۲، ۶ع)

”اے ایمان والو! قصاص یعنی جو ناحق قتل کئے گئے ان کا بدلہ لینا تم پر فرض کیا گیا۔ آزاد کے بدلے آزاد اور غلام کے بدلے غلام اور عورت کے بدلے عورت۔ تو جس کے لیے اس کے بھائی کی طرف سے کچھ معافی ہو تو بھلائی سے تقاضا کرے اور اچھی طرح سے اس کو ادا کر دے۔ یہ تمہارے رب کی جانب سے تمہارے لیے آسانی ہے اور تم پر مہربانی ہے، اب اس کے بعد جو زیادتی کرے اس کے لیے دردناک عذاب ہے اور تمہارے لیے خون کا بدلہ لینے میں زندگی ہے۔ اے عقل والو! تاکہ تم بچو۔“ اور فرماتا ہے:

﴿وَكُتِبَ عَلَيْهِمُ وَيَمَّا آتَىٰ النَّفْسَ بِالنَّفْسِ وَالْعَيْنَ بِالْعَيْنِ وَالْأَنْفَ بِالْأَنْفِ وَالْأُذُنَ بِالْأُذُنِ وَالسِّنَّ بِالسِّنِّ وَالْجُرُوحَ قِصَاصًا ۗ فَمَن تَصَدَّقَ بِهِ فَهُوَ كَفَّارًا ۗ لَّهِ ۗ وَمَن لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ ۝﴾ (2)

”اور ہم نے تورات میں ان پر واجب کیا کہ جان کے بدلے جان اور آنکھ کے بدلے آنکھ اور ناک کے بدلے ناک اور کان کے بدلے کان اور دانت کے بدلے دانت اور زخموں میں بدلہ ہے۔ پھر جو معاف کر دے تو وہ اس کے گناہ کا کفارہ ہے اور جو اللہ کے نازل کئے پر حکم نہ کرے (3) وہ ہی لوگ ظالم ہیں۔“

امام بخاری اپنی صحیح میں ابن عباس رضی اللہ تعالیٰ عنہما سے روایت کرتے ہیں، انہوں نے فرمایا کہ بنی اسرائیل میں قصاص کا حکم تھا اور ان میں دیت نہ تھی تو اللہ تعالیٰ نے اس امت کے لیے فرمایا ﴿كُتِبَ عَلَيْكُمُ الْقِصَاصُ فِي الْقَتْلِ﴾ (الایہ) ابن عباس رضی اللہ تعالیٰ عنہما فرماتے ہیں، غنہ (4) یہ ہے کہ قتل عمد میں دیت قبول کرے اور اتباع بالمعروف یہ ہے کہ بھلائی سے طلب کرے اور قاتل اچھی طرح ادا کرے۔ (5)

اور فرماتا ہے:

① ..... پ ۲، البقرة: ۱۷۸، ۱۷۹.

② ..... پ ۶، المائدة: ۴۵.

③ ..... یعنی فیصلہ نہ کرے۔

④ ..... یعنی معاف کرنا۔

⑤ ..... ”صحیح البخاری“، کتاب الدیات، باب من قتل له قاتل... الخ، الحدیث: ۶۸۸۱، ج ۴، ص ۳۶۲.

﴿ مِنْ أَجْلِ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ

جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا ۗ ﴾ (1) (پ ۶، ۹۷)

”اسی سبب سے ہم نے بنی اسرائیل پر لکھ دیا کہ جس نے کوئی جان قتل کی بغیر جان کے بدلے یا زمین میں فساد کئے تو

گویا اس نے سب لوگوں کو قتل کیا اور جس نے ایک جان کو زندہ رکھا تو گویا اس نے سب انسانوں کو زندہ رکھا۔

اور فرماتا ہے:

﴿ وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَاً وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةً وَدِيَةٌ مُسَلَّمَةٌ إِلَىٰ

أَهْلِهِ إِلَّا أَنْ يَصَدَّقُوا ۚ وَإِنْ كَانَ مِنَ قَوْمٍ بَيْنَهُمْ وَبَيْنَهُمْ

مِيثَاقٌ قَدِيمَةٌ مُسَلَّمَةٌ إِلَىٰ أَهْلِهِمْ وَتَحْرِيرُ رَقَبَةٍ مُؤْمِنَةٍ ۖ فَمَنْ لَمْ يَجِدْ كُفْيَاً شَهْرَيْنِ مُتَتَابِعَيْنِ تَوْبَةً مِنَ اللَّهِ ۗ وَ

كَانَ اللَّهُ عَلِيمًا حَكِيمًا ۖ وَمَنْ يَقْتُلْ مُؤْمِنًا مُتَعَبِدًا وَقَدْ أُؤْتِيَ جَهَنَّمَ خَالِدًا فِيهَا وَهُوَ غَضَبٌ مِنَ اللَّهِ عَلَيْهِ وَعَلَيْهِ

وَأَعَدَّ لَهُ عَذَابًا عَظِيمًا ۗ ﴾ (2) (پ ۵، ۱۰۷)

”اور مسلمان کو نہیں پہنچتا کہ مسلمان کا خون کرے مگر غلطی کے طور پر اور جو کسی مسلمان کو نا دانستہ قتل کرے تو اس پر ایک

غلام مسلم کا آزاد کرنا ہے اور خون بہا کہ مقتول کے لوگوں کو دیا جائے مگر یہ کہ وہ معاف کر دیں۔ پھر وہ اگر اس قوم سے جو تمہاری

دشمن ہے اور وہ خود مسلمان ہے تو صرف ایک مملوک مسلمان کا آزاد کرنا ہے اور اگر وہ اس قوم میں ہو کہ تم میں اور ان میں معاہدہ

ہے تو اس کے لوگوں کو خون بہا سپرد کیا جائے اور ایک مسلمان مملوک کو آزاد کیا جائے۔ پھر جو نہ پائے وہ لگا تار دو مہینے کے روزے

رکھے۔ یہ اللہ سے اس کی توبہ ہے اور اللہ جاننے والا حکمت والا ہے اور جو کوئی مسلمان کو جان بوجھ کر قتل کرے تو اس کا بدلہ جہنم ہے

کہ مدتوں اس میں رہے اور اللہ نے اس پر غضب فرمایا اور اس پر لعنت کی اور اس پر بڑا عذاب تیار رکھا ہے۔“

**خبریت ۱** امام بخاری و مسلم نے صحیحین میں عبد اللہ بن مسعود رضی اللہ تعالیٰ عنہ سے روایت کی کہتے ہیں کہ رسول اللہ

صلى الله تعالى عليه وسلم نے فرمایا: ”کسی مسلمان مرد کا جو لایا اللہ الا اللہ کی گواہی اور میری رسالت کی شہادت دیتا ہے خون صرف

تین صورتوں میں سے کسی ایک صورت میں حلال ہے۔ نفس بدلے میں نفس کے اور شبیب زانی (3) اور اپنے مذہب سے نکل کر

جماعت اہل اسلام کو چھوڑ دے“ (مرد ہو جائے یا باغی ہو جائے)۔ (4)

**خبریت ۲** امام بخاری اپنی صحیح میں ابن عمر رضی اللہ تعالیٰ عنہما سے روایت کرتے ہیں کہ رسول اللہ صلی اللہ تعالیٰ علیہ وسلم

① ..... ۶، المائدة: ۳۲. ② ..... ۵، النساء: ۹۲-۹۳.

③ ..... یعنی شادی شدہ زانی۔

④ ..... ”صحیح البخاری“، کتاب النبیات، باب قول اللہ تعالیٰ ﴿أَنَّ النَّفْسَ بِالنَّفْسِ﴾، الحدیث: ۶۸۷۸، ج ۴، ص ۳۶۱.

نے فرمایا کہ ”مسلمان اپنے دین کی سبب کشادگی میں رہتا ہے جب تک کوئی حرام خون نہ کر لے۔“ (1)

**حدیث ۳** صحیحین میں عبد اللہ بن مسعود رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے فرمایا

کہ ”قیامت کے دن سب سے پہلے خون ناحق کے بارے میں لوگوں کے درمیان فیصلہ کیا جائے گا۔“ (2)

**حدیث ۴** امام بخاری اپنی صحیح میں عبد اللہ بن عمرو رضی اللہ تعالیٰ عنہما (3) سے روایت کرتے ہیں کہ رسول اللہ صلی اللہ

تعالیٰ علیہ وسلم نے فرمایا کہ ”جس نے کسی معاہدہ (ذمی) کو قتل کیا وہ جنت کی خوشبو نہ سونگھے گا اور بے شک جنت کی خوشبو چالیس برس کی مسافت تک پہنچتی ہے۔“ (4)

**حدیث ۵ و ۶** امام ترمذی اور نسائی عبد اللہ بن عمرو رضی اللہ تعالیٰ عنہما (5) سے اور ابن ماجہ براء بن عازب رضی

اللہ تعالیٰ عنہ سے راوی کہ رسول اللہ صلی اللہ تعالیٰ علیہ وسلم نے فرمایا کہ ”بے شک دنیا کا زوال اللہ (عزوجل) پر آسان ہے۔ ایک مرد مسلم کے قتل سے۔“ (6)

**حدیث ۷ و ۸** امام ترمذی ابو سعید اور ابو ہریرہ رضی اللہ تعالیٰ عنہما سے روایت کرتے ہیں کہ اگر آسمان وزمین والے

ایک مرد مومن کے خون میں شریک ہو جائیں تو سب کو اللہ تعالیٰ جہنم میں اوندھا کر کے ڈال دے گا۔ (7)

**حدیث ۹** امام مالک نے سعید بن مسیب رضی اللہ تعالیٰ عنہما سے روایت کی کہ عمر بن الخطاب رضی اللہ تعالیٰ عنہ نے پانچ

یاسات نفر کو (8) ایک شخص کو دھوکا دے کر قتل کرنے کی وجہ سے قتل کر دیا اور فرمایا کہ اگر صنعاء (9) کے سب لوگ اس خون میں شریک ہوتے تو میں سب کو قتل کر دیتا۔ (10) امام بخاری نے اپنی صحیح میں اسی کے مثل ابن عمر رضی اللہ تعالیٰ عنہما سے روایت کی ہے۔ (11)

1..... ”صحیح البخاری“، کتاب الدیات، باب قول اللہ تعالیٰ ﴿وَمَنْ يَفْتُلْ مُؤْمِنًا مَاتَ عَدُوًّا...﴾، إلخ، الحدیث: ۶۸۶۲، ج ۴، ص ۳۵۶.

2..... المرجع السابق، الحدیث: ۶۸۶۴، ج ۴، ص ۳۵۷.

3..... بہار شریعت کے نسخوں میں اس مقام پر ”عبد اللہ بن عمرو“ رضی اللہ تعالیٰ عنہما لکھا ہوا ہے، جو کتابت کی غلطی معلوم ہوتی ہے کیونکہ ”بخاری شریف“ اور دیگر کتب حدیث میں ”عبد اللہ بن عمرو“ رضی اللہ تعالیٰ عنہما مذکور ہے، اسی وجہ سے ہم نے متن میں تصحیح کر دی ہے۔... علمہ

4..... ”صحیح البخاری“، کتاب الجزیة و الموائعة، باب إثم من قتل معاهدا بغير جرم، الحدیث: ۳۱۶۶، ج ۲، ص ۳۶۵.

5..... بہار شریعت کے نسخوں میں اس مقام پر ”عبد اللہ بن عمرو“ رضی اللہ تعالیٰ عنہما لکھا ہوا ہے، جو کتابت کی غلطی معلوم ہوتی ہے کیونکہ ”جامع ترمذی اور سنن نسائی“ میں ”عبد اللہ بن عمرو“ رضی اللہ تعالیٰ عنہما مذکور ہے، اسی وجہ سے ہم نے متن میں تصحیح کر دی ہے۔... علمہ

6..... ”جامع الترمذی“، کتاب الدیات، باب ما جاء في تشديد قتل المؤمن، الحدیث: ۱۴۰۰، ج ۳، ص ۹۹.

7..... ”جامع الترمذی“، کتاب الدیات، باب الحكم في الدماء، الحدیث: ۱۴۰۳، ج ۳، ص ۱۰۰.

8..... یعنی آدیوں کو۔

9..... یمن کا دار الحکومت۔

10..... ”الموطأ“، للإمام مالك، کتاب العقول، باب ما جاء في الغيلة والسحر، الحدیث: ۱۶۷۱، ج ۲، ص ۳۷۷.

11..... ”صحیح البخاری“، کتاب الدیات، باب إذا اصاب قوم من رجل... إلخ، الحدیث: ۶۸۹۶، ج ۴، ص ۳۶۷.

**حدیث ۱۰** — دارقطنی حضرت عمر رضی اللہ تعالیٰ عنہما سے راوی کہ رسول اللہ صلی اللہ تعالیٰ علیہ وسلم نے فرمایا کہ ”جب ایک مرد دوسرے کو پکڑ لے اور کوئی اور آ کر قتل کر دے تو قاتل قتل کیا جائے گا اور پکڑنے والے کو قید کیا جائے گا۔“ (1)

**حدیث ۱۱** — امام ترمذی اور امام شافعی حضرت ابی شریح کعبی رضی اللہ تعالیٰ عنہ سے روایت کرتے ہیں کہ حضور اقدس صلی اللہ تعالیٰ علیہ وسلم نے فرمایا پھر تم نے اے قبیلہ خزاعہ (2) ہذیل (3) کے آدمی کو قتل کر دیا اب میں اس کی دیت خود دیتا ہوں، اس کے بعد جو کوئی کسی کو قتل کرے تو مقتول کے گھر والے دو چیزوں میں سے ایک اختیار کریں اگر پسند کریں تو قتل کریں اور اگر وہ چاہیں تو خون بہالیں۔ (4)

**حدیث ۱۲** — صحیحین میں انس رضی اللہ تعالیٰ عنہ سے مروی کہ حضرت ربیع نے جو انس بن مالک کی پھوپھی تھیں ایک انصاریہ عورت کے دانت توڑ دیئے تو وہ لوگ نبی صلی اللہ تعالیٰ علیہ وسلم کے پاس حاضر ہوئے۔ حضور (صلی اللہ تعالیٰ علیہ والہ وسلم) نے قصاص کا حکم فرمایا۔ حضرت انس کے چچا انس بن النضر (رضی اللہ تعالیٰ عنہ) نے عرض کیا یا رسول اللہ (صلی اللہ تعالیٰ علیہ والہ وسلم)، قسم اللہ کی ان کے دانت نہیں توڑے جائیں گے تو رسول اللہ صلی اللہ تعالیٰ علیہ وسلم نے فرمایا کہ ”اے انس! اللہ کا حکم قصاص کا ہے،“ اس کے بعد وہ لوگ راضی ہو گئے اور انہوں نے دیت قبول کر لی، رسول اللہ صلی اللہ تعالیٰ علیہ وسلم نے فرمایا کہ ”اللہ (عزوجل) کے بعض بندے ایسے ہیں کہ اگر اللہ (عزوجل) پر قسم کھائیں تو اللہ تعالیٰ ان کی قسم کو پورا کر دیتا ہے۔“ (5)

**حدیث ۱۳** — امام بخاری اپنی صحیح میں ابو جحیفہ رضی اللہ تعالیٰ عنہ (6) سے کہتے ہیں کہ میں نے حضرت علی کرم اللہ وجہہ سے پوچھا، کیا تمہارے پاس کچھ ایسی چیزیں بھی ہیں جو قرآن میں نہیں، تو انہوں نے فرمایا: ”قسم اس ذات کی جس نے دانے کو پھاڑا اور روح کو پیدا فرمایا، ہمارے پاس وہی ہے جو قرآن میں ہے مگر اللہ (عزوجل) نے جو قرآن کی سمجھ کسی کو دے دی اور ہمارے پاس وہ ہے جو اس صحیفہ میں ہے۔“ میں نے کہا، اس صحیفہ میں کیا ہے؟ تو فرمایا: دیت اور اس کے احکام اور قیدی کو چھڑانا اور یہ کہ کوئی مسلم کسی کافر (حرابی) کے بدلے میں قتل نہ کیا جائے۔ (7)

**حدیث ۱۴** — ابوداؤد نسائی حضرت علی رضی اللہ تعالیٰ عنہ سے اور ابن ماجہ ابن عباس رضی اللہ تعالیٰ عنہما سے راوی کہ

① ..... ”سنن الدار قطنی“، کتاب الحدود والدیات... إلخ، الحدیث: ۴۳، ۳۲، ج ۳، ص ۱۶۷.

② ..... عرب کا ایک قبیلہ۔

③ ..... کذا فی المشکوٰۃ کتاب القصاص ۱۲.

④ ..... ”جامع الترمذی“، کتاب الدیات، باب ماجاء فی حکم ولی القتیل... إلخ، الحدیث: ۱۱۱، ۱۰۳، ج ۳، ص ۱۰۳.

⑤ ..... ”صحیح البخاری“، کتاب التفسیر، باب قوله (وَالْمُجْرِمُ قَصَاصًا)، الحدیث: ۶۱۱، ج ۳، ص ۲۱۵.

⑥ ..... بہار شریعت کے نسخوں میں اس مقام پر ”ابو حنیفہ“ لکھا ہوا ہے، جو کتابت کی غلطی معلوم ہوتی ہے کیونکہ ”بخاری شریف“ اور دیگر کتب حدیث میں ”حضرت ابو جحیفہ رضی اللہ تعالیٰ عنہ“ ہی مذکور ہے، اسی وجہ سے ہم نے متن میں تصحیح کر دی ہے۔... علمہ

⑦ ..... ”صحیح البخاری“، کتاب الدیات، باب لا یقتل المسلم بالکافر، الحدیث: ۶۹۱۵، ج ۴، ص ۳۷۴.

رسول اللہ صلی اللہ تعالیٰ علیہ وسلم نے فرمایا کہ ”مسلمانوں کے خون برابر ہیں اور ان کے ادنیٰ کے ذمہ کو پورا کیا جائے گا اور جو دور والوں نے غنیمت حاصل کی ہو وہ سب لشکریوں کو ملے گی اور وہ دوسرے لوگوں کے مقابلے میں ایک ہیں۔ خبردار کوئی مسلمان کسی کافر (حرابی) کے بدلے قتل نہ کیا جائے اور نہ کوئی ذمی، جب تک وہ ذمہ میں باقی ہے۔“ (1)

**حدیث ۱۵** — ترمذی اور دارمی ابن عباس رضی اللہ تعالیٰ عنہما سے روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا کہ حدیں مسجد میں قائم نہ کی جائیں اور اگر باپ نے اپنی اولاد کو قتل کیا ہو تو باپ سے قصاص نہیں لیا جائے گا۔ (2)

**حدیث ۱۶** — ترمذی سراقہ بن مالک رضی اللہ تعالیٰ عنہ سے راوی کہتے ہیں کہ میں رسول اللہ صلی اللہ تعالیٰ علیہ وسلم کی خدمت میں حاضر ہوا، حضور صلی اللہ تعالیٰ علیہ والہ وسلم، باپ کے قصاص میں بیٹے کو قتل کرتے اور بیٹے کے قصاص میں باپ کو قتل نہ کرتے (3) یعنی اگر بیٹے نے باپ کو قتل کیا تو بیٹے سے قصاص لیتے اور باپ نے بیٹے کو قتل کیا ہو تو باپ سے قصاص نہ لیتے۔

**حدیث ۱۷** — ابو داؤد و نسائی ابورمثر رضی اللہ تعالیٰ عنہ سے راوی کہتے ہیں کہ میں اپنے والد کے ساتھ حضور اقدس صلی اللہ تعالیٰ علیہ وسلم کی خدمت میں حاضر ہوا۔ حضور صلی اللہ تعالیٰ علیہ والہ وسلم نے دریافت کیا، یہ کون ہے؟ میرے والد نے کہا، یہ میرا لڑکا ہے آپ اس کے گواہ رہیں۔ حضور صلی اللہ تعالیٰ علیہ والہ وسلم نے فرمایا، خبردار نہ یہ تمہارے اوپر جنایت کر سکتا ہے اور نہ تم اس پر جنایت کر سکتے ہو۔ (4) (بلکہ جو جنایت کرے گا وہی ماخوذ ہوگا)

**حدیث ۱۸** — امام ترمذی و نسائی و ابن ماجہ و دارمی ابوامامہ بن سہل بن حنیف رضی اللہ تعالیٰ عنہما سے روایت کرتے ہیں کہ حضرت عثمان رضی اللہ تعالیٰ عنہ کے گھر کا جب باغیوں نے محاصرہ کیا تو کھڑکی سے جھانک کر فرمایا کہ میں تم کو خدا کی قسم دلاتا ہوں، کیا تم جانتے ہو کہ رسول اللہ صلی اللہ تعالیٰ علیہ وسلم نے فرمایا ہے کہ کسی مرد مسلم کا خون حلال نہیں ہے مگر تین وجہوں سے۔ (1) احسان کے بعد (5) زنا سے یا (2) اسلام کے بعد کفر سے یا (3) کسی نفس کو بغیر کسی نفس کے قتل کر دینے سے، انہیں وجہ سے قتل کیا جائے گا۔ قسم خدا کی، نہ میں نے زمانہ کفر میں زنا کیا اور نہ زمانہ اسلام میں اور جب سے میں نے رسول اللہ صلی اللہ تعالیٰ علیہ وسلم سے بیعت کی مرتد نہیں ہوا اور کسی ایسی جان کو جسے اللہ تعالیٰ نے حرام فرمایا، قتل نہیں کیا پھر تم مجھے کیوں قتل کرتے ہو۔ (6)

①..... ”سنن أبي داود“، كتاب الديات، باب إيقاد المسلم بالكافر، الحديث: ٤٥٣٠، ٤٥٣١، ج ٤، ص ٢٣٨، ٢٣٩.

②..... ”جامع الترمذي“، كتاب الديات، باب ما جاء في الرجل يقتل ابنه... إلخ، الحديث: ١٠٦، ج ٣، ص ١٠١.

③..... المرجع السابق، الحديث: ١٤٠٤، ج ٣، ص ١٠٠.

④..... ”سنن أبي داود“، كتاب الديات، باب لا يؤخذ أحد بجريرة أخيه أو أبيه، الحديث: ٤٤٩٥، ج ٤، ص ٢٢٣.

⑤..... یعنی شادی شدہ ہونے کے بعد۔

⑥..... ”جامع الترمذي“، كتاب الفتن، باب ما جاء لا يحل دم إمريء مسلم... إلخ، الحديث: ٢١٦٥، ج ٤، ص ٦٤.



**حدیث ۱۹** → ابو داؤد حضرت ابوالدرداء رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم نے فرمایا کہ ”مومن تیز رو (۱) اور صالح رہتا ہے جب تک حرام خون نہ کر لے اور جب حرام خون کر لیتا ہے تو اب وہ تھک جاتا ہے (۲)۔“ (3)

**حدیث ۲۰** → ابو داؤد انیس سے اور نسائی معاویہ رضی اللہ تعالیٰ عنہ سے راوی کہ رسول اللہ صلی اللہ تعالیٰ علیہ وسلم نے فرمایا کہ ”امید ہے کہ گناہ کو اللہ بخش دے گا مگر اس شخص کو نہ بخشے گا جو مشرک ہی مر جائے یا جس نے کسی مرد مومن کو قصداً (4) ناحق قتل کیا۔“ (5) (اس کی تاویل آگے آئے گی)

**حدیث ۲۱** → امام ترمذی نے عمرو بن شعیب عن ایبہ عن جدہ روایت کی کہ رسول اللہ صلی اللہ تعالیٰ علیہ وسلم نے فرمایا کہ ”جس نے ناحق جان بوجھ کر قتل کیا وہ اولیائے مقتول کو دے دیا جائے گا پس وہ اگر چاہیں قتل کریں اور اگر چاہیں دیت لیں۔“ (6)

**حدیث ۲۲** → دارمی ابن شریح خزاعی رضی اللہ تعالیٰ عنہ سے روایت کرتے ہیں۔ انہوں نے کہا کہ میں نے رسول اللہ صلی اللہ تعالیٰ علیہ وسلم کو فرماتے سنا ہے کہ ”جو اس بات کے ساتھ مبتلا ہو کہ اس کے یہاں کوئی قتل ہو گیا یا زخمی ہو گیا تو تین چیزیں سے ایک اختیار کرے۔ اگر چوتھی چیز کا ارادہ کرے تو اس کے ہاتھ پکڑ لو (یعنی روک دو) یہ اختیار ہے کہ قصاص لے یا معاف کرے یا دیت لے پھر ان تین باتوں میں سے ایک کو اختیار کرنے کے بعد اگر کوئی زیادتی کرے تو اس کے لیے جہنم ہے جس میں وہ ہمیشہ رہے گا۔“ (7)

**حدیث ۲۳** → ابو داؤد جابر رضی اللہ تعالیٰ عنہ سے راوی کہتے ہیں کہ رسول اللہ صلی اللہ تعالیٰ علیہ وسلم نے فرمایا کہ ”میں اس کو معاف نہیں کروں گا جس نے دیت لینے کے بعد قتل کیا۔“ (8)

**حدیث ۲۴** → امام ترمذی وابن ماجہ نے ابو درداء رضی اللہ تعالیٰ عنہ سے روایت کی، وہ کہتے ہیں، میں نے رسول اللہ صلی اللہ تعالیٰ علیہ وسلم کو فرماتے سنا ہے کہ جس کے جسم میں کوئی زخم لگ جائے پھر وہ اس کا صدقہ کر دے (معاف کر دے) تو اللہ

①..... یعنی مومن نیکی میں جلدی کرنے والا ہوتا ہے۔

②..... یعنی قتل ناحق کی نحوست سے انسان کو توفیق خیر سے محروم رہ جاتا ہے اسی کو تھک جانے سے تعبیر فرمایا۔

③..... ”سنن أبي داود“، كتاب الفتن والملاحم، باب في تعظيم قتل المؤمن، الحديث: ٤٢٧٠، ج ٤، ص ١٣٩.

④..... یعنی جان بوجھ کر۔

⑤..... ”سنن أبي داود“، كتاب الفتن... الخ، باب في تعظيم قتل المؤمن، الحديث: ٤٢٧٠، ج ٤، ص ١٣٩.

⑥..... ”جامع الترمذي“، كتاب الديات، باب ماجاء في الدية كم هي من الإبل، الحديث: ١٣٩٢، ج ٣، ص ٩٥.

⑦..... ”سنن الدارمي“، كتاب الديات، باب الدية في قتل العمدة، الحديث: ٢٣٥١، ج ٢، ص ٢٤٧.

⑧..... ”سنن أبي داود“، كتاب الديات، باب من يقتل بعد أخذ الدية، الحديث: ٤٥٠٧، ج ٤، ص ٢٢٩.

(عزوجل) اس کا ایک درجہ بڑھاتا ہے اور ایک گناہ معاف کرتا ہے۔<sup>(1)</sup>

### حدیث ۲۵

امام بخاری اپنی صحیح میں عبد اللہ بن مسعود (رضی اللہ تعالیٰ عنہ) سے روایت کرتے ہیں کہ ایک مرد نے عرض کی یا رسول اللہ (صلی اللہ تعالیٰ علیہ والہ وسلم) ! کون سا گناہ اللہ (عزوجل) کے نزدیک بڑا ہے؟ فرمایا کہ ”اللہ (عزوجل) کا کوئی شریک بتائے، حالانکہ اللہ (عزوجل) ہی نے تم کو پیدا کیا۔“ عرض کی پھر کون سا گناہ؟ فرمایا: ”پھر یہ کہ اپنی اولاد کو اس ڈر سے قتل کرو کہ وہ تمہارے ساتھ کھائے گی۔“ کہا۔ پھر کون؟ ارشاد فرمایا: ”پھر یہ کہ اپنے پڑوسی کی بیوی سے زنا کرو۔ پس اللہ (عزوجل) نے اس کی تصدیق نازل فرمائی:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ۖ يُضْعَفُ لَهُ الْعَذَابُ يَوْمَ الْقِيَامَةِ وَيَحْلُدُ فِيهِ مُهَانًا ۗ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۗ وَكَانَ اللَّهُ غَفُورًا رَحِيمًا ۝﴾<sup>(3)</sup> (پ ۱۹، ۴۷)

”اور وہ جو اللہ (عزوجل) کے ساتھ کسی اور کو نہیں پوجتے اور اس جان کو جسے اللہ (عزوجل) نے حرام کیا ناحق قتل نہیں کرتے اور بدکاری نہیں کرتے اور جو یہ کام کرے وہ سزا پائے گا، اس کے لیے چند در چند عذاب کیا جائے گا قیامت کے دن۔“<sup>(4)</sup> اور وہ اس میں مدتوں ذلت کے ساتھ رہے گا، مگر جو توبہ کر لے اور ایمان لائے اور اچھے کام کرے۔ اللہ (عزوجل) ایسے لوگوں کے گناہوں کو نیکیوں سے بدل دے گا۔ اور اللہ (عزوجل) مغفرت والا رحیم والا ہے۔“

### حدیث ۲۶

امام بخاری نے اپنی صحیح میں عباده بن صامت رضی اللہ تعالیٰ عنہ سے روایت کی ہے وہ کہتے ہیں کہ میں ان انقبیا<sup>(5)</sup> سے ہوں جنہوں نے (لیلۃ العقبہ<sup>(6)</sup> میں) رسول اللہ (صلی اللہ تعالیٰ علیہ وسلم) سے بیعت کی۔ ہم نے اس بات پر بیعت کی تھی کہ اللہ (عزوجل) کے ساتھ کسی کو شریک نہ کریں گے اور زنا نہ کریں گے اور چوری نہ کریں گے اور ایسی جان کو قتل نہ کریں گے جس کو اللہ (عزوجل) نے حرام فرمایا اور لوٹ نہ کریں گے اور خدا (تعالیٰ) کی نافرمانی نہ کریں گے۔ اگر ہم نے ایسا کیا تو ہم کو جنت

①..... ”جامع الترمذی“، کتاب الدیات، باب ماجاء فی العفو، الحدیث: ۱۳۹۸، ج ۳، ص ۹۷.

②..... ”صحیح البخاری“، کتاب الدیات باب قول اللہ تعالیٰ ﴿وَمَنْ يُفْسِدْ مُؤْمِنًا مَّتَعِدًا...﴾ الخ، الحدیث: ۶۸۶۱، ج ۴، ص ۳۰۶.

③..... پ ۱۹، الفرقان: ۶۸-۷۰.

④..... بہار شریعت میں اس مقام پر ﴿يَوْمَ الْقِيَامَةِ﴾ کا ترجمہ ”قیامت کے دن“ موجود نہیں تھا، لہذا متن میں کتز الایمان سے اس کا اضافہ کر دیا گیا ہے... علمہ

⑤..... قوم کے سرداروں۔

⑥..... عقبہ سے مراد وہ مقام ہے جو منیٰ کے اطراف میں واقع ہے، اس مقام پر رات کے وقت چند انصار صحابہ کرام رضی اللہ تعالیٰ عنہم نے حضور اقدس صلی اللہ تعالیٰ علیہ والہ وسلم کے دست اقدس پر بیعت کی جن میں حضرت عباده بن صامت رضی اللہ تعالیٰ عنہ بھی شامل تھے۔

دی جائے گی اور اگر ان میں سے کوئی کام ہم نے کیا تو اس کا فیصلہ اللہ (عزوجل) کی طرف ہے۔<sup>(1)</sup>

**حدیث ۲۷** امام بخاری اپنی صحیح میں ابن عباس رضی اللہ تعالیٰ عنہما سے راوی کہ نبی کریم صلی اللہ تعالیٰ علیہ وسلم نے فرمایا: ”اللہ (عزوجل) کے نزدیک سب لوگوں سے زیادہ مغبوض تین شخص ہیں۔ حرم میں الحاد کرنے والا اور اسلام میں طریقہ جاہلیت کا طلب کرنے والا اور کسی مسلمان شخص کا ناحق خون طلب کرنے والا تاکہ اسے بہائے۔“<sup>(2)</sup>

**حدیث ۲۸** امام ابو جعفر طحاوی نے اپنی کتاب شرح معانی الآثار میں نعمان رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا کہ ”قصاص میں قتل تلوار ہی سے ہوگا۔“<sup>(3)</sup>

## مسائل فقہیہ

یہاں جنایت سے مراد وہ فعل ہے جس سے جان یا اعضاء کو نقصان پہنچایا جائے اس کے احکام کا تعلق حکومت سے ہے کہ وہی ان کا نفاذ کرتی ہے یہاں نہ اسلامی حکومت ہے نہ شریعت کے مطابق احکام جاری ہیں لہذا اس کے مسائل بیان کرنے کی چنداں حاجت نہ تھی مگر پھر بھی مسلمانوں کو شرعی احکام معلوم کرنا بے سود نہیں ہے اس لحاظ سے کچھ مسائل بیان کئے جاتے ہیں۔

**مسئلہ ۱** قتل ناحق کی پانچ صورتیں ہیں۔ (۱) قتل عمد (۲) قتل شبہ عمد (۳) قتل خطا (۴) قائم مقام خطا (۵) قتل بالسبب۔ قتل عمد یہ ہے کہ کسی دھار دار آلے سے قصداً قتل کرے۔ آگ سے جلا دینا بھی قتل عمد ہی ہے۔ دھار دار آلہ مثلاً تلوار، چھری یا لکڑی اور بانس کی کھپے چھی<sup>(4)</sup> میں دھار نکال کر قتل کیا یا دھار دار پتھر سے قتل کیا، لوہے اور تانبا، پیتل وغیرہ کی کسی چیز سے قتل کرے گا، اگر اس سے جرح یعنی زخم ہوا تو قتل عمد ہے، مثلاً چھری، خنجر، تیر، نیزہ، بلم<sup>(5)</sup> وغیرہ کہ یہ سب آلہ جارحہ ہیں۔<sup>(6)</sup> گولی اور چھرے سے قتل ہوا، یہ بھی اسی میں داخل ہے۔<sup>(7)</sup> (ہدایہ، در مختار)

**مسئلہ ۲** قتل عمد کا حکم یہ ہے کہ ایسا شخص نہایت سخت گنہگار ہے۔ کفر کے بعد تمام گناہوں میں سب سے بڑا گناہ ہے۔

قرآن مجید میں فرمایا:

- ① ..... ”صحیح البخاری“، کتاب الدیات، باب قول اللہ تعالیٰ ﴿وَمَنْ أَحْبَبَ﴾، الحدیث: ۶۸۷۳، ج ۴، ص ۳۵۹۔
- ② ..... ”صحیح البخاری“، کتاب الدیات، باب من طلب دم امرئ بغیر حق، الحدیث: ۶۸۸۲، ج ۴، ص ۳۶۲۔
- ③ ..... ”شرح معانی الآثار“، کتاب الجنایات، باب الرجل یقتل رجلاً کیف یقتل؟، الحدیث: ۴۹۱۷، ج ۳، ص ۸۱۔
- ④ ..... بانس کا چرا ہوا لکڑا۔ ⑤ ..... لمبی لاٹھی جس کے سرے پر نوک دار بھال ہوتی ہے، بھالا، برچھا۔
- ⑥ ..... یعنی زخمی کرنے والے آلے ہیں۔
- ⑦ ..... ”الہدایہ“ کتاب الجنایات، ج ۲، ص ۴۴۲۔

و”الدر المختار“، کتاب الجنایات، ج ۱۰، ص ۱۵۵-۱۵۷۔

﴿وَمَنْ يَقْتُلْ مُؤْمِنًا مُتَعَمِدًا فَقَدْ آوَأَ كُفْرَهُمْ خَالِدًا فِيهَا﴾<sup>(1)</sup> (پ، ۵، ع، ۱۰)

”جو کسی مومن کو قصداً قتل کرے اس کی سزا جہنم میں مدتوں<sup>(2)</sup> رہنا ہے۔“

ایسے شخص کی تو بہ قبول ہوتی ہے یا نہیں اس کے متعلق صحابہ (رضوان اللہ تعالیٰ علیہم) میں اختلاف ہے جیسا کہ کتب حدیث میں یہ بات مذکور ہے۔ صحیح یہ ہے کہ اس کی تو بہ بھی قبول ہو سکتی ہے اور صحیح یہ ہے کہ ایسے قاتل کی بھی مغفرت ہو سکتی ہے۔ اللہ تعالیٰ کی مشیت میں ہے۔ اگر وہ چاہے تو بخش دے<sup>(3)</sup> جیسا کہ قرآن مجید میں فرمایا:

﴿إِنَّ اللَّهَ لَا يُعْزِزُ أَنْ يُشْرَكَ بِهِ وَيُعْزِزُ مَا دُونَ ذَلِكَ لِمَنْ يَشَاءُ﴾<sup>(4)</sup> (پ، ۵، ع، ۴)

”بے شک اللہ (عزوجل) شرک یعنی کفر کو تو نہیں بخشنے گا۔ اس سے نیچے جتنے گناہ ہیں جس کے لئے چاہے گا مغفرت فرمادے گا۔“ اور یہی آیت کا یہ مطلب بیان کیا جاتا ہے کہ مومن کو جو بحیثیت مومن قتل کرے گا یا اس کے قتل کو حلال سمجھے گا وہ بے شک ہمیشہ جہنم میں رہے گا یا خلود سے مراد بہت دنوں تک رہنا ہے۔

**مسئلہ ۳** - قتل عمد کی سزا دنیا میں فقط قصاص ہے یعنی یہی متعین ہے۔ ہاں اگر اولیائے مقتول معاف کر دیں یا قاتل سے مال لے کر مصالحت کر لیں تو یہ بھی ہو سکتا ہے مگر بغیر مرضی قاتل اگر مال لینا چاہیں تو نہیں ہو سکتا۔ یعنی قاتل اگر قصاص کو کہے تو اولیائے مقتول اس سے مال نہیں لے سکتے۔ مال پر مصالحت کی صورت میں دیت کی برابر یا کم یا زیادہ تینوں صورتیں جائز ہیں۔ یعنی مال لینے کی صورت میں یہ ضرور نہیں کہ دیت سے زیادہ نہ ہو اور جس مال پر صلح ہوئی وہ دیت کی قسم سے ہو یا دوسری جنس سے ہو دونوں صورتوں میں کمی بیشی ہو سکتی ہے۔<sup>(6)</sup> (درمختار)

**مسئلہ ۴** - قتل عمد میں قاتل کے ذمے کفارہ واجب نہیں۔<sup>(7)</sup> (متون)

**مسئلہ ۵** - اولیائے مقتول نے اگر نصف قصاص معاف کر دیا تو کل ہی معاف ہو گیا یعنی اس میں تجزی نہیں ہو سکتی، اب اگر یہ چاہیں کہ باقی نصف کے مقابل میں مال لیں، یہ نہیں ہو سکتا۔<sup>(8)</sup> (شلمی)

① ..... ۵، النساء: ۹۳.

② ..... بہارِ شریعت میں اس مقام پر ﴿خَالِدًا﴾ کا ترجمہ ”مدتوں“ موجود نہیں تھا، لہذا متن میں کثر الایمان سے اس کا اضافہ کر دیا گیا ہے۔... علمیه

③ ..... ”الدرالمختار“ و ”ردالمحتار“، کتاب الجنایات، ج ۱۰، ص ۱۵۸.

④ ..... ۵، النساء: ۴۸.

⑤ ..... بہارِ شریعت میں اس مقام پر ﴿إِنَّ اللَّهَ﴾ کا ترجمہ ”بے شک اللہ (عزوجل)“ موجود نہیں تھا، لہذا متن میں کثر الایمان سے اس کا اضافہ کر دیا گیا ہے۔... علمیه

⑥ ..... ”الدرالمختار“، کتاب الجنایات، ج ۱۰، ص ۱۵۸.

⑦ ..... ”کنز الدقائق“، کتاب الجنایات، ص ۴۴۸.

⑧ ..... ”حاشیۃ الشلمی“ علی ”تبيين الحقائق“، کتاب الجنایات، ج ۷، ص ۲۱۲.

**مسئلہ ۶** - قتل کی دوسری قسم شبہ عمدہ ہے۔ وہ یہ کہ قصداً قتل کرے مگر اسلحہ سے یا جو چیزیں اسلحہ کے قائم مقام ہوں ان سے قتل نہ کرے مثلاً کسی کو لاٹھی یا پتھر سے مار ڈالے شبہ عمدہ ہے اس صورت میں بھی قاتل گنہگار ہے اور اس پر کفارہ واجب ہے اور قاتل کے عصبہ پر دیت مغلظہ واجب جو تین سال میں ادا کریں گے۔ دیت کی مقدار کیا ہوگی اس کو آئندہ ان شاء اللہ بیان کیا جائے گا۔<sup>(۱)</sup> (ہدایہ)

**مسئلہ ۷** - شبہ عمدہ مار ڈالنے ہی کی صورت میں ہے۔ اور اگر وہ جان سے نہیں مارا گیا بلکہ اس کا کوئی عضو تلف ہو گیا مثلاً لاٹھی سے مارا اور اس کا ہاتھ یا انگی ٹوٹ کر علیحدہ ہو گئی تو اس کو شبہ عمدہ نہیں کہیں گے بلکہ یہ عمدہ ہے اور اس صورت میں قصاص ہے۔<sup>(۲)</sup> (درمختار)

**مسئلہ ۸** - تیسری قسم قتل خطا ہے۔ اس کی دو صورتیں ہیں ایک یہ کہ اس کے گمان میں غلطی ہوئی، مثلاً اس کو شکار سمجھ کر قتل کیا اور شکار نہ تھا بلکہ انسان ہے یا حربی یا مرتد سمجھ کر قتل کیا حالانکہ وہ مسلم تھا دوسری صورت یہ ہے کہ اس کے فعل میں غلطی ہوئی مثلاً شکار پر یا چاند ماری<sup>(۳)</sup> پر گولی چلائی اور لگ گئی آدمی کو کہ یہاں انسان کو شکار نہیں سمجھا بلکہ شکار ہی کو شکار سمجھا اور شکار ہی پر گولی چلائی مگر ہاتھ بہک گیا۔<sup>(۴)</sup> گولی شکار کو نہیں لگی آدمی کو لگی۔ اسی کی یہ صورتیں بھی ہیں۔ نشانہ پر گولی لگ کر لوٹ آئی اور کسی آدمی کو لگی نشانہ سے پار ہو کر کسی آدمی کو لگی یا ایک شخص کو مارنا چاہتا تھا دوسرے کو لگی یا ایک شخص کو ہاتھ میں مارنا چاہتا تھا دوسرے کی گردن میں لگی یا ایک شخص کو مارنا چاہتا تھا مگر گولی دیوار پر لگی پھر چٹا کھا کر لوٹی اور اس شخص کو لگی یا اس کے ہاتھ سے لکڑی یا اینٹ چھوٹ کر کسی آدمی پر گری اور مر گیا یہ سب صورتیں قتل خطا کی ہیں۔<sup>(۵)</sup> (درمختار)

**مسئلہ ۹** - قتل خطا کا حکم یہ ہے کہ قاتل پر کفارہ واجب ہے اور اس کے عصبہ پر دیت واجب جو تین سال میں ادا کی جائے گی۔ قتل خطا کی دونوں صورتوں میں اس کے ذمہ قتل کا گناہ نہیں۔ یہ تو ضرور گناہ ہے کہ ایسے آلہ کے استعمال میں اس نے بے احتیاطی برتی، شریعت کا حکم ہے کہ ایسے موقعوں پر احتیاط سے کام لینا چاہئے۔<sup>(۶)</sup> (ہدایہ)

**مسئلہ ۱۰** - مقتول کے جسم کے جس حصہ پر وار کرنا چاہتا تھا وہاں نہیں لگا۔ دوسری جگہ لگا یہ خطا نہیں ہے بلکہ عمدہ ہے اور اس میں قصاص واجب ہے۔<sup>(۷)</sup> (ہدایہ)

①..... "الهدایة"، کتاب الجنایات، ج ۲، ص ۴۳۔

②..... "الدرالمختار"، کتاب الجنایات، ج ۱۰، ص ۱۶۱۔

③..... نشانہ، وہ جگہ جس پر نشانہ بازی کرتے ہیں۔ ④..... یعنی ادھر ادھر مڑ گیا۔

⑤..... "الدرالمختار"، کتاب الجنایات، ج ۱۰، ص ۱۶۱، ۱۶۲۔

⑥..... "الهدایة"، کتاب الجنایات، ج ۲، ص ۴۳۔

⑦..... المرجع السابق۔

**مسئلہ ۱۱** قتل کی ان تینوں قسموں میں قاتل میراث سے محروم ہوتا ہے یعنی اگر کسی نے اپنے مورث کو قتل کیا تو اس کا ترکہ اس کو نہیں ملے گا (ہدایہ) (۱) بشرطیکہ جس سے قتل ہوا وہ مکلف (۲) ہو اور اگر مجنون یا بچہ ہے تو میراث سے محروم نہیں۔ (۳) (ردالمحتار)

**مسئلہ ۱۲** چوتھی قسم قائم مقام خطا جیسے کوئی شخص سوتے میں کسی پر گر پڑا اور یہ مر گیا اسی طرح چھت سے کسی انسان پر گرا اور مر گیا قتل کی اس صورت میں بھی وہی احکام ہیں جو خطا میں ہیں یعنی قاتل پر کفارہ واجب ہے اور اس کے عصبہ پر دیت اور قاتل میراث سے محروم ہوگا اور اس میں بھی قتل کرنے کا گناہ نہیں، مگر یہ گناہ ہے کہ ایسی بے احتیاطی کی جس سے ایک انسان کی جان ضائع ہوئی۔ (۴) (درمختار، ردالمحتار)

**مسئلہ ۱۳** پانچویں قسم قتل بالسبب، جیسے کسی شخص نے دوسری کی ملک میں کوآں کھودا یا پتھر رکھ دیا راستہ میں لکڑی رکھ دی اور کوئی شخص کوئیں میں گر کر یا پتھر اور لکڑی سے ٹھوکر کھا کر مر گیا۔ اس قتل کا سبب وہ شخص ہے جس نے کوآں کھودا تھا اور پتھر وغیرہ رکھ دیا تھا۔ اس صورت میں اس کے عصبہ کے ذمے دیت ہے۔ قاتل پر نہ کفارہ ہے نہ قتل کا گناہ، اس کا گناہ ضرور ہے کہ پرانی ملک میں کوآں کھودا، یا وہاں پتھر رکھ دیا۔ (۵) (درمختار)

## کہاں قصاص واجب ہوتا ہے کہاں نہیں

**مسئلہ ۱** قتل عمد میں قصاص واجب ہوتا ہے کہ ایسے قتل کیا جس کے خون کی محافظت ہمیشہ کے لیے ہو۔ جیسے مسلم یا ذمی کہ اسلام نے ان کی محافظت کا حکم دیا ہے۔ بشرطیکہ قاتل مکلف ہو، یعنی عاقل بالغ ہو۔ مجنون یا نابالغ سے قصاص نہیں لیا جائے گا۔ بلکہ اگر قتل کے وقت عاقل تھا اور بعد میں مجنون ہو گیا۔ اگر قتل کے لیے ابھی تک حوالہ نہیں کیا گیا ہے۔ قصاص ساقط ہو جائے گا اور اگر قصاص کا حکم ہو چکا اور قتل کرنے کے لیے دیا جا چکا ہے اس کے بعد مجنون ہوا تو قصاص ساقط نہیں ہوگا اور ان صورتوں میں بجائے قصاص اُس پر دیت واجب ہوگی۔ (۶) (درمختار)

①..... "الهدایة"، کتاب الجنایات، ج ۲، ص ۴۴۳.

②..... یعنی عاقل، بالغ ہو۔

③..... "رد المحتار"، کتاب الجنایات، ج ۱۰، ص ۱۶۴.

④..... "الدرالمختار" و "رد المحتار"، کتاب الجنایات، ج ۱۰، ص ۱۶۳.

⑤..... "الدرالمختار"، کتاب الجنایات، ج ۱۰، ص ۱۶۳.

⑥..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۶۴.

**مسئلہ ۲** - جو شخص کبھی مجنون ہو جاتا ہے اور کبھی ہوش میں آ جاتا ہے۔ اس نے اگر حالتِ افاقہ میں کسی کو قتل کیا ہے تو اس کے بدلے میں قتل کیا جائے گا۔ ہاں اگر قتل کے بعد اسے جنونِ مطبق ہو گیا تو قصاص ساقط ہو گیا اور جنونِ مطبق نہیں ہے تو قتل کیا جائے گا۔<sup>(۱)</sup> (درمختار)

**مسئلہ ۳** - قصاص کے لئے یہ بھی شرط ہے کہ قاتل و مقتول کے مابین شبہ نہ پایا جاتا ہو۔ مثلاً باپ بیٹا، آقا و غلام کہ یہاں قصاص نہیں اور اگر مقتول نے قاتل کو کہہ دیا کہ مجھے قتل کر ڈال، اس نے قتل کر دیا اس میں بھی قصاص واجب نہیں۔<sup>(۲)</sup> (درمختار)

**مسئلہ ۴** - آزاد کو آزاد کے بدلے میں اور غلام کے بدلے میں بھی قتل کیا جائے گا اور غلام کو غلام کے بدلے میں اور آزاد کے بدلے میں قتل کیا جائے گا۔ مرد کو عورت کے بدلے میں اور عورت کو مرد کے بدلے میں قتل کیا جائے گا۔ مسلم کو ذمی کے بدلے میں قتل کیا جائے گا۔ حربی یا مستامن کے بدلے میں نہ مسلم سے قصاص لیا جائے گا نہ ذمی سے، اسی طرح مستامن سے مستامن کے مقابل میں قصاص نہیں۔ ذمی نے ذمی کو قتل کیا، قصاص لیا جائے گا اور قتل کے بعد قاتل مسلمان ہو گیا جب بھی قصاص ہے۔<sup>(۳)</sup> (عالمگیری)

**مسئلہ ۵** - مسلم نے مرتد یا مرتدہ کو قتل کیا اس صورت میں قصاص نہیں۔ دو مسلمان دار الحرب میں امان لے کر گئے اور ایک نے دوسرے کو وہیں قتل کر دیا قصاص نہیں۔<sup>(۴)</sup> (عالمگیری)

**مسئلہ ۶** - عاقل سے مجنون کے بدلے میں اور بالغ سے نابالغ کے بدلے میں اور اکٹھیارے سے اندھے کے بدلے میں اور ہاتھ پاؤں والے سے لٹھے<sup>(۵)</sup> یا جس کے ہاتھ پاؤں نہ ہوں اس کے بدلے میں، تندرست سے بیمار کے بدلے میں اور مرد سے عورت کے بدلے میں قصاص لیا جائے گا۔<sup>(۶)</sup> (درمختار، عالمگیری)

**مسئلہ ۷** - اصول نے فروع کو قتل کیا مثلاً باپ ماں، دادا دادی، نانا نانی نے بیٹے یا پوتے یا نواسہ کو قتل کیا اس

① ..... "الدر المختار"، کتاب الجنایات، فصل فیما یوجب القود... الخ، ج ۱۰، ص ۱۶۵.

② ..... المرجع السابق.

③ ..... "الفتاویٰ الہندیہ"، کتاب الجنایات، الباب الثانی فیمن یقتل قصاصاً... الخ، ج ۶، ص ۳.

④ ..... المرجع السابق.

⑤ ..... لنگڑا، ہاتھ پاؤں سے معذور۔

⑥ ..... "الدر المختار"، کتاب الجنایات، فصل فیما یوجب القود... الخ، ج ۱۰، ص ۱۶۸.

و "الفتاویٰ الہندیہ"، کتاب الجنایات، الباب الثانی فیمن یقتل قصاصاً... الخ، ج ۶، ص ۳.

میں قصاص نہیں بلکہ خود اس قاتل سے دیت دلوائی جائے گی بلکہ باپ کے ساتھ اگر بیٹے کے قتل میں کوئی اجنبی بھی شریک تھا تو اس اجنبی سے بھی قصاص نہیں لیا جائے گا بلکہ اس سے بھی دیت ہی لی جائے گی۔ اس کا قاعدہ کلیہ یہ ہے کہ دو شخصوں نے مل کر اگر کسی کو قتل کیا اور ان میں ایک وہ ہے کہ اگر وہ تنہا کرتا تو قصاص واجب ہوتا اور دوسرا وہ ہے کہ تنہا قتل کرتا تو اس پر قصاص واجب نہیں ہوتا تو اس پہلے سے بھی قصاص نہیں، مثلاً اجنبی اور باپ دونوں نے قتل کیا یا ایک نے قصداً قتل کیا اور دوسرے نے خطا کے طور پر۔ ایک نے تلوار سے قتل کیا، دوسرے نے لاٹھی سے، ان سب صورتوں میں قصاص نہیں ہے بلکہ دیت واجب ہے۔<sup>(1)</sup> (درمختار، ردالمحتار)

**مسئلہ ۸** - مولے نے اپنے غلام کو قتل کیا اس میں قصاص نہیں۔ اسی طرح اپنے مدبر یا مکتب یا اپنی اولاد کے غلام کو قتل کیا یا اس غلام کو قتل کیا جس کے کسی حصہ کا قاتل مالک ہے۔<sup>(2)</sup> (درمختار)

**مسئلہ ۹** - قتل سے قصاص واجب تھا مگر اس کا وارث ایسا شخص ہوا کہ وہ قصاص نہیں لے سکتا تو قصاص ساقط ہو گیا مثلاً وہ قاتل اس وارث کے اصول میں سے ہے تو اب قصاص نہیں ہو سکتا۔ جیسے ایک شخص نے اپنے خسر کو قتل کیا اور اس کی وارث صرف اس کی لڑکی ہے یعنی قاتل کی بیوی۔ پھر یہ عورت مرگئی اور اس کا لڑکا وارث ہوا جو اسی شوہر سے ہے تو قصاص کی صورت میں بیٹے کا باپ سے قصاص لینا لازم آتا ہے، لہذا قصاص ساقط۔<sup>(3)</sup> (درمختار)

**مسئلہ ۱۰** - مسلم نے اگر مسلم کو مشرک سمجھ کر قتل کیا، مثلاً جہاد میں ایک مسلم کو کافر سمجھا اور مار ڈالا، اس صورت میں قصاص نہیں ہے بلکہ دیت و کفارہ ہے کہ یہ قتل عمد نہیں بلکہ خطا ہے اور اگر مسلم صنف کفار میں تھا اور کسی مسلم نے قتل کر ڈالا تو دیت و کفارہ بھی نہیں۔<sup>(4)</sup> (درمختار)

**مسئلہ ۱۱** - جن اگر ایسی شکل میں آیا جس کا قتل جائز ہے۔ مثلاً سانپ کی شکل میں آیا تو اس کے قتل میں کوئی مواخذہ نہیں۔<sup>(5)</sup> (درمختار)

**مسئلہ ۱۲** - قصاص میں جس کو قتل کیا جائے تو یہ ضرور ہے کہ تلوار ہی سے قتل کیا جائے اگرچہ قاتل نے اسے تلوار سے قتل نہ کیا ہو بلکہ کسی اور طرح سے مار ڈالا ہو جس سے قصاص واجب ہوتا ہو۔ خنجر یا نیزہ سے یا کسی دوسرے اسلحہ سے قتل کرنا بھی تلوار ہی

①..... "الدر المختار" و "ردالمحتار"، کتاب الجنایات، فصل فیما یوجب القود... إلخ، ج ۱۰، ص ۱۶۸، ۱۶۹.

②..... "الدر المختار"، کتاب الجنایات، فصل فیما یوجب القود... إلخ، ج ۱۰، ص ۱۶۹.

③..... المرجع السابق، ص ۱۷۱. ④..... المرجع السابق، ص ۱۷۲.

⑤..... "الدر المختار"، کتاب الجنایات، فصل فیما یوجب القود... إلخ، ج ۱۰، ص ۱۷۳.



کے حکم میں ہے۔ لہذا اگر اسلحہ کے سوا کسی اور طرح سے قصاص میں قتل کیا، مثلاً کوسیں میں گرا کر مار ڈالا یا پتھر سے قتل کیا تو ایسا کرنے سے تعزیر کا مستحق ہے۔<sup>(1)</sup> (ہدایہ، درمختار)

**مسئلہ ۱۳** کسی کے ہاتھ پاؤں کاٹ ڈالے اور وہ مر گیا تو قاتل کی گردن تلوار سے اڑادی جائے یہ نہیں کہ اس کے ہاتھ پاؤں کاٹ کر چھوڑ دیں۔ اسی طرح اگر اس کا سر توڑ ڈالا اور مر گیا تو قاتل کی گردن تلوار سے کاٹ دی جائے۔<sup>(2)</sup> (عالمگیری)

**مسئلہ ۱۴** بعض اولیائے مقتول نے قصاص لے لیا تو باقی اولیا اس سے ضمان نہیں لے سکتے۔<sup>(3)</sup> (درمختار)

**مسئلہ ۱۵** دوشخص ولی مقتول تھے، ان میں سے ایک نے معاف کر دیا اور دوسرے نے قاتل کو قتل کر ڈالا، اگر اسے یہ معلوم تھا کہ بعض ولی کے معاف کر دینے سے قصاص ساقط ہو جاتا ہے تو اس سے قصاص لیا جائے گا اور اگر نہیں معلوم تھا تو اس سے دیت لی جائے گی۔<sup>(4)</sup> (درمختار)

**مسئلہ ۱۶** مقتول کے بعض اولیا بالغ ہیں اور بعض نابالغ تو قصاص میں یہ انتظار نہیں کیا جائے گا کہ وہ نابالغ بالغ ہو جائیں بلکہ جو وراثت بالغ ہیں وہ ابھی قصاص لے سکتے ہیں۔<sup>(5)</sup> (ہدایہ)

**مسئلہ ۱۷** قاتل کو کسی اجنبی شخص نے (یعنی اس نے جو مقتول کا ولی نہیں ہے) قتل کر ڈالا، اگر اس نے عہد قتل کیا ہے تو اس قاتل سے قصاص لیا جائے گا۔ اور خطا کے طور پر قتل کیا ہے تو اس قاتل کے عصبہ سے دیت لی جائے گی، کیونکہ اس اجنبی کے لئے اس کا قتل حلال نہ تھا، اب اگر مقتول اول کا ولی یہ کہتا ہے کہ میں نے اس اجنبی سے قتل کرنے کو کہا تھا لہذا اس سے قصاص نہ لیا جائے تو جب تک گواہ نہ ہوں۔ اس کی بات نہیں مانی جائے گی اور اس اجنبی سے قصاص لیا جائے اور بہر صورت جبکہ قاتل کو اجنبی نے قتل کر ڈالا تو ولی مقتول کا حق ساقط ہو گیا یعنی قصاص تو ہو ہی نہیں سکتا کہ قاتل رہا ہی نہیں اور دیت بھی نہیں لی جاسکتی کہ اس کے لیے رضامندی درکار ہے اور وہ پائی نہیں گئی۔ جس طرح قاتل مر جائے تو ولی مقتول کا حق ساقط ہو جاتا ہے۔ اسی طرح یہاں۔<sup>(6)</sup> (درمختار)

①..... "الهدایة"، کتاب الجنایات، باب ما یوجب القصاص وما لا یوجبہ، ج ۲، ص ۴۴۵.

و "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۳.

②..... "الفتاویٰ الہندیة"، کتاب الجنایات، الباب الثانی فیمن یقتل قصاصاً... الخ، ج ۶، ص ۴.

③..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۸.

④..... المرجع السابق.

⑤..... "الهدایة"، کتاب الجنایات، باب ما یوجب القصاص وما لا یوجبہ، ج ۲، ص ۴۴۶.

⑥..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۷.

**مسئلہ ۱۸** اولیائے مقتول نے گواہوں سے یہ ثابت کیا کہ زید نے اسے زخمی کیا اور قتل کیا ہے اور زید نے گواہوں سے

یہ ثابت کیا کہ خود مقتول نے یہ کہا ہے کہ زید نے نہ مجھے زخمی کیا نہ قتل کیا تو انہیں گواہوں کو ترجیح دی جائے گی۔ (۱) (درمختار)

**مسئلہ ۱۹** مجروح (۲) نے یہ کہا کہ فلاں نے مجھے زخمی نہیں کیا ہے، یہ کہہ کر مر گیا تو اس کے ورثہ اس شخص پر قتل کا دعویٰ

نہیں کر سکتے۔ مجروح نے یہ کہا کہ فلاں شخص نے مجھے قتل کیا۔ یہ کہہ کر مر گیا اب اس کے ورثہ دوسرے شخص پر دعویٰ کرتے ہیں کہ اس نے قتل کیا ہے۔ یہ دعویٰ مسوع (۳) نہیں ہوگا۔ (۴) (درمختار)

**مسئلہ ۲۰** جس کو زخمی کیا گیا۔ اس نے مرنے سے پہلے معاف کر دیا یا اس کے اولیاء نے مرنے سے پہلے معاف کر دیا

یہ معافی جائز ہے۔ یعنی اب قصاص نہیں لیا جائے گا۔ (۵) (درمختار)

**مسئلہ ۲۱** کسی کو زہر دے دیا۔ اسے معلوم نہیں اور لاعلمی میں کھاپی گیا تو اس صورت میں نہ قصاص ہے نہ دیت، مگر

زہر دینے والے کو قید کیا جائے گا اور اس پر تعزیر ہوگی اور اگر خود اس نے اُس کے منہ میں زہر دستی ڈال دیا یا اس کے ہاتھ میں دیا اور پینے پر مجبور کیا تو دیت واجب ہے۔ (۶) (درمختار)

**مسئلہ ۲۲** یہ کہا کہ میں نے اپنی بددعا سے فلاں کو ہلاک کر دیا یا باطنی تیروں سے ہلاک کیا یا سورہ انفال پڑھ کر ہلاک کیا

تو اقرار کرنے والے پر قصاص وغیرہ لازم نہیں۔ اسی طرح اگر وہ یہ کہتا ہے کہ میں نے اللہ تعالیٰ کے اسمائے قہر یہ پڑھ کر اسے ہلاک کر دیا، اس کہنے سے بھی کچھ لازم نہیں۔ نظر بد سے ہلاک کرنے کا اقرار کرے اس کے متعلق بھی کچھ مقتول نہیں۔ (۷) (ردالمحتار)

**مسئلہ ۲۳** کسی نے اس کا سر توڑ ڈالا اور خود اس نے بھی اپنا سر توڑا اور شیر نے اسے زخمی کیا اور سانپ نے بھی کاٹ

کھایا اور یہ مر گیا تو اس شخص پر جس نے سر توڑا ہے تہائی دیت (۸) واجب ہوگی۔ (۹) (عالمگیری)

**مسئلہ ۲۴** ایک شخص نے کئی شخصوں کو قتل کیا اور ان تمام مقتولین کے اولیاء نے قصاص کا مطالبہ کیا تو سب کے بدلے

①..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۹.

②..... زخمی۔  
③..... یعنی قابل سماع۔

④..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۹.

⑤..... المرجع السابق.  
⑥..... المرجع السابق، ص ۱۸۰.

⑦..... "ردالمحتار"، کتاب الجنایات، فصل فیما یوجب القود... الخ، مبحث شریف، ج ۱۰، ص ۱۸۱.

⑧..... یعنی دیت کا تیسرا حصہ۔

⑨..... "الفتاویٰ الہندیہ"، کتاب الجنایات، الباب الثانی، فیمن یقتل قصاصاً... الخ، ج ۶، ص ۴.

میں اس قاتل کو قتل کیا جائے گا اور فقط ایک کے ولی نے مطالبہ کیا اور قتل کر دیا گیا تو باقیوں کا حق ساقط ہو گیا۔ یعنی اب ان کے مطالبہ پر کوئی مزید کارروائی نہیں ہو سکتی۔<sup>(1)</sup> (عالمگیری)

**مسئلہ ۲۵** → ایک شخص کو چند شخصوں نے مل کر قتل کیا تو اس کے بدلے میں یہ سب قتل کئے جائیں گے۔<sup>(2)</sup> (عالمگیری)

**مسئلہ ۲۶** → ایک سے زیادہ مرتبہ جس نے گلا گھونٹ کر مار ڈالا اس کو بطور سیاست قتل کیا جائے اور گرفتاری کے بعد اگر توبہ کرے تو اس کی توبہ مقبول نہیں اور اس کا وہی حکم ہے جو جا دو گر کا ہے۔<sup>(3)</sup> (درمختار)

**مسئلہ ۲۷** → کسی کے ہاتھ پاؤں باندھ کر شیر یا درندے کے سامنے ڈال دیا اس نے مار ڈالا، ایسے شخص کو مزادی جائے اور مارا جائے اور قید میں رکھا جائے یہاں تک کہ وہیں قید خانہ ہی میں مر جائے اسی طرح اگر ایسے مکان میں کسی کو بند کر دیا جس میں شیر ہے جس نے مار ڈالا یا اس میں سانپ ہے جس نے کاٹ لیا۔<sup>(4)</sup> (درمختار)

**مسئلہ ۲۸** → بچہ کے ہاتھ پاؤں باندھ کر دھوپ یا برف پر ڈال دیا اور وہ مر گیا تو اس کے عصبہ سے دیت وصول کی جائے کسی کے ہاتھ، پاؤں باندھ کر دریا میں ڈال دیا اور ڈالتے ہی تہہ نشین ہو گیا تو اس کے عصبہ سے دیت وصول کی جائے اور اگر کچھ دیر تک تیرتا رہا پھر ڈوب کر مر گیا تو دیت نہیں۔<sup>(5)</sup> (درمختار)

**مسئلہ ۲۹** → گرم تھور میں کسی آدمی کو ڈال دیا اور وہ مر گیا یا آگ میں کسی کو ڈال دیا جس سے نکل نہیں سکتا اور وہ مر گیا تو ان دونوں صورتوں میں قصاص ہے اور اگر آگ میں ڈال کر نکال لیا اور تھوڑی سی زندگی باقی ہے مگر کچھ دنوں بعد مر گیا تو قصاص ہے اور اگر چلنے پھرنے لگا پھر مر گیا تو قصاص نہیں۔<sup>(6)</sup> (عالمگیری)

**مسئلہ ۳۰** → ایک شخص نے دوسرے کا پیٹ پھاڑ دیا کہ آنتیں نکل پڑیں۔ پھر کسی اور نے دوسرے کی گردن اڑا دی تو قاتل یہی ہے جس نے گردن ماری۔ اگر اس نے عمداً کیا ہے تو قصاص ہے اور خطا کے طور پر ہو تو دیت واجب ہے اور جس نے پیٹ پھاڑا اس پر تہائی دیت واجب ہے اور اگر پیٹ اس طرح پھاڑا کہ پیٹھ کی جانب زخم نفوذ کر گیا تو دیت کی دو تہائیاں۔ یہ حکم اس وقت ہے کہ پیٹ پھاڑنے کے بعد وہ شخص ایک دن یا کچھ کم زندہ رہ سکتا ہو، اور اگر زندہ نہ رہ سکتا ہو اور مقتول کی طرح تڑپ رہا ہو تو قاتل

①..... "الفتاویٰ الہندیہ"، کتاب الجنایات، الباب الثانی فیمن یقتل قصاصاً... إلخ، ج ۶، ص ۴.

②..... المرجع السابق، ص ۵.

③..... "الدر المختار"، کتاب الجنایات، فصل فیما یوجب القود... إلخ، ج ۱۰، ص ۱۸۳.

④..... المرجع السابق.

⑤..... المرجع السابق، ص ۱۸۴.

⑥..... "الفتاویٰ الہندیہ"، کتاب الجنایات، الباب الثانی فیمن یقتل قصاصاً... إلخ، ج ۶، ص ۵.

وہ ہے جس نے پیٹ پھاڑا، اس نے عمداً کیا ہو تو قصاص ہے اور خطا کے طور پر ہو تو دیت ہے اور جس نے گردن ماری اس پر تعزیر ہے۔ اسی طرح اگر ایک شخص نے ایسا زخمی کیا کہ امید زیت<sup>(1)</sup> نہ رہی۔ پھر دوسرے نے اسے زخمی کیا تو قاتل وہی پہلا شخص ہے۔ اگر دونوں نے ایک ساتھ زخمی کیا تو دونوں قاتل ہیں۔ اگر چہ ایک نے دس وار کیے اور دوسرے نے ایک ہی وار کیا ہو۔<sup>(2)</sup> (عالمگیری)

**مسئلہ ۳۱** کسی شخص کا گلا کاٹ دیا۔ صرف حلقوم<sup>(3)</sup> کا کچھ حصہ باقی رہ گیا ہے اور ابھی جان باقی ہے دوسرے نے اسے قتل کر ڈالا تو قاتل پہلا شخص ہے دوسرے پر قصاص نہیں کیونکہ اس کا میت میں شمار ہے لہذا اگر مقتول اس حالت میں تھا اور مقتول کا بیٹا مر گیا تو بیٹا وارث ہو گا یہ مقتول اپنے بیٹے کا وارث نہیں ہو گا۔<sup>(4)</sup> (عالمگیری)

**مسئلہ ۳۲** جو شخص حالت نزع میں تھا اسے قتل کر ڈالا اس میں بھی قصاص ہے۔ اگر چہ قاتل کو یہ معلوم ہو کہ اب زندہ نہیں رہے گا۔<sup>(5)</sup> (در مختار، رد المحتار)

**مسئلہ ۳۳** کسی کو عمداً زخمی کیا گیا کہ وہ صاحب فراش ہو گیا<sup>(6)</sup> اور اسی میں مر گیا تو قصاص لیا جائے گا۔ ہاں اگر کوئی ایسی چیز پائی گئی جس کی وجہ سے یہ کہا گیا ہو کہ اسی زخم سے نہیں مرے تو قصاص نہیں۔ مثلاً کسی دوسرے نے اس مجروح کی گردن کاٹ دی تو اب مرنے کو اس کی طرف نسبت کیا جائے گا وہ شخص اچھا ہو کر مر گیا تو اب یہ نہیں کہا جائے گا کہ اسی زخم سے مرا۔<sup>(7)</sup> (در مختار)

**مسئلہ ۳۴** جس نے مسلمانوں پر تلوار کھینچی ایسے کو اس حالت میں قتل کر دینا واجب ہے یعنی اس کے شر کو دفع کرنا واجب ہے، اگر چہ اس کے لیے قتل ہی کرنا پڑے اسی طرح اگر ایک شخص پر تلوار کھینچی تو اسے بھی قتل کرنے میں کوئی حرج نہیں خواہ وہی شخص قتل کرے جس پر تلوار اٹھائی یا دوسرا شخص۔ اسی طرح اگر ررات کے وقت شہر میں لاشی سے حملہ کیا یا شہر سے باہر دن یا رات

①..... یعنی زندگی کی امید۔

②..... "الفتاویٰ الہندیہ"، کتاب الجنایات، الباب الثانی فیمن یقتل قصاصاً... إلخ، ج ۶، ص ۶۔

③..... گلے میں سانس آنے جانے والی رگ۔

④..... "الفتاویٰ الہندیہ"، کتاب الجنایات، الباب الثانی فیمن یقتل قصاصاً... إلخ، ج ۶، ص ۶۔

⑤..... "الدرالمختار" و "ردالمحتار"، کتاب الجنایات، فصل فیما یوجب القود... إلخ، مبحث شریف، ج ۱۰، ص ۱۸۴۔

⑥..... یعنی چلنے پھرنے کے قابل نہ رہا۔

⑦..... "الدرالمختار"، کتاب الجنایات، فصل فیما یوجب القود... إلخ، ج ۱۰، ص ۱۸۵۔

کسی وقت میں حملہ کیا اور اس کو کسی نے مار ڈالا تو اس کے ذمہ کچھ نہیں۔<sup>(1)</sup> (ہدایہ)

**مسئلہ ۳۵**۔ مجنون نے کسی پر تلوار کھینچی اور اس نے مجنون کو قتل کر دیا تو قاتل پر دیت واجب ہے جو خود اپنے مال سے ادا کرے۔ یہی حکم بچکا ہے کہ اس کی بھی دیت دینی ہوگی اور اگر جانور نے حملہ کیا اور جانور کو مار ڈالا تو اس کی قیمت کا تاوان دینا ہوگا۔<sup>(2)</sup> (ہدایہ، درمختار)

**مسئلہ ۳۶**۔ جو شخص تلوار مار کر بھاگ گیا کہ اب دوبارہ مارنے کا ارادہ نہیں رکھتا۔ پھر اسے کسی نے مار ڈالا تو قاتل سے قصاص لیا جائے گا۔ یعنی اسی وقت اس کو قتل کرنا جائز ہے جب وہ حملہ کر رہا ہے یا حملہ کرنا چاہتا ہے بعد میں جائز نہیں۔<sup>(3)</sup> (ہدایہ)

**مسئلہ ۳۷**۔ گھر میں چور گھسا اور مال چور کر لے جانے لگا صاحب خانہ نے پیچھا کیا اور چور کو مار ڈالا۔ تو قاتل کے ذمہ کچھ نہیں مگر یہ اس وقت ہے کہ معلوم نہ ہو کہ شور کرنے اور چلانے سے مال چھوڑ کر بھاگ جائے گا اور اگر معلوم ہے کہ شور کرے گا تو مال چھوڑ کر بھاگ جائے گا تو قاتل کرنے کی اجازت نہیں بلکہ اس وقت قتل کرنے سے قصاص واجب ہوگا۔<sup>(4)</sup> (ہدایہ)

**مسئلہ ۳۸**۔ مکان میں چور گھسا اور ابھی مال لے کر نکلا نہیں اس نے شور وغل کیا مگر وہ بھاگا نہیں یا اس کے مکان میں یا دوسرے کے مکان میں نقب لگا رہا ہے<sup>(5)</sup> اور شور کرنے سے بھاگتا نہیں، اس کو قتل کرنا جائز ہے۔ بشرطیکہ چور ہونا اس کا معروف و مشہور ہو۔<sup>(6)</sup> (درمختار و ردالمحتار)

**مسئلہ ۳۹**۔ ولی مقتول نے قاتل کو یا کسی دوسرے کو قصاص بہہ کر دیا۔ یہ ناجائز ہے۔ یعنی قصاص ایسی چیز نہیں جس کا مالک دوسرے کو بنایا جاسکے اور اس کو بہہ کرنے سے قصاص ساقط نہیں ہوگا۔<sup>(7)</sup> (درمختار، ردالمحتار)

①..... "الهدایة"، کتاب الجنایات، باب مایوجب القصاص ومالایوجبہ، فصل، ج ۲، ص ۴۴۸.

②..... المرجع السابق.

و"الدرالمختار"، کتاب الجنایات، ج ۱۰، ص ۱۸۸.

③..... "الهدایة"، کتاب الجنایات، باب مایوجب القصاص ومالایوجبہ، فصل، ج ۲، ص ۴۴۸، ۴۴۹.

④..... المرجع السابق، ص ۴۴۹.

⑤..... یعنی چوری کے لیے دیوار میں سوراخ کر رہا ہے۔

⑥..... "الدرالمختار" و"ردالمحتار"، کتاب الجنایات، فصل فیما یوجب القود... الخ، مبحث شریف، ج ۱۰، ص ۱۸۹.

⑦..... المرجع السابق، ص ۱۹۲.

**مسئلہ ۲۰** - ولی مقتول نے معاف کر دیا یا صلح سے افضل ہے اور صلح قصاص سے افضل ہے اور معاف کرنے کی صورت میں قاتل سے دنیا میں مطالبہ نہیں ہو سکتا ہے نہ اب قصاص لیا جاسکتا ہے نہ دیت لی جاسکتی ہے۔<sup>(۱)</sup> (درمختار، ردالمحتار) رہا مواخذہ اخروی،<sup>(۲)</sup> اُس سے بری نہیں ہوا، کیوں کہ قتل ناحق میں تین حق اس کے ساتھ متعلق ہیں۔ ایک حق اللہ، دوسرا حق مقتول، تیسرا حق ولی مقتول، ولی کو اپنا حق معاف کرنے کا اختیار تھا سو اس نے معاف کر دیا مگر حق اللہ اور حق مقتول بدستور باقی ہیں۔ ولی کے معاف کرنے سے وہ معاف نہیں ہوئے۔<sup>(۳)</sup>

**مسئلہ ۲۱** - مجروح<sup>(۴)</sup> کا معاف کرنا صحیح ہے یعنی معاف کرنے کے بعد مر گیا تو اب ولی کو قصاص لینے کا اختیار نہیں رہا۔<sup>(۵)</sup> (درمختار)

**مسئلہ ۲۲** - قاتل کی توبہ صحیح نہیں جب تک وہ اپنے کو قصاص کے لیے پیش نہ کر دے۔ یعنی اولیائے مقتول کو جس طرح ہو سکے راضی کرے۔ خواہ وہ قصاص لے کر راضی ہوں یا کچھ لے کر مصالحت کریں<sup>(۶)</sup> یا بغیر کچھ لیے معاف کر دیں۔ اب وہ دنیا میں بری ہو گیا اور معصیت<sup>(۷)</sup> پر اقدام کرنے کا جرم و ظلم یہ توبہ سے معاف ہو جائے گا۔<sup>(۸)</sup> (درمختار، ردالمحتار)

## اطراف میں قصاص کا بیان

**مسئلہ ۱** - اعضا میں قصاص وہیں ہوگا جہاں مماثلت کی رعایت کی جاسکے۔ یعنی جتنا اس نے کیا ہے اتنا ہی کیا جائے۔ یہ احتمال نہ ہو کہ اس سے زیادتی ہو جائے گی۔<sup>(۹)</sup> (درمختار)

**مسئلہ ۲** - ہاتھ کو جوڑ پر سے کاٹ لیا ہے، اس کا قصاص لیا جائے گا، جس جوڑ پر سے کاٹا ہے اسی جوڑ سے اس کا بھی ہاتھ کاٹ لیا جائے۔ اس میں یہ نہیں دیکھا جائے گا کہ اس کا ہاتھ چھوٹا تھا اور اس کا بڑا ہے کہ ہاتھ ہاتھ دونوں یکساں

①..... "الدرالمختار" و "ردالمحتار"، کتاب الجنایات، فصل فیما یوجب القود... الخ، مبحث شریف، ج ۱۰، ص ۱۹۲.

②..... یعنی آخرت کی پکڑ۔

③..... "ردالمحتار"، کتاب الجنایات، فصل فیما یوجب القود... الخ، مبحث شریف، ج ۱۰، ص ۱۹۲.

④..... زخمی۔

⑤..... "الدرالمختار"، کتاب الجنایات، فصل فیما یوجب القود... الخ، ج ۱۰، ص ۱۷۹.

⑥..... صلح کریں۔

⑦..... گناہ۔

⑧..... "الدرالمختار" و "ردالمحتار"، کتاب الجنایات، فصل فیما یوجب القود... الخ، مبحث شریف، ج ۱۰، ص ۱۹۲.

⑨..... "الدرالمختار"، کتاب الجنایات، باب القود فیما دون النفس، ج ۱۰، ص ۱۹۵.

قرار پائیں گے۔<sup>(1)</sup> (درمختار)

**مسئلہ ۳** — کلائی یا پنڈلی درمیان میں سے کاٹ دی یعنی جوڑ پر سے نہیں کاٹی بلکہ آدھی یا کم و بیش کاٹ دی اس میں قصاص نہیں کہ یہاں مماثلت<sup>(2)</sup> ممکن نہیں اس طرح ناک کی بڑی کل یا اس میں سے کچھ کاٹ دی یہاں بھی قصاص نہیں۔<sup>(3)</sup> (درمختار، ردالمحتار)

**مسئلہ ۴** — پاؤں کاٹنا یا ناک کا نزم حصہ کاٹنا یا کان کاٹ دیا۔ ان میں قصاص ہے اور اگر ناک کے نزم حصہ میں سے کچھ کاٹا ہے تو قصاص واجب نہیں اور ناک کی نوک کاٹی ہے تو اس میں حکومت عدل ہے۔ کاٹنے والی کی ناک اس کی ناک سے چھوٹی ہے۔ تو جس کی ناک کاٹی ہے اسے اختیار ہے کہ قصاص لے یا دیت اور اگر کاٹنے والے کی ناک میں کوئی خرابی ہے مثلاً وہ انشم ہے جسے بومحسوس نہیں ہوتی یا اس کی ناک کچھ کٹی ہوئی ہے یا اور کسی قسم کا نقصان ہے تو اس کو اختیار ہے کہ قصاص لے یا دیت۔<sup>(4)</sup> (درمختار، ردالمحتار)

**مسئلہ ۵** — کان کاٹنے میں قصاص اس وقت ہے کہ پورا کاٹ لیا ہو۔ یا اتنا کاٹا ہو جس کی کوئی حد ہو، تاکہ اتنا ہی اس کا کان بھی کاٹا جائے۔ اور اگر یہ دونوں باتیں نہ ہوں تو قصاص نہیں کہ مماثلت ممکن نہیں۔ کاٹنے والے کا کان چھوٹا ہے اور اس کا بڑا تھا۔ یا کاٹنے والے کے کان میں چھید ہے یا یہ پھٹا ہوا ہے اور اس کا کان سالم تھا، تو اسے اختیار ہے کہ قصاص لے یا دیت۔<sup>(5)</sup> (ردالمحتار)

هذا ما تيسر لي الى الآن وما توفيقى الا بالله وهو حسبي و نعم الوكيل نعم المولى و نعم النصير  
والله المسئول ان يوفقني لعمل اهل السعادة و يرزقني حسن الخاتمة على الكتاب و السنة و انا الفقير  
الحقير ابو العلا محمد امجد على الاعظمى غفر له و لوالديه و اساتذته و لمحبيه.

☆☆☆☆☆

①..... "الدرالمختار"، كتاب الجنایات، باب القود فيمادون النفس، ج ۱۰، ص ۱۹۵.

②..... یعنی برابری۔

③..... "الدرالمختار" و "ردالمختار"، كتاب الجنایات، باب القود فيمادون النفس، ج ۱۰، ص ۱۹۵.

④..... "الدرالمختار" و "ردالمختار"، كتاب الجنایات، باب القود فيمادون النفس، ج ۱۰، ص ۱۹۵، ۱۹۶.

⑤..... "ردالمختار"، كتاب الجنایات، باب القود فيمادون النفس، ج ۱۰، ص ۱۹۶.

## عرض حال

بِسْمِ اللّٰهِ الرَّحْمٰنِ الرَّحِیْمِ

حَامِدًا لِّوَلِيّہِ وَ مُصَلِّيًا وَ مُسَلِّمًا عَلٰی حَبِیْبہِ وَ عَلٰی اٰلِہٖ وَ صَحْبِہٖ اَجْمَعِیْنِ

امنا بعد فقیر پر تقصیر ابوالعلا محمد امجد علی اعظمی معنی عن متوطن گھوسی محلہ کریم الدین پور ضلع اعظم گڑھ عرض پرداز ہے کہ ضرورتِ زمانہ نے اس طرف توجہ دلائی کہ مسائل فقہیہ، صحیحہ و راجحہ کا ایک مجموعہ اردو زبان میں بردارانِ اسلام کی خدمت میں پیش کیا جائے، اس طرح پر کہ ہمارے عوام بھائی اردو خواں بھی منتفع ہو سکیں، اور اپنی ضروریات میں اس سے کام لیں سکیں۔ اردو زبان میں اب تک کوئی ایسی کتاب تصنیف نہیں ہوئی تھی جو صحیح مسائل پر مشتمل ہو اور ضروریات کے لیے کافی دوائی ہو، فقیر بوجہ کثرتِ مشاغل دینیہ اتنی فرصت نہیں پاتا تھا کہ اس کام کو پورے طور پر انجام دے سکے، مگر حالتِ زمانہ نے مجبور کیا اور اس کے لیے تھوڑی فرصت نکالنی پڑی، جب کبھی فرصت ہاتھ آجاتی اس کام کو قدرے انجام دے لیتا۔ تدریس کی مشغولیت اور افتاء وغیرہ چند دینی کام ایسے انجام دینے پڑتے جن کی وجہ سے تصنیف کتاب کے لیے فرصت نہ ملتی، مگر اللہ پر توکل کر کے جب یہ کام شروع کر دیا گیا تو بزرگانِ کرام اور مشائخِ عظام و اساتذہٗ اعلام کی دعاؤں کی برکت سے ایک حد تک اس میں کامیابی حاصل ہوئی، اس کتاب کا نام ”بہار شریعت“ رکھا جس کے بفضلہ تعالیٰ سترہ حصے مکمل ہو چکے، اور بحمدہ تعالیٰ یہ کتاب مسلمانوں میں حد درجہ مقبول ہوئی، عوام تو عوام اہل علم کے لیے بھی نہایت کارآمد ثابت ہوئی۔ اس کتاب کی تصنیف میں عموماً یہی ہوا ہے کہ ماہِ رمضان مبارک کی تعطیلات میں جو کچھ دوسرے کاموں سے وقت بچتا اس میں کچھ لکھ لیا جاتا، یہاں تک کہ جب ۱۹۳۹ء کی جنگ شروع ہوئی اور کاغذ کا ملنا نہایت مشکل ہو گیا اور اس کی طبع میں دشواریاں پیش آ گئیں تو اس کی تصنیف کا سلسلہ بھی جو کچھ تھا وہ بھی جاتا رہا، اور یہ کتاب اُس حد تک پوری نہ ہو سکی جس کا فقیر نے ارادہ کیا تھا، بلکہ اپنا ارادہ تو یہ تھا کہ اس کتاب کی تکمیل کے بعد اسی نچ پر ایک دوسری کتاب اور بھی لکھی جائے گی جو تصوف اور سلوک کے مسائل پر مشتمل ہوگی جس کا اظہار اس سے پیشتر نہیں کیا گیا تھا۔ ہوتا وہی ہے جو خدا چاہتا ہے، چند سال کے اندر متعدد حوادثِ پیہم ایسے درپیش ہوئے جنہوں نے اس قابل بھی مجھے باقی نہ رکھا کہ بہار شریعت کی تصنیف کو حد تک تکمیل تک پہنچاتا۔

۷ شعبان ۱۳۵۸ھ کو میری ایک جوان لڑکی کا انتقال ہوا اور ۲۵ ربیع الاول ۱۳۵۹ھ کو میرا منگھلا لڑکا مولوی محمد سبکی کا انتقال ہوا۔ شبِ دہم، رمضان المبارک ۱۳۵۹ھ کو بڑے لڑکے مولوی حکیم شمس الہدیٰ نے رحلت کی ۲۰ رمضان المبارک ۱۳۶۲ھ کو میرا چوتھا لڑکا عطاء المصطفیٰ کا داؤں ضلع علی گڑھ میں انتقال ہوا اور اسی دوران میں مولوی شمس الہدیٰ مرحوم کی تین جوان لڑکیوں کا



اور ان کی اہلیہ کا اور مولوی محمد بیگی مرحوم کے ایک لڑکے کا اور مولوی عطاء المصطفیٰ مرحوم کی اہلیہ اور بیٹی کا انتقال ہوا، ان پیہم حوادث نے قلب و دماغ پر کافی اثر ڈالا۔ یہاں تک کہ مولوی عطاء المصطفیٰ مرحوم کے سوم کے روز جب کہ فقیر تلاوت قرآن مجید کر رہا تھا۔ آنکھوں کے سامنے اندھیرا معلوم ہونے لگا اور اس میں برابر ترقی ہوتی رہی اور نظر کی کمزوری اب اس حد تک پہنچ چکی ہے کہ لکھنے پڑھنے سے معذور ہوں، ایسی حالت میں بہارِ شریعت کی تکمیل میرے لیے بالکل دشوار ہوگئی اور میں نے اپنی اس تصنیف کو اس حد پر ختم کر دیا گویا اب اس کتاب کو کامل و اکمل بھی کہا جاسکتا ہے، مگر ابھی اس کا تھوڑا سا حصہ باقی رہ گیا ہے جو زیادہ سے زیادہ تین حصوں پر مشتمل ہوتا۔ اگر توفیق الہی سعادت کرتی اور بقیہ مضامین بھی تحریر میں آجاتے تو فقہ کے جمیع ابواب پر یہ کتاب مشتمل ہوتی۔ اور کتاب مکمل ہو جاتی، اور اگر میری اولاد یا تلامذہ یا علمائے اہل سنت میں سے کوئی صاحب اس کا قلیل حصہ جو باقی رہ گیا ہے اس کی تکمیل فرمائیں تو میری عین خوشی ہے۔ محرم ۱۳۶۲ھ میں فقیر نے چند طلباء خصوصاً عزیز میمن الدین صاحب امر و ہوی و عزیز میمن مولوی سید ظہیر احمد صاحب گینوی و جیبی مولوی حافظ قاری محبوب رضا خان صاحب بریلوی و عزیز میمن مولوی محمد خلیل مارہروی کے اصرار پر شرح معانی الآثار معروف بطحاوی شریف کا تشیخ شروع کیا تھا کہ یہ کتاب نہایت معرکہ الآراء حدیث و فقہ کی جامع حواشی سے خالی تھی۔ استاذنا المعظم حضرت مولانا وصی احمد صاحب محدث سورتی رحمۃ اللہ تعالیٰ علیہ نے اس کتاب پر کہیں کہیں کچھ تعلیقات تحریر فرمائے ہیں جو بالکل طلبہ کے لیے ناکافی ہیں، مکمل اور مفصل حاشیہ کی اشد ضرورت تھی، اس تشیخ کا کام سنہ مذکورہ میں تقریباً سات ماہ تک کیا مگر مولوی عطاء المصطفیٰ کی علالت شدیدہ، پھر ان کے انتقال نے اس کام کا سلسلہ بند کرنے پر مجبور کیا، جلد اول کا نصف بفضلہ تعالیٰ الخٹھی ہو چکا ہے جس کے صفحات کی تعداد باریک قلم سے ۴۵۰ ہیں اور ہر صفحہ ۳۵ یا ۳۶ سطر پر مشتمل ہے، اگر کوئی صاحب اس کام کو بھی آخر تک پہنچائیں تو میری عین خوشی ہے، خصوصاً اگر میرے تلامذہ میں سے کسی کو ایسی توفیق نصیب ہو اور اس کتاب کے تشیخ کی خدمت انجام دیں تو ان کی عین سعادت اور میری قلبی مسرت کا باعث ہوگی۔

سب سے آخر میں ان تمام حضرات سے جو اس کتاب سے فائدہ حاصل کریں، فقیر کی التجا ہے کہ وہ صمیم قلب سے اس فقیر کے لیے خسن خاتمہ اور مغفرت ذنوب کی دُعا کریں، مولیٰ تبارک و تعالیٰ ان کو اور اس فقیر کو صراطِ مستقیم پر قائم رکھے اور اتباع نبی کریم صلی اللہ تعالیٰ علیہ والہ وسلم کی توفیق عطا فرمائے۔ آمین

وَالْحَمْدُ لِلَّهِ رَبِّ الْعَالَمِينَ وَصَلَّى اللَّهُ تَعَالَى عَلَى خَيْرِ خَلْقِهِ وَقَاسِمِ رِزْقِهِ سَيِّدِنَا وَمَوْلَانَا مُحَمَّدٍ  
وَالِهِ وَأَصْحَابِهِ أَجْمَعِينَ بِرَحْمَتِكَ يَا أَرْحَمَ الرَّحِيمِينَ وَاجْرُدْ عَوَانَا أِنَّ الْحَمْدَ لِلَّهِ رَبِّ الْعَالَمِينَ ۝  
فقیر امجد علی عنی عنہ

قادری منزل بڑا گاؤں، گھوسی اعظم گڑھ یوپی